
ಸಂಧಿ ಸಾಹಿತ್ಯ ಭಾಂಡಾರ, 


ಬೆಂಗಳೂರು 


Oy ಸಾಲ 


ಬಿನ್ನಹೆ 


ಗಾಂಧೀ ಸಾಹಿತ್ಯದ ಎರಡನೆ ಸಂಪುಟ ಈ ಪುಸ್ತಕದಿಂದ 
ಮೊದಲಾಗುತ್ತದೆ. ಇದರಲ್ಲಿ ಗಾಂಧೀಜಿಯ ನಿತ್ಯಜೀವನದ ಕೆಲವು 
ರಸಪ್ರಸಂಗಗಳನ್ನು ಪೋಣಿಸಲಾಗಿದೆ. ಈ ಕತೆಗಳೆಲ್ಲ ಹೆಚ್ಚಾಗಿ 
ಮಹದೇವ ದೇಸಾಯಿ ಬರೆದವನೇ. ಈ ಅಂತರಂಗಿಕ ಚಿತ್ರಕ್ಕೆ ಹಿನ್ನೆಲೆ 
ಯಾಗಿ ಸೇವಾಗ್ರಾಮದ ಶಬ್ದ ಚಿತ್ರವನ್ನು ಕೊಟ್ಟಿದೆ. 


ಗಾಂಧೀ ಸಾಹಿತ್ಯಕ್ಕೆ ದೊರೆತ ಪ್ರೋತ್ಸಾಹ ನನ್ನ ಎಣಿಕೆಗೆ 
ಮಾರಿದು. ಅದಕ್ಕಾಗಿ ನಾನು ಕನ್ನಡ ಜನಕ್ಕೆ ಚಿರಕತಜ. 
ಬ ke; ಲ” 


ಈ ಪುಸ್ತಕದ ಮುದ್ರಣದ ವೆಚ್ಚದ ಸಮಸ್ತ ಭಾರವನ್ನೂ ನನ್ನ, 
ಬಾಲ್ಯಮಿತ್ರರಾದ ಡಾ. ಸುಬ್ಬರಾವ್‌ ಮೇಲ್ವೋಟಿ (ಜಿ. ಎಸ್‌. 
ಮೇಲುಕೋಟಿ), ಹೈದರಾಬಾದು ಕಾಂಗ್ರೆಸ್‌ ಅಧ್ಯಕ್ಷರು, ಹೊತ್ತಿ 
ದಾರೆ. ಈ ಮಾತನ್ನು ಬಹಿರಂಗವಾಗಿ ತಿಳಿಸಿ ಮೈತ್ರೀದ್ರೋಹ 
ಮಾಡುತ್ತಿದೇನೇನೋ ಅನಿಸುತ್ತಿದೆ. ಆದರೆ ತಿಳಿಸದೆ ಮನಸ್ಸಿಗೆ 
ಹಾಯಿಲ್ಲ. ಅವರು ಮಾಡಿದ ಸಹಾಯಕ್ಕೆ ನಾನು ಕೃತಜ್ಞ. ಹೆಚ್ಚು 
ಹೇಳಲು ಸ್ನೇಹ ಅಡ್ಡ ಬರುತ್ತದೆ. 


ಸಿದ್ದವನಹಳ್ಳಿ ಕೃಷ್ಣಶರ್ಮ. 


ಸೇವಾಗ್ರಾ ಹು 


ಗಾಂಧೀಜೀ” ವೈಸರಾಯ್‌ಗೂ ಇಬ್ಬರಿಗೂ ಅರ್ಥವಾಯಿತು ; 
ಇಬ್ಬರೂ ಬೇರೆ ಬೇರೆ ದಾರಿ ಎಂತ. ಸದ್ಯಕ್ಕಂತೂ ಏಕಾಭಿಪ್ರಾಯ 
ಸಾಧ್ಯವಿರಲಿಲ್ಲ. ಹೀಗಿರುವಾಗ ಮತ್ತೆ ತಮ್ಮಿಬ್ಬರ ಭೇಟಯಾದೀತೆ ಎಂದು 
ವೈಸರಾಯ್‌ ಯೋಚಿಸುತ್ತಿದ್ದರು, ಹೊಸದಾಗಿ ಮತ್ತೆ ವಿಚಾರಮಾಡುವ 
ಸಂಭವವಿಲ್ಲದಿದ್ದರೆ ವೃಥಾ ಕಾಲಹರಣನೇಕೆ ? ಆದರೆ ಸಂಧಾನಪ್ರಕರಣ 
ಹೀಗೆ ಛಟ್ಟನೆ ಹೆರಿದಂತಾದರೆ ಜನ ಏನೆಂದುಕೊಂಡಾರು? ಮಿಂಚು 
ಹೊಡೆದಂತಾಗದೆ? 

ಕೆಂಡದಂಥ ಸತ್ಯವನ್ನು, ಇದ್ದದ್ದನ್ನು ಇದ್ದಂತೆಯೆ ಲೋಕಕ್ಕೆ ತಿಳಿಸು 
ವುದೆ ಧೀರತೆಯ ಲಕ್ಷಣ; ಜನಕ್ಕೆ ಇಲ್ಲದ ಆಸೆ ಹುಟ್ಟಿಸುವುದಕ್ಕಿಂತ 
ಅಬೀ ಮೇಲು ಎಂದು ವೈಸರಾಯ್‌ ಕೂಡ ಒಪ್ಪಿ ಕೊಂಡರು. "ಹಾಗಾದರೆ 
ಸೇಗಾಂವಿಗೆ ಯಾವಾಗ ಹೊರಡುತ್ತೀರೋ?” ಎಂದರು ವೈಸರಾಯ್‌ 
ಬೆರಗಾಗಿ. 

«ಸಾಧ್ಯವಿದ್ದರೆ ಇವೊತ್ತು ಸಂಜೆಗೇ. ನೀವು ಇರಬೇಕೆಂದರೆ ಎಷ್ಟು 
ದಿನ ಬೇಕಾದರೂ ಇರುತ್ತೇನೆ. ೧೩ನೆ ತಾರೀಕಿನ ತನಕ ಸುಲಭವಾಗಿ 
ಇರಬಲ್ಲೆ. ಹಾಗೆ ಅಗತ್ಯನಿಲ್ಲದಿದ್ದರೆ ಈಗಲೇ ಸೇಗಾಂವಿಗೆ ಓಡಿಹೋಗು 
ತ್ತೇನೆ. ನನ್ನ ಮನಕ್ಸಿಲ್ಲ ಅಲ್ಲಿಯೆ ಇದೆ. ಎಷ್ಟೋ ಜನ ರೋಗಿಗಳನ್ನು 
ಬಿಟ್ಟು ಬಂದಿದೇನೆ ಅಲ್ಲಿ. ನನ್ನ ಜೊತೆಗಾರರಲ್ಲಿ ಆಣಿಮುತ್ತಿನಂಥವರು 
ಅವರು. ಅವರ ಜೊತೆಯಲ್ಲಿದ್ದಾಗ ನನಗಾಗುವಷ್ಟು ಆನಂದ ಮತ್ತೆಲ್ಲೂ 
ಇಲ್ಲ” ಎಂದರು ಗಾಂಧೀಜೀ. 


ವೈದ್ಯೋತ್ಸಾಹ 
ಗಾಂಧೀಜಿಯ ಸಮೀಪ ಪರಿಚಯ ಇಲ್ಲದವರು ಅನ್ನಬಹುದು: 
ಇದೇನೀ ವಿಚಿತ್ರ? ಸಾರ್ವಜನಿಕ ನಾಯಕರು ಯಾರೂ ಇದುವರೆಗೆ 
ಹೀಗೆ ಮಾತಂಡಿಬ್ಲ.? 


೪ ಗಾಂಧೀ ಸಾ ಓತ್ಕ 


ವಿಜ. ಅದೇ ಗಾಂಧೀಜಿಯ ಸಾಮರ್ಥ್ಯ; ದೌರ್ಬಲ್ಯವೂ ಅದೇ, 
ಮೈಯಾಗಲಿ ಮನಸ್ಸಾಗಲಿ ಯಾರಿಗಾದರೂ ಸ್ವಸ್ಥ ವಿಲ್ಲ ಬಿದ್ದರೆ ಆವರಿಗೆ 
ಆಕ್ಕೆಕೆ ಮಾಡುವುದೆಂದರೆ ಗಾಂಧೀಜಿಗೊಂದು ಹುರುಪು. ಇಡೀ ಬಾಳೆಲ್ಲ 
Ml ಅಂಗಾಂಗ ವಿಚ್ಛೇದನನೆ ೦ಂದರೆ ಅವರಿಗೆ ಪೂರ್ಣವಿರೋಧ ; 
ಇಲ್ಲದಿದ್ದರೆ ಗಾಂಧೀಜೀ ನೈದ್ಯರಾಗುತ್ತಿದ್ದರೊ ಏನೋ. 

ವಕೀಲಿ ಕಸಬನ್ನು ಆರಿಸಿಕೊಂಡರೂ, ಕ್ರಮೇಣ ಅವರ ವೇಳೆಯನ್ನೆ ಲ 
ಸಾರ್ವಜನಿಕ ಕಾರ್ಯವೆ ನುಂಗಿಹಾಕಿದರೂ ಆಜ ವೈದ್ಯೋತ್ಸಾ ಹನೇನೊ 
ಹಾಗೆ ಉಳಿದಿದೆ. ಮೊದಲು ಬರೀ ಚಪಲವಾಗಿದ್ದದ್ದು ಈಗ ಅಧ್ಯಾತ್ಮಿಕ 
ಅಗತ್ಯವಾಗಿದೆ. 

ಮೊನ್ನೆ ಮೊನ್ನೆ ಗುಜರಾತಿಯಲ್ಲಿ ಬರೆದ ಅವರ ಆತ್ಮೀಯ ಲೇಖನ 
ವೊಂದರಲ್ಲಿ ಗಾಂಧೀಜೀ ಹೀಗೆ ಬರೆದಿದಾರೆ : 

"ಸೇವಾಗ್ರಾಮದ ಏಕಾಂತವಾಸ ನನಗೆ ಅಗತ್ಯ ವಾಗಿತ್ತು. ನನ್ನ 
ಸ್ವಾಭಾವಿಕ ಸ ಸಸ ವೇಶದಲ್ಲಿ, ನಾ ಬದುಕಿ ಬಾಳುವ ಪ ನಜೇಶದಲ್ಲಿ ಮಾತ್ರ 
ನಾನು ಸ್ಫೂರ್ತಿ "ಇಜೆಯೆಬಲೆ ನೆಂದು ನನಗೆ ಕು? ಸತ್ಯಾಗ್ರಹ 
ಎನ್ನು ಕಂಡುಕೊಂಡಾಗಿಫಿಂದ ಆಶ್ರಮವಾಸವ ನನ್ನೆ ಮಾಡುತ್ತಿದೇನೆ: ಅಲ್ಲಿ 
ನನ್ನ ಸಾಧನೆ ನಡಸಿಹೇನೆ. ಅವರೆ ಸೇವಾಗ್ರಾಮಕ್ಕೆ ಆಶ್ರಮನೆಂದು 
ಹೆಸರಿಡಲು ಬಹಳ ಒಂದುಮುಂದು ನೋಡಿದೇನೆ. ಏಕಾಂತವಾಗಿ 
ಇಲ್ಲಿ ನೆಲೆಸಿ ಕಲಸಮಾಡಬೇಕೆಂದು ಮೊದಲು ಆಲೋಚಿ ಸಿದ್ದ. 

ನನ್ನ ಮನಸ್ಸು ಹಾಗಿದ್ದರೂ ಇದೊಂದು ಕಟ್ಟುಕಟ್ಟಕೆಯಿಲ್ಲದ ಆಶ್ರಮ 
ವಾಗಿ ಬಿಟ್ಟಿದೆ. ಇನ್ನೂ ಬೆಳೆಯುತ್ತಲೇ ಇದೆ; ಹೊಸ ಗುಡಿಸಲು ಎಳು 
ತ್ತಲೇ ಇನೆ. ಇವೊತ್ತು ಅದೊಂದು ಆಸ್ಪತ್ರೆಯಾಗಿದೆ. ನಿನೋದಕ್ಕಾಗಿ 
ಅದನ್ನು "ನಿರ್ಬಲರ ಶರಣಾಲಯ'ನೆಂದು ನಾನೇ ಕರೆದಿದೇನೆ. ದೈಹಿಕ 
ವಾಗಿ, ಮಾನಸಿಕವಾಗಿ ಕೂಡ, ನಾನೊಬ್ಬ ನಿರ್ಬಲ. ನನ್ನ ಹಾಗೆಯೆ 
ನಿರ್ಬಲರಾದವರ ಗುಂಪೊಂದನ್ನು ಕಲೆಹಾಕಿದೇನೆ. 

ಹುಚ್ಚರ ಆಸ್ಪತ್ರೆಗೆ ಕೂಡ "ಅದನ್ನು ಹೋಲಿಸಿದೇನೆ ನಾನು. ತಪೆ ನೀನ 
ಈ ಹೋಲಿಕೆ. ಚರಕಾದಿಂದ ಸ್ವರಾಜ್ಯ ಎಂಬುದು ಹುಚ್ಚನ ಭ್ರಾ 


ಗಾಂಧೀ ಕತೆಗಳು ೫ 


ಯಲ್ಲದೆ ಮತ್ತೇನು? ಆದರೆ ಹುಚ್ಚರಿಗೆ ತಾವು ಹುಚ್ಚರೆಂಬುದು ಗೊತ್ತಿಲ್ಲ; 
ಅವರ ಪುಣ್ಯ. ಅಂತಲೇ ನಾನೂ ವಿವೇಕಶಾಲಿಯೆಂದು ನಾ ತಿಳಿದಿದೇನೆ.' 


ಮಣ್ಣು ಗುಡಿಸಲು 


ಇವರೇ, ಈ ರೋಗಿಗಳು ಈ ಅಶಕ್ತರು, ಈ ಹುಚ್ಚ ರೇ ಗಾಂಧೀಜಿಗೆ 
ಸ್ಸೂ ರ್ತಿದಾತರು. ನಮ್ಮ "ರಾಜಧಾಸಿ' "ಬಿಟ್ಟು ನಾನೆಲ್ಲಾ ದರೂ ಪಯಣ 
ಹ್‌ ಬಂದ ಅಂಚೆಯಲ್ಲಿ ಮೊದಲು ನೋಡಬೇಕಾದ್ದು ಅವರ ಪ ಪತ್ರ. 
ಎಂಥ ನಿಕಾಗ್ರವಾದ ಕೆಲಸವಿರಲಿ, ಎಷ್ಟು ಮುಖ್ಯ ವಾದ ಮಾತುಕಕೆಯಿರಳ, 
ಈ ರೋಗಿಗಳ ಆಹಾರದ ವಿಷಯವಾಗಿಯೇ, ಸ್ನಾನ ಔಷಧಗಳ ವಿಷಯ 
ವಾಗಿಯೇ ಯಾರಾದರೂ ಬಂದು ಸಲಹೆ ಕೇಳಿದರೆ ಮೊದಲು ಅದು - 
ತರುವಾಯೆ ಕೆಲಸ, ಮಾತುಕತೆ. 

ಈ ವಿಷಯದಲ್ಲಿ ಗಾಂಧೀಜಿಗಿರುವ ಮಮತೆ ಎಲ್ಲರಿಗೂ ಗೊತ್ತಿದೆ. 
ಆದ್ದ ರಿಂದಲೇ ಯಾವಾಗಲೋ ಒಂದೆರಡು ಸಲ ಬಿಟ್ಟ ರೆ ವರ್ಕಿಂಗ್‌ ಕಮಿಟ 
ಸದಾ ವರ್ಧಾದಲ್ಲೆ ಸೇರುತ್ತದೆ. ಶಾಸ್ತ್ರದ ಸಭಾಸಮಾನೇಶವೇನೊ ವರ್ಧಾ 
ದಲ್ಲೆ; ಮುಖ್ಯವಾದ ಅಸಲು ಸಭ್ಜೆಗಳಿ ಸೇವಾಗ್ರಾಮದಲ್ಲಿ - ಗಾಂಧೀಜಿಯ 
ಮಣ್ಣುಗುಡಿಸಲಲ್ಲಿ. ಇಡೀ ವಸತಿಯಲ್ಲಿ ಆದೇ ಎಲ್ಲಕ್ಕಿಂತ ಚಿಕ್ಕದ್ದು; ಚಿಕ್ಕ 
ದಾದರೂ ಚೊಕ್ಕಟವಾದುದು, 

ಅಲ್ಲಿಯೇ ಶ್ರೀಮಂತ ಲೋಧಿಯನ್‌, ಸರ್‌ ಸ್ಟಾಫರ್ಡ್‌ ಕ್ರಿಪ್ಸ್‌ ಬಂದು 
ಅನರೊಡನೆ: ಮಾತಾಡಿದ್ದು. ಅಲ್ಲಿ ಕುರ್ಚಿಗಿರ್ಚಿ ಏನೂ ಇಲ್ಲ. ಸೇವಾ 
ಗ್ರಾಮದಲ್ಲೆ ತಯಾರಾದ ಈಚಲ ಚಾಪೆ. ಚಕ್ಚಳ ಬಕ್ಕಳ ಪದ್ಮಾಸನ 
ಹಾಕಲಾರದನರಿಗಾಗಿ ಒಂದು ಸ್ಟೂಲು ಇದೆ. 

ಆಸನ ಸಾಮಗ್ರಿಯಿಲ್ಲದುದರಿಂದ ನಮಗೆ ಸ್ಥಳ ಸಾಕದಸ್ಟಾದರೂ 
೧೦-೧೫ ಜನ ಗುಂಪಾಗಿ ಗಾಂಧೀಜಿಯನ್ನು ನೋಡಲು ಬಂದಾಗ ಮಾತ 
ಬಹಳ ಇಕ್ಕಟ್ಟಾಗಿ ಹೋಗುತ್ತದೆ. ಗೋಡೆಯ ಮೇಲೆ ಮಣ್ಣಿನಲ್ಲಿನ 
ತಾಳೆಗಿಡದ ಚಿತ್ರವನ್ನು ಮೂಡಿಸಿದಾಳೆ ಮೀರಾಬೇನ್‌; ಅದೇ ಅಲಂಕಾರ. 
ಮೀರಾಬೇನ್‌ಗಾಗಿಯೆ ಮೊದಲು ಈ ಗುಡಿಸಲು ಕಟ್ಟದ್ದು. ಆದರೆ ಆಕೆ 


ಹಿ ಗಣಂಥೀ ಸಾಹಿತ್ಯ 


ಯದು ತಿರುಗಲತಿಪ್ಸನ ರಕ್ತ; ಬಹುಕಾಲ ಒಂದು ಗುಡಿಸಲಲ್ಲಿ ಇರಲು 
ಆ ರಕ್ತ ಬಿಡದು. 

ಯಸಿದ್ದರೆ ಗಾಂಧೀಜೀ ಅರಮನೆಯನ್ನೈ ಕಟ್ಟಿಕೊಳ್ಳ ಳ್ಳ ಬಹುದಿತ್ತು. 
ನೀತದಾರು ಪರಿವೃತವಾದ ಪರ್ವತಶಿಖರದಲ್ಲಿ ಇ ಭವ್ಯ ಪ್ರಾಸಾದ 
ವನ್ನು ಕಟ್ಟ ಬಹುದಾಗಿತ್ತು. ಆದರೆ ಅವರಿಗೆ ಬೇಕಾದುದು ಬರೀ 4 
ಚಿಕ್ಕ ಗುಡಿಸಲು; ಪರರ ಬೇನೆ ಬೇಸರಿಕೆ ಕಳೆಯಲು ಸಾಕಷ್ಟು ಷಿರಾಮ. 
ಇಡೀ ಭಾರತದ ಸಕಲ ಸಂಪದ್ವೈಭವನೆ ಅವರ ಸುತ್ತಲೂ ಸುಳಿಯಬಹು 
ದಾಗಿತ್ತು; ಆ ಅಲಂಕಾರ, ಆ ಅಟ್ಟ ಹಾಸ ಎಲ್ಲವೂ ಇರಬಹುದಾಗಿತ್ತು. 
ಆದರೆ "ಗಾಂಧೀಜಿಗೆ ನೂಲುವ ರಾಟಿ, ತೊದಲುವ ಮಕ್ಗಳು ಸಾಕು -- 
ಈ ಸರಲ ಜೀವನನೆ ಗಾಂಧೀಜಿಯ ಬಾಳದಾರಿ. ಮೊದಲು ಏಕಂಂತಕ್ಕಾಗಿ 
ಸೇವಾಗ್ರಾಮ ಸೇರಿದರಾಗಲಿ, ಅವರ ಗುಡಿಸಲ ಸುತ್ತಲೂ ಆಕ್ರಮ 
ಬೆಳೆದು ಬಂತು. ಸಕಲ ಜಾತಿ ಜನಾಂಗಕ್ಕೂ ಸರಿಚಿತರಾಗಿ ಎಲ್ಲರಿಗೂ 
ಬೇಕಾದ ಜೀವ ಏಕಾಂತದಲ್ಲಿರಲು ಹೇಗೆ ತಾನೆ ಸಾಧ್ಯ? 


ಅದು-ಇದು 


ಲೋಕದಲ್ಲಿ ಎರಡು ಬಗೆಯ ಜನರಂತೆ, ಕಾರೆಲ್‌ ಕಾಪೆಕ್‌ ಹೇಳು 
ತ್ತಾರೆ: ಒಂದು. ಬಗೆಯವರಿಗೆ ಅದು-ಇದು, ಸಿಕಿ ಶಿ ದುದನ್ನೆಲ್ಲ ಮನೆ ಹಿಹಿಸ 
ಲಾರದಂತೆ ಸಂಗ್ರಹಿಸಿಟ್ಟು ಕೊಳ್ಳುವುದು ಬಹು ಇಷ್ಟ; ಇನ್ನೊಂದು ಬಗೆ 
ಯವರಿಗೆ ಇದ್ದುದನ್ನು ತೊರೆದು ಆದಷ್ಟು ಹೊರೆ ಕಡಿಮೆಮಾಡಿಕೊಳ್ಳುವ 
ಬಯಕೆ. ಗಾಂಧೀಜೀ ಉಭಯಕುಲ ಪಿತಾಮಹರು ; ಈ ಎರಡೂ ಬಗೆಯ 
ಸ್ವಭಾವಗಳ ರಸಾಯನ. ತಮಗಾಗಿ ಅವರಿಗೆ ಬೇಕಾದುದು ಅತ್ಯಲ್ಪ 
ಆದರೆ ಅದನ್ನು-ಇದನ್ನು ಸಂಗ್ರಹಿಸುವ ರೂಢಿ ಮಾತ್ರ ಹೆಚ್ಚು. 

ಅವರ ಜ್ಞಾಪಕತಕ್ಕೆ ವಿಚಿತ್ರವಾದುದು; ಅಗತ್ಯವಾದುದನ್ನು 
ಮಾತ್ರ ಕೆನಸಿಟ್ಟು ಅನಗತ್ಯವಾದುದನ್ನು ಬಿಟ್ಟುಬಿಡುತ್ತಾರೆ. ಅದರ 
ಹಾಗೆಯೆ ಅವರ ಈ ವಿಚಿತ್ರ ವಸ್ತುಸಂಗ್ರಹ ಕೌತಲ. ಅವರ ಗುಡಿಸಲಲ್ಲಿ 
ಕೂಡಿಹಾಕಿದ ಒಂದೊಂದು ಚಿಲ್ಲರೆ ವಸ್ತುವಿಗೂ ಉಪಯೋಗವುಂಟು. 
ಒಂದು ಮೊಳೆಯೋ, ಗುಂಡು ಸೂಜಿಯೋ, ರಟ್ಟು ಕಾಗದವೋ 

ಲಕೋಟಿಯೋ - ಕೆಲಸಕ್ಕೆ ಬಾರದ ಕಾಗೆದದಿಂದ ಮಾಡಿದ್ದು-, ಅವರಿಗೆ 
ಬೇಕೆನಿಸಿದರೆ ಕೂಡಲೇ ಅವರ ಕೈ ಸರಿಯಾಗಿ, ಕೊಂಚವೂ ತೊಡಕಿಲ್ಲ 
ದಂತೆ ಆ ಪದಾರ್ಥದ ಕಡೆಗೇ ಹೋಗುತ್ತದೆ. 

ಆ ಗುಡಿಸಲೋ ! ಎಷ್ಟೇ ಜನ ದರ್ಶನಾರ್ಥಿಗಳು ಬರಲಿ, ಎಸ್ಟೇ 
ಹೊತ್ತು ಮಾತುಕತೆಯಾಗಲಿ ಬೆಳಗಿನಿಂದ ರಾತ್ರಿಯವರೆಗೂ ಆ ಗುಡಿಸಲೇ 
ಗಾಂಧೀಜಿಯ ಕಾರೈರಂಗ.  ಸಮಸ್ಮ ಕಾರ್ಯಕಲಾಸವೂ ಅಲ್ಲಿಯೆ. ದಿನವೂ 
ಮಧ್ಯಾನ್ಹ ೧೧ ಘಂಟೆಗೆ ಅದು ಭೋಜನಶಾಲೆಯಾಗುತ್ತದೆ. ರೋಗಿಗಳ 
ಆರೈಕೆ ಡಾ. ಸುತೀಲಾನಾಯರದಾದರೂ ಪಥ್ಯದ ವಿಷಯ ಪೂರ್ಣವಾಗಿ 
ಗಾಂಧೀಜಿಗೆ ಸೇರಿದ್ದು. ಅವರದೇ ಕಡೆಯ ಮಾತು. 

ಆದ್ದರಿಂದ ರೋಗಿಗಳ ಊಟ ಗಾಂಧೀಜಿಯ ಕಣ್ಣೆದುರಿಗೇ ಆಗ 
ಬೇಕು. ಅವರು ಎಲ್ಲ ಚಿಲ್ಲರೆ ವಿವರವನ್ನೂ ವಿಚಾರಿಸಬೇಕು. ಅವರೆ 
ರೋಗಿಗಳಲ್ಲಿ ವರ್ಕಿಂಗ್‌ ಕಮಿಟಿ ಸದಸ್ಯರಾದ ಶ್ರೀ. ಜಯರಾಂದಾಸ್‌ 
ದೌಲತ್‌ರಾಂರಂಥ ಪ್ರಸಿದ್ಧ ವೃಕ್ತಿಗಳೂ ಉಂಟು. 


ಮಣ್ಣಿನ ಪೋಲ್ಟೀಸು 

ಆಮೇಲೆ ಒಂದು ಗಂಟೆಗೆಲ್ಲ ಆ ಗುಡಿಸಲು ಕಚೇರಿಯಾಗಿ ಬಿಡು 
ತ್ತದೆ. ಆವೊತ್ತಿನ ಅಂಚೆ, ಪತ್ರಿಕೆ ಬರುತ್ತವೆ. ಪತ್ರಿಕೆಯಲ್ಲಿನ ಮುಖ್ಯಾಂಶ 
ಗಳನ್ನು ಕೇಳಿ, ಅಂಜೆಯನ್ನು ತಿರುವಿಹಾಕಿದಮೇಲೆ ಅದೇ ವಿರಾಮ 
ಗೈಹೆವಾಗುತ್ತದೆ. ಅವರು ಮಧ್ಯಾನ್ಹದ ವಿಶ್ರಾಂತಿ ಪಡೆವಾಗ ಅವರ 
ಜೊತೆಗಾರರಿಗೂ ವಿಶ್ರಾಂತಿ! 

ತರುವಾಯ ಲೇಖನ ಕಾರೈ, ಇಲ್ಲವೆ ಸಂದರ್ಶನ-ಸಲ್ಲಾಸ. ಕೆಲವು 
ಸಲ ಹೊಟ್ಟೆಯ ಮೇಲೆ ಒದ್ದೆ ಮಣ್ಣಿನ ಸೋಲ್ಬೀಸನ್ನು ಇಟ್ಟುಕೊಂಡು 
ಹಾಗೆಯೆ ಹಿಂದಕ್ಕೆ ಒರಗಿಕೊಂಡು ಮಲಗಿ ಮಾತಾಡುವುದೂ ಉಂಟು. 
ರಕ್ತದ ಒತ್ತಡಕ್ಕೆ ಅವರು ಮಾಡುವ ನಿತ್ಯೋಪಚಾರ ಇದು. ಯಾವ 
ವೈದ್ಯರು ಹೇಳಿದುದೂ ಅಲ್ಲ; ತಮ್ಮ ಸ್ವಂತ ಚುಟಕ. 

ಬೇಸಗೆಯಲ್ಲಿ ಇನ್ನೂ ಒಂದು ಚುಟಕ ಹೆಚ್ಚು; ತಲೆಯ ಮೇಲೊಂದು 
ಒದ್ದೆ ಪಟ್ಟ. ಅವರನ್ನು ನೋಡಲು ಬಂದವರು ಈ ಪಟ್ಟಿಯನ್ನು ನೋಡಿ 

ಬೆರೆಗಾದಕೆ ಅವರಿಗೆ ಮಣ್ಣಿನ ಅದ್ಭು ತ ಗುಣಗಳ ಬಗ್ಗೆ ಒಂದು ಉಪನ್ಯಾಸ 
ಕೊಟ್ಟು ಬಿಡುತ್ತಾರೆ. 'ಸಡಕ್ಸಾಗಿಯೇ ಅದನ್ನು ತುಳಿಯುವ ಬದಲು 
ಹೊಟ್ಟೆಯ ಮೇಲೆ ಶಲೆಯ ಮೇಲೆ ಇಟ್ಟುಕೊಂಡಿದೇನೆ ' ಎನ್ನುತ್ತಾರೆ. 

ಅದಾದಮೇಲೆ ನೂಲುವುದು. ಇದಕ್ಕೂ ಬಂದನರೊಡನೆ ಮಾತು 
ಕತೆಗೂ ಬಹಳ ಗಂಟು. ಒಂದೊಂದು ಸಲ ಹೊಸದಾಗಿ ಬಂದ ರಾಟೆಯ 
ಮಾದರಿಯನ್ನು ತದೇಕಚಿತ್ತರಾಗಿ ಸರೀಕ್ರಿಸುತ್ತ, ಅದನ್ನು ಮಾಡಿದ ಶಿಲ್ಪಿಗೆ 
ಸಲಹೆಕೊಡುತ್ತ ಕೂತಿರುತ್ತಾರೆ. 


ಯರನಡಾ ರಾಟಿ 


ಯರವಡಾ ಮಂದಿರದಲ್ಲಿದ್ದಾಗ ಎಷ್ಟೋ ಪ್ರಯೋಗಮಾಡಿ ಮಾಡಿ 
ಈಗಿನ ಪ್ರವಾಸ ಚರಖಾವನ್ನು ಒಂದು ಪೂರ್ಣಸ್ತರೂಸಕ್ಕೆ ತಂದರು 
ಗಾಂಧೀಜೀ ಎನ್ನುವದು ಬಹು ಜನಕ್ಕೆ ಗೊತ್ತಿಲ್ಲ. (ಮೊದಲು ಸೂರತ್ತಿನ 
ಗೆಳೆಯರೊಬ್ಬರು - ಶಿ ಶ್ರೀ ನಹಲ: ಅದನ್ನು ಕಂಡುಹಿಡಿದರು.) ಆದ್ದ 
ರಿಂದ ಅದಕ್ಕೆ “ಈ ಹೆಸರು. "ಯರವಡಾ ಒಪುಂದ” ಅನ್ನುವದಿಲ್ಲವೆ ಹಾಗೆಯೆ. 

ಏನೋ ಹೇಳುತ್ತ ಹೊರಬೆ ಸಂಜೆ ೫ ಗಂಟಿಗೆ ಆವತ್ತಿನ 
ಕೊನೆಯ ಊಟಕ್ಕಾಗಿ ಗಂಟೆಯಾಗುತ್ತದೆ.. ರೋಗಿಗಳೆಲ್ಲ ಗುಡಿಸಲಿಗೆ 
ಬರುತ್ತಾರೆ. ಮತ್ತೆ ಭೋಜನಶಾಲೆ! ಬಾಬು ರಾಜೇಂದ್ರ ಪ್ರ ಹಸಾರಕರು ಎ 
ಅನರು ಸದಾ ರೋಗಿ, ಉಬ ಬ್ರಸದ ರೋಗಕ್ಕೂ ಅವರಿಗೂ ನಡದ ಗಂಟಿ: ತ 
ಯಾವುದೋ ಪ್ರಶ್ನೆಯನ್ನು ಭರ್ಚಿಸ ಲು ಆಗಾಗ ಬರುತ್ತಾರೆ; ಬಂದವರು 
ರೋಗಿಗಳ ಪಥ್ಯದೂಟದ ಪಂಗ್ರಿಗೆ ಇದ್ದುಬಿಡುತ್ತಾರೆ. 

ಊಟವಾದ ಮೇಲೆ ಎಲ್ಲರೂ ಗಾಳಿಸವಾರಿಗೆ ಹೋಗುತ್ತಾರೆ. 
ಸಂಜೆಯ ಪ್ರಾರ್ಥನೆ ಮುಗಿದಮೇಲೆ ಆ ಗುಡಿಸಲೂ, ಅದರ ಮುಂದಿನ 
ಚಪ್ಪರ, ಶಯ್ಯಾಗೃಹವಾಗುತ್ತವೆ. 

ಈ ಸಂ ಪ ುಂಜಾಸಯ ಗಾಳೀ ಸವಾರಿ ಗಾಂಧೀಜಿಯ ನಿತ್ಯ 
ನಿಧಿ; ಪ್ರಾರ್ಥನೆಯಿದ್ದಹಾಗೆ. ಈ ತಿರುಗಾಟದಲ್ಲಿ ಎಷ್ಟೋ ವ್ಯವಹಾರವೂ 
ನಡೆಯುತ್ತದೆ. ಅಡಿಗೆ ಮನೆಯ ವಿಚಾರಣ್ಕೆ ಹೊಲದ ಬೆಳೆಯ ವಿಚಾರ್ಕ 
ಹೊಸದಾಗಿ ಹುಟ್ಟಿದ ಕರುವಿನ ವಿಷಯ - ಆಯಾ ಜನರೊಂದಿಗೆ ಚರ್ಚೆ 

ಯಾಗುತ್ತದೆ... ವರ್ಧಾ ಗ್ರಾಮೋದ್ಯೋಗ ಸಂಘದ, ಚರ್ಮಾಲಯದ 
ಕೆಲಸಗಾರರು ತಮ್ಮ ಮಾತುಕತೆಗೆ ಬೇರೆಯಾಗಿ ಸಮಯ ಬೇಡುವುದಿಲ್ಲ; 
ಈ ಹೊತ್ತಿನಲ್ಲಿಯೆ ಗಾಂಧೀಜಿಯ ಜೊತಿಗೆ ನಡೆಯುತ್ತ ಮುಗಿಸಿಬಿಡುತ್ತಾರೆ. 

ಎಸ್ಟೋ ಸಲ ಗಾಳೀ ಸವಾರಿಯಲ್ಲಿ ಬಹೆಳ ಗಂಭೀರ ಸಲ್ಲಾಪಗಳೂ 
ನಡೆಯುವುದುಂಟು, ಅಂಥ ಮಾತುಕತೆಗಾಗಿ ಯಾರೂ ಬಂದಿದದಿದ್ದರೆ, 
ತಮ್ಮ ಜೊತೆಗೆ ಬಂದ ಮಕ್ಕಳೊಡನೆ ವಿನೋದವಾಡುತ್ತ ಗಾಂಧೀಜೀ ದಿನದ 
ಆಯಾಸಪರಿಹಾರ ಮಾಡಿಕೊಳ್ಳುತ್ತಾರೆ... ಈ ಮೊಮ್ಮಕ್ಕಳ ದೆಸೆಯಿಂದ 
ದಿನಕ್ಕೆ ಎಷ್ಟೋ ಸಲ ಗಾಂಧೀಜೀ ನಗೆಯಲ್ಲಿ ತೇಲುತ್ತಾರೆ. 

"ಬಾಪೂಜೀ, ನೀವು ದಿಲ್ಲಿಗೆ ಹೋಗುತ್ತೀರಾ?” ಎಳೆಯ ಮೊಮ್ಮಗ 
ಕೇಳುತ್ತಾನೆ. 

"ಹೌದು ಮಗು.’ 

"ಯಾಕೆ ? 

"ವೈಸರಾಯರನ್ನು ನೋಡಲಿಕ್ಕೆ.” 

"ಯಾವಾಗಲೂ ನೀನೇ ಹೋಗುತ್ತೀರಿ ವೈಸರಾಯರನ್ನು ನೋಡ 
ವೈಸರಾಯೇ ನಿಮ್ಮನ್ನು ನೋಡಲಿಕ್ಕೆ ಏಕೆ ಬರುವುದಿಲ್ಲ?” 
ಅಲಿದ ವರೆಲ್ಲ ಖೊಳ್ಳೆಂದು ನಗುತ್ತಾರೆ 

ಇನ್ನೊಬ್ಬ ಮೊನ್ಮುಗಥಿಗಿನ್ನೂ ೧೬ ತಿಂಗಳು. ಗಾಂಧೀಜಿಯ 

ಊರೆಗೋಲನ್ನು ಹಡಿದುಕೊಂಡು ಬಾಪೂಜೀ, ಬಾಬೂಜೀ ಎಂದು ಕರೆ 
ಯುತ್ತ, ಅವರ ಶಾತ ಮೌನವಾಗಿದ್ದು ಉತ್ತರ ಕೊಡದಿದ್ದಕೆ ತಾನು 


ನಕ್ಕು ಇದ್ದವರನ್ನೆಲ್ಲ ನಗಿಸುತ್ಮಾನೆ. 


ಜೆಲಸೆ ಕೆಲಸ - ಇನ್ನಷ್ಟು ಫೆಲಸ 
ಈಚೆಗೆ ಕೆಲಸ ಗುಡ್ಡದ ಹಾಗೆ ಬೆಳೆದು ಇಂಥ ನಗೆಯ ಗಳಿಗೆ 
ಕಡಮೆಯಾಗುತ್ತಿವೆ. ಸಂದರ್ಶನಾರ್ಥಿಗಳಾದ ಪತ್ರಿಕೋದ್ಯೋಗಿಗಳು ಹಗ 
ಲೇನು ಇರುಳೇನು, ಸದಾ ಬರುತ್ತಲೇ ಇರುತ್ತಾರೆ. ಜೆಟ್ಲಿಂಡನ ಹೇಳಿಕೆ 
ನೋಡಿದಿರಾ? ಲಿನ್‌ಲಿತ್‌ಗೋ ಭಾಷಣ ಓದಿದಿರಾ? ಗಾಂಧೀಜೀ ಅದಕ್ಕೆ 
ಏನನ್ನುತ್ತಾರೆ ಎಂದು ಅವರ ಕುತೂಹಲ, ತಿರುಗಾಡುವಾಗ ಇವನ್ನು 

ಗಾಂಧೀಜಿಗೆ ಓದಿ ಹೇಳಬೇಕು. ಗುಡಿಸಲಿಗೆ ಹಿಂದಿರುಗಿದಾಗ ಅದೆ 
ಕ್ಕೊಂದು ಹೇಳಿಕೆಯನ್ನು ಹೇಳಿ ಬರೆಯಿಸುತ್ತಾರೆ. ಇಲ್ಲದಿದ್ದರೆ ವಿರಾಮ 
ಸಿಕ್ಟಾಗ ತಾವೇ ಬರೆದು ಬಿಡುತ್ತಾರೆ" 

ಕೌತುಕಕ್ಕಾಗಿ ಒಂದು ಸಂಗತಿ ಹೇಳುತ್ತೇನೆ, ಹಿಂದುಸ್ಥಾನದ 
ಪರಿಸ್ಥಿತಿಯ ಮೇಲೆ ಜೆಟ್ಲೆಂಡ್‌ ಈಚೆಗೊಂದು ಹೇಳಿಕೆ ಕೊಡಲಿಲ್ಲವೆ. 
ಅದಕ್ಕೆ ಉತ್ತರ ಬರೆದದ್ದು ಗಾಂಧೀಜೀ ಕ್ಷೌರಮಾಡಿಕೊಂಡು ಮೈಗೆ ಎಣ್ಣೆ 
ಕಿರ್ತಿಸಿಕೊಳ್ಳುತ್ತಿದ್ದಾಗ. ಮೊದಲೇ ಗಾಂಧೀಜಿಯ ಕೈಬರಹ ಬ್ರಹ್ಮೆಲಿಸಿ; 
ಅದರಲ್ಲೂ ಹೀಗೆ ಮೂರು ಮೂರು ಕೆಲಸ ಒಟ್ಟಿಗೆ ನಡೆದಾಗಂತೂ ದೇವರೇ 
ಗತಿ. ಟ್ಫಿಪು ಮಾಡುವನನಿಗೇ ಅಲ್ಲ, ಗಾಂಧೀಜಿಗೂ ಒಮ್ಮೊಮ್ಮೆ ಕಕಮಕ 
ವಾಗುತ್ತದೆ. 

ಇಂಥ ಪರಿಸ್ಥಿತಿಯಲ್ಲಿ ಏನು ಕೆಲಸಮಾಡಲಿಕ್ಕಾದೀತು? ಸಾಧ್ಯವೆ 
ಅನಿಸುತ್ತದೆ. ಸಾಧ್ಯ; ಅಸ್ಟೆ ಅಲ್ಲ - ಕೆಲಸ ನಡೆಯುತ್ತಲಿದೆ. ಇದು 
ಸಾಧ್ಯವಾಗಲು ಕಾರಣ ಗಾಂಧೀಜಿಯ ಏಕಾಗ್ರತೆಯ ಶಕ್ತಿ, ಸಮಚಿತ್ತ. 
ಇತ್ತ ರೋಗಿಗಳು ಅತ್ತ ಹಸುಗಳು, ಒಂದು ಕಡೆ ಆಶ್ರಮವಾಸಿಯೊಬ್ಬರ 
ಅಸಮಾಧಾನದ ದೂರ್ಕು ಇನ್ನೊಂದು ಕಡೆ ಸಿಮ್ಲಾದ್ದೋ ಲಂಡನ್ನಿನದೋ 
ಹೇಳಿಕೆ - ಎಲ್ಲದರಲ್ಲೂ ಸಮವಾದ ಆಸಕ್ತಿ ತೋರಬಲ್ಲವರು ಒಂದನ್ನಾದರೂ 
ಸರಿಯಾಗಿ ಮಾಡಬಲ್ಲರೇ? 


ಸತ್ಯಾರಾಧಕ 

ಇವನ್ನೂ, ಇನ್ನೂ ಹೆತ್ತನ್ನೂ- ಗಂಭೀರವಾದ್ದು, ಸಾಮಾನ್ಯವಾದ್ದು, 
ಮುಖ್ಯವಾದ್ದು ಮುಖ್ಯವಲ್ಲದ್ದು - ಗಾಂಧೀಜೀ ಸರಿಯಾಗಿ ತೂಗಿಸಿಕೊಂಡು 
ಹೋಗುತ್ತಾರೆ. ಎಂಥ ಕುಹಕ ಓೀಕಾಕಾರನಾದರೂ ಇದನ್ನು ಒಸು 
ಬೇಕು. ತಮ್ಮ ಗಮನಕ್ಕೆ ಬಂದದ್ದು ಯಾವುದೂ ಕೆಲಸಕ್ಕೆ ಬಾರದ ಕೀಳು 
ನಿಷಯವಲ್ಲ ಅವರಿಗೆ. 

ಮೇಲಿನವರಿಂದ ಬರಲಿ ತೀರ ಕೆಳಗಿನವರಿಂದ ಬರಲಿ, ವಿದ್ವಾಂಸ 
ರಿಂದಾಗಲಿ ಅವಿದ್ವಾಂಸರಿಂದಾಗಲಿ, ಎಲ್ಲವೂ ಅಷ್ಟೇ ಪನಿತ್ರ. ಸತ್ಯಾರಾಧಕ 


ಸ 
ತಾನು ಎಂದು ತಿಳಿದವನಿಗೆ ಎಲ್ಲವೂ ಸಮಾನ, ಎಲ್ಲವೂ ಸನಿತ್ರನೆ. 


ಗಾಂಧೀ ಕತೆಗಳು ೧೧ 


ಏಕೆಂದರೆ - ಪಾಸದೆಲ್ಲೂ ಪುರುಸೋತ್ತಮನಡಗಿರುನಂತೆ, ಎಸ್ಟೋ ಸಲ 
ಅಸತ್ಯದಲ್ಲಿ ಸತ್ಯ ಹುದುಗಿರುತ್ತದೆ. 
ಇದೇ, ಈ ಸಿದ್ಧಾಂತನೆ ಅವರು ಕೈಗೊಂಡ ಎಲ್ಲ ಕೆಲಸಕ್ಕೂ ಒಂದು 
ಉದ್ದೇಶ, ಒಂದು ವಾಸ್ತವತೆಯ ಬಣ್ಣ ಕೊಡುತ್ತದೆ. ಅವರಿಗಿರುವ 
ಪೃಥ್ವೀಸಮ ಸಹನೆ, ಕುಂದಿಲ್ಲದ ಹಾಸ್ಯಪ್ರವೃತ್ತಿ ಅವರಿಗೆ ದೇವರಲ್ಲಿರುವ 
ಅನಂತ ಭಕ್ತಿಯಿಂದ ಬಂದುದು. ಅಂತೆಯೆ ಮೂರ್ಬರನ್ನು ಕಂಡರೆ 
ಅವರಿಗೆ ಬೇಸರವಿಲ್ಲ; ಸಂತೋಷವಾಗಿ ಸೈರಿಸುತ್ತಾರೆ, ಜನನಾಯಕರಾದ 
ಮೋತಿಲಾಲ ನೆಹರುಗಳಿಗಾಗಲಿ ಚಿತ್ತರಂಜನ ದಾಸರಿಗಾಗಲಿ ಅದು ಸಾಧ್ಯ 
ವಿರಲಿಲ್ಲ; ಜವಾಹರಲಾಲರಿಗಾಗಲಿ ಸರದಾರರಿಗಾಗಲಿ ಸಾಧ್ಯವಿಲ್ಲ. 
ಒಂದು ಸಲ - ಸ್ವಾತಂತ್ರ್ಯ ದಿನ ನಮ್ಮಲ್ಲೊಬ್ಬರು ಗಾಂಧೀಜಿಯ 
ಳಿಗೆ ಹೋಗಿ ಸ್ವಾತಂತ್ರ್ಯ ಪ್ರತಿಜ್ಞೆಯ ಬಗ್ಗೆ ಹತ್ತಾರು ಸವಾಲು ಹಾಕಿ 


ಅಕಿ ಬು 
ದರು. "ಇಂಥ ನಾನಾ ವ್ಯಾಖ್ಯಾನಗಳ ಪ್ರತಿಚ್ಞೆಯನ್ನೇಕೆ ರಚಿಸಿದಿರಿ 
ನೀವು? ನಾನೇನು ಮಾಡಲಿ ನೀನೇ ಹೇಳಿ.' 
ನಗು ನಗುತ್ತ ಗಾಂಧೀಜೀ ಹೇಳಿದರು: “ವೇದಕ್ಕೆ ಎಷ್ಟು ವ್ಯಾಖ್ಯಾನ 
ಮಾಡಿದಾರೆ, ಗೊತ್ತಿಲ್ಲವೆ ನಿನಗೆ? ನಮ್ಮ ಪ್ರತಿಜ್ಞೆಯೂ ವೇದಗಳಂತೆ. 
ಅದನ್ನು ಅರ್ಥಮಾಡಿಕೊಳ್ಳುವ ಬುದ್ಧಿ, ಧೈರ್ಯ ನಿನಗಿದ್ದರೆ ಪ್ರತಿಜೆ, 
ಮಾಡು, ಇಲ್ಲದಿದ್ದರೆ ಬಿಡು.'' 


ಸ್ಫೂರ್ತಿ ಕಾರಣ 

ಗಾಂಧೀಜೀ ತಪ್ಪದೆ ಓದುವುದು - ಒಂದೊಂದು ಸಲ ಬೇಕೇನನ್ನೂ 
ಓದಲು ವಿರಾಮನೇ ಇರುವುದಿಲ್ಲ - ಟೈಮ್ಸ್‌ ಆಫ್‌ ಇಂಡಿಯಾ ಪತ್ರಿಕೆಯ 
ಸಂಪಾದಕೀಯದ ತಲೆಯ ಮೇಲಿರುವ "ಈ ದಿನದ ವಚನ. ಒಂದು ದಿನ 
ಇಂದು ಅಮೃತ ವಚನವನ್ನು ಕೊಟ್ಟಿದ್ದರು. ಅಹಿಂಸೆಯ ಸೂತ್ರದಂತಿತ್ತು 
ಅದು, ಅಂದಿನಿಂದ ಗಾಂಧೀಜೀ ಅದನ್ನು ಆಚರಿಸುತ್ತ ಬಂದಿದಾರೆ. 
ಈಗ ಆ ವಚನ ಅನರು ಕೂತಿರುವ ಸ್ಪಳದ ಇದಿರಿಗೆ ಗೋಡೆಯನ್ನು 
ಅಲಂಕರಿಸಿದೆ; 


೧೨ ಗಾಂಧೀ ಸಾಹಿತ್ಯ 


“ನಿನ್ನ ದಾರಿ ಸರಿಯಾಗಿದ್ದರೆ ನೀನು ಸಹನೆಯಿಂದಿರಬೇಕು; ನಿನ್ನದು 
ತಪ್ಪುಗಿದ್ದರೆ ಸಹೆನೆ ತಪ್ಪದಿರಬೇಕು.'' 

ಗಾಂಧೀಜೀ ಈ ವಚನವನ್ನು ಕೊಂಚ ಬದಲಾಯಿಸಿಕೊಂಡಿದಾಕೆ: 
"ನಿನ್ನ ಪ್ರತಿಕ್‌ ತಪ್ಪ್ಪಮಾಡಿದರೆ ನೀನು ಸೈರಿಸಿಕೊಂಡರೇನು ನಷ್ಟವಲ್ಲ; 
ಪ್ರತಿಕಕ್ಷಿ ಸರಿಯಾದ ದಾರಿಯಲ್ಲಿದ್ದರೆ ನೀನು ಸೈರಣೆ ತಪ್ಪಿದರೆ ಲಾಭವಿಲ್ಲ.' 

ಆದ್ದರಿಂದಲೇ ದೊಡ್ಡ ಅಧಿಕಾರಿ ಕೊಟ್ಟ ರೇಗಿಸುವ ಹೇಳಿಕೆಯಾಗಲಿ, 
ಜನನಾಯಕರು ಮಾಡಿದ ವಿಕೃತ ಭಾಷಣವಾಗಲಿ ಅವರ ಮನಸ್ಸನ್ನು 
ಕದಲಿಸಲಾರದು; ರೇಗಿಸಲಾರದು. ಭಗವದ್ಗೀತೆಯ ಹಾಗೆಯೆ ತುಲಸೀ 
ದಾಸನ ರಾಮಾಯಣವೂ ಅವರಿಗೆ ನಿತ್ಯಸ್ಫೂರ್ತಿ ಕಾರಣ; ಅವರ ಪ್ರಾರ್ಥನೆ 
ಯಲ್ಲಿ ಅದಕ್ಕಿದ್ದಪ್ಪೆ ಮಹತ್ತ್ವ ಇದಕ್ಕೂ. 

ಒಂದು ಸದ್ಯ ಸದಾ ಅವರ ನಾಲಗೆಯ ಮೇಲೇ ಇರುತ್ತದೆ; ಅದು 
ಆವರ ಜೀವನ ಸೂತ್ರ, ಹೆಮ್ಮಾತು ಎನ್ನಬಹುದು: "ಚೇತನಾಜೇತನ 
ಸದಾರ್ಥವನ್ನೆಲ್ಲ ಅದರದರ ಸುಗುಣ ದುರ್ಗುಣಗಳೊಂದಿಗೆ ದೇವರು ಸೃಷ್ಟಿ 
ಮಾಡಿದಾನೆ. ಹೆಂಸ ನೀರನ್ನು ಬಿಟ್ಟು ಹಾಲನ್ನು ಮಾತ್ರ ಕುಡಿಯುವಂತೆ 
ಸಜ ನರು ಒಳ್ಳೆಯದನ್ನು ಮಾತ್ರ ನೋಡುತ್ತಾರೆ.' ಸ್ವ 
"ದುಷ್ಟ ಸದಾರ್ಥದೆಲ್ಲೂ ಒಳ್ಳಯತನದ ಬೀಜ ಇದೆ; ಕಣ್ಣಿಟ್ಟು 
ಹುಡುಕಿ ನೋಡಿ ಸೇವಿಸಬೇಕು' ಎಂದಿದಾನೆ ಷೇಕ್ಸ್‌ಪಿಯರ್‌. ಆದರೆ 
ತುಲಸೀದಾಸ ಹೇಳಿದ್ದರಲ್ಲಿ ವಿಶಿಷ್ಟವಾದ ಸೊಬಗಿದೆ. ಈ ವಿಷಯವಾಗಿ 
ಕೆಲವು ಕತೆ ಹೇಳುತ್ತೇನೆ. 


ಕತೆಗಳು 
ಒಂದು ದಿನ ಸರದಾರ ವಲ್ಲಭಭಾಯಿ ಅವರಿಗೆ ಹೇಳಿದರು: ""ಲಿನ್‌ 
ಲಿತ್‌ಗೋ ತನ್ನ ಭಾಷಣದ ಪ್ರತಿ ಒಂದನ್ನು ನಿಮಗೆ ಮೊದಲೇ ಕಳಿಸಿದ್ದ 
ನಂತೆ - ಪತ್ರಿಕೆಗಳು ಬರೆದಿವೆ. ಏನು, ಸಲಹೆಗಳಿಗಾಗಿಯೋ ಹೆಚ್ಚುಕಡಮೆ 
ಮಾಡಲೆಂದೋ ?'' 
ಸ್ವಾರಸ್ಯವಾದ ಸುಳ್ಳು ಇದು. ಆದಕ್ಕೆ ಸಲಹೆಯೂ ಅಗತ್ಯವಿಲ್ಲ, 
ಬದಲಾವಣೆಯೂ ಬೇಕಿಲ್ಲ. ಪೂರ್ಣ ಥಿರಾಕರಣೆಯೆ,'' 


ಗಾಂಧೀ ಕತೆಗಳು ೧೩ 


ಸರದಾರರು ನಕ್ಸರು. “ನಿಮಗೆ ಸರ್ವದೇವ ಸಂತೃಪ್ತಿಮಾಡುವ 
ಚಾತುರೃವಿದೆ. ಎಲ್ಲರಿಗೂ ಒಳ್ಳೆಯವನು ಎಲ್ಲಪ್ಪ ಎಂಬ ಹಾಗೆ. ಒಂದೇ 
ಲೇಖನದಲ್ಲಿ ವೈಸ್‌ರಾಯ್‌ ಭಾಷಣಿಕ್ಟೂ ಒಂದು ಒಳ್ಳೆ ಮಾತು ಹೇಳಿದೀರಿ; 
ಜಯಪ್ರಕಾಶ ನಾರಾಯಣ, ಉಳಿದ ಸಮತಾವಾದಿಗಳಿಗೂ ಒಂದು ಒಳ್ಳೆ 
ಮಾತು ಹೇಳಿದಿರಿ!” 

ಅವರ ಜೊತೆಗೆ ತಾವೂ ನಗುತ್ತ ಗಾಂಧೀಜೀ ಹೇಳಿದರು. “ಹೌದು 
ಅದನ್ನು ನಮ್ಮ ತಾಯಿ ಕಲಿಸಿದರು ನನಗೆ. ಹವೇಲಿಗೂ ಹೋಗೆನ್ನು 
ತ್ರಿದ್ದರು ; ಶಿವಾಲಯಕ್ಕೂ ಕಳಿಸುತ್ತಿದ್ದರು. ನನಗೆ ಮದುವೆಯಾದಾಗ 
ಎಲ್ಲಾ ಹಿಂದೂ ದೇವಾಲಯಗಳಿಗೂ ಜೊತೆಗೆ ಒಂದು ದರಗಾಕ್ಸೂ ಕರೆದು 
ಕೊಂಡು ಹೋಗಿದ್ದರು ನಮ್ಮನ್ನು - ಆರತಿ ಮಾಡಿಸಲಿಕ್ಸ?” 

ಒಂದು ದಿನ ಮಧ್ಯಾನ್ನ ಅಮೆರಿಕದ ಪತ್ರಿಕೋದ್ಯೋಗಿಯೊಬ್ಬ 
ಗಾಂಧೀಜಿಯನ್ನು ಕಾಣಲು ಬಂದ. ಅವನೂ ಗುಡಿಸಲೊಳಗೆ ಕಾಲಿಟ್ಟ; 
ಯಾರೋ ಬಿದ್ದಾಬೀಳಾ ಹೊಲದ ನಡುವೆ ಓಡಿಬಂದರು. ಆರ್ಯನಾಯಕಂರ 
ಚಿಕ್ಕಮಗು ಕಣ್ಣುಮುಚ್ಚಿ ಕೊಳ್ಳುತ್ತಿದೆ ಎಂದು ಸುದ್ದಿಕೊಟ್ಟಿರು, ಅರ್ಥ 
ಗಂಟಿ ಮೊದಲು ಉಳಿದ ಮಕ್ಸಳೊಡನೆ ಆಡುತ್ತಿತ್ತು ಆ ಮಗು. ಈ ಸುದ್ದಿ 
ಯನ್ನು ನಾವು ನಂಬುವುದು ಹೇಗೆ? 

ಒಡನೆಯೆ ಓಡಿದರು ಗಾಂಧೀಜೀ; ಆ ಹೊಲದ ನಡುವೆಯೆ. ಮಗು 
ಮೂರ್ಛೆ ಹೋಗಿತ್ತು; ಮತ್ತೆ ಕಣ್ಣುತೆರೆಯಲೆ ಇಲ್ಲ. ಶಾಯಿಯನ್ನು 
ಸಮಾಧಾನ ಮಾಡುತ್ತ ಕೂತರು ಗಾಂಧೀಜೀ. ಆದರೆ ಅಮೆರಿಕದ ದರ್ಶ 
ನಾರ್ಥಿಯನ್ನೂ ಅವರು ಮರೆಯಲಿಲ್ಲ ತಾವು ಹಿಂದಿರುಗಿ ಬರುವವರೆಗೆ 
ಕಾಯುವಂತೆ ಹೇಳಲು ನನಗೆ ಹೇಳಿದರು. ಕೊಯಿನಾ - ಸಕ್ಕರೆ ಮಾತ್ರೆ 
ಗಳನ್ನು ಮಿಠಾಯಿಯೆಂದು ತಿಳಿದು ಒಂದು ಸೀಸೆ ತುಂಬಾ ಮಾತ್ರೆಗಳನ್ನು 
ಆ ಮಗು ತಿಂದಿಶ್ಕಂತೆ. ಮರುದಿನ ತಿಳಿಯಿತು. 


ದುಃಖದಲ್ಲೂ ದರಹಾಸ 


ಎಲ್ಲರೂ ದುಃಖದಲ್ಲಿ ಮುಳುಗಿ ಹೋಗಿದ್ದರು. ಕಥೆಯೆಲ್ಲಾ ಮುಗಿಯಿ 
ತೆಂದು ತಿಳಿದ ಕೂಡಲೆ ಗಾಂಧೀಜೀ ಹಿಂದಿರುಗಿ ಬಂದು ಆ ಅಮೆರಿಕದ 


೧೪ ಗಾಂಧೀ ಸಾಹಿ ತ್ಯ 


ಪತ್ರಿಕೋದ್ಯೋಗಿಯನ್ನು ಕರೆಸಿದರು. ಆತ ಪ್ರತ್ಯೇಕವಾದ ಪ್ರಶ್ನೆಯನ್ನೇನೂ 
ಕೇಳಲಿಲ್ಲ. ಪ್ರಪಂಚದ ಪರಿಸ್ಥಿತಿಯನ್ನು ಪ್ರಸ್ತಾಪಿಸಿದ. 

"ನಾನು ಕೂಸಸ್ಥ ಮಂಡೂಕ'' ನೇರವಾಗಿ ಬಂತು ಉತ್ತರ, "ಹಿಂದು 
ಸ್ಥಾನ, ಸೇವಾಗ್ರಾಮವೆ ನನಗೆ ಇಡೀ ಜಗತ್ತು. ನನ್ನ ಜೊತೆಗಾರರು 
ಕೆಲವರು ಮಾಡಿದ ಹಾಗೆ ನಾನು ವಿಶ್ವವಿಚಾರಗಳ ಅಭ್ಯಾಸಮಾಡುವುದಿಲ್ಲ.'' 

ಮುಂದಿನ ಪ್ರಶ್ನೆ: ಮುಂದಿನ ಆರು ತಿಂಗಳಲ್ಲಿ ಏನಾದರೂ ಸುದಿ 
ಬರಬಹುದೆ?'' 

ಆತನ ಮನಸ್ಸಿನ ಹಿನ್ನೆಲೆ ಗಾಂಧೀಜಿಗೆ ಅರ್ಥವಾಯಿತು. "ಬಾಣಿ 
ಬಿರುಸು ಏನೂ ಇರುವುದಿಲ್ಲ. ನಾವು ಕೊಂಚ ಒತ್ತಾಯ ಮಾಡಬೇಕಾಗಿ 
ಬರಬಹುದು. ಆದರೆ ಆತಿ ಮೆದುವಾಗಿ ಮಾಡೇವು. ಅಹಿಂಸಾ ಮಾರ್ಗ 
ದಲ್ಲಿ ನಾವು ಇಲ್ಲಿ ನಡಸುವ ಕೆಲಸ ಪಶ್ಚಿಮ ದೇಶದಲ್ಲಿ ನಡೆಯುವ ಅಹಿಂಸಾ 
ಕಾರ್ಯಗಳಲ್ಲಿ ದಶಾಂಶವಾದರೂ ಗದ್ದಲ, ಕಳವಳ ಆಗಲಿಕ್ಕಿಲ್ಲ. ಇನ್ನೊಂದು 
ಮಾತನ್ನು ಮರೆಯಬೇಡಿ. ನಮಗೆ ರಾಟಿಯೇ ಸಮಸ್ತ ಯುದ್ಧಸಾತುಗ್ರಿ.'' 

«ಹಾಗಾದರೆ ಗಲಾಟಿಯೇನೂ ಇರುವುದಿಲ್ಲವೆ?'' ಎಂದು ಕೇಳಿದ 
ಆತ. ಪತ್ರಿಕೋದ್ಯೋಗಿಗಳಿಗೆ ಗದ್ದಲ್ಕ ಅವಾಂತರ ಇಲ್ಲದಿದ್ದರೆ ಎಲ್ಲವೂ 
ಸಪ್ಪೆ ತಾನೆ. 

ಗಾಂಧೀಜೀ ಹೇಳಿದರು: ""ಬ್ರಿಔಷ್‌ ಅಧಿಕಾರಿಗಳು ಗಲಾಟೆ ಬೇಕು 
ಎಂದಕೆ ಉಂಟುಮಾಡಬಲ್ಲರು. ನಮ್ಮನ್ನು ಸುಮ್ಮನೆ ತಿವಿದಕೆ ಗಲಾಟಿ 
ಯಾಗದೆ ಏನು ಮಾಡೀತು? ಅವರಿಗೆ ಗಲಾಟೆ ಬೇಕಿಲ್ಲವೆಂದು ನಾನು 
ತಿಳಿದಿದೇನೆ. ನನಗಂತೂ ಕುಸ್ಮಿಯ ತೀಟೆಯೇನಿಲ್ಲ.” 

“ತಮ್ಮ ಆರೋಗ್ಯ ಹೇಗಿದೆಯೋ?” 

ಒಡನೆಯೆ ಹೇಳಿದರು: "ಮಿಡ್ಲಿಂಗ್‌ - ಈ ಸೀಸದ ಕಡ್ಡಿಯ ಹಾಗೆ.” 
ಮಿಡ್ಲಿಂಗ್‌ ಎಂದರೆ ಮಧ್ಯಮ. ಆ ಸೀಸದ ಕಡ್ಡಿಯ ಮೇಲೆ ಮಿಡ್ಲಿಂಗ್‌ 
ಎಂದು ಅಚ್ಚಾಗಿತ್ತು! 

ಆ ಮಗುವಿನ ಆಕಸ್ಮಿಕ ಮರಣದಿಂದ ಇಡೀ ವಾತಾವರಣ ದುಃಖ 
ದಿಂದ ತುಂಬಿದ್ದರೂ ಗಾಂಧೀಜೀ ತಾವು ನಕ್ಕು, ಬಂದವರನ್ನೂ ನಗಿಸಬಲ್ಲ 
ಬುದಂನ್ನು ಆ ಅಮೆರಿಕದವಕೆ ಕಂಡ. 


ಗಾಂಧೀ ಕತೆಗಳು ೧೫ 


ಮೌನದ ಮಹಿಮೆ 


ಈ ಸಂದರ್ಶನಾರ್ಥಿಗಳ ಕಾಟ, ಸುತ್ತಮುತ ತ್ರಲಿನ ಗದ್ದಲ ಇವನ್ನು 
ತಪ್ಪಿಸಿಕೊಳ್ಳಲು ಗಾಂಧೀಜೀ ಮೌನದ ಚಿಪ್ಪಿ ನೊಳಗೆ ಹುದುಗಿಕೊಳ್ಳು 
ತ್ತಾರೆ. ವಿರಸ್ಕೆ ಚಿಂತಾಕರ, ವೇಧಕ RE ನಿರ್ಲಿಪ್ಮರಾಗಿರಲು 
ಅದೊಂದು ಸಾಧನ ಅವರಿಗೆ; ರಾಮಬಾಣ. ಈಚೆಗೆ ಈ ಕಷ್ಟದ, 
ತಪಸ್ಸಿನ ದಿನಗಳಲ್ಲಂತೂ ಗಾಂಧೀಜೀ ಚಿರಮೌಸಫಿಯಾಗಿದಾರೆ. ಯಾವಾಗ 
ಲಾದರೂ ಮಾತಾಡಿದಕೆ ರೋಗಿಗಳಿಗಾಗಿಯೋ ಅತಿ ಮುಖ್ಯವಾದ ಮಾತು 
ಕತೆಗಾಗಿಯೋ ; ಅಪ್ಪೆ. 

ಇದು ಕೇವಲ ನಿವಾರಣೋಪಾಯವಲ್ಲ; ಎಂದೂ ತಪ್ಪದ ಸ್ಫೂರ್ತಿ 
ಬೀಜ. "ಲೋಕಾಂತದಲ್ಲಿದ್ದರೂ ಏಕಾಂತದಲ್ಲಿದ್ದರೂ, ಮೌನವಾಗಿದ್ದರೂ 
ಮಾತಾಡುತ್ತಿದ್ದರೂ ಅನಂತದಲ್ಲಿ ಐಕ್ಕವಾಗಿರಬೇಕು. ಥಿಜನೆ; ಆದರೆ 
ಮೌನವಾಗಿದ್ದಾಗ ee ಹೆಚ್ಚು ಶ್ರು ತಿಗೂಡಿಸಬಲ್ಲೆ ನಾನು'' 
ಎಂದು ಹೇಲದರೊಮ್ಮೆ, ನಿಮ್ಮ ಮೌನದ ಸುಟ್ಟೀನು ಎಂದು ಕೇಳಿದ "ಳೆಯ 
ನೊಬ್ಬ ನಿಗೆ. 

ನ ಕೆಲಸಕ್ಕೆ ತೊಂದರೆಯಾಗದಿರಲಿ ಎಂದು ಇದನ್ನು 
ಪ್ರಾರಂಭಿಸಿದೆ.  ಏಕಾಗ್ರವಃಗಿ ಕಲಸಮಾಡಬೇಕಾದಾಗ ಸೋಮವಾರ 
ವಾಗಲಿ ಆಗದಿರಲಿ, ಮೌನ ಥರಿಸಿಬಿಡುತ್ತೇನೆ. ಪ್ರಾರಂಭವೇನೊ ಕೇವಲ 
ವ್ಯವಹಾರ ಸೌಲಭ್ಯಕ್ಕಾಗಿಯ ಮಾಡಿದೆನಾಗಲಿ ಈಗದು ದೊಡ್ಡ ಅಧ್ಯಾತ್ಮಿಕ 
ಸಾಧನವಾಗಿದೆ. ದಿನಗಟ್ಲೆ ನಿರಂತರವಾಗಿ ಮೌ ನನದಲ್ಲಿದ್ದಾಗ ದೇವ 
ಸಾನ್ನಿಧ್ಯ ಹೆಚ್ಚುಹೆಚ್ಚಾಗಿ ಅನುಭವವಾಗುತ್ತದೆ.'' 


ಮಹದೇವ ದೇಸಾಯಿ. 


ಗಂಂಧೀ ಕತೆಗಳು 


ನಂದೀ ಬೆಟ್ಟದಲ್ಲಿ ದ್ದಾಗ ಕನ್ನಡ ಜನ ಗಾಂಧೀಜಿಯನ್ನು ಹತ್ತಿರ 
ವಿಂತು ನೋಡಿದರು. ಅವರನ್ನು ಕಂಡು ಮಾತಾಡಿಸಿದರು. ಒಬ್ಬ 
ಮುಖ್ಯೋಪಾಧ್ಯಾಯರು ಬಂದು ಭಾವೋದ್ರೇಕ ಪರವಶರಾಗಿ, ಹೇ ರಾಷ್ಟ 
ಧ್ವಜ, ಆರ ಸಂಸ್ಕೃತಿ ಮೂರ್ತಿ! ಎಂದು ಇಂಗ್ಲಿ (ಹಿನಲ್ಲಿ ಪಾ ರಂಭ 
ಬಿಟ್ಟರು. ಗಾಂಧೀಜೀಗೆ ನಗೆ ಬಂತು. ಈ ಮಹಾಭಕ್ತನ ಮೈನೇಲೆ 
ಖಾದಿ ಒಂದು ಗೇಣೂ ಇರಲಿಲ್ಲ. ""ಠೀವು ಖಾದಿ ತೊಡದೆ ಇರುವುದು 
ನಮ್ಮ ರಾಷ್ಟ್ರಕ್ಕೇ ಹಾರಿಯಲ್ಲವೆ?'' ಎಂದರು. ಅವರು ಪೆಚ್ಚುಬಿದ್ದು 
“ನಮ್ಮ ಸರಕಾರ ಅಡ್ಡಿಮಾಡರೆಂದು ತಿಳಿಯುವ ತನಕ ಖಾದೀ ಉಡಲು 
ಸಾಧ್ಯವಿಲ್ಲ”' ಎಂದು ತಲೆತನ್ಸಿಸಿಕೊಳ್ಳಲು ಯತ್ನಿಸಿದರು. "ಸರಕಾರದ 
ಆಡ್ಲಿಯೇನು ಬಂತು? ಅವರೇ ಖಾದಿ ಕಲಸ ಮಾಡುತಿದಾರಲ್ಲ. ಮುಖ್ಯ 
ನೀವು ಮನಸೇ ಮಾಡಿಲ್ಲ'' ಎಂದರು ಗಾಂಧೀಜೀ. ಜೋಲುಮೋರೆ ಮಾಡಿ 
ಕೊಂಡು ಉಪಾಧ್ಯಾಯರು ಹೊರಡಬೇಕಾಯಿತು. 8 

ಒಂದು ಕುಟುಂಬದ ತಾಯಿ ಮಕ್ಕ ಳೆಲ ಬಂದರು. ಹಿರಿಯ ಮಗಳು 
ಬೆಂಗಳೂರಲ್ಲಿ ಬಿ.ಎ. ಓದುತ್ತಿದ್ದಳು. ಅಕೆಯ ವಿನಾ ಉಳಿದವರೆಲ್ಲ ಖಾದಿ 
ಉಟ್ಟದ್ದರು. 

ಗಾಂಧೀಜೀ ಕೇಳಿದರು: "ಬಿಎ. ಆದಮೇಲೆ ಏನು ಮಾಡುತ್ತಿ? 
ಕುರ್ಚಿಯ ಮೇಲೆ ಕೂತುಕೊಳ್ಳುವುದು ತಾನೆ.'' ಉತ್ತರವಿಲ್ಲ. 

ಮತ್ತೆ ಕೇಳಿದರು: ಏನು ಮಾಡುತ್ತೀ?” 

"ಮನೆಯಲ್ಲಿಯೆ ಇರುತ್ತೇನೆ.'' 

""ಸರಿ. pu iy ಮಾಡುತ್ತೀ? ಓದುತ್ತಾ ಇರುವುದೋ?” 

ಇಕೃಟ್ಟಿನ ಪ್ರ ಪ್ರಶ್ನೆ. ಅಂತೂ ಆ ಹುಡುಗಿ ""ನನಗೆ ನೂಲಲು ಬರು 
ತ್ಮಜಿ. ನೂಲುತ್ತೇನೆ'' ಎಂದಳು. 

“ನೊತರೇಪಾಯಿತು ? ಓದುವುದೇಕೆ ಎಂಬುದನ್ನು ಅರಿತುಕೊಳ್ಳ 
ಬೇಡವೆ?'' ಗಾಂಧೀಜೀ ಮಾತಿಗೆ ಬೆರಗಾಗುವ ಪಾ ್ರಜೆಯಲ್ಲ. 


ಗಾಂಧೀ ಕತೆಗಳು ೧೭ 


ಪಾಪ, ಆ ಹುಣುಗಿಗೇನೂ ತೋಚಲಿಲ್ಲ. ಏನು ಹೇಳಬೇಕು. 
ಮತ್ತೆ ಅಡೀ ಮಾತೇ ಹೇಳಿದಳು. ಆದರೆ ತೋರಮಾಣಿಕವೆಂದು ಹಿಡಿ 
ದುದು ಭೂರಿ ಕೆಂಡವಾಯಿತು. 

ಗಾಂಧೀಜೀ ಕೇಳಿದರು. "ಹಾಗಾದರೆ ಖಾದಿ ಉಟ್ಟಿಲ್ಲವೇಕೆ ?'' 

"ಇದೂ ಸ್ವ್ರದೇಶೀ, ಮಹಾತ್ಮಾಜೀ. ಬೆಂಗಳೂರಲ್ಲೆ ಆದದ್ದು. 
ಮೈ ಸೂರು ರೇಸಿಮೆ ೨» 

"ಹೇಗೆ ಒಪ್ಪುವುದು ? ನಾಡಿನ ತುಂಬ ಕೃತ್ರಿಮ ರೇಷ್ಮೆ ಹರಡಿದೆ. 
ಅದಿರಲಿ. ನೀನು ಫಾಢಶಿಕ್ಷಣ ಪಡೆಯುತ್ತಿ ದೀಯೆ. ನಿನ್ನ ಅಕ್ಸತಂಗಿಯ 
ರೆಷ್ಟೋ ಜನ ಬಡತನದಲ್ಲಿ ನರಳುತ್ತಿರುವರಲ್ಲ. ನಿನ್ನ ಹಾಗೆ ಅವರೇನು 
ಶ್ರೀಮಂತರೇ? ನಿನ್ನನ್ನು ನೋಡಿ ಹಾಗೆಯೇ ತಾವೂ ಮಾಡುವ ವಿದಾ 
ವಿಹೀನರಿಲ್ಲವೆ? ಅವರಿಗೆಲ್ಲ ನೀನು ಮೇಲುಪಂಗ್ಮಿಯಾಗಬೇಡನೆ? ನೀನೀ 
ಖಾದಿ ಉಡದಿದ್ದರೆ ಹೇಗಮ್ಮ?'' 

"ಹಾಗೇ ಆಗಲಿ ಮಹಾತ್ಮಾಜೀ. ಈ ಬಟ್ಟೆಗಳೆಲ್ಲ ಹರಿದುಹೋದ 
ಮೇಲೆ ಖಾದಿಯನ್ನೇ ಬಳಸುತ್ತೇನೆ.” 

ಗಾಂಧೀಜೀ ಗಟ್ಟಿಯಾಗಿ ನಕ್ಕರು. ""ನಿನ್ನ ಮನೆಯಲ್ಲಿ ೫೦ ಸಾರಾಯಿ 
ಬುಡ್ಡಿಗಳಿನೆ ಎನ್ನೋಣ. ಕುಡಿಯುವುದನ್ನು ಬಿಡು ಎಂದು ಹೇಳಿದರೆ, 
ತಾಳಿ, ಮನೆಯಲ್ಲಿರುವ ೫೦ ಬುಡ್ಡಿ ಗಳನ್ನೂ ಕುಡಿದಮೇಲೆ ಅದನ್ನು 


ಸ್ವಲ್ಪ 
ಬಿಡುತ್ತೇನೆ ಎಂದು ಹೇಳುತ್ತೀಯಾ'' ಎಂದರು. ಪಾಪ! ಆ ಹುಡುಗಿಗೆ 
ಹನಿಗಣ್ಣುಯಿತು. 

sk ೫ sk 


ಗಾಂಧೀಜೀಯ ಪ್ರಾರ್ಥನಾಕಾಲ ಒಂದು ಸುಸಂದರ್ಭ, ಅವರನ್ನು 
ನೋಡಬೇಕೆಂಬ ಜನರಿಗೆ. ಯಾರು ಬೇಕಾದರೂ ಬರಬಹುದು. ಬಂದವ 
ರಲ್ಲಿ ಹಾಡು ಬಲ್ಲವರಿದ್ದರೆ "ಆಗಲಿ' ಎನ್ನುತ್ತಾರೆ ಗಾಂಧೀಜೀ. ನಂದೀ 
ಬೆಟ್ಟದಲ್ಲಿ ಕನ್ನಡದ ಕುವರಿಯರು ಯಾರಾದರೂ ದಿನವೂ ಇದ್ದೇ ಇರು 
ಕಿದ್ದರು. ಕನ್ನಡಿತಿಯರಿಬ್ಬರು ದಿನವೂ ಸಂಜೆಗೆ ಕನ್ನಡದ ಕೃತಿಗಳನ್ನು 
ಹಾಡುತಿದ್ದರು. ಹಾಡು ಇಂಪಾಗಿರುತಿತ್ತು. ೧೫ ದಿನ ನಡೆಯಿತು ಅವರ 
ಸೇವೆ. ಆಮೇಲೆ ಒಂದು ದಿನ ಅವರು ಬಂದಿರಲಿಲ್ಲ. ಮರು ದಿನ ಬಂದಾಗ 

೧೮ ಗಾಂಧೀ ಸಾಹಿತ್ಯ 


ನಿನ್ನೆಯೇಕೆ ಬಂದಿರಲಿಲ್ಲವೆಂದು ಗಾಂಧೀಜೀ ವಿಚಾರಿಸಿದರು. "ಮೈಯಲ್ಲಿ 
ಚೆನ್ನಾಗಿರಲಿಲ್ಲ?” ಎಂದರು ಆ ಅಕ್ಕತಂಗಿಯರು. ಗಾಂಧೀಜೀ ಖೊಳ್ಳೆಂದು 
ನಗುತ್ತ "ಇದೇನಿದು? ನಂದೀದುರ್ಗದಲ್ಲಿ ನಾನೊಬ್ಬನೇ ಆರೋಗ್ಯ ಹೊಂದು 
ವಂತಿದೆ. ಉಳಿದವರೆಲ್ಲ ಕಾಯಿಲೆ ಬೀಳುತ್ತಿದಾರೆ'' ಎಂದರು. 

ಜೀ ಸೀ Xe 

ಅಮೆರಿಕದ ಸ ಪ್ರವಾಸಿಯೊಬ್ಬನನ್ನು ಯಾರೋ ಕೇಳಿದರಂತೆ: ""ಹಿಂದು 
ಸ್ಥಾನದಲ್ಲಿ ಏನೇನು ನೋಡಲು ನೀವು ಬಂದಿರಿ?'' 

ಅವನು ಹೇಳಿದ: ""ಮೂರೇ ಮೂರು ಪದಾರ್ಥ ನೋಡಲು ಬಂದೆ. 
ಒಂದು ಉತ್ತುಂಗ ಹಿಮಾಲಯ; ಇನ್ನೊಂದು ಅದ್ಭುತ ಶಿಲ್ಪ ತಾಜ 
ಮಹಾಲು ; ಮೂರನೆಯದು ದಿವ್ಯಮೂರ್ತಿ ಗಾಂಧೀಜೀ.'' 

ಸ ಸ ತ 

ಅಮೃತಸರದಲ್ಲಿ ಜಲಿಯನವಾಲಾಬಾಗ್‌ ತೋಟದಲ್ಲಿ ೧೯೧೯ರಲ್ಲಿ 
ಜನರಲ್‌ ಡೈಯರ್‌ ಎಂಬ ಸೇನಾಧಿಕಾರಿ ನಿರಪರಾಧಿಗಳಾದ, ನಿಸ್ಫಹಾಯ 
ರಾದ ೨,೦೦೦ ಹಿಂದುಸ್ತಾನೀ ಜನರನ್ನು ಗುಂಡು ಹಾರಿಸಿ ಗಾಯಮಾಡಿ, 
ಕೆಲವರನ್ನು ಕೊಂದು ದೊಡ್ಡ ರುದ್ರನಾಟಕವನ್ನೇ ಆಡಿದೆ. ಇದಾದ 
ಮೇಲೆ ಬ್ರಿಟಿಷ ಪಾರ್ಲಿಮೆಂಓನಲ್ಲಿ 41 ಚರ್ಚೆ ನಡೆದು ನವ ಮ್ಮ ಜನಕ್ಕೆ 
ಮತ್ತಷ್ಟು ಮ ಆಯಿತು. ಗಾಯಕ್ಕೆ ಉಪ್ಪು ೫33 
ಡೈಯರ್‌ ಮಾಡಿದ ಕೆಲಸ ಮಹಾ ಶೂರತನದ್ದು ಎಂದು ೪ ಲಕ್ಷ ರೂಪಾಯಿ 
ನಿಧಿ ಕೂಡಿಸಿದರು. ಜನಕ್ಕೆ ರೇಗಿಹೋಗಿತ್ತು. 

ಈ ಗಲಾಟಿ ಪ್ರಕರಣದ ವಿಷಯ ವರದಿಮಾಡಲು ಶ್ರೀ ಜಯಕರ್‌, 
ಗಾಂಧೀಜೀ ಇಬ್ಬರೂ ಹೋಗಿದ್ದರು. ಡೈಯರ್‌ ದುರುದ್ದೇಶದಿಂದ ಜನ 
ರನ್ನು ಆ ತೋಟಕ್ಕೆ ಉಪಾಯವಾಗಿ ಕರೆದುಕೊಂಡು ಹೋಗಿ ಅಲ್ಲಿ 
ಇವರನ್ನು ಕುರಿಗಳ ತರಿದಂತೆ ತರಿದ ಎಂದು ಜನ ನಂಬಿಶ್ಚರು. ಹಾಗೆ 
ನಡೆಯಿತೆಂದು ಜನ ಸತ್ಯವಾಗಿ ಸಾಕ್ಷಿ ಹೇಳಿದರು, ಆ ಉದ್ರೇಕದಲ್ಲಿ 
ಅದನ್ನೆಲ್ಲ ಸತ್ಯವೆಂದೇ ಹೇಳುವವರು ನಂಬಿದ್ದರು. ಗಾಂಧೀಜೀ ಆ ಸಾಕ್ಷ 
ವನ್ನೆಲ್ಲ ಹೊಡೆದು ಹಾಕಿಬಿಟ್ಟರು. "ಎಲ್ಲಾದರೂ ಉಂಟೆ? ಇದನ್ನು 
ನಾನು ನಂಬುವುದಿಲ್ಲ. ನಮ್ಮ ವರದಿಯಲ್ಲಿ ಈ ಮಾತಿನ ವಾಸನೆ ಕೂಡ 


ಗಾಂಧೀ ಕತೆಗಳು ೧೯ 


ಬರಬಾರದು” ಎಂದರಂತೆ. ಆ ಕಾವಿನ ಗಳಿಗೆಯಲ್ಲಿಯೂ ಗಾಂಧೀಜಿಯ 
ಸ್ಥಿತಪ್ರಜ್ಞೆ ಅಲ್ಲಾಡಲಿಲ್ಲ. ಅವರ ಸತ್ಯದೃಷ್ಟಿ ಮಸಕಾಗಲಿಲ್ಲ. 

ಒಬ್ಬ ದೊಡ್ಡಮನುಷ್ಯರು ಬಂದರು. ದಕ್ಷಿಣ ಆಫ್ಲಿ ಕಾದಲ್ಲಿ ಗಾಂಧೀ 
ಜೀಗೆ ಅವರು ಪರಿಚಿತರೆಂತೆ. ಅವರ ಗುರುತು ಗಾಂಧೀಜೀಗೆ ಒಡನೆಯೆ 
ನೆನಪಾಗಲಿಲ್ಲ. 

"ನಾವು ಆಫ್ರಿಕಾದಲ್ಲಿ ಆಡಿದ ಮಾತು ನೆನನಿಲ್ಲವೆ ನಿಮಗೆ, 
ಗಾಂಧೀಜೀಗೆ ಒಡನೆಯೆ ನೆನಪಾಗೆಲಿಲ್ಲ. 

"ನಾವು ಆಧಿ್ರಕಾದಲ್ಲಿ ಆಡಿದ ಮಾತು ನೆನಪಿಲ್ಲವೆ ನಿಮಗೆ, 
ಗಾಂಧೀಜೀ?” ಆತ ಕೇಳಿದ. 

“ನನಗೆ ಆಫ್ರಿಕಾ ನೆನಸಿ 

““ದರ್ಬಾನ್‌ನಲ್ಲಿ ಆ ಹೋಟೆಲು ತೋಟ ನೆನಸಿಲ್ಲನೆ ಗ 

«ಆ ಹೋಟಿಲು ನೆನನಿಜ. ಆ ತೋಟದೊಳಗೆ ಕಾಲಿಡುವುದಿಲ್ಲ 
ವೆಂದರೇನೇ ಆ ಹೋಟಲಿನಲ್ಲಿ ಹಿಂದೂಗೆ ಅವಕಾಶ; ಹೀಗೆ ನನಗೆ ಅಲ್ಲಿ 
ಇಂಬು ದೊರಕಿತ್ತು. ಹೋಗಲಿ ಬಿಡಿ. ಥಿಮ್ಮನ್ನು ನೋಡಿ ಬಹಳ 
ಸಂತೋಷವಾಯಿತು. ನಿಮಗೆ ಅವಸರನಿರಬಹುದು, ನಾನು ನಿಮ್ಮನ್ನು 
ನಿಲ್ಲಿಸಿಕೊಳ್ಳಬಯಸುವುದಿಲ್ಲ--'' 

ಗಾಂಧೀಜೀಗೆ ಆ "ಮಾತು' ನೆನಪಿತ್ತೋ ಏನೋ! ಅಂತೂ ಬಂದವನ 
ಫಜೀತಿ ಯಾರಿಗೂ ಬೇಡ... 

ರವೀಂದ್ರನಾಥರೊಮ್ಮೆ ಸಾಬರಮತಿಗೆ ಬಂದಿದ್ದರು. ೧೮-೧.೩೦ರಲ್ಲಿ. 
ಆಗ ಅವರಿಗೆ ಮೈ ಕೊಂಚ ದಣಿವಾಗಿತ್ತು. ಸಂಜೆಗೆ ಮಾತಾಡುತ್ತ ಆಡುತ್ತ 
ರವೀಂದ್ರರೆಂದರು : “ಮಹಾತ್ಮಾಜೀ, ನನಗೀಗ ೭೦ ವರ್ಷ, "ನಿಮಗಿಂತ 
ಬಹಳ ಮುದುಕ ವಯಸ್ಸಿನಲ್ಲಿ ನಾನು.'' ನಗುತ್ತ ಗಾಂಧೀಜೀ ಹೇಳಿದರು: 
"ಅದರೆ ೬೦ ವರ್ಷದ ಮುದುಕನಿಗೆ ಕುಣಿಯಲು ಸಾಧ್ಯವಿಲ್ಲದಿದ್ದರೂ, 
೭೦ ವರ್ಷದ ಯುವಕವಿ ಕುಣಿಯಬಲ್ಲರು, ನಾಟ್ಯ ವಾಡಬಲ್ಲರು.'' ಗಾಂಧೀ 
ಜಿಯ ಮಾತಿಗೆ ಮೆಚ್ಚಿ "ಅದೇನೋ ಸರಿ, ಅದರ ನಿಮ್ಮ ಹಾಗೆ ನ ಕೈದ್ಧಾಪ್ಯದ 


೨೦ ಗಾಂಧೀ ಸಾಹಿತ್ಯ 


ಆನಂದಕ್ಕೆ ಸಿದ್ಧಾ ಸಧಿ ನನಗಿಲ್ಲ. ನೀವಾಗಲೇ ಸೆರಮನೆವಾಸದ ಇನ್ನೊಂದು 
ಯಾತ್ರೆಗೆ ಸಿದ್ಧವಾಗುತಿದೀರಿ. ನನಗೂ ಒಂದು ಯಾತ್ರೆ ಕೊಡಬಾರದೆ 
ಸರಕಾರದವರು?'' 

"ಅದಕ್ಕೂ ತಕ್ಕ ಯೋಗ್ಯತೆ ಸಂಪಾದಿಸಬೇಕು ನೋಡಿ. ನಿಮಗಲ್ಲ 
ಅದು'' ಎಂದರು ಗಾಂಧೀಜೀ. ಕೋಣೆಯ ತುಂಬ ನಗೆ ಅಲೆಯಲೆಯಾಗಿ 
ಕುಣಿದಾಡಿತು. 

೧೯೩೦ ರಲ್ಲಿ ಸಂಪೂರ್ಣ ಸ್ವಾತಂತ್ರ್ಯದ ತೀರ್ಮಾನ ಆಯಿತು. 
ಹಿಂದುಸ್ಥಾನ ಯಾವ ವಿಧದಲ್ಲಿಯೂ ಬ್ರಿಟಿಷ್‌ ಸಾಮ್ರಾಜ್ಯಕ್ಕೆ ಅಧೀನವಾಗ 
ಬಾರದು; ಸಾಮಂತವಲ್ಲ, ಮಾಂಡಲಿಕವಲ್ಲ ಯಾವ ತರದ ಆಶ್ರಯವೂ 
ಬೇಡ ಎಂದು ಅದರ ಅರ್ಥ. 

ಒಬ್ಬ ಅಮೆರಿಕನ್‌ ಸುದ್ದಿಗಾರ ಬಂದ. ಆ ಮಾತು ಈ ಮಾತು 
ಕೇಳಿದ. ಸತ್ಯಾಗ್ರಹೆ ಮಾಡುತೀರಾ? ಶಾಸನೋಲ್ಲಂಘನ ಮಾಡುತೀರಾ? 
ಎಲ್ಲ ಆದಮೇಲೆ "ಎಷ್ಟು ದಿನದಲ್ಲಿ ನೀವು ಗೆಲ್ಲಬಹುದು ವನಿಸುತ್ತದೆ 
ನಿಮಗೆ?'' ಎಂದು ಕೇಳಿದ. 

ಗಾಂಧೀಜೀ ಶಾಂಶವಾಗಿ ಹೇಳಿದರು: ""ಇದನ್ನು ಹೇಳುವುದು 
ಮನುಷ್ಯ ಮಾತ್ರನಿಗೆ ಸಾಧ್ಯವೇನಯ್ಯ?'' 

ನ ಸ % 

ಉಪ್ಪಿನ ಸತ್ಯಾಗ್ರಹ. ದಾಂಡಿಯ ಹಂಡಯಾತ್ರಿಗೆ ಮೊದಲ ಪಡೆ 
ಯಲ್ಲಿ ಯಾರು ಯಾರು ಹೋಗಬೇಕೋ ತೀರ್ಮಾನಮಾಡುವುದು ಕಷ್ಟ 
ಶ್ವಿಟ್ಟು ಕೊಂಡಿತು. ಹಿಂದುಸ್ಥಾನದ ಮೂಲೆ ಮೂಲೆಗಳಿಂದ ನಾನು ತಾನು 
ಎಂದು ಜನ ಗಡ್ಡಲಮಾಡತೊಡಗಿದರು ಹೆಂಗಸರು ತಾವು ಬರುತ್ತೇವೆ 
ಎಂದರು. ಗಾಂಧೀಜೀ ಹೇಳಿದರು. “ಶತ್ರುವಿಗೇ ಆದರೂ ಸ್ವಲ್ಪ ಕನಿಕರ 
ತೋರಿಸಬೇಕು. ನಾವು ಕಷ್ಟಪಡಲೆಂದೇ ಹೋಗುತ್ತಿದೇವೆ. ಹಿಂಸೆಯನ್ನೂ 
ಕೊಡಬಹುದು. ಹೆಂಗಸರನ್ನು ನಾವು ಮುಂದಿಟ್ಟರೆ ಸರಕಾರಕ್ಕೆ ತಾವು 
ಕೊಡಬೇಕೆಂದಿರುವ ಕಷ್ಟವನ್ನೆಲ್ಲ ನಮಗೆ ಕೊಡಲು ಸ್ವಲ್ಪ ಎಡಸಾದೀತು- 


ಗಾಂಧೀ ಕತೆಗಳು ೨೧ 


ಅವರು ಇರದಿದ್ದರೆಯೆ ಸರಾಗ. ಈ ಧರ್ಮಸೂಕ್ಷ್ಮಕ್ಕಾಗಿ ಹೆಂಗಸರನ್ನು 
ಮೊದಲ ಪಡೆಯಲ್ಲಿ ಸೇರಿಸಬಾರದೆನ್ನು ತ್ತೇನೆ.'' 
ಸೆ ಸ 2 

ಯಾರು ಸಶ್ಯಾಗ್ರಹ ಮಾಡಬೇಕು, ಯಾರು ಮಾಡಬಾರದು ಎಂಬು 
ದಕ್ಕೆ ಕೆಲವು ಖಚಿತವಾದ ನಿಯಮಗ್ಗಳಿದ್ದವು. ಮೀರಾಬೇನ್‌, ರೆಜಿನಾಲ್ಡ್‌ 
ರೈನಾಲ್ಡ್‌ ಸ್‌ - ಇಬ್ಬರೂ ಆಶ್ರಮವಾಸಿಗಳು, ಎಲ್ಲ ರೀತಿಯಿಂದಲೂ 
ಅವರು ಆ ದಳಕ್ಕೆ ಸೇರಲರ್ಹರಾಗಿದ್ದರು. ಗಾಂಧೀಜೀ ಅವರನ್ನು ಬೇಡ 
ವಿಂದರು. ನಿಮಗೆ ಅದಕ್ಕಿಂತ ಹೆಚ್ಚಿನ ಕೆಲಸ ಕಾದಿದೆ. ನೀವು ಇನ್ನೂ 
ದೊಡ್ಡ ತಸಸ್ಸನ್ನು ಮಾಡಬೇಕು. ಈ ಕಷ್ಟ ಅನುಭವಿಸುವ ಆಸೆಯನ್ನೂ 
ಬಿಡಬೇಕು. ಹಿಂದೆ ನಿಂತು ಆಶ್ರಮವನ್ನು ನಡೆಸಿಕೊಂಡು ಹೋಗಿ. 
ಆ ಕೆಲಸ ಮಾಡುವಾಗ ನಿಮ್ಮನ್ನು ಹಿಡಿದರೆ ಏನೂ ಚಿಂತೆಯಿಲ್ಲ. ಒಳ್ಳೆ 
ಯದೇ. ಇಲ್ಲದಿದ್ದರೆ ಆಶ್ರಮದ ಗಂಡಸರು ಹೆಂಗಸರೆಲ್ಲ ಈ ಹೊಳೆಯಲ್ಲಿ 
ಹೋಗಿ, ಆಶ್ರಮದ ಸೊತ್ತನ್ನು ನೋಡಿಕೊಳ್ಳುತ್ತ ಆಶ್ರಮದ ಹುಡುಗ 
ಹುಡುಗಿಯರನ್ನು ಕಾಪಾಡುತ್ತ ನೀವು ನಿಂತುಕೊಂಡ ದಿನ ಬರಲಿ. ಆ ಸನ್ನಿ 
ವೇಶ ನಿಮ್ಮ ಹಿಗ್ಗಿನ ಕಡಲಾಗಲಿ, ಅದು ನಿಮ್ಮ ಹೆಮ್ಮೆಯ ಗುರುತಾಗಲಿ'' 
ಎಂದರು. 

ತಾವು ಹಗೆಯಾಡುತ್ತಿರುವುದು ಇಂಗ್ಲಿಷರೊಡನೆ. ತಮ್ಮ ದೀಕ್ಷೆಯೂ 
ಬಹಳ ಕಠೋರವಾದುದು. ಮತ್ತೆ ಆಶ್ರಮಕ್ಕೆ ಬರುವ ಸಂಭವ ಬಹಳ 
ಕಡಮೆ. ಅಂಥ ಹೊತ್ತಿನಲ್ಲಿ ಇಬ್ಬರು ಇಂಗ್ಲೀಷರೇ ತಮ್ಮ ಆಶ್ರಮಕೆ 
ಯಜಮಾನರಾಗಿರಲಿ ಎಂಬ ಬಯಕೆ ಗಾಂಧೀಜಿಗೆ. ಅಹಿಂಸೆಯ ದಾರಿ 
ಯಲ್ಲಿ ಇದೂ ಒಂದು ಸೊಗಸಾದೆ ಸಂದರ್ಭ. 

VS ಸ ಸೀ 

ಗಾಂಧೀಜಿಗೂ ಲಾರ್ಡ್‌ ಸ್ಯಾಂಕಿಗೂ ಮೊದಲು ಭೇಟಯಾದದು 
ಲಂಡಥ್ಚಿನ ಒಂದು ಹೋಟಿಲಿನಲ್ಲಿ. ಅಲ್ಲಿಗೆ ಗಾಂಧೀಜೀ ಬರುತ್ತಾರೆಂಬ 
ಸುದ್ದಿ ಊರಲ್ಲೆಲ್ಲ ಹರಡಿ, ಊರಿಗೆ ಊರೇ ಬೀದಿಯಲ್ಲಿ ಕಾದಿತ್ತು 
ಗಾಂಧೀಜೀ ಲಘುಕಾಯರು ; ಮೂರ್ತಿ ಚಿಕ್ಕದು. ತೊಟ್ಟಿದ್ದ, ಹೊಡೆದಿದ್ದ 
ವಸ್ತ್ರ ಪೂರಾ ಬಿಳಿಯದು. ನಡಿಗೆಯಲ್ಲಿ ತುಂಬಾ ಗಾಂಭೀರ್ಯವಿತ್ತು. ತಮ್ಮ 

ಕೀರ್ತಿಗೌರವಗಳಿಗೆ ತಕ್ಕಂತೆ ಅವರು ನಡೆದಂತಿತ್ತು. ನೋಡಲು ವಿಲಕ್ಷಣ 
ವಾಗಿ ಕಾಣುತ್ತಿದ್ದರು. ಆದರೆ ನನ್ನನ್ನು ಸಂಪೂರ್ಣವಾಗಿ ಸೆಳೆದದ್ದು ಅವರ 
ಅಗಲವಾದ ಕಣ್ಣು, ಅದರಲ್ಲಿ ತುಳುಕುತ್ತಿದ್ದ ತೇಜಸ್ಸು. ಆ ತಿಳಿಗಣ್ಣಿ 
ನಿಂದ ಆ ಜೀವದ ಯೋಚನೆ ವಿಚಾರ, ಅಂತರಂಗ ಒಮ್ಮೊಮ್ಮೆ ಹೊಳೆದು 
ಬರುತ್ತಿತ್ತು. 

ಸ್ಯಾಂಕಿ ಚಕ್ರಗೋಷ್ಠಿ ಸಮಿತಿಯ ಅಧ್ಯಕ್ಷರು. ಗಾಂಧೀಜಿಯೊಡನೆ 
ನಾಲ್ಕು ಗಳಿಗೆ ಅಲ್ಲಿಯೇ ಏಕಾಂತವಾಗಿ ಮಾತನಾಡಿದರು. ಹಿಂದುಸ್ಥಾನಕ್ಕೆ 
ಸರಿಯಾದ ಸ್ಥಾನ ದೊರೆತಿಲ್ಲವೆಂದು ಗಾಂಧೀಜೀ ಹೇಳಿದರು. ಅದಕ್ಕಿಂತ 
ಹೆಚ್ಚಾಗಿ ಆಡಳಿತದ ವೆಚ್ಚ ಅತಿಯಾಗಿ ಬಡವರಿಗೆ ಹೊರಲಾರದ ಭಾರ 
ವಾಗಿರುವುದನ್ನು ವರ್ಣಿಸಿದರು. ಅವರ ಮಾತಿನ ಪಲ್ಲನಿ ಬಡವರ ಯೋಗ 
ಕ್ಷೇಮ. ಅದರಲ್ಲಿಯೂ ಹಳ್ಳಿಗಳಲ್ಲಿ ವಾಸವಾಗಿದ್ದವರ ಸುಖದುಃಖ ಅವರ 
ಮಾತಿನಲ್ಲಿ ಮುಖ್ಯವಾಗಿತ್ತು. ಭಾರೀ ಕಾರಖಾನೆಗಳು ಮಿತಿಮಾರಿ ಬೆಳೆಯು 
ವುದು ಹಾನಿಕರನೆಂದರು. ಸತ್ಯಾಗ್ರಹವನ್ನು ಸ್ಯಾಂಕಿಗೆ ವಿವರಿಸಿದರು. 
ದೇಶದ ಸಂರಕ್ಷಣೆಯ ಮಾತು ಬಂದಾಗ ಅಹಿಂಸೆಯನ್ನೇ ಒತ್ತಿಹೇಳಿದರು. 

ಆ ದೀರ್ಫ ಸಂಭಾಷಣೆಯಿಂದ ಸ್ಯಾಂಕಿಯ ಮನಸಿನಮೇಲೆ ಕೆಲವು 
ಅಭಿಪ್ರಾಯ ಖಚಿತವಾಗಿ ಮೂಡಿದವಂತೆ. ಗಾಂಧೀಜೀ ಪ್ರಧಾನವಾಗಿ 
ಧಾರ್ಮಿಕಜೀವ - ಧರ್ಮಜೀವನವೇ ಅವರ ಸರ್ವಸ್ತ ಎನಿಸಿತಂತೆ ಸ್ಯಾಂಕಿಗೆ. 

3 ಶ್ಲ 3೬ 

ಗಾಂಧೀಜೀ ಚಕ್ರಗೋಷ್ಠಿಯಲ್ಲಿ ನಡೆದುಕೊಂಡ ರೀತಿಯನ್ನು ಸ್ಯಾಗಕಿ 
ವರ್ಣಿಸಿದಾರೆ. «೧೪-೯-೩೦ ರ ದಿನ ಮೊದಲಾಯಿತು ಗೋಷ್ಠಿ. ಅದು 
ಸೋಮವಾರ ; ಗಾಂಧೀಜಿಗೆ ಮೌನ ದಿನ. ಒಂದು ಮಾತನ್ನಾ ದರೂ 
ಆಡಲಿಲ್ಲ. ಮರುದಿನ ತಮ್ಮ ಪ್ರಥಮ ಭಾಷಣವನ್ನು ಮಾಡಿದರು 
ಗಾಂಧೀಜೀ. ಬಹಳ ನಿಧಾನವಾಗಿ ಮಿನಿಟಿಗೆ ೫೭ ಶಬ್ದ ಮಾತಾಡಿದರು. 
ಒಂದು ಗಂಟೆಯ ಹೊತ್ತು ಮಾತಾಡಿದರು. ಏನೂ ಕಾಗದ, ಚೀಟ ನೋಡಿ 
ಕೊಳ್ಳಲಿಲ್ಲ... ಪ್ರಾರಂಭಮಾಡುವ ಮೊದಲು ಕೈಜೋಡಿಸಿ ಪ್ರಾರ್ಥನೆ 
ಮಾಡಿದ ಹಾಗಿತ್ತು. ನನ್ನ ಪಕ್ಕದಲ್ಲಿಯೆ ಕೂತಿದ್ದರು. ಕಾಲಿಗೆ ಮೆಟ್ಟು, 


ಸೊಂಟಕ್ಕೆ ತುಂಡುಪಂಚೆ, ಮೈಮೇಲೆ ಬಿಳೀ ದುಪ್ಪ ೪. ಹಿಂದುಸ್ಥ್ಯಾನಕ್ಕೆ 

ಸ್ವಾತಂತ್ರ ಬೇಕು ; ತಮ್ಮ ಹಣ ಕಾಸು, ಸೈನ್ಯಗಳ ಮೇಲ್ವಿಚಾರಣೆ ತಮಗೆ 
ಬೇಕು ಎಂದು ಕೇಳಿದರು. ಗೋಷ್ಠಿಯ ಆಯಾಸವನ್ನು ಅವರು ಹೇಗೆ 
ತಡೆದುಕೊಂಡರೋ ನನಗೆ ಆಶ್ಚರ್ಯ! ಎಲ್ಲರಿಗಿಂತ ಮೊದಲುಬರುತ್ತಿದ್ದರು, 
ಎಲ್ಲರಿಗಿಂತ ಕಡೆಗೆ ಏಳುತ್ತಿದ್ದರು. ಒಂದೊಂದು ದಿನ ೮೦ ಸಾನಿರಶಬ್ದ ಆ 
ಉಪನ್ಯಾಸಗಳ ಲೆಕ್ಟ. ”” 
Xe 2 ಸೇ 

ಹೊರೇಸ್‌ ಅಲೆಗ್ಸಾಂಡರ್‌ ಹಿಂದುಸ್ಥಾನದ ಪ್ರವಾಸಕ್ಕೆ ಬಂದಿದ್ದರು. 
ಸಾಬರೆಮತಿಗೂ ಹೋಗಿದ್ದರು. ಗಾಂಧೀಜಿಯ ಸಂದರ್ಶನವಾಯಿತು. 
ಬೀಳುಕೊಳ್ಳುವಾಗ | ಇಂಗ್ಲೆಂಡಿಗೆ ಹಿಂದಿರುಗಿ ಹೋದಮೇಲೆ ಅಲ್ಲಿನ 
ಜನಕ್ಕೆ ಏನು ಹೇಳಲಿ? '' ಎಂದು ಕೇಳಿದರು. ಗಾಂಧೀಜೀ ಹೇಳಿದರು: 
" ನಮ್ಮ ಬೆನ್ನ ಮೇಲಿಂದ ಇಳಿಯಿರಿ ಎಂದು ಇಂಗ್ಲಿಷರಿಗೆ ಹೇಳಿ.'' 

ಎಂಥ ಭಾವಗರ್ಭಿತ ನುಡಿ! ಅದರ ಗುರಿಯೆಷ್ಟು ಸ್ಪಷ್ಟವೋ ಸಾಧನಾ 
ಮಾರ್ಗವೂ ಅಷ್ಟೇ ಖಚೆತ. 

ಸ ತ ಸ 

ಮೂರೂ ಸಂಜೆಯ ಮಿಸುನಿಬೆಳಕು. ದಕ್ಷಿಣ ಆನ್ಪಿಕಾದ ಫೀನಿಕ್ಸ್‌ 
ಆಶ್ರಮದಲ್ಲಿ. ಹಗಲೆಲ್ಲ ಬಡಬಗ್ಗರ ನಡುವೆ ದುಡಿದು ದುಡಿದು ದಣಿದಿದ್ದ 
ಗಾಂಧೀಜೀ ಬಯಲಲ್ಲಿ ಬಾನಡಿಯಲ್ಲಿ ಕೂತಿದ್ದರು. ಮೋರೆಯಲ್ಲಿ ಬಳಲಿಕೆ 
ಕಾಣುತಿತ್ತು. ಅಷ್ಟಾದರೂ ಕಾಯಿಲೆಯಾದ ಮಗುವೊಂದನ್ನು ಮಡಿಲಲ್ಲಿ 
ಮಲಗಿಸಿಕೊಂಡು ಉಸಚರಿಸುತ್ತಿದ್ದರು. ಆ ಮಗುವಿನ ಪ್ರೀತಿ ಹೇಳ 
ತೀರದು. ಮರ್ಕಟಕಿಶೋರದಂತೆ ಗಾಂಧೀಜಿಯನ್ನೇ ತಬ್ಬಿಕೊಂಡಿತ್ತು 
ನೋವಿನಿಂದ, ಒಲವಿನಿಂದ. ಪಕ್ಸದಲ್ಲಿಯೆ ಜೂಲೂ ಹುಡುಗಿಯೊಬ್ಬಳು 
ಕೂತಿದ್ದಳು. ಆಶ್ರಮದ ಪಕ್ಕದಲ್ಲಿದ್ದ ಗುಡ್ಡದ ಮೇಲಿನ ಶಾಲೆಯ ಹುಡುಗಿ 
ಅವಳು. ಕತ್ತಲು ಕವಿದಂತೆ " ಕರುಣಾಳು ಬೆಳಕೆ' ಎಂಬ ಗೀತವನ್ನು 
ಹಾಡಲು ಹೇಳಿದರು. ಆಗಿನ್ನೂ ಗಾಂಧೀಜೀ ಮುದುಕರಾಗಿರಲಿಲ್ಲ. 
ಆದರೆ ತಪೊಜೀವನದಿಂದ ಮ್ಬೆ ಮುದುಡಿತ್ತು. ಒಳಗಿನ ಜೀವ ಮಾತ್ರ 
ದಿವ್ಯತೇಜಸ್ಸಿನಿಂದ ಮಿರುಗುತಿತ್ತು. ಆಂಡ್ರೂಸರು ಗೀತ ಹೇಳಿ ಮುಗಿಸಿದ 

ಮೇಲೆ ಆ ಅಖಂಡಮೌನ ಬಿರಿಯಿತು. ಕೊನೆಯ ನುಡಿಯನ್ನು ಗಾಂಧೀಜೀ 
ಮೆಲಕು ಹಾಕುತ್ತ ಗುಣುಗುಣಿಸಿದರು. 
ಬೆಳಗಾಗ ಹೊಳೆಯದೇ ಹಿಂದೊ ಮ್ಮ ನಾನೊಲಿದು 
ಈ ನಡುವೆ ಕಳೆಕೊಂಡ ದಿವ್ಯ ಮುಖ ನಗುತ. 

ಸ ಸ ತ 
ಉರಿಯಾಪ್ರಾಂತದಲ್ಲೊಂದು ಸ್ಥಳ. ಗಾಂಧೀಜಿಯ ಮ್ಸೆ ಪೂರಾ 
ಸೋತುಹೋಗಿತ್ತು. ಇದ್ದಕ್ಕಿದ್ದಂತೆ ರಕ್ತದ ವೇಗ ಹೆಚ್ಚಿ ಆರೋಗ್ಯ 
ಕೆಟ್ಟು, ಮುಂದೇನು ಎನ್ನು ವಷ್ಟಾಗಿತ್ತು. ತಂತಿಕೊಟ್ಟು ಆಂಡ್ರೂಸರನ್ನು 
ಕರೆಸಿಕೊಂಡರು. ಇರುಳೆಲ್ಲ ಸಯೆಣಮಾಡಿ ಆಂಡ್ರೂಸರು ಅಲ್ಲಿಗೆ ಬಂದಾಗ 
ಮೂಡುತ್ತಿರುವ ಸೂರ್ಯನಿಗೆ ಅಭಿಮುಖವಾಗಿ ಗಾಂಧೀಜೀ ಮಲಗಿದ್ದರು. 
ರಾತ್ರಿಯೆಲ್ಲ ನೋವಿನಿಂದ: ನಿದ್ದೆಯಿಲ್ಲದೆ ಗಾಂಧೀಜೀ ಸೊಪ್ಪಾಗಿದ್ದರು. 
ಆಂಡ್ರೂಸರು ಬಂದಹೊತ್ತಿಗೆ ಸರಿಯಾಗಿ ಹರಿಜನ ಒಬ್ಬ--ಅವರಲ್ಲಿಯೂ 
ಕೀಳು ಕುಲದವನು- ತನ್ನ ಸುಖ ದುಃಖವನ್ನು ಹೇಳಿಕೊಳ್ಳಲು ಅಲ್ಲಿಗೆ 
ಬಂದ. ಗಾಂಧೀಜಿಗೆ ತಮ್ಮ ನೋವು ಮರೆತುಹೋಯಿತು. ಬಂದು 
ಶರಣಾಗತನಾದವನ ಅಧೋಗತಿಯ ಕತೆಯಿಂದ ಎದೆಿಬಿರಿದು, ಆ ಅನ 

ಮಾನ ಆ ಸಂಕಟದ ಅನುಭವದಲ್ಲಿ ಮುಳುಗಿಹೋದರು. 
ಗಾಂಧೀಜೀ ವರ್ಧಾದಲ್ಲಿ ಇದ್ದಾಗ ೧೯೩೫ ರಲ್ಲಿ ಜಪಾನ್‌ ದೇಶದ 
ರಾಷ್ಟ್ರಕವಿ ಯೋನೆ ನೊಗೂಚಿ ಅವರನ್ನು ನೋಡಲು ಬಂದಿದ್ದರು. ಅವರು 
ಬಂದಾಗ ಗಾಂಧೀಜೀಗೆ ಮೈ ದಣಿವು. ಸತ್ಯಾಗ್ರಹಾಶ್ರಮದ--ಈಗ ಮಹಿ 
ಲಾಶ್ರಮ - ಮಾಳಿಗೆಯಮೇಲೆ ಚಪ್ಸರ ಹಾಕಿ ಅದರ ನೆರಳಲ್ಲಿ ಮಂಚದ 
ಮೇಲೆ ಅವರನ್ನು ಮಲಗಿಸಿದ್ದರು. ಗಾಂಧೀಜಿಯ ತುಟಿ ಸಾತ್ರಿಕಭಾವ 
ತುಂಬಿದ ಮುಗುಳುನಗೆಯಿಂದ ಅರೆಬಿರಿದಿತ್ತು. ಹಲ್ಲು ಉಡುರಿ ಹೋದುದು 
ಕಾಣುತ್ತಿತ್ತು. ಕಾಲು ಹಂಚಿಕಡ್ಡಿ ಜೋಡಿಸಿದಹಾಗೆ, ಉಕ್ಕಿನ ತಂತಿಹಾಗೆ 
ದೃಢ. ಕಾಲು ಚಾಚಿಕೊಂಡಿದ್ದರು; ಯಾರೋ ಎಣ್ಣೆಹೆಚ್ಚಿ ನೀವುತಿದ್ದರು. 
ಈ ಬಡಕಲು ಬೈರಾಗಿ, ಈ ಸಾಮಾನ್ಯ ಮನುಷ್ಯನೇಯೆ ಅಖಂಡ ಇಂಗ್ಲೆಂಡಿನ 
ಅದ್ಭುತ ಜೀವವನ್ನು ನಡುಗಿಸಿದಾತ ಎನಿಸಿತು ಜಪಾನೀ ಕವಿಗೆ. ಗಾಂಧೀ 

ಜಿಯ ತಲೆಯಮೇಲೆ ಏನನ್ನೋ ಬಟ್ಟೆಯಲ್ಲಿ ಸುತ್ತಿ -ಇಟ್ಟಂತಿತ್ತು. ಅದೇನು 
ಎಂದು ಕನಿ ಕೇಳಿದರು. ಅದು ಮಣ್ಣಿನ ಪಟ್ಟು, ಪೋಲ್ಟೀಸು. ಎರೆ 
ಮಣ್ಣನ್ನು ಒದ್ದೆ ಮಾಡಿ ಹಾಗೆ ತಲೆಯ ಮೇಲೆ ಇಟ್ಟುಕೊಂಡಿದ್ದರು. 
ಗಾಂಧೀಜೀಗೆ ರಕ್ತದ ವೇಗ ಹೆಚ್ಚು. ಅಂಥವರಿಗೆ ಈ ಪಟ್ಟು ಒಳಿತೆಂದು 
ವೈದ್ಯರು ಹೇಳಿದ್ದರಂತೆ. ನಗುತ್ತಾ ಗಾಂಧೀಜೀ ಹೇಳಿದರು: ""ಹಿಂದು 
ಸ್ಥಾನದ ಮಣ್ಣಿ ನಲ್ಲಿ ನಾನು ಹುಟ್ಟಿದ್ದೇನೆ. ಒಂದುಸ್ಥಾನದ ಮಣ್ಣೇ ಈಗ 
ನನ್ನ ಕಿರೀಟಿ, ? 

ಆ ಮಾತಿನಲ್ಲಿ ಎಷ್ಟು ನಗೆಯೋ ಅಷ್ಟು ತತ್ವ. 

ಲಂಡನಿನ ಗಿಲ್ಡ್‌ ಹೌಸಿನಲ್ಲಿ ಒಂದು ದೊಡ್ಡ ಸಭೆ. ಗಾಂಧೀಜಿಯ 
ಉಪನ್ಯಾಸ; ನಿಷಯ: ದಾರಿದ್ರ್ಯದೀಕ್ತೆ ಸಾವಿರಾರು ಜನ ಬೀದಿಯಲ್ಲಿ 
ನಿಂತಿದ್ದರು. ಜನಸಂದಣಿ ಅಷ್ಟು ಹೆಚ್ಚಾಗಿತ್ತು. ಆ ದೀಕ್ಷೆಯನ್ನು ತೆಗೆದು 
ಕೊಂಡು ಆ ಬದುಕನ್ನು ಬಾಳಿದವರ ಬಾಯಿಂದ ಬಂದನುಡಿ. ಉಪ 
ನ್ಯಾಸ ಮುಗಿದಮೇಲೆ ಅನೇಕರು ಅನೇಕ ಪ್ರಶ್ನೆ ಕೇಳಿದರು. ಪ್ರಶ್ನೆಗೆ 
ಸರಿಯಾಗಿ ಅರ್ಥ ಹೊಂದುವಂತೆ ಮಾತಾಡುತ್ತಿದ್ದರು. ಅಸಂಗ್ರಹದ ಮಾತು 
ಬಂತು. ನಮ್ಮದು ಎಂದು ಏನನ್ನೂ ಇಟ್ಟುಕೂಳ್ಳದೆ ಇರುವುದು ಹೇಗೆ? 

ಗಾಂಧೀಜೀ ಹೇಳಿದರು: " ನಮ್ಮದೆಂದು ಏನೂ ಇಟ್ಟುಕೊಳ್ಳದೆ 
ಇರುವುದೆಂದರೆ, ನಿಮ್ಮ ಮೈಮೇಲಿನ ಬಟ್ಟೆಗಳನ್ನು ಕಳಚಿಬಿಡುವಹಾಗಲ್ಲ. 
ನಿಮ್ಮ ಎಲುಬಿನ ಹಂದರಕ್ಕೆ ಅಂಟದ ಮಾಂಸವನ್ನೆ ತೆಗೆದಿಟ್ಟಂತೆ. ನೀವು 
ಹೇಳೀರಿ. " ಇದೇನಿದು ಹೀಗೆ ಹೇಳುತ್ತೀರಿ? ನಿಮ್ಮ ಮೈಮೇಲಿನ ಬಟ್ಟಿ 
ಇದೆಯಲ್ಲ. ಏನೂ ಇಲ್ಲ ಎನ್ನುವುದು ಹೇಗೆ?' ಅದಕ್ಕೆ ನಾನಿಷ್ಟೆ 
ಹೇಳುತ್ತೇನೆ. ಈ ದೇಹನಿರುವತನಕ ಏನಾದರೂ ಅದಕ್ಕೆ ಹೊದಿಸಬೇಕೆಂದು 
ಕಾಣುತ್ತದೆ. .ಆದರೆ''- ನಗುನಗುತ್ತ ಮುಂದರಿಸಿದರು - "" ಇಲ್ಲಿರುವ 
ವರು ಯಾರಾದರೂ ಬೇಕೆಂದರೆ ಅದನ್ನು ತೆಗೆದುಕೊಳ್ಳ ಬಹುದು. ನಾನೇನು 
ಪೋಲೀಸರನ್ನು ಕರೆಯುವುದಿಲ್ಲ! '' 

ಲಂಡನಿನಲ್ಲಿದ್ದಾಗ ಗಾಂಧೀಜಿಯ ಮೈಗಾವಲಿಗಾಗಿ--?-- ಪೋಲೀಸರ 
ದಳವೊಂದನ್ನು ಬ್ರಿಟಿಷ” ಸರಕಾರದವರು ಕೊಟ್ಟಿದ್ದರು. ಸಭೆಯಲ್ಲಿ ಅನರೂ 


೨೬ ಗಾಂಧೀ ಸಾಹಿತ್ಯ 


ಇದ್ದರು. ಅವರಿಗೂ ನಗದಿರಲು ಆಗಲಿಲ್ಲ ಈ ಮಾತುಕೇಳಿ. 
ತ್ಲ ಸ x 

ಈ ಸಭೆಯಿಂದ ಮುಂದೆ ಮತ್ತೆಲ್ಲಿಗೋ ಗಾಂಧೀಜೀ ಹೋಗಬೇಕಾ 
ಗಿತ್ತು. ಅಲ್ಲಿಗೆ ತನ್ನ ಮೋಟಾರಿನಲ್ಲಿ ಕರೆದುಕೊಂಡುಹೋಗುವುದಾಗಿ 
ಡಾಕ್ಟರ್‌ ಮಾಡ್‌ರಾಯಡನ್‌ ಗಾಂಧೀಜಿಗೆ ಹೇಳಿದ್ದಳು. ಆದರೆ ಸಭೆ 
ಮುಗಿದು ಹೊರೆಗೆ ಬಂದಾಗ ಜನರ ಗದ್ದಲವೋ ಗದ್ದಲ. ಆ ಸಮುದ್ರದಲ್ಲಿ 
ಆಕೆಯ ನೋಟಾರು ಬೇಗನೆ ಕಣ್ಣಿಗೆಬೀಳಲಿಲ್ಲ. ಲಂಡನಿನ ಮೋಟಾರು 
ಗಳೆಲ್ಲ ತಮ್ಮ ಸಾರಥಿಗೆ ಗಾಂಧೀಜಿಯನ್ನು ಕೂಡಿಸಿಕೊಂಡುಹೋಗುವ 
ಪುಣ್ಯ ಸಿಗಲಿ ಎಂದು ಅಲ್ಲೇ ಸುಳಿದಾಡಿದವು. ಆಹೊತ್ತು ಕೊಂಚ 
ಹನಿ ಉದುರಿತ್ತು. ಸ್ವಲ್ಪ ಛಳಿ. ಗಾಂಧೀಜಿಗೆ ಮೈತುಂಬ ಬಟ್ಟಿಯಿಲ್ಲ. 
ರಾಯಡನ್‌ಗೆ ಗಾಂಧೀಜಿಯನ್ನು ಕಾಯಿಸುವುದು ತಪ್ಪು ಎನಿಸಿ, ""ತಾವು ಬೇರೆ 
ಮೋಬಾರಿನಲ್ಲಿ ಹೊರಡಿ, ನನಗಾಗಿ ಕಾಯಬೇಡಿ '' ಎಂದಳು. ""ಇಲ್ಲ 
ನಿನ್ನ ಗಾಡಿಗಾಗಿ ಕಾಯುತ್ತೇನೆ'' ಎಂದರು ಗಾಂಧೀಜೀ ಆಕೆಗಂಶೂ 
ತಲೆಯಮೇಲೊಂದು ಕಿರೀಟ ಇಟ್ಟಿಂತಾಯಿತು. 

ಶ್ರೀಮತಿ ಮ್ಯೂರಿಯೆಲ್‌ ಲೆಸ್ಟರ್‌ ಕೆಲವು ದಿನ ಸಾಬರಮತಿ ಆಶ್ರಮ 
ದಲ್ಲಿದ್ದು. ಹಿಂದಿರುಗಿ ಹೊರಟಿದಾಳೆ. ಗಾಂಧೀಜಿಯನ್ನು ಬೀಳುಕೊಳ್ಳುವ 
ಸಂದರ್ಭ. 

“ನೀವು ಇಂಗ್ಲೆಂಡಿಗೆ ಬರುತ್ತೀರಾ?'' ಲೆಸ ಸ್ಟರ್‌ ಕೇಳುತ್ತಾಳೆ. 

"ಬಂದೇನು ಪ್ರಯೋಜನ! ಘ» ನಗುತ್ತ "ಗಾಂಧೀಜೀ ತಿರುಗಿ ಕೇಳು 
ತ್ತಾರೆ. “ನಮ್ಮ ಜಸ ನಡುವೆ ಇಲ್ಲಿಯೆ ಏನೂ ಮಾಡುವುದಾಗಿಲ್ಲ ನನಗೆ. 
ಅಲ್ಲಿ ಬಂದು ನಿಮ್ಮ ಜನರಿಗೆ, ಇಂಗ್ಲೆ ೦ಡಿನ ಸಜ್ಜ ನರಿಗೆ, ನಾನೇನು ತಾನೆ 
ಕಿಳಿಸಲಿ, ಹೇಳಲಿ?'' 

ಮುಂದೆ ಮಾತಾಡಲು ಬಿಡಲಿಲ್ಲ ಆಕೆ. ಇದೇ ಸಂದರ್ಭ ಗುರುವಿಗೆ 
ತಿರುಮಂತ್ರ ಹೇಳಲಿಕ್ಕೆ ಎಂದು «ನವ. ವರಿಗೆ ತಿಳಿಸಲಿಕ್ಕೇನು ಬರಬೇಕಾ 
ಗಿಲ್ಲ ನೀವು; ತಿಳಿದುಕೊಳ್ಳಲಿಕ್ಕೆ ಬಸ್ಸ ಎಂದಳು. 


ಗಾಂಧೀ ಕತೆಗಳು ೨೭ 


ಗಾಂಧೀಜಿಗೆ ಈ ಸೋಲಿನಲ್ಲಿ ತುಂಬ ನಗೆ ಬಂತು. ಧಾರಾಳವಾಗಿ 
ನಕ್ಕರು. 

ಇಂಗ್ಲೆಂಡಿಗೆ ಬರುವುದಾಗಿ ಮಾತುಕೊಟ್ಟರು. ಆದರೆ ಅದಕ್ಕೆ 
ಒಂದೆರಡು ಕರಾರು ಹಾಕಿದರು. ಇಂಗ್ಲೆಂಡ್‌ ಸ್ಥಾಟ್ಲಿಂಡುಗಳಲ್ಲಿ ಅಫೀಮು 
ಸೇವನಗಳ ಮದ್ಯಪಾನ ವಿಷಯವಾಗಿ ಜನಗಳಲ್ಲಿ ಪ್ರಜಾರಮಾಡಬೇಕು. 
ಹಿಂದುಸ್ಥಾನದ ಮದ್ಯಪಾನ ನಿರೋಧದ ಚಳುವಳಿಗೆ ಭಾರತ ಸರಕಾರ ಅಡ್ಡ 
ಬಾರದಂತೆ ಆಗಬೇಕು. 

ಸುಲಭವಾದ ಕೆಲಸವೇನಲ್ಲ. ಆದರೂ ಲೆಸ್ಟರ್‌ ಅದನ್ನು ಶಿರ 
ದೊಳಾಂತಳು. 

ಇಂಗ್ಲೆಂಡಿಗೆ ಗಾಂಧೀಜೀ ಹೋದರು ಚಕ್ರಗೋಷ್ಠಿಗೆ ಕಾಂಗ್ರೆಸ್ಸಿನ 
ಎಕೈಕ ಪ್ರತಿನಿಧಿಯಾಗಿ ಹೋದರು. ಅಲ್ಲಿನ ಪತ್ರಿಕೆಗಳೆಲ್ಲ ಗಾಂಧೀಜೀ 
ಎಂದರೆ ಒಂದು ನಿಲಕ್ಷಣವ್ಯಕ್ತಿ ಎಂದು ವರ್ಣಿಸುತ್ತಿದ್ದವು. ಏನೋ ಒಂದು 
ಅದ್ಭುತ! ೧೦-೧೫ ಜನ ಪತ್ರಿಕಾ ಪ್ರತಿನಿಧಿಗಳು ದಿನವೂ ಹೇಳಿಕೆ ಬರೆಸಿ 
ಕೊಳ್ಳುತ್ತಿದ್ದರು. ಗಾಂಧೀಜಿಯ ಚಿತ್ರವಂತು ದಿನವೂ ಸರಾಸರಿ ೨೦೦ 
ಆದಾವು. ಆದರೆ ಸುದ್ದಿ ಮಾತ್ರ ಸತ್ಯವಾಗಿ ಕಳಿಸರು. ಎಲ್ಲರೂ ಏನಾದ 
ಕೊಂದು ಸುಳ್ಳು ಬರೆಯುತ್ತಿದ್ದರು. ಗೆಳೆಯರಾದ ಸುದ್ದಿಗಾರರು ಕೂಡ 
ಒಳೊಳ್ಳೆ ಅದ್ಭುತ ಸುಗತಿಯನ್ನು ಕಲ್ಪಿಸಿ ಬರೆಯುತ್ತಿದ್ದರು. 

ಅಮೆರಿಕದ "ಅಸೋಸಿಯೇಟಿಡ್‌ ಪ್ರೆಸ್‌' ಸುದ್ದಿಗಾರ ಗಾಂಧೀಜಿಯ 
ಪರಿವಾರಕ್ಕೆ ಬಹಳ ಪರಿಚಿತ... ಗಾಂಧೀಜಿಯ ದಿನಚರಿಯನ್ನು ವರ್ಣಿಸುತ್ತ 
ಕೊಂಚ ಉಪ್ಪುಕಾರ ಹೆಚ್ಚಿದ. ಗಾಂಧೀಜಿಯ ಪ್ರಾರ್ಥನಾ ಸಭೆಗಳು, 
ರಾಟಿ - ಎಲ್ಲವನ್ನೂ ವಿವರವಾಗಿ ಬರೆದ; ಅಲ್ಲಿಗೆ ತೃಪ್ತಿಯಾಗಲಿಲ್ಲ, ದಿನವೂ 
ಗಾಂಧೀಜೀ ತಮ್ಮ ಪಾಲಿನ ಹಾಲಿನಲ್ಲಿ ಸ್ವಲ್ಪ ಒಂದು ಬೆಕ್ಕಿಗೆ ಕೊಡುತ್ತಾರೆ, 
ತಮ್ಮ ಹತ್ತರವೇ ಆ ಬೆಕ್ಕನ್ನು ಮಲಗಿಸಿಕೊಳ್ಳುತ್ತಾರೆ. ಇಂಗ್ಲೆಂಡಿನಲ್ಲಿ 
ಬಹಳ ಹೆಸರಾದ ಜಾರ್ಜ್‌ ಸ್ಲೋಕೋಂಬ್‌ ಕೂಡ ಈ ಚಪಲಕ್ಕೆ ತುತ್ತಾ 
ದರು. ಗಾಂಧೀಜಿಯ ವೈಶಾಲ್ಯ ಬದಾರ್ಯಗಳನ್ನು ಚಿತ್ರಿಸಿ, ಪ್ರಿನ್ಸ್‌ ಆಫ್‌ 
ನೇಲ್ಸ್‌ ಹಿಂದುಸ್ಥಾನಕ್ಕೆ ಬಂದಾಗ ಗಾಂಧೀಜೀ ಆತನಿಗೆ ಸಾಷ್ಟಾಂಗ ನಮ 


೨೪ ಗಾಂಧೀ ಸಾಹಿತ್ಯ 


ಸ್ಟಾರ ಮಾಡಿದಂತೆ ವರ್ಣಿಸಿ ಆ ವೈ ಶಾಲ್ಕದ ತುದಿಯನ್ನೇ ತೋರಿಸಿದೆನೆಂದು 
ಕೊಂಡರು. 

ಗಾಂಧೀಜಿಗೆ ಬಹಳ ನೋವಾಯಿತು. “ಸ್ಲೋಕೋಂ! ನೀವೂ 
ಹೀಗೆ ಮಾಡುತೀರಿ ಅನಿಸಿರಲಿಲ್ಲ ನನಗೆ. ನಿಮ್ಮ ಕಾವೃಶಕ್ತಿ ಗೂ ಇದೇನು 
ತರವಲ್ಲ. ಕಡುಬಡವನಾದ ಬೀದಿ ಗುಡಿಸುವವನ ಮುಂದೆ, ಹೊಲೆಯನ 
ಮುಂದಿ ನಾನು ಸಾಸ್ಟಾಂಗ ನಮಸ್ಕಾರ ಮಾಡೇನು ; ಸಾವಿರಾರು ವರ್ಷ 
ಗಳಿಂದ ಅವರನ್ನು ಕೆಳಗೆ ಹಾಕಿ ತುಳಿದುದಕ್ಳಾಗಿ ಅವರ ಕ್ಷಮೆ ಬೇಡಬಲ್ಲೆ; 
ಅವರ ಕಾಲಧೂಳಿ ನನ್ನ ತಲೆಯಮೇಲೆ ಇಟ್ಟು ಕೊಳ್ಳಲೂಬಹುದು. ಆದರೆ 
ಪ್ರಿನ್ಸ್‌ ಆಫ್‌ ವೇಲ್ಸ್‌ ಅಲ್ಲ, ಚಕ್ರವರ್ತಿಯ ಮುಂದೆ ಕೂಡ ನಮಸ್ಸಾರ 
ಮಾಡಲಾರೆ; ಆ ಕಲ್ಪನೆ ಕೂಡ ಸಾಧ್ಯವಿಲ್ಲ.” 

“ಗಾಂಧೀಜಿಗೆ ಈ ಪ್ರವಾಸದಲ್ಲಿ ಮಾನಮರ್ಯಾದೆ ಎಲ್ಲಿಯೂ ಸಿಗಲಿಲ್ಲ; 
ಆದ್ದರಿಂದ ಅವರ ನೋಕಿ ಇಳಿದು "ಹೋಗಿದೆ '' - ಎಂದು ಒಂದು ಪತ್ರಿಕೆ 
ಬರೆಯಿತು. "ನನಗೆ ಅಸಮಾಧಾನನಾಯಿತು ಎಂದು ನಿನಗೆ ಹೇಗೆ ತಿಳಿ 
ಯಿತು? ಬ್ರಿಟಷ್‌ ಸ್ಥೆ ಸೈನ್ಯಾಧಿಕಾರಿ ನನಗೆ ಕುಪ್ಪಸ ಕಳಿಸಿದ್ದ ರಲ್ಲಿ ನನಗೆ 
ರುಚಿಯೇನೂ "ತೋರಲಿ ಎಂದು ನಾನೆಂದರಿ | ನನಗೆ ಇಟ್ಟು ಬಂದಿ 
ತೆಂದು ಬರೆದಿದ್ದೀಯಲ್ಲ : ?’ ಎಂದು ಗಾಂಧೀಜೀ ಆ ಪತ್ರಿಕೆಯ ಸುದ್ದಿಗಾರ 
ನನ್ನೂ ದಂಡಿಸಿದರು. ""ರುಚಿಸಲಿಲ್ಲ ಎಂದರೆ ಸಿಟ್ಟು ಕ ತಿಳಿದು 
ಕೊಂಡೆ'' ಎಂದ ಆ ಧೀರ ಸುದ್ದಿಗಾರ. ಗಾ ಕೇಳು. ಇಂಥ 
ಚಿಲ್ಲರೆ ಮಾತಿಗೆ ಮನಸುಗೊಡಲ ಇರದಷ್ಟು ಹಾಸ್ಯರಸ ನನಗಿದೆ. ಆ ಅಂತ 
ಸ್ಥಿತ ಇಲ್ಲದಿದ್ದರೆ ಇಷ್ಟು ಹೊತ್ತಿ ಗೆ ನ್‌್‌ ಹುಚ್ಚು ಹಿಡಿದು ಹೋಗಬೇಕಾ 
ಗಿತ್ತು. ನಿನ್ನು ಈ ಲೇಖನ ನೋಡಿ ಕೆರಳಿ ಕೊ. ೀಥೋನ್ಮತ ತ್ರನಾಗಬೇಕಾ 
ಗಿತ್ತು. ನೀನು ಬರೆದಿರುವುಜಿಲ್ಲ ಶುದ್ಧ ಸುಳ್ಳು, ಇನ್ನು ನೀರಿ ನನ್ನ ಹತ್ತರ 
ಬರಬೇಡ ಎಂದು ನಾನು ಹೇಳಿದರೂ ಮ ಆದರೆ ನಾನು ಹಾಗೆ 
ಹೇಳುವುದಿಲ್ಲ. ಇಷ್ಟೇ ಅಲ್ಲ, ನೀನು ಬೇಕಾದಾಗ ಬಾ; ನಿನ್ನೊಡನೆ 
ಮಾತಾಡಲು ಸಿದ್ದನಾಗಿದೇನೆ”' - ಎಂದು ಬುದ್ದಿ ಹೇಳಿದರು ಗಾಂಧೀಜೀ. 

ಜೀ Xx xe 


ಗಾಂಧೀ ಕತೆಗಳು ಶ್ಶೀ 


ಗಾಂಧೀಜೀ ಲಂಡನ್‌ಗೆ ಹೋದಾಗ ಬಡಬಗ್ಗ ರ ಕೇರಿಯಲ್ಲಿ, "ಕೆಂಗ್ಲೆ 
ಹಾಲ್‌” ಎಂಬ ದೀನಸೇವಾಶ್ರಮದಲ್ಲಿ ತಂಗಿದ್ದರು. ಚಕ್ರ ಗೋಷ್ಠಿ ನಡೆಯೆ 
ಬೇಕಾಗಿದ್ದ ಅರಮನೆ ಅಲ್ಲಿಗೆ ಒಂದು ಗಂಟೆ ಪಯಣ.  ಅಂಡನ್‌ನಲ್ಲಿರುವ 
ಹಿಂದೀಜನರು ಇದ್ದ ಫಸೇಟಿಯೂ ಅಷ್ಟೇ ದೂರ. ಗಾಂಧೀಜೀ ತಮ್ಮ ನಡುವೆ 
ಇರಲಿ ಎಂತ ಇವರಿಗೆ. ಇಷ್ಟು ದೂರ ಬೇಡ ಎಂದು ಕೆಲವರಿಗೆ. ಅಂತೂ 
ಎಳೆದಾಟಿವಾಯಿತು. ನಮ್ಮಲ್ಲಿ ಬನ್ನಿ, ನಮ್ಮಲ್ಲಿ ಬನ್ನಿ ಎಂದು ಮೇಲಾಟ 
ವಾಡಿದರು. "ಹಾಗೆ ಇಲ್ಲಿಂದ ಬೇರೆ ಕಡೆ ಹೋಗುವುದಾದರೆ ಇಂಥದೇ 
ಮತ್ತೊಂದು ಸ್ಪ ಳಕ್ಸೆ, ಎಲ್ಲಿ ಬಡವರು ಇದಾರೋ ಅಲ್ಲಿಗೆ ಹೋಗುತ್ತೇನೆ; 
ತಿಳಿಯಿತೆ 7 ಮ "ಒತ್ತಾಯ ಬಹೆಳವಾಯಿತು. ಘನಶ್ಯಾಮದಾಸ 
ಬಿರಲಾ ಬಂದು ಆ ಮಾತಿತ್ತಿದರು. ಗಾಂಧೀಜೀ ಹೇಳಿದರು: ""ನೀವೆಲ್ಲರೂ 
ಏನಾದರೂ ಹೇಳಿ. ಈ ನೆರೆಹೊರೆಯನ್ನು ಬಿಟ್ಟು ನಾನು ಹೋಗಲಾರೆ. 
ಇದೇ ನನ್ನ ಪಾಲಿಗೆ ನಿಜವಾದ ಚಕ್ರಗೋಷ್ಠಿ. ಇಲ್ಲೇ ಇಂಗ್ಲೀಷು ಜನರ 
ಹೃದಯದ ಪರಿಚಯವಾಗಬೇಕಾದರೆ.'' 
Ke 1 7 
ಕಿಂಗ್ಸ್ಲೆ ಹಾಲ್‌ ಸಣ್ಣದು. ಗಾಂಧೀಜೀ ಅಲ್ಲಿದ್ದಾಗ ಹಗಲೂ 
ಇರ.ಳೂ ಇವರನ್ನು ನೋಡಲು ಬರುವ ಜನಕ್ಕೆ ಮಿತಿಯೇ ಇರಲಿಲ್ಲ. ಅವರ 
ಕಾರ್ಯಾಲಯ ಅತಿಥಿಗಳ ಕೋಣೆಯಾಯಿತು. ಅಲ್ಲಿನ ಕಲಸಗಾರರು ಬಯ 
ಲಲ್ಲಿ ಮಲಗಬೇಕಾಯಿತು. ಐರ್ಲೆಂಡಿನ ಕನಿ ಎ.ಈ. ಬರಬೇಕಾಗಿದ್ದವರು 
ಕಾಮಿಯ ನಿಂತುಬಿಟ್ಟರು. ಮೇಜರ್‌ ಯೀಟ್ಸ್‌ಬ್ರೌನ್‌ - ಬೆಂಗಾಲ್‌ 
ಲ್ಯಾನ್ಸ ರ್‌ ಬರೆದವರು - "ಬಂದಿದ್ದ ರು. ಬ್ರಹ್ಮಜ್ಞಾನ ಸಮಾಜದ ಕೃಷ್ಣ 
ಮೂರ್ತಿ ಬಂದು ಇದ್ದರು. ಬ್ರೆಯಿಲ್ಸ್‌ ಫರ್ಡ್‌ ಮುಂತಾದ ಪತ್ರಿ kl 
ದ್ಯೋಗಿಗಳೆಂತೂ ಸರಿಯೇ ಸರಿ” ಶ್ರೀಮತಿ ಎವಿಲಿನ್‌ ತ 
ಕಾಗದ ಬರೆದಿದ್ದಳು : "ಅವರ ಅಮೂಲ್ಯ ಸಮಯವನ್ನು ಕೇಳಲು ನನಗೆ 
ಅಧಿಕಾರ ಸಾಲದು. ನೋಡಬೇಕೆಂಬ ಆಸೆಯೇನೋ ಇದೆ.” "ಅಧಿಕಾರ 
ವೇಕಿಲ್ಲ? ಇದೆ. ಆಕೆಗೆ ಹಾಗೆ ಬರೆಯಿರಿ'' ಎಂದರು ಕಾಗದ ಓದಿದ 
ಕೂಡಲೆ ಗಾಂಧೀಜೀ. "ಸೆರೆಮನೆಯಲ್ಲಿ ಆಕೆಯ ಕವಿತೆ ಓದಿದೆ. ಓದಿ 
ಬಹಳ ಆನಂದವಾಯಿತು)? ಎಂದರು. 


ಪಿರಿ ಗಾಂಧೀ ಸಾಹಿತ್ಯ 


ಕೆಂಗ್ಗ್ಗೆ ಹಾಲಿನ ಪಾದರಿ ಗ್ರೇಟ್‌ಬಾಕ್‌ ಒಂದು ದಿನ ಬಂದರು. 
ಅವರು ಬಂದು ಹೋದಮೇಲೆ ಗಾಂಧೀಜೀ ಹೇಳಿದರು. "ಇದು ನೋಡು. 
ಒಳಗೆ ಬಂದರು, ಮೂರೇ ನಿಮಿಷ ಇದ್ದರು; ಆದರೆ ಅಷ್ಟರಲ್ಲೆ ಅವರು 
ಹೇಳಬೇಕಾದುದೆಲ್ಲ ಹೇಳಿ ಹೋದರು. ಒಂದು ಮಾತು ಹೆಚ್ಚಿಲ್ಲ, ಒಂದು 
ಮಾತು ಕಡಮೆಯಿಲ್ಲ. ಮತ್ತೆ ಎಷ್ಟು ನೇರಾದ ಮಾತು, ಎಂಥ ಚಲೋ 
ಮೆದುವಾದ ರೀತಿ! ನನ್ನ ಮನಸಿಗೇನೋ ಬಹಳ ಮೆಚ್ಚಿಗೆಯಾಯಿತು. 
ಅವರು ನೋಡು, ನಮ್ಮ ಅತಿಥಿಗಳಲ್ಲಿ ಅರಸು. 

% ಸ ಸ 

ಒಂದು ದಿನ ಒಂದು ತಂತಿ ಬಂದಿತ್ತು. ಅದನ್ನು ಕ್ಸೆಯಲ್ಲಿ ಹಿಡಿದು 
ಕೊಂಡು ಗಾಂಧೀಜೀ ಏನೂ ಅರ್ಥವಾಗದವರಂತೆ ಸೋಜಿಗಗೊಂಡರು. 
ಅವರೆ ಸೋಜಿಗವನ್ನು ಕಂಡು ಅವರಿಗೇ ಅಚ್ಚರಿಯಾಗುತ್ತಿತ್ತು. ಸುತ್ತಲೂ 
ಕೂತಿದ್ದವರಲ್ಲಿ ಯಾರೋ ""ಅವನನ್ನೇನು ನೋಡುವುದು ಶುದ್ಧ ನಕಲಿ 
ಶ್ಯಾಮ'' ಎಂದು ತೆಗಳಿ ಮಾತಾಡಿದರು. ಸರಿ, ನೋಡಲು ಸಾಧ್ಯವಿಲ್ಲ 
ಎಂದು ಉತ್ತರ ಹೇಳಬೇಕು; ಅಷ್ಟರಲ್ಲಿ ಲೆಸ್ಬರ್‌ ತಂತಿಯನ್ನು ನೋಡಿದಳು. 

"ಆ ಹೆಸರು ನಿಮಗೆ ಗೊತ್ತಿಲ್ಲವೆ ಬಾಪು?'' ಆಕೆ ಅಚ್ಚರಿಗೊಂಡಳು, 

"ಇಲ್ಲವಲ್ಲ ಗಾಂಧೀಜೀ ಆಕೆಯ ಕಡೆ ನೋಡಿದರು. 

“ಚಾರ್ಲಿ ಚಾಪ್ಲಿನ್‌! ಇಡೀ ಜಗತ್ತಿನ ಅರಗಿಣಿ ಆತ. ನೀವು 
ಆತನನ್ನು ನೋಡಲೇ ಬೇಕು. ಬಡವರ ಬಾಳೇ ಆತನ ಕಲೆಗೆ ಆಧಾರ. 
ನಿಮ್ಮ ಹಾಗೆಯೆ ಬಡವರು ಎಂದರೆ ಆತನಿಗೆ ಹುಚ್ಚು. ಆತನ ಚಲಚ್ಚಿತ್ರ 
ಗಳಲ್ಲಿ ಬಡವರಿಗೆ ಬಹಳ ಆದರ, ಗೌರವ ತೋರಿಸಿದಾನೆ.'' 

ಮೂರು ನಾಲ್ಕು ದಿನದ ತರುವಾಯ ಡಾ. ಕಾತ್ಯಾಳರ ಮನೆಯಲ್ಲಿ 
ಇಬ್ಬರಿಗೂ ಭೇಟಿಯಾಯಿತು. ಎಷ್ಟು ಗುಪ್ತವಾಗಿಟ್ಟರೂ ಸುದ್ದಿ ಜನಕ್ಕೆ 
ತಿಳಿಯಿತು. ಬೀದಿಯೆಲ್ಲ ಜನಗಡಲು, ನಗೆಗಡಲು; ಎಲ್ಲೆಲ್ಲೂ ನಗೆ. 
ಚಾಪಲಿನ್‌ನ ಮೋಟಾರು ಬಂತು. ಮೋಯಖಾರು ನಿಂತಕೂಡಲೆ ಚಾಪಲಿನ್‌ 
ಬಣ್ಣನೆ ನೆಗೆದುಬಂದ; ಟೋಪಿ ಎತ್ತಿ ಜನಕ್ಕೆ ನಮಸ್ಕಾರ ಮಾಡಿದ ; ತನ್ನ 
ಕೈಯನ್ನೇ ತಾನು ಕುಲುಕಿಕೊಂಡ. ಗಾಂಧೀಜೀ ಬಂದರು. ಇವನೂ 
ನಕ್ಕ, ಅವರೂ ನಕ್ಕರು. ಬೀದಿಯಲ್ಲೆಲ್ಲ ಆನಂದ ಅಲೆಯಾಡಿತು. 


ಗಾಂಧೀ ಕತೆಗಳು ೩ಿ೧ 


ಒಳಗೆ ಹೋಗಿ ಏಕಾಂತವಾಗಿ ಕೂತು ಇಬ್ಬರೂ ಜನರ ಬಗ್ಗೆ, 
ಬಡವರ ಕೂಲಿಕಾರರ ಯಂತ್ರಗಳ ಸೆರೆಮನೆಗಳ ನಿಷಯ ಎಷ್ಟೋ ಹೊತ್ತು 
ಮಾತಾಡಿದರು. 

ಕಿಂಗ್ಕೈಹಾಲ್‌ನ ಬೀದಿಯಲ್ಲಿ ಒಬ್ಬ ಮನುಷ್ಯ. ಅವನಿಗೆ ಸಂಧಿವಾತ 
ಬಂದು ಕಾಲುಹಿಡಿದು ಹೆಳವನಾಗಿದ್ದ. ಗಾಂಧೀಜಿಯನ್ನು ನೋಡಬೇಕೆಂವು 
ಅವನಿಗೆ ತುಂಬ ಆಸೆ. ಅವನ ಹೆಂಡತಿ ಬಾಪೂಗೆ ಆ ಮಾತನ್ನು ತಿಳಿಸಿದಳು. 
ಮಾರನೆಯ ದಿನ ಬೆಳಗ್ಗೆ ೮ ಗಂಟಿಗೆ ನಾಲ್ಫೂ ಜನ - ಅವರಿಬ್ಬರು ಗಂಡ 
ಹೆಂಡತಿ, ಗಾಂಧೀಜೀ, ಶ್ರೀಮತಿ ಲೆಸ್ಟರ್‌ - ಅವರ ಅಡಿಗೆಯ ಮನೆಯಲ್ಲಿ 
ಬೆಂಕಿ ಕಾಯಿಸಿಕೊಳ್ಳುತ್ತ ಹರಟಿ ಹೊಡೆಯುತ್ತಿದ್ದರು. 

ಅಲ್ಲಿನ ಆಸ್ಪತ್ರೆಯಿಂದ ಒಬ್ಬ ಕುರುಡ ಗಾಂಧೀಜಿಗೆ ಕಾಗದ ಬರೆದು 
ತನ್ನ ನಮಸ್ವಾರ ತಿಳಿಸಿದ. ಮರುದಿನ ಬೆಳಗ್ಗೆ ೬ ಗಂಟೆಗೇ ಆಸ್ಪತ್ರೆಯಲ್ಲಿ 
ಸಂಭ್ರಮವೋ ಸಂಭ್ರಮ; ಗಾಂಧೀಜಿಯನ್ನು ಕಂಡು ಅಲ್ಲಿನವರಿಗೆಲ್ಲ ಅಷ್ಟು 
ಆನಂದ. 

ಸೇ ಸೀ ಸೇ 

ಶನಿವಾರ ರಾಶ್ರಿ ಕಿಂಗ್ಸ್ಗೆ ಹಾಲಿನಲ್ಲಿ ವಾರವಾರವೂ "ಆನಂದೋತ್ಸವ' 
ನಡೆಯುತ್ತದೆ. ನೆರೆಹೊರೆಯನರೆಲ್ಲ ಬಂದ ಆಟಪಾಟ, ಹಾಡು ಕುಣಿತಗಳಲ್ಲಿ 
ನಿನೋದವಾಗಿ ಕಾಲ ಕಳೆಯುತ್ತಾರೆ. ಗಾಂಧೀಜೀ ಅಲ್ಲಿದ್ದಷ್ಟು ದಿನ ಬಿಡುವು 
ದೊರೆತಾಗಲೆಲ್ಲ ಆ ಉತ್ಸವಕ್ಕೆ ಬರುತ್ತಿದ್ದರು. 

ಒಂದು ದಿನ ಗಾಂಧೀಜೀ ಬಂದಾಗ ಆ ಗುಂಪಿನಲ್ಲಿ ಒಬ್ಬ ಕುರುಡಿ 
ಇದ್ದಳು. ಎಲ್ಲರಿಗೂ ಗಾಂಧೀಜಿಯನ್ನು ನೋಡಿ ಬಹಳ ಆನಂದವಾಯಿತು. 
ಆ ಕುರುಡಳಿಗೂ ಗಾಂಧೀ ಬಂದರೆಂಬುದು ತಿಳಿಯಿತಾಗಲಿ ಅವಳಿಗಾ 
ಆನಂದ ಪೂರ್ಣವಾಗಲಿಲ್ಲ. ಶ್ರೀಮತಿ ಲೆಸ್ಫರ್‌ ಗಾಂಧೀಜಿಯನ್ನು ಆ 
ಕುರುಡಿಯ ಬಳೆಗೆ ಕರೆದೊಯ್ದಳು, ಗಾಂಧೀಜೀ ಅವಳ ಮೈಮುಟ್ಟ 
ಆಶೀರ್ವದಿಸಲಿ ಕೆ ಕುಲಕಲಿ ಎಂದು. ಇವರಿಬ್ಬರೂ ಆ ಕಡೆ ಹೊರಳಿ 
ದೊಡನೆ ಹಾಡು ನಿಂತಿತು, ಆಟಿ ಮುಗಿಯಿತು, ಎಲ್ಲವೂ ಶಾಂತವಾಯಿತು. 
ಏನು ನಡೆಯುತ್ತದೆಯೋ ನೋಡೋಣ ಎಂಬ ಕುತೂಹಲ ಎಲ್ಲರಿಗೂ. 


ಕೈ೨ ಗಾಂಧೀ ಸಾಹಿತ್ಯ 


ಇದೇನು? ಏಸುವೇ ಇದಿರಿಗೆ ನಿಂತಂತಿಜೆ! ಕುರುಡಿಯೊಡನೆ 
ಗಾಂಧೀಜೀ ಮಾತಾಡುತ್ತಿರಲು ಜನವೆಲ್ಲ ಸುತ್ತುಗಟ್ಟಿ ನಿಂತರು; ಮೆಲ್ಲನೆ, 
ಸದ್ದಿಲ್ಲದೆ, ಸರಿದು ಬಂದು ಥಿಂತರು. ಹರೆಯದ ಹೆಣ್ಣುಗಂಡು ತೀರ ಹತ್ತಿರ 
ಬಂದು ನಿಂತರು. ಅವರ ಮನಸ್ಸು ಅವರ ಕೈಯಲ್ಲಿರಲಿಲ್ಲ. ಏನೋ 
ಒಂದು ದಿವ್ಯೃಭಾನ ಅವರನ್ನು ಮಿಡಿಯುತ್ತಿತ್ತು. ತಾಯಂದಿರು ತಮ್ಮ 
ಮಕ್ಕಳನ್ನು ಗಾಂಧೀಜಿಯ ಮುಂದೆ ಚಾಚಿದರು, ಆ ಮಹಾತ್ಮ ಕೈಯಾರೆ 
ಹರಸಲಿ ಎಂದು. ಎಲ್ಲರನ್ನೂ ಹೆರಸಿ, ಒಂದು ಮಗುವನ್ನು ಎತ್ತಿ ಕೊಂಡರು 
ಗಾಂಧೀಜೀ! ವಿಶ್ವವನ್ನು ಕಂಡ ಯಶೋದೆಯ ಮೋರೆಯಲ್ಲಿ ಮಿನುಗಿವ್ಪ 
ಹರ್ಷ ಆಶ್ಚರ್ಯ ಶಾಂತಿ ಎಲ್ಲವೂ ಅಲ್ಲಿ ಮೂಡಿ, ಇಡೀ ಮನೆಯನ್ನ 
ತುಂಬಿತ್ತು ಆ ರಾತ್ರಿ. 

ಸ ಸ ಸ 

ಗಾಂಧೀಜಿಗೆ ಮಕ್ಕಳನ್ನು ಕಂಡರೆ ಠಕುಂಬಾ ಪ್ರೀತಿಯಲ್ಲವೆ. ಲಂಡರಿ 
ನಲ್ಲಿ ಗಾಂಧೀಜೀ ಬೆಳಗ್ಗೆ ಗಾಳಿಸವಾರಿಗೆ ಹೊರಟಕೆ ನೆರೆಹೊರೆಯ ಹುಡುಗ 
ರೆಲ್ಲ ಬೀದಿಯಲ್ಲೇ. ಗಾಂಧೀಜೀ ಅವರ ಕಡೆ ನೋಡಿ ಒಂದು ಸಲ ಮುಗುಳು 
ನಗೆ ನಕ್ಕರೆ ಸಾಕು ಅವರಿಗೆ ಸ್ವರ್ಗವೇ ಸಿಕ್ಕಂತೆ. 

ಒಂದು ದಿನ ನೆರೆಹೊರೆಯ ಮಕ್ಕಳನ್ನೆಲ್ಲ ಕರೆದು ಸಭೆ ಸೇರಿಸಿದರು. 
ಮಕ್ಕಳೆಲ್ಲ ಬಂದು ಗಾಂಧೀಜಿಯ ಸುತ್ತ ನೆರೆದರು. ಆ ಮಾತು ಈ ಮಾತು 
ಆಡಿ ಗಾಂಧೀಜೀ ಆ ಹುಡುಗರನ್ನು ಕೇಳಿದರು : "ಒಬ್ಬ ಹುಡುಗ ನಿನ 
ಗೊಂದು ಏಟು ಕೊಟ್ಟರೆ ನೀನೇನು ಮಾಡುತ್ತೀ?” ಅ 

ಹುಡುಗರು ಹೇಳಿದುದನ್ನು ಸುಲಭವಾಗಿಯೆ ಊಹಿಸಬಹುದಾಗಿದೆ. 
ಒಂದಕ್ಕೆರಡು ತಾನೆ ಜಗತ್ತಿನ ರೀತಿ. ಸೇರಿಗೆ ಸವ್ವಾಸೇರೆಂಬುದು ಪ್ರಸಿದ್ಧಿ. 

ಆಮೇಲೇನು? ಮುಂದೇನಾಗುತ್ತದೆ? 

ಗೊತ್ತೇ ಇದೆ. ಮುಷ್ಟಾಮುಷ್ಟಿ, ಕೇತಾಕೇಶಿ, ಮಾರಾಮಾರಿ. 

ಗಾಂಧೀಜೀ ಮೆದುವಾಗಿ ಹುಡುಗರಿಗೆ ಸವಾಲಿನ ಮೇಲೆ ಸವಾಲು 
ಹಾಕಿದರು. ಅವರಾಡಿದ ಮಾತಿನಲ್ಲಿ ನಗೆಯಿತ್ತು; ನಾವೀನ್ಯವೂ ಇತ್ತು. 
"ಇದನ್ನು ಬಿಟ್ಟು ಬೇರೆ ದಾರಿಯಿಲ್ಲವೆ?'' 

ಅರಳು ಹುರಿದಂಶ ಪಟಪಟ ಉತ್ತರ ಬಂದವು. ಒಂದು ಗಳಿಗೆಯಲ್ಲಿ 
ಶಾಂತಿಸೇನೆಯೊಂದು ಆಲ್ಲಿ ಕಂಡು ಬಂತು. ಆ ಬೀಜ ಹೇಗೆ ಬೆಳೆದೀತೋ 
ಯಾರು ಬಲ್ಲರು! 

ಆದರೆ ಮೂರು ನಾಲ್ಕು ದಿನದಲ್ಲೇ ಒಬ್ಬ ಗೃಹಸ್ಥ ಹೇಳಿದ ಗಂಧಿ 
ಜಿಗೆ: ನಿಮ್ಮ ಸಂಗಡ ಜಗಳವಾಡಬೇಕಾಗಿದೆ ನಾನು.'' ಗಾಂಧೀಜಿಗೆ 
ಟೀಕೆ, ನಗೆ ಎಂದರೆ ಬಲು ಪ್ರೀತಿ. ನಗುತ್ತ ಆ ಗೃಹಸ್ಥನ ಕಡೆ ತಿರುಗಿ 
"ಅದೇನು, ಅಂಥ ಸಮಾಚಾರ?'' ಎಂದರು. | 

“ನೋಡಿ; ಇವೊತ್ತು ಬೆಳಗ್ಗೆ ನನ್ನ ಮಗಳು, ನಾಲ್ಕು ವರ್ಷದ್ದು, 
ನನ್ನ ಹತ್ತಿರ ಬಂದು ಬಲವಾಗಿ ನನ್ನ ಶಲೆಗೊಂದು ಎಟುಕೊಟ್ಟು, ನಗೆ 
ಮೊಗದಿಂದ ನಿಂತು “ಇಲ್ಲಿ ನೋಡು ಅಪ್ಪ, ನೀನು ತಿರುಗಿ ಹೊಡೆಯ 
ಬಾರದು ನನ್ನನ್ನು. ಮೊನ್ನೆ ಗಾಂಧೀ ಹೇಳಲಿಲ್ಲವೆ ಹಾಗೆ ಮಾಡಬಾರದು 
ಎಂತ! ಎಂದಳು.'' 

ಈ ತುದೆ ಆವೊತ್ತು ಮಕ್ಕಳ ಕೂಟಕ್ಕೆ ಬಂದಿದ್ದ. ಗಾಂಧೀಜಿಯೂ 
ಅವನೂ ಇಬ್ಬರೂ ನಕ್ಕರು. 

ಪ್ಲ ಸ pS 

ಗಾಂಧೀ ಎಂದರೆ ಚಿಕ್ಕಮಕ್ಕಳಿಗೂ ಪ್ರೀತಿ... ಅವರ ಜೊತೆಗಾರನಂತೆ 
ಇವರು. ಮೂರು ವರ್ಷದ ಮಗುವೊಂದು ಚಪ್ಪಾಳೆ ಹೊಡೆಯುತ್ತ 
"ಗಾಂಧೀ ತಾತ್ಯ ಗಾಂಧೀ ತಾತ' ಎನ್ನುತ್ತ ಅಡಿಗೆ ಮನೆಯಲ್ಲಿ ಓಡಾಡು 
ತ್ತಿತ್ತು. "ಮಗ್ಳು ಹಾಗೆಲ್ಲ" ಹೇಳಬಾರದು. ಮಹಾತ್ಮಾ ಗಾಂಧೀ ಎನ್ನ 
ಬೇಕು. ಮಹಾತ್ಮಾ ಗಾಂಧೀ ಬಹಳ ಒಳ್ಳೆಯಷರು'' ಎಂದು ತಾಯಿ 
ತಿದ್ದಿದಳು. 

ಆ ಮಗುವಿಗೆ ಇದು ಸರಿಯಾಗಿ ಕಾಣಲಿಲ್ಲ. ಏನೋ ಅಸಮಾಧಾನ 
ವಾದಂತೂಯಿತು. "ಊಹೂಂ, ಮಹಾತ್ಮಾ ಗಾಂಧೀ ಬೇಡ'' ಎಂದಿತು. 
ಇದು ಅಷ್ಟು ಸಲಿಗೆಯದಾಗಿ ತೋರಲಿಲ್ಲ. ಒಂದು ಕ್ಷಣದ ತರುವಾಯ 
ಅದಕ್ಕೆ ಹೊಳೆಯಿತು. ತಾಯ ಬಳಿಗೆ ಬಂದು ""ಅಮ್ಮಾ, ಗಾಂಧೀಕಾಕಾ 
ಅನ್ನುತ್ತೇನೆ'' ಎಂದ. ಸರಿ, ಮತ್ತೆ ಚಪ್ಪಾಳೆ, ಹೊಸ ಹಾಡು. 


ರ 

ಲಂಡನ್‌ನಲ್ಲಿದ್ದಾಗ ಗಾಂಧೀ ಜಯಂತಿಯ ಸಂದರ್ಭ ಬಂತು. 
ಕೆಂಗ್ಸೊಹಾಲ್‌ ಬೀದಿಯಲ್ಲಿ ಒಂದು ಶಿಶುನಿಹಾರನಿತ್ತು. ಅಲ್ಲಿಯ ಮಕ್ಕಳಿಗೂ 
ಗಾಂಧೀ ಜಯಂತಿ ಮಾಡಬೇಕೆಂಬ ಆಸೆಯಾಯಿತು. ಅವರಲ್ಲಿ ಹುಟ್ಟಿದ 
ಹಬ್ಬ ಎಂದರೆ ಬಹಳ ಸಂಭ್ರಮ. ಆಗ ಆಪ್ತೇಷ್ಟರು ಉಡುಗೊರೆ ಕೊಡು 
ತ್ತಾರೆ, ಈ ಮಕ್ಕಳೆಲ್ಲ ಸೇರಿ ಗಾಂಧೀಜಿಗೆ ಹುಟ್ಟಿದ ಹಬ್ಬದ ಉಡುಗರೆ 
ಏನು ಕೊಡಬೇಕೆಂದು ಚರ್ಚಿಸಿ, ಕೆಲವು ಗೊಂಬೆಗಳನ್ನು ಕಳಿಸಬೇಕೆಂದು 
ನಿಶ್ಚಯಿಸಿದರು. 

ಮಾರನೆ ದಿನ ವರ್ಧಂತಿಗೆ ಶಿಶುವಿಹಾರದಿಂದ ಒಂದು ಕಾಗದ ಬಂತು 
ಗಾಂಧೀಜಿಗೆ: 
“ಪ್ರಿಯ ಗಾಂಧೀ ಕಾಕಾ, 

ನಿಮಗೆ ಶುಭ ಜಯಂತಿಯಾಗಲಿ. "ನಿಮಗೆ ಶುಭ ಜಯಂತಿ ಖಾಗಲಿ 
ಎಂದು ನಾವೆಲ್ಲರೂ ಹಾರಯಿಸುತೇವೆ. ನಿಮ್ಮ ಹೆಸರಿನಲ್ಲಿ ಇವೊತ್ತು ಒಂದು 
ವರ್ಧಂತಿ ಗೀತೆ ಹಾಡುತೇವೆ. ನಿಮಗೆ ಒಂದು ಉಡುಗೊರೆ ಕಳಿಸುತೇವೆ. 
ನೀವು ನಮ್ಮ ಜೊತೆಯಲ್ಲಿ "ಜಯಂತೀ ಮಿಠಾಯಿ? - birthday cake ಈ 
ತಿನ್ನ ಬೇಕೆಂದು ನಮಗಾಸೆ. ನೀವು ಇಲ್ಲಿಗೆ ಬಂದು ನಿಮನ್ಮು ಜಯಂತಿ ಮಾಡಿ 
ಕೊಳ್ಳಬೇಕು ; ಬರುತೀರಾ? ನೀವು ಬಂದರೆ ನಾವು ಹಾಡು ಹಾಡುಶೇವೆ; 
ದೀಪೋತ್ಸವ ಮಾಡುತೇವೆ. ಪ್ರೀತಿಯಿಂದ 

ಮಾರಿಸ್‌, ಸ್ಟಾನ್ಲಿ, ಪೀಟಿರ್‌, ಜೋನ್‌, ಜೀನ್‌, ಏಲಿಸ್‌, ಜೋನ್‌, 
ಬರ್ನಾರ್ಡ್‌, ಜಾನ್‌, ವಿಲ್ಲಿ ಫಿಲಿಸ್‌, ಡೊರೀನ್‌, ದೇವಿಡ್‌; ಇಲ್ಲಿರುವ 
ಎಲ್ಲ ಮಕ್ಕಳೂ, ನಾವೆಲ್ಲರೂ.” 

ಇದರ ಜೊತೆಯಲ್ಲಿ ಒಂದು ಬುಟ್ಟಯೊಳಗೆ ವಿರಡು ಉಣ್ಣೆಯ ನಾಯಿ 
ಗೊಂಬೆ, ಮೂರು ಕೆಂಪುಬಣ್ಣದ ಜಯಂತಿ ಮೇಣಬತ್ತಿ, ನೀಲಿ ಸೀಸಕಡ್ಡಿ, 
ಒಂದು ತಟ್ಟೆ, ಕೆಲವು ಮಿಠಾಯಿ ಕಳಿಸಿದರು. 

ಇನ್ನೂ ಎಷ್ಟೋ ಉಡುಗೊರೆ, ಕಾಣಿಕೆ ಬಂದವು. ಗಾಂಧಿಜೀ ಯಾವು 
ದನ್ನೂ ಇಟ್ಟು ಕೊಳು ವುದಿಲ್ಲ: ಯಾವುದಾದರೂ ಸಂಸ್ಥೆಗೆ ಕೊಟ್ಟು ಬಿಡು 
ತ್ತಾರೆ. ಅದರೆ ಮಕ್ಕಳು ಕಳಿಸಿದ ಗೊಂಬೆಗಳನ್ನು ಮಾತ್ರ ತೆಗೆದಿಟ್ಟು 
ಕೊಂಡರು, 


ಗಾಂಧೀ ಕತೆಗಳು ೩೫ 


ಗಾಂಧೀಜೀ ಲಂಡನ್ನಿನಿಂದ ಹಿಂದಿರುಗಿ ಪಯೆಣಮಾಡಿದಾಗ 
ಸಾಮಾನು ಬಹಳ, ಗದ್ದಲವೂ ಬಹಳ. ಆದರೆ ಗಾಂಧೀಜಿಗೆ ಒಂದೇ 
ಚಿಂತೆ. ಆ ಗೊಂಬೆ ಭದ್ರವಾಗಿನೆಯೋ ಇಲ್ಲವೋ?'' ಅವು ಭದ್ರವಾಗಿ 
ದ್ಹುದು ನೋಡಿ ಹೇಳಿದರು: "ಅದೊಂದೇ ನಾನು ಹಿಂದುಸ್ಥಾನಕ್ಕೆ ಇಲ್ಲಿಂದ 
ತೆಗೆದುಕೊಂಡುಹೋಗುವುದು ; ಉಳಿದ ಸಾಮಾನೆಲ್ಲ ನಾವು ತಂದಿದ್ದುದೇ.'' 

ಗಾಂಧೀಜೀ ಹಿಂದುಸ್ಥಾನ ಮುಟ್ಟಿದ ಕೆಲವು ದಿನದ ಮೇಲೆ ಅವರನ್ನು 
ಸೆರೆಹಿಡಿದರು. ಸೆರೆಮನೆಯಿಂದ ಆ ಮಕ್ಕಳಿಗೆ ಗಾಂಧೀಜೀ ಒಂದು ಕಾಗದ 
ಬರೆದರು. ಅದನ್ನು ಆ ಮಕ್ಟಳು ಕಾದಿಟ್ಟಿ ದಾರೆ. 
"ಮುದ್ದು ಗೆಳೆಯರೆ, 

ನಿಮ್ಮನ್ನೂ, ಆ ಹೊತ್ತು ಮಧ್ಯಾನ್ನ ನಾವೆಲ್ಲರೂ ಕಲೆತಿದ್ದಾಗ ನಾನು 
ಕೇಳಿದ ಪ್ರಶ್ನೆಗಳಿಗೆ ನೀವು ಕೊಟ್ಟಿ ಚುರುಕಾದ ಉತ್ತರಗಳನ್ನೂ ಆಗಾಗ 
ನೆನೆದುಕೊಳ್ಳುತ್ತೇನೆ. 

ಲಂಡನಿನಲ್ಲಿದ್ದಾಗ ನೀವು ಕಳಿಸಿದ ಹ್ರೀತಿಯ ಉಡುಗೊರೆಗಾಗಿ 
ನಿಮ್ಮನ್ನು ನಂದಿಸಲು ನನಗೆ ವಿರಾಮವೇ ಆಗಲಿಲ್ಲ. ಈಗ ಸೆರೆಮನೆಯಿಂದ 
ಆ ಕೆಲಸ ಮಾಡುತ್ತಿದೇನೆ. 

ನೀವು ಕೊಟ್ಟ ಉಡಗೊರೆಯನ್ನು ಆಶ್ರಮದ ಮಕ್ಕಳಿಗೆ ತಲಪಿಸ 
ಬೇಕೆಂದು ಮಾಡಿದ್ದೆ. ಆದರೆ ನನಗೆ ಆಶ್ರಮನ್ಸೆ ಹೋಗುವುದೇ ಆಗಲಿಲ್ಲ. 

ಸೆರೆಮನೆಯಿಂದ ನಿಮಗೆ ಕಾಗದ ಬರುವುದು ನಿಚಿತ್ರವಲ್ಲವೆ? ಆದರೆ 
ಸೆರೆಮನೆಯೊಳಗಿದ್ದರೂ ನಾನು ಸೆರೆಯಾಳು ಎಂದನಿಸದು ನನ್ನ ಮನಸಿಗೆ. 
ನಾನು ಏನೂ ತಪ್ಪುಮಾಡಿದಂತೆ ನನಗನಿಸದು. 

ನಿಮ್ಮೆಲ್ಲರಿಗೂ ನನ್ನ ಪ್ರೀತಿ. 
ನಿಮ್ಮ - ನೀವು ಕರೆನಂತೆ ಗಾಂಧೀಕಾಕಾ.'' 

ರೊಮೆ ರೊಲಾರನ್ನು ಕಾಣಲು ಗಾಂಧೀಜೀ ವಿಲಿನೂವ್‌ಗೆ ಹೋಗಿ 
ದ್ದರು. ಅದು ಸ್ತಿಟ್ಟಿ್ಲೆಂಡಿನಲ್ಲಿ ಒಂದು ಹಳ್ಳಿ. ಅಲ್ಲಿನ ಜನ ಗಾಂಧೀಜಿಗೆ 
ತೋರಿದ ಆದರ ಮರೆಯಲಾಗದುದು. ಅಲ್ಲೊಬ್ಬ ಮುದುಕ. ಸೋಡಾ ಮಾರಿ 
ಬದುಕುತ್ತಿದ್ದ ಬಡವ. ಗಾಂಧೀಜೀ ಮನೆಯಿಂದ ಹೊರಗೆ ಹೊರಟಕೂಡಲೆ 

SR NN ವ RS ಸ 
ಒಂದು ಗ ಬುದುಶೊಡುತಿದೆ.. ಅವನ ಗುಡಿನಟ ಹಿಂದೆ 

SE a RN ತ; ಹ ಬ್‌ ಜ್‌ ಬರ್ಮ ಹ್‌ BN) 
ಲೆಸ್ನರ್‌ಗೆ ತನ ೦ ೧ ಮೊೋರಿಸ್ಯ, ಸಿರಕೂವಿದು ಶನ್ರ ರರ್ಬಗಳನ್ನು ಕರೆದ, 
ಬ C ಇ ಮ 
6) 4 ಎ) J ಬೆ ಮಸಿ ಖೋ Sy ಸೆ ಮವ ಆಲ, 
ಕೂಡಲೆ ಸುತ ಬಿಂಚೆ ಭೂರನಂಯು ನ್ನ ಜರಿ ಬಂದು ತೋಟದಲ್ಲಿ ಕೂತವು. 

ಅವರಿಗೆ ಬೇಕಿರಲಿಲ್ಲ; ಅಹಿಂಸೆಯ ಹಾದಿ ಶಳಿಯೆಲ ಎಂದು ಇಷ್ಟ... 

ಪಿ ಗಾಂಧೀ ಸಾಹಿತ್ಯ 


ನಮಗೆ ಸ್ವಲ್ಪ ಭೂಮಿಯಿತ್ತು. ಆ ಭೂಮಿಯನ್ನೂ ಅದರಿಂದ ಬದುಕು 
ತ್ತಿದ್ದ ಜನರನ್ನೂ ಕಂಡರೆ ನಮಗೆ ತುಂಬಾ ಬ್ರೀತಿ........ ಅಲ್ಲ, ನಿಮ್ಮ ದಾರಿ 


ಯಂಥ ವ್ಯಾವಹಾರಿಕ ದಾರಿಯನ್ನು ನೋಡಿ ನೋಡಿಯೂ ಜನ ನಿಮ್ಮನ್ನು 


ಕನಸುಗಾರ, ಮೂರ್ಯ, ತಿಳಿಗೇಡಿ ಎನ್ನು ತ್ತಾರಲ್ಲ?....... ಇಂಗ್ಲಿಷರ ವಿಷಯ 
ವಾಗಿ ನಿಮ್ಮಭಿಪ್ರಾಯವೇನೋ?'' ಏನು ಹೇಳುತ್ತಾರೋ ಎಂದು ಕೇಳಲು 
ಕಿನಿಗೊಟ್ಟಿದಾಳೆ. 


"ಬಹಳ ಸೊಗಸಾಗಿತ್ತು. ಒಳ್ಳೊಳ್ಳೆ ಜನರನ್ನು ನೋಡಿದೆ.” 

ಆಕೆಗೆ ಸಮಾಧಾನವಾದಂತಾಯಿತೋ ಏನೋ, "ಆ! ಬಹಳ 
ಸಂತೋಷವಾಯಿತು; ನನಗೆ ಗೊತ್ತಿತ್ತು, ನಿಮಗೆ ಸೊಗಸುತ್ತಜೆ ಎಂತ. 
ಇಂಗ್ಲಿಷರು ಪ್ರಾಮಾಣಿಕರು, ನಿಷ್ಪಕ್ಷಪಾತಿಗಳು? ಎಂದಳು. 

ಬಾಪು ಒಂದು ಗಳಿಗೆ ಯೋಚಿಸಿದರು ; ಯೋಚಿಸಿ ಆ ಮಾತನ್ನು 
ಒಪ್ಪಿದರು. “ಹೌದು. ಪ್ರಾಮಾಣಿಕರು ನಿಷ್ಪಕ್ಷಪಾತಿಗಳು ಎನಿಸುತ್ತದೆ.'' 

“ಆ ಗುಣವೆರಡೂ ಅವರಲ್ಲಿ ಅಷ್ಟಾಗಿ ಕಾಣಬರಲು ಕಾರಣವೇನು 
ಗೊತ್ತೆ? ಅವರ ಸ್ವಾತಂತ್ರ್ಯ ಪ್ರೀತಿಯೇ ಅದಕ್ಕೆ ಕಾರಣ.'' 

“ನಿಜ ಒಳ್ಳೆ ಸ್ವತಂತ್ರಜೀವಿಗಳು; ಅದು ಚೆನ್ನಾಗಿ ಗೊತ್ತಾಗು 
ತ್ತದೆ. ಲಂಕಾಸ್ಟೆರಿನಲ್ಲೂ ಅಷ್ಟೆ, ಲಂಡನ್‌ನಲ್ಲೂ ಆಪ್ಟೆ; ಕೂಲಿಕಾರರು 
ಒಳ್ಳೆ ಬುದ್ದಿವಂತರು, ಬೇಗನೆ ಅರ್ಥಮಾಡಿಕೊಳ್ಳುತ್ತಾರೆ. ನಿಜವಾಗಿ 
ನೋಡಿದರೆ ಇಂಡಿಯಾ ಆಫೀಸಿನ ಅಧಿಕಾರಿಗಳಿಗಿಂತ ಅವರೇ ಚೆನ್ನಾಗಿ 
ಅರ್ಥಮಾಡಿಕೊಂಡರು ಹಿಂದುಸ್ಥಾನದ ಆಶೆ ಆಕಾಂಕ್ಷೆಗಳನ್ನು. ದೊಡ್ಡವರು 
ಎಷ್ಟೋ ಸಲ ಕೇಳುತ್ತಾರೆ; ಕಿನಿಗೊಡುವುದಿಲ್ಲ. ಬಡನರು ಅರ್ಥಮಾಡಿ 
ಕೊಳ್ಳುತ್ತಾರೆ ”' ` 

ಅಷ್ಟರಲ್ಲಿ ನಿನೋ ಗಲಿಬಿಲಿಯಾಯಿತು. ಅರಮನೆಯಿಂದ ಯಾರೋ 
ಬಂದರೆಂದು ತಿಳಿಯಿತು. ಕೋಣೆ ಬರಿದಾಯಿತು; ಇಟಲಿ ದೊರೆಯ 
ಕಿರಿಯ ಮಗಳು ಮೇರಿಯ ಬಂದಳು. ಬಂದವಳು ಬಾಪೂ ಇದುರಿಗೆ 
ನೆಲದ ಮೇಲೆ ಕೂತಳು. ಇವರ ಭಾಷೆ ಆಕೆಗೆ ಬಾರದು, ಆಕೆಯ ಮಾತು 
ಇವರಿಗೆ ತಿಳಿಯದು. ಗಾಂಧೀಜೀ ನೂಲುತ್ತ ಆಕೆಯನ್ನು ನೋಡಿ ನಕ್ಕರು. 
ಆಕೆಯೂ ನಕ್ಕಳು. ಅರಸುಗುವರಿ ತಾನು ತಂದಿದ್ದ ಹಣ್ಣಿನ ಬುಟ್ಟಿಯನ್ನು 


ಗಾಂಧೀ ಕತೆಗಳು ತ 


ಬಾಪೂ ಮುಂದಿಟ್ಟು ""ಇವು ಹಿಂದುಸ್ತಾನಿ ಅಂಜೂರದ ಹಣ್ಣು. ನಿಮಗೆ 
ದಾರಿ ಫಲಾಹಾರಕ್ಕಿರಲಿ ಎಂದು ಶಂದೆ'' ಎಂದಳು. 

ಬಾಪು ಬಟ್ಟಿ ತೆಗೆದುಕೊಂಡು ಆ ಹಣ್ಣನ್ನು ನೋಡಿದರು. ಆಕೆಗೆ 
ತಮ್ಮ ಸಂತೋಷವನ್ನು ಸೂಚಿಸಿದರು. "ಆದರ್ಕೆ ಇವು ಅಂಜೂರದ 
ಹಣ್ಣಲ್ಲ, ತಂಗಿ'' ಎಂದು ಹೇಳಿದರು. ಚಿಲ್ಲರೆ ಮಾತೇ ಆಗಲಿ ಸರಿಯಾಗಿರ 
ಬೇಕು, ಸತ್ಯವಾಗಿರಬೇಕು ಅವರಿಗೆ. 

«ಏಕೆ? ಅವು ಅಂಜೂರದ ಹಣ್ಣೇ!” ಅರಸುಗುವರಿ ಒತ್ತಿ ಹೇಳಿದಳು. 

ಅರಸುಗುವರಿಯಾಗಲಿ ಅಪ್ಸರ "ಕನ್ಯೆಯಾಗಲಿ ಅಸತ್ಯಕ್ಕೆ ಕ್ಷಮೆಯಿಲ್ಲ 
ಬಾಪೂ ಬಳಿ. 

“ನಾವು ಅಂಜೂರ ಎನ್ನುವುದು ಇಂಥ ಹಣ್ಣಲ್ಲ'' - ಎಂದವರೆ ಹಕಿ 
ಯದ ಹೃದಯವನ್ನು ಅರಿತು ಬಾಪು ಹೇಳಿದರು : "ಯಾವ ಹೆಸರಾದಕೇನು, 
ದಾರಿಯಲ್ಲಿ ಫಲಾಹಾರಕ್ಕೆ ಒಳ್ಳೆ ರುಚಿಯಾಗಿರುತ್ತವೆ. ಬಹಳ ಸಂತೋಷ.” 

«ಮಹಾರಾಣಿ ok ತಾವೇ ಅದನ್ನು ಕಟ್ಟ ಕೊಟ್ಟಿರು ನಿಮ 
ಗಾಗಿ” ; ಅರಸುಗುವರಿಯ ಗೆಳತಿ ಹೇಳಿದಳು. 

"ಅವರ ಅಭಿಮಾನಕ್ಕೆ ನಾನು ಕೃತಜ್ಞ.'' 

ಕೊಂಚ ಹೊತ್ತು ಮಾತುಕತೆಯಾದ ಮೇಲೆ ಮೇರಿಯಾ ಹೊರಟು 
ಹೋದಳು. ಹೋಗುವಾಗ ಬಾಪೂ ಕೈಕುಲುಕಿ “ಗುಡ್‌ಬೈ. ದೇವರು 
ನಿಮಗೆ ಒಳಿತುಮಾಡಲಿ'' ಎಂದಳು. 

x ಸ್‌ ತ್ಲ 

ಇಂಗ್ಲೆಂಡಿಗೆ ಹೊರಟಾಗ ಹಡಗು ಲಂಗರು ಕಿತ್ತು ಮುಂಡೆ ಸಾಗಿದ 
ಮೇಲೆ ಗಾಂಧೀಜೀ ತಮ್ಮ ಸಾಮಾನು ನೋಡಿಕೊಳ್ಳಲು ಮೊದಲಿಟ್ಟರು. 
ಈ ಟ್ರಂಕಿನಲ್ಲೇನಿದೆ? ಅದರಲ್ಲೇನಿದೆ? ವಿಚಾರಣೆಗೆ ಪ್ರಾರಂಭವಾಯಿತು. 
ಮೀರಾಜೇನ್‌ ಅದನ್ನೆಲ್ಲ ಏರ್ಸಾಡು ಮಾಡಿದಾಕೆ. "ಬಾಪೂ, ಇದರೊಳಗೆ 

ನಿಮ್ಮ ಬಟ್ಟಿಯಿದೆ' ಎಂದಳು. ಗಾಂಧೀಜೀ ಅಂದರು: "ನನ್ನ ಬಟ್ಟಿಯೆ? 
ಇಷ್ಟು ದೊಡ್ಡ ಫೆಟ್ಟಿಗೆಯಲ್ಲೆ? ಮೀರಾ ಹೇಳಿದಳು- ಸಾ ಬಟ 
ಏನಿಲ್ಲ” ಗಾಂಧೀಜೀ - "ನೀಫಿದನ್ನು ತುಂಬಿಸಿ ಬಿಡಬೇಕೆಂತ ಲೆಕ್ಕಹಾಕಿದ್ದಿ 


ಭಂ ಗಾಂಧೀ ಸಾಹಿತ್ಯ 


ಯೇನು? ಹಿಂದುಸ್ಥಾನದಲ್ಲಿ ನನ್ನ ಬಟ್ಟಿ ಬರೆಗೆ ಟ್ರಿಂಕು ಗಿಂಕು ಇಲ್ಲದೆಯೆ 
ನಡೆಯುತ್ತದೆ ಅನ್ನುವುದನ್ನು ಯೋಚಿಸಲೇಬೇಡನೆ ?' 

ಮೀರಾ ಸೆಟ್ಟಿಗೆ ತೆರೆದು ಅದರೊಳಗಿನ ಸಾಮಗ್ರಿಯನ್ನೆಲ್ಲ ಇದುರಿ 
ಗಿಟ್ಟಳು. ಅದನ್ನು ನೋಡಿ ಗಾಂಧೀಜಿಯ ಮುಖ ಕೆಂಪೇರಿತು. ಸಾಮಾನು 
ಹೆಚ್ಚಾಗೇನಿರಲಿಲ್ಲ. ಆದರೆ ಒಂದೇ ಒಂದು ಕಾಸು ಹೆಚ್ಚಿಗೆ ವೆಚ್ಚವಾದರೂ 
ಗಾಂಧೀಜೀಗದು ಅಸಹ್ಯ. ಪರಿವಾರವನ್ನು ಚೆನ್ನಾಗಿ ಗದರಿಸಿದರು. ಕೊನೆಗೆ 
ಇಷ್ಟು ತೀರ್ಮಾನವಾಯ್ತು. ಅಲ್ಪಸ್ವಲ್ಪ ಸಾಮಾನು ವಿನಾ ಉಳಿದುದೆಲ್ಲ 
ಏಡನ್‌ನಿಂದ ಹಿಂದಿರುಗಿ ಕಳಿಸಬೇಕು. ಗಾಂಧೀಜೀ ಅಂದರು - 
"ಇವೊತ್ತಂತೂ ನಾನೀ ಸಾಮಾನು ನೋಡಿ ಗಾಬರಿಯಾಗಿದೇನೆ. ಕಾಗದ 
ಇಡಲಿಕ್ಕೆ ಕೂಡ ಒಂದು ಪೆಟ್ಟಿಗೆ ತಂದಿದಾರೆ ಇವರು. ಇನ್ನೇನು ನಾನು 
ನನ್ನ ಹಳೆಯ ರೂಢಿಯೆ ಲ್ಲ ಬಿಟ್ಟುಬಿಡಬೇಕು ತಾನೆ.' 

ಸಾಮಾನಿನಲ್ಲಿ ಚರ್ಮದ ಸೆಟ್ಟಿಗೆ ಒಂದಿತ್ತು. ಅದನ್ನು ನೋಡಿ ಬರಿ 
ಖಾದೀ ಚೀಲದಿಂದ "ಹಿಂದುಸ್ಥಾನದಲ್ಲಿ ನಮ್ಮ ಕೆಲಸ ಆಗುವಾಗ ಇಂಗ್ಲೆಂಡಿ 
ನಲ್ಲಿ ತಾನೆ ಏಕಾಗಬಾರದು? ಅಲ್ಲಿಯವರೆಲ್ಲ ತಮ್ಮ ಕಾಗದ ಪತ್ರ ಇಂಥ 
ಚರ್ಮದ ಚೀಲಗಳಲ್ಲಿಯೆ ಇಟ್ಟುಕೊಂಡು ತಿರುಗಾಡುತಾರೆ ಎಂದು ತಿಳಿದು 
ಕೊಂಡಿದೀರೇನು, ತಪ್ಪು ; ಶುದ್ಧ ತಪ್ಪು. ಸಾವಕಾರರ ಕೈಯಲ್ಲಿ, 
ಶ್ರೀಮಂತರ ಕೈಯಲ್ಲಿ, ರಾಜಕೀಯ ನಾಯಕರ ಕೈಯಲ್ಲಿ ಇದ್ದಾವು. ನಿಮ್ಮ 
ಕ್ಸಗೆ ಅವ್ರು ಶೋಭೆಯಲ್ಲ, ಅಸಹ್ಯ'' - ಎಂದರು. ಯಾರೋ ಗೆಳೆಯರು 
ಗಾಂಧೀಜಿಗಾಗಿ:ಇರಲಿ ಎಂದು ಒಂದು ಮಡಿಸುವ ಕ್ಯಾನವ್ಯಾಸ್‌ ಮಂಚ 
ಕೊಟ್ಟಿದ್ದರು. ಅದು ಅಲ್ಲಿತ್ತು. "ಹ್ಲಿಹೋ, ಅದು ಮಡಿಸುವ ಮಂಚವೋ ! 
ಹಾಕೀ ಆಟದ ಸಾಮಾನು ಅಂತ ತಿಳಿದಿದ್ದೆ ನಾನು. ಆ ಹಾಕೀ ಸಾಮಾ 
ನನ್ನೂ ಹಿಂದಕ್ಕೆ ಕಳಿಸಿ. ನಾನು ಅಂಥದನ್ನು ಎಂದಾದರೂ ಉಪಯೋಗಿ 
ಸಿದೇನೆಯೆ? ನಿಮಗೆ ಗೊತ್ತಿಲ್ಲವೆ?” ಹೀಗನ್ನುತ್ತಿರುವಾಗಿ ನ್ಯೂಬ್‌ ಫುರೇಷಿ 
ಬಂದರ. ಒಡನೆಯೆ ಗಾಂಧೀಜೀ ನಗೆಯಾಟಕ್ಕೆ ಮೊದಲು ಮಾಡಿದರು. 
*ಷ್ಯೂಬ್‌, ಒಳ್ಳೆ ಸಮಯಕ್ಕೆ ಬಂದೆ. ಇಲ್ಲಿ ನೋಡು, ನಿಮ್ಮ ನವಾಬರ 
ಸರಿವಾರದಲ್ಲಿ ಯಾರಿಗಾದರೂ ಕಾಶ್ಮೀರ ಶಾಲು ಬೇಕಾಗಿದ್ದರೆ ನನಗೆ ಹೇಳು. 


ಗಾಂಧೀ ಕತೆಗಳು ೪೧ 


ನನ್ನ ಗೆಳೆಯರು ನನಗೆ ಕೊಟ್ಟಿರುವ ಶಾಲುಗಳಿಂದ ಒಂದು ಶಾಲಿನಂಗಡಿ 
ತೆರೆಯಬಹುದು. ೭೦೦ ರೂ. ಕೊಟ್ಟು ಒಬ್ಬ ಸ್ನೇಹಿತ ಒಂದು ಉಂಗುರ 
ದಲ್ಲಿ ತೂರಿಸಿ ಎಳೆಯುವಷ್ಟು ನಯವಾದ ಶಾಲು ಒಂದನ್ನು ಕಳಿಸಿದಾನೆ; 
ಆದನ್ನು ಚಕ್ರಗೋಷ್ಮಿಯಲ್ಲಿ ನಾನು ಹೊದ್ದು ಕೊಂಡು ಹಿಂದುಸ್ಥಾನದ 
ಕೋಟಿಗಟ್ಟಲೆ ಜನರ ಪ್ರತಿನಿಧಿ ಅಂತ ಚೆನ್ನಾಗಿ ತೋರಿಸಿಕೊಳ್ಳಲಿ ಅಂತ 
ಕಳಿಸಿದಾನೆ! ಈ ಐಶ್ವರ್ಯ ನನಗೆ ಬೇಡ. ನಿಮ್ಮ ರಾಣಿಗೆ ಹೇಳು; 
ಬಡವರ ಕೆಲಸಕ್ಕಾಗಿ ೭,೦೦೦ ರೂಪಾಯಿ ಕೊಟ್ಟು ನನಗೀ ಭಾರ ಕಡಮೆ 
ಮಾಡು ಅಂತ ಹೇಳುತೀಯಾ. ಇನ್ನೇನು ತಾನೆ ಮಾಡಬಲ್ಲ, ಬಡವರ 
ಪ್ರತಿನಿಧಿ?” 

ಗಾಂಧೀಜೀ ಬೈದದ್ದು ವ್ಯರ್ಥವಾಗಲಿಲ್ಲ. ಏಳು ಪೆಟ್ಟಿಗೆ, ಕ್ಯಾಬಿನ್‌ 
ಟ್ರಂಕು ಹಂದಿರುಗಿದವು. 

% ಸ ಸೇ 

ಇಂಗ್ಲೆಂಡಿನಲ್ಲಿ ಗಾಂಧೀಜಿಗೆ ಕೈತುಂಬ ಕೆಲಸವಿತ್ತು. ರಾತ್ರಿ ೧ ಗಂಟಿಗೆ 
ಮಲಗಿ ಮುಂಜಾನೆ ೪ ಗಂಟೆಗೇ ಏಳುತ್ತಿದ್ದರು. ಅಷ್ಟು ಕೆಲಸ. ಯಾವಾಗ 
ಕಾಯಿಲೆ ಬೀಳುತ್ತೇನೋ ಎನ್ನುತ್ತಿದ್ದರು. ಒಂದು ದಿನದ ಕಾರ್ಯಕ್ರಮ 


ಹೀಗಿತ್ತು. 


ರಾತ್ರಿ ೧ ಗಂಟಿ ಕಿಂಗ್ಸ್ಗೆ ಹಾಲ್‌ ತಲಪಿದ್ದು. 

೧ ೦ 
3 ದಿದಿ.೪೫ ೧೬೦ ಸುತ್ತು ನೂಲುವುದು. 
3» ೧-೪೫ - ೫೦ ದಿನಚರಿ ಬರೆಯುವುದು. 


3 ೨ . ಜ.೪೫ ನಿದ್ದೆ, 


ಲು 


೨ ಕೆ ೪೫ -೫ ಸ್ನಾನ, ಪ್ರಾರ್ಥನೆ. 

ಮುಂಜಾನೆ ೫-೬ ನಿದ್ದೆ. 

ಬೆಳೆಗ್ಗೆ ೬-೭ ಬೆಳಗಿನ ಗಾಳೀಸವಾರಿ, ಮಾತಾಡ ಬಂದನರೊಹನೆ ಪ್ರಸೆಂಗ. 
೨» ದಜ ಪ್ರಾತರ್ನಿಧಿ, ಸ್ನಾನ. 


೮ -೮.೩೦ ಪ್ರಾತಃಭೋಜನ. 

೮.೩೦ - ೯.೧೫ ಕಿಂಗ್ಸ್‌ಲೆ ಹಾಲಿನಿಂದ ನೈಟ್ಸ್‌ ಬಿ ಜ್‌ಗೆ. 

೯.೧೫-೧೦.೪೫ ಒಬ್ಬ ಪತ್ರಿಕೋದ್ಯೋಗ್ಕಿ ಒಬ್ಬ ಚಿತ್ರಕಾರ, ಒಬ್ಬ ಸೀಪಿ 
ಸದಸ್ಯ, ಒಬ್ಬ ವರ್ತಕ ಪ್ರಮುಖ ಇವರೊಡನೆ ಸಂಭಾಷಣೆ 


೨9 
೨೨ 


ತಿ) 


೪೨ ಗಾಂಧೀ ಸಾಹಿತ್ಯ 


3» ೧೦.೪೫ ಸೆಯಿಂಟು ಜೇಮಳ್ಳ್‌ಗೆ. 
» 0೧೧-೧ ಸೆಯಿಂಟು ಜೇಮ್ಸ್‌ ನಲ್ಲಿ. 
ಮಧ್ಯಾನ್ಹ ೧೨೨.೪೫ ಅಮೆರಿಕನ್‌ ಔತಣ. 
ಜ್ಯ ೩ಿ-೫.೩್ಲ೦ ಮುಸ್ಲಿಮ್‌ ಪ್ರತಿನಿಧಿಗಳೊಡನೆ ಮಾತುಕತೆ. 
ಸಂಜೆ ೫೩೦-೭ ಭಾರತ ಮಂತ್ರಿಯೊಡನೆ ಮಾತುಕತೆ. 
» ೭.೭.೩೦ ಸಂಜೆಯ ಪ್ರಾರ್ಥನೆ, ಮನೆಗೆ ಊಟಕ್ಕೆ. 
ರಾತ್ರಿ ೮- ೯.೧೦ ಮಡ್ಕಪಾನ ನಿಷೇಧ ಸಂಘದ ಸಭೆಗೆ. 
" “ಭಾರತದ ಮಹ್ಯ ಪಾನ ಸಮಸ್ಯೆ ಯ ಮೇಲೆ ವ್ಯಾಖ್ಯಾನ” 
ರರ ಭೋಪಾಲ್‌ ನವಾಬನೊಡನೆ ಮಾತಾಡಲು ಪ್ರಯಾಣ, 
೫ ತೇ ತ್ಲ 

ಅವು ಮಹಾತ್ಮಾಜೀ ಐದು ದಿನ ಉಸಪವಾಸಮಾಡಿದ ನಂತರದ ನದಿ. 
ಸರೋಜಿನಿ ನಾಯುಡು ಯರವಡಾ ಮಂದಿರದಿಂದ ಹೊರಗೆ ಬಂದರು. 
ಅದಕ್ಕೆ ಮೊದಲು "ಶ್ವೇತ ಪತ್ರಿಕೆ' ಬಂದು ಕೆಲವು ದಿನವಾಗಿತ್ತು. ಆಕೆ 
ಹೊರಗೆ ಬಂದದ್ದೇ ತಡ, ಪತ್ರಿಕೋಜ್ಕೋಗಿಗಳ ಗುಂಪಿಗೆ ಗುಂಪೇ ಆಕೆ 
ಯನ್ನು ಮುತ್ತಿತು. “ಇದೇ ಸೆರೆಯಿಂದ ಬಂದಿದೇನೆ; ನನ್ನ ಮನಸ್ಸೂ 
ಶ್ರೇತಪತ್ರದಂತೆ ಶುಭ್ರವಾಗಿದೆ; ಏನೂ ಹೇಳಲಾರೆ' ಎಂದಳಾಕೆ. ಆಮೇಳೆ 
ಗಾಂಧೀಜಿಯ ದರ್ಶನಕ್ಕೆ ಬಂದಳು. ಮೊದಲು ಗಾಂಧೀಜಿಯ ಆರೋಗ್ಯದ 
ಮಾತು, ತರುವಾಯ ಹೆರಿಜನೋದ್ಯಮ. ಆಮೇಲೆ "ಶ್ವೇಶಪತ್ರಿಕೆಯ 
ಬಗ್ಗೆ ನಿಮ್ಮಭಿಪ್ರಾಯನೇನೆಂದು ಸುದ್ದಿ ಗಾರರು ಪ್ರಾಣ ತೆಗೆಯುತಾ ಇದಾರೆ. 
ಆ ಶ್ರೇತಪತ್ರಿಕೆಯೆಂಥದೋ ನನಗಿನ್ನೂ ಗೊತ್ತೆಃ ಇಲ್ಲ' ಎಂದಳು ಸರೋಜಿನಿ. 

"ಹಾಗಾದರೆ ಆ ಶ್ರೇತಕುಂತಲ (ಬಿಳಿ ಕೂದಲು) ದ ಬಗ್ಗೆ ಸಂದೇಶ 
ವನ್ನೊ ಸದಭಿಪ್ರಾಯನನ್ನೊ ಕೊಟ್ಟರಾಯಿ. ತಲ್ಲ' ಎನ್ನುತ್ತ ಆಕೆಯ ಶಲೆ 
ಯಲ್ಲಿ ಅಲ್ಲೊಂದು ಇಲ್ಲೊಂದು ಕಾಣುತ್ತಿದ್ದ ಬಿಳಿ ಕೂದಲನ್ನು ತೋರಿಸಿ, 
ಮುಗುಳುನಗೆ ನಕ್ಕರು ಗಾಂಧೀಜೀ. 

"ಈ ಬಿಳಿ ಕೂದಲಿಗೆ ನೀವೇ ಕಾರಣ. ನೀವು ಉಪವಾಸ ಮಾಡಿದ 
ಐದು ದಿನದ ಸಂಕಟಿದಿಂದಲೇ ಇವು ಬೆಳ್ಳಗಾದುದು' ಎಂದು ಸರೋಜಿನಿ 
ಸಮಾಧಾನ ಹೇಳಿದಳು. 

ತ % 3 


ಗಾಂಧೀ ಕತೆಗಳು ಬತ್ತಿ 


ಹಡಗಿನ ಮೇಲೆ ಆದ ಗೆಳೆಯರಲ್ಲಿ ಹುಡುಗರೇ ಮುಖ್ಯ. ಸ್ವದೇಶಕ್ಕೆ 
ಹಿಂದಿರುಗಿ ಹೋಗುತ್ತಿರುವ ಇಂಗ್ಲಿಷ್‌ ಕುಟುಂಬಗಳ ಮಕ್ಕಳು, ಮಕ್ಕಳಿಗೆ 
ಬಣ್ಣಿವೇನು, ಜಾತಿಯೇನು? ಗಂಡೇನು ಹೆಣ್ಣೇನು? ಗಾಂಧೀಜಿಯ ಹತ್ತಿರ 
ಧಾರಾಳವಾಗಿ ಬಂದು ಆಡುತ್ತಿದ್ದರು. ಗಾಂಧೀಜೀ ಅವರ ಕಿವಿ ಹಿಂಡಿ 
ಬೆನ್ನುತಟ್ಟಿ ನಿನೋದವಾಡುತಿದ್ದರು. ಇವರು ಊಟಕ್ಕೆ ಕೂತಾಗ ಆ ಮಕ್ಕಳು 
ಬಂದು ಹಣಿಕಿ ಹಾಕುತಿದ್ದ ವು. “ದ್ರಾಕ್ಷೆಯೋ ಖರ್ಜೂರವೋ?”” ಎಂದು 
ಗಾಂಧೀಜೀ ಕೇಳಬೇಕು; ದ್ರಾಕ್ಷೆಯ ತಟ್ಟಿಯನ್ನು ಹೊತ್ತುಕೊಂಡು ಹೋಗಿ 
ಬರಿದುಮಾಡಿ ತಂದಿಡಬೇಕು ಹುಡುಗರು. ದಿನವೂ ಹೀಗೆಯೆ. 

ಸ್‌ ಸೀ ಸ್‌ 

ಕೂಲಿಕಾರ ಪಕ್ಷದ (ಪಾರ್ಲಿಮೆಂಟ್‌) ಸದಸ್ಯರ ಸಭೆ. ಹಿಂದುಸ್ಥಾನದ 
ಬಡೆತನ, ಬ್ರಿಟಿಷ್‌ ಅಧಿಕಾರಿಗಳ ಸಂಬಳದ ದುಂದುಗಾರಿಕೆ ಎಲ್ಲವನ್ನೂ 
ತಿಳಿಸಿ ಗಾಂಧೀಜೀ ಕೇಳಿದರು: “ನೀವೇ ಹೇಳಿ. ತನ್ನ ಬಟ್ಟಿ ತಾನೇ ನೇದು 
ಕೊಳ್ಳಲು ಸಾಧ್ಯವಿದ್ದಾಗ ಲಂಕಾಷ್ಟೆರಿನ ಬಟ್ಟಿಯನ್ನು ಕೊಳ್ಳ ಬೇಕಾದುದು 
ನಮಗೆ ಧರ್ಮವಾದೀಶೇ? ಹಿಂದುಸ್ಥಾನವನ್ನು ಹಾಳುಮಾಡಿ ತಾನು ಏಳಿಗೆಗೆ 
ಬಂದ ಲಂಕಾಷ್ಠೆರು ನಮಗೆ ತೋರಿಸಬೇಕಾದ ಧರ್ಮ ಏನೂ ಇಲ್ಲವೋ'' 
ಯಾರೂ ಉತ್ತರಕೊಡಲಿಲ್ಲ. ಒಬ್ಬ ಸದಸ್ಯ ಹೇಳಿದ: “ನೀವು ನಮ್ಮ ಬಟ್ಟಿ 
ಬಟ್ಟೆ ಕೊಳ್ಳದೆಹೋದರೆ ನಾವು ನಿಮ್ಮ ಸಣಬನ್ನಾಗಲಿ ಜಾ ಆಗಲಿ 
ಕೊಳ್ಳುವುದಿಲ್ಲ.” 

“ಅದಕ್ಕೇನಂತೆ. ನಿಸ್ಸಂದೇಹವಾಗಿ ಹಾಗೆಯೆ ಮಾಡಬಹುದು. 
ಅದು ನಿಮ್ಮ ಇಷ್ಟ. ನಮ್ಮ ಚಾ, ಸಣಬನ್ನು ಬಲವಂತವಾಗಿ ನಿಮ್ಮ 
ಕತ್ತಿಗೆ ಕಟ್ಟುವುದಿಲ್ಲ ನಾವು.'' 

ಲಂಡನ್‌ ವಿಶ್ವವಿದ್ಯಾಲಯದ ಸಂಸ್ಕೃತ ಪ್ರೊಫೆಸರ್‌ ಗಾಂಧೀಜಿ 
ಯನ್ನು ಕೋಡಲು ಬಂದರು. "ನೆನಗೆ ಹಿಂದುಸ್ಥಾನವೆಂದರೆ ಬಹಳ ಪ್ರೀತಿ. 
ನಿಮ್ಮನ್ನು ಕಂಡರೆ ತುಂಬ ಗೌರವ. ನಿಮ್ಮ ಕೆಲಸ ಸಫಲವಾಗಲಿ ಎಂದು 
ದಿನಾ ಹಾರಯಿಸುತ್ತೇನೆ' ಎಂದರು. "ನೀವು ಒಳ್ಳೆ ಪಂಡಿತರೋ?” 
ಗಾಂಧೀಜೀ ಕೇಳಿದರು. ಆತ ನಕ್ಕ. ಆತನ ನಾಚಿಕೆಯನ್ನೆಲ್ಲ ಹೋಗ 


ಅಲ ಗಾಂಧೀ ಸಾಹಿತ್ಯ 


ಲಾಡಿಸುತ್ತ ಗಾಂಧೀಜೀ ಹೇಳಿದರು: "ಇಲ್ಲದ ನಾಚಿಕೆಸಡದೆ ಹೇಳಿ: ನೀವು 
ಮಾಕ್ಸ್‌ ಮುಲ್ಲರ್‌ ಅಷ್ಟು ಪಂಡಿತರೇ?” "ನನ್ನು ಸಾಮರ್ಥ್ಯ ನನಗೆ ಗೊತ್ತಿದೆ. 
ನನಗೇ ನಂಬಿಗೆ ಇರದಿದ್ದರೆ ಈ ಕೆಲಸ ಒಪ್ಪಿ ಕೊಳ್ಳುತ್ತಲೇ ಇರಲಿಲ್ಲ ನಾನು. 
ಉಸನಿಷತ್ತು ಚೆನ್ನಾಗಿ ಓದಿಕೊಂಡಿದೇನೆ; ಗೀತೆ ಪೂರಾ ಬಾಯಿಗೆ ಬರು 
ತ್ತದೆ” ಎಂದು ಉಪನಿಷದ್ವಾಕೃವೊಂದನ್ನು ಹೇಳಿದ ಆತ. "ಅಂತೂ ಸಂಸ್ಕೃತ 
ಉಚ್ಚಾರದಲ್ಲಿ ಪ್ರೊಫೆಸರ್‌ಗೆ ಇನ್ನೂ ಬೇಕಾದಷ್ಟು ಪಾಠ ಹೇಳಿಕೊಡ 
ಬಹುದು ನಾವು' ಎಂದರು ಗಾಂಧೀಜೀ. 
ಸ 2 ಶೀ 

"ಹಿಂದೂಗಳಿಗೆ ಜಂಟಿ ಚುನಾವಣೆ ಸದ್ದತಿಬೇಕೆಂಬ ಹಟನೇಕೆ?' 
ಆಕ್ಸ್‌ಫರ್ಡ್‌ ವಿದ್ಯಾರ್ಥಿಗಳ ಸಭೆಯಲ್ಲಿ ಕೇಳಿದರು. "ಅವರು ಹುಚ್ಚರು. 
ಕೇಳಿದ ಕೂಡಲೆ ಪ್ರತ್ಯೇಕ ಚುನಾವಣೆಗೆ ಒಪ್ಪಿಕೊಂಡು ತುರುಕರ ಬಾಯಿ 
ಮುಚ್ಚಿಸಿಬಿಟ್ಟಿದ್ದರೆ ಚೆನ್ನಾಗಿತ್ತು. ಇದೇನು, ಪ್ರತ್ಯೇಕ ಚುನಾವಣೆಯಲ್ಲಿ 
ಏನಾದರೂ ಅಪಾಯನವಿದೆಯೋ ಹೇಗೆ ಎಂದು ಅವರೇ ಗಾಬರಿಯಾಗು 
ತ್ರಿದ್ದರು!' ಸಭೆಯೆಲ್ಲ ಗೊಳ್ಳೆ:ದು ನಗುತಿತ್ತು. 

ಇನ್ನೊಬ್ಬ ಕೇಳಿದ: "ಕುಡಿಯುವವರನ್ನು ಕಂಡರೆ ನಿಮಗೇಕೆ ಅಷ್ಟು 
ನಿರ್ದಯೆ ?' 

"ವರು ಕುಡಿದರೆ ಆ ಕಷ್ಟಕ್ಳೆ ಗುರಿಯಾಗುವ ಇತರರ ಮೇಲೆ ನನಗೆ 
ದಯೆ, ಕನಿಕರ ಆದ್ದರಿಂದ! 


Ek He ಸ 


ಸಿಕ್ರಿ 
ಹ 


ಆಕ್ಸ್‌ ಫರ್ಡಿನಲ್ಲಿ ಒಂದು ಸಭೆಯಲ್ಲಿ ಮಾತಾಡುತ್ತ ಜನರಲ್‌ 
ಡೈಯರ್‌ ಪಂಜಾಬಿನ ಜನರನ್ನು ನೆಲದ ಮೇಲೆ ತೆವಳಿಸಿದ ಸುದ್ದಿ ಪ್ರಸ್ತಾಪ 
ಮಾಡಿದರು ಗಾಂಧೀಜೀ ಸಭೆಯಲ್ಲಿದ್ದವರಿಗೆಲ್ಲ ಮನಸ್ಸು ಕಲಕಿಹೋಯಿತು. 
ಲಿಂಡ್ಸೆ ದಂಪತಿಗಳು ಆ ಸಭೆಯಲ್ಲಿದ್ದರು. ಲಿಂಜ್ಸ್‌ ಸತಿ ಸಭೆ ಮುಗಿದ ಮೇಲೆ 
ಗಾಂಧೀಜಿಯ ಬಳಿಗೆ ಬಂದು ಮೆಲುವಾಗಿ "ದೈಯರ್‌ ಮಾಡಿದ ತಪ್ಪಿಗೆ 
ಪ್ರಾಯಶ್ಚಿತ್ತವಾಗಿ ಐವತ್ತುಸಲ ನಾವು ತೆವಳುಕ್ತೇವೆ. ಸರಿಯೆ?' ಎಂದಳು. 
ಗಾಂಧೀಜೀ ಒಡನೆಯೆ ಹೇಳಿದರು: "ಬೇಡ ಬೇಡ. ಯಾರೂ ತೆವಳಬೇಕಾ 
ಗಿಲ್ಲ. ನನಗದು ಬೇಡ. ಸ್ವಚ್ಛಂದವಾಗಿ ನೀವಾಗಲಿ ನಾನಾಗಲಿ ಐವತ್ತು 

ಸಲ, ನೂರು ಸಲ ಮಾಡಬಹುದು. ಒಬ್ಬ ಇಂಗ್ಲಿಷ್‌ ಹುಡುಗಿಯನ್ನು 
ಬಲವಂತವಾಗಿ ನಾ ತೆವಳಿಸಲಿ, ಆ ಹುಡುಗಿ ನನಗೆ ಕೆನ್ನೆಗೆ ಕೊಟ್ಟಾಳು. 
ಅದೇ ಸರಿ. ಆ ಭೀಕರತೆಯ ದೃಷ್ಟಾಂತ ಕೊಟ್ಟಿ, ಅಪ್ಪೆ. ಅದಕ್ಕೆ ಒಂದೇ 
ಪ್ರಾಯಶ್ಚಿತ್ತ: ಇಂಗ್ಲಿಷರು ತಮ್ಮ ಒಡೆತನ ಬಿಟ್ಟು ಸೇವಕರಂತೆ ಇರಲಿ. 

ಲಿಂಡ್ರೈ ಸತಿ ಮರುಮಾತಾಡಲಿಲ್ಲ. 

ಗಾಂಧೀಜೀ ಯರವದಾದಲ್ಲಿದ್ದಾಗ ಕರ್ನಲ್‌ ಮೆಡಕ್‌ ಶಸ್ತ್ರವೈದ್ಯ 
ಮಾಡಿ ಅವರ ಉದರರೋಗ ವಾಸಿಮಾಡಿದ್ದರು. ಆಗ ನಾಡಿಗೆ ನಾಡೇ 
ಏನಾಗುನದೋ ಏನೋ ಎಂದು ಹೆದರಿದ್ದರು. ದೇವರ ದಯೆ, ವೈದ್ಯರ 
ಕೌಶಲ್ಯ; ಅಂತೂ ಎಲ್ಲವೂ ಕ್ಷೇಮವಾಗಿ ಕೊನೆಗಂಡಿತು. 

ಇಂಗ್ಲೆಂಡಿಗೆ ಬಂದೊಡನೆಯೆ ಮೆಡಕ್‌ ಎಲ್ಲಿದ್ದಾರೆ ಎಂದು ವಿಚಾರಿಸಿ 
ದರು ಗಾಂಧೀಜೀ. ಮೆಡಕ್‌ ಕೆಲಸದಿಂದ ನಿವೃತ್ತರಾಗಿ ಸ್ವದೇಶಕ್ಕೆ ಬಂದು 
ನೆಲೆಸಿದ್ದರು. ಗಾಂಧೀಜೀ ಬಂದುದನ್ನು ಕೇಳಿ ಅವರೇ ಒಂದು ದಿನ ಹುಡುಕಿ 
ಕೊಂಡು ಬಂದರು. ತಮ್ಮ ಮನೆಗೆ ಬರಬೇಕೆಂದು ಕರೆದರು. “ಚಲೋ 
ಹಣ್ಣು ಕಾಯಿ ಹೂ ನಿಮಗಾಗಿ ಶೆಗೆದಿಟ್ಟಿದಾಳೆ. ನನ್ನ ಹೆಂಡತಿ. ನೀವು 
ಬಂದೇ ಬರಬೇಕು' ಎಂದರು. 

ಪರಸ್ಪರ ನೋಡಿ ೭ ವರ್ಷವಾಗಿತ್ತು. ಸತಿಪತಿಯರಿಬ್ಬರಿಗೂ ಎಷ್ಟು 
ಸಂತೋಷವೋ ಮನೆಗೆ ಹೋದಾಗ. ಮೆಡಕ್‌ ಸತಿಗೆ ಗಾಂಧೀಜೀ ಹೇಳಿ 
ದರು: "ನಿಮ್ಮ ಪತಿಯ ಕೌಶಲ್ಯದ ಫಲ ಇದು; ಅಲ್ಲದಿದ್ದರೆ ಇವೊತ್ತು 
ನಿಮ್ಮನ್ನು ಇಲ್ಲಿ ಬಂದು ನೋಡುವ ಭಾಗ್ಯ ನನಗಿರುತ್ತಿರಲಿಲ್ಲ.' 

ಆ ಕೃತಜ್ಞತೆ ಮನಸಾರೆ ಬಂದ ಭಾವ. 

ಚಕ್ರಗೋಷ್ಠಿಯಲ್ಲಿ ಅಲ್ಪಸಂಖ್ಯಾಕರ ಜಗಳ ಬೆಕ್ಕಿನ ಜಗಳದಂತೆ 
ಆಗಿಹೋಯಿತು. ಲಂಡನ್‌ ಶುಂಬ ಅದೇ ಮಾತಾಯಿತು. ಯಾವದೋ 
ಒಂದು ಸಭೆಯಲ್ಲಿ ಇದೇನು ನಿಮ್ಮ ಯಾದವೀ ಕಲಹ ಎಂದು ಕೇಳಿದರು. 
"ಹಿಂದುಸ್ಥಾ ನದಲ್ಲಿ ಹಿಂದೂ ಮುಸ್ಲಿಮ್‌ ಸೀಖ ಜನರಿಗೆಲ್ಲ ಈ ರೋಗ 
ಬಂದಿದೆ ಎಂಹು ತಿಳಿದುಕೊಳ್ಳಬೇಡಿ. ಹಾಗಿದ್ದ ಪಕ್ಷದಲ್ಲಿ ಇಷ್ಟು ದೂರ 

ನಮ್ಮ ದೇಶದ ಮಹಾಸಂಸ್ಥೆಯ ಪ್ರತಿನಿಧಿಯಾಗಿ ನಾ ಬರುತಿರಲಿಲ್ಲ. ಈ 
ಮೂರ್ಹಶನ ಬಂದಿರುವದು ಈ ಸಭೆಗೆ' ಎಂದು ವಿವರಿಸಿದರು ಗಾಂಧೀಜೀ. 

ಸಭೆಗೆ ಕಣ್ಣುಕುಕ್ಕಿದಂತಾಯಿತು ಅಷ್ಟರಲ್ಲಿಯೆ ಗಾಂಧೀಜೀ "ಈ ಸಭೆ 
ಯೆಂದರೆ ಇದಲ್ಲ, ಈ ಚಕ್ರಗೋಷ್ಮಿ; ಅದರಲ್ಲಿರುವ ಹಿಂದುಸ್ತಾನೀ ಸದಸ್ಯರು, 
ನಾನೂ ಕೂಡ' ಎಂದು ಅದಕ್ಕೆ ವ್ಯಾಖ್ಯಾನ ಹೇಳಿ ಎಲ್ಲರನ್ನೂ ನಗೆಗಡಲಲ್ಲಿ 
ಅದ್ದಿದರು. 

ಆ ಸಭೆಯಲ್ಲಿ ಒಬ್ಬ ಇಂಗ್ಲಿಷ್‌ ತರುಣ ಕೇಳಿದ: "ನಿಮ್ಮ ಹಳ್ಳಿ 
ಜನಕ್ಕೆ ಕೆಲಸವಿಲ್ಲ ಕೆಲಸವಿಲ್ಲ ಅನ್ನುತ್ತೀರಲ್ಲ. ಅವರೆಲ್ಲ ಪಟ್ಟಣ ಸೇರಿ 
ಯಾವದಾದರೂ ಉದ್ಯೋಗಕ್ಕೆ ಹೊಂದಿಕೊಳ್ಳಬಾರದೆ?' 

ನಗುತ್ತಾ ಹೇಳಿದರು: "ಸರಕಾರದ ವ್ಯವಸಾಯ ವಿಚಾರಣಾ ಸಮಿತಿ 
ಕೂಡ ಇಂಥ ಉಪಾಯ ಹೇಳಲಿಲ್ಲವಲ್ಲ.? 

ಹಿಂದೀ ಸೇನೆಗೆ ಸೇರಿ ನಾಲೈಂಟು ದಿನದಲ್ಲಿ ಹಿಂದುಸ್ಥಾನಕ್ಕೆ ಹೊರಡ 
ಬೇಕಾಗಿದ್ದ ಇಂಗ್ಲಿಷ್‌ ಗೆಳೆಯ ಒಬ್ಬಾತ ಕೇಳಿದ: "ಹಿಂದೂಸ್ಥಾನಕ್ಕೆ ಹೋದ 
ಮೇಲೆ ಅಲ್ಲಿನ ಜನರೊಡನೆ ಹೇಗೆ ಬೆರೆಯಬೇಕು, ಅವರ ಸೇವೆ ಹೇಗೆ 
ಮಾಡಬೇಕು? 5 

"ಮೊದಲ ಕೆಲಸ: ಚಾರ್ಲಿ ಆಂಡ್ರೂಸ್‌ರನ್ನು ಕಾಣುವದು. ಭಾರತ 
ಸೇವೆಗಾಗಿ ಅವರೇನೇನು ಮಾಡಿದರೋ ಕೇಳಿ ತಿಳಿದುಕೊಳ್ಳುವದು. ಆ 
ಪ್ರಥಮ ಪಾಠ ಕಲಿತಮೇಲೆ ಸಿಮಲಾ ಗುಡ್ಡಗಳ ಸ್ಟೋಕ್ಸ್‌ ನಂತೆ ದೇಶೀ 
ಜನರಲ್ಲಿ ಬೆರೆತು ಒಂದಾಗಬೇಕು. ಇಂಥ ಜನ ಎಷ್ಟು ಮಂದಿ ಬಂದರೂ 
ನಮಗೆ ಬೇಕು. 

3 ತ 3 

ಇಂಗ್ಲೆಂಡಿನ ನಿರುದ್ಯೋಗಿಗಳ ಗುಂಪೂ ಗಾಂಧೀಜಿಯ ಬಳಿಗೆ 
ಬಂದಿತ್ತು. ಹಿಂದುಸ್ಥಾನದ ಬಹಿಷ್ಟಾರ ಚಳುವಳಿಯ ಬಿಸಿ ತಗಲಿದ್ದು 
ಅವರಿಗೇ. ಆದರೂ ಅವರ ಮನಸ್ಸು ಕಹಿಯಾಗಿರಲಿಲ್ಲ. ಹಿಂದುಸ್ಥಾನದ 
ಒಕ್ಕಲುತನ; ಒಕ್ಕಲಿಗನಿಗೆ ಆರು ತಿಂಗಳು ನಿರುದ್ಯೋಗವೇಕೆ, ಬಡತನದ 
ಬದುಕೆಗೇನು ಕಾರಣ; ಎಲ್ಲಾ ಕೇಳಿದರು. ಅವರಿಗೆ ಕೆಲಸವಿಲ್ಲದಿದ್ದರೂ 
ಹೊಟ್ಟಿಗಿತ್ತು. ಸರಕಾರ ಅವರಿಗೆ ದಾನ ಬೇರೆ ನೀಡುತ್ತಿತ್ತು; ಗಂಡಾಳಿಗೆ 

೧೭ ಸಿಲಿಂಗ್‌, ಹೆಣ್ಣಾಳಿಗೆ ೧೫, ಕೆಲಸಗಾರಳಲ್ಲದ ಹೆಣ್ಣಾಳಿಗೆ ೯, ಕೂಸಿಗೆ 
೨ ಸಿಲಿಂಗ್‌ ಒಂದು ವಾರಕ್ಕೆ. 

"ಇಷ್ಟಾದರೆ ಐಶ್ವರ್ಯವೇ ಆಯಿತು. ಅದಿರಲಿ, ನೀವು ಉಪಾಯ 
ಶಾಲಿಗಳು. ಬೇರೆ ಉದ್ಯೋಗ, ಬೇರ ಕಸಬು ಕಂಡುಹಿಡಿಯಲಬಲ್ಲಿರಿ. 
ಉಪವಾಸದಿಂದ ನರಳುತ್ತಿರುವ ನಮ್ಮ ಶತಕೋಟಿ ಜನಕ್ಕೆ ಬೇರೆ ಕಸಬಿಲ್ಲ. 
ನಿಮ್ಮಲ್ಲಾರಾದರೂ ಬುದ್ಧಿ ನಂತರು ಬೇರೆ ಹುಡುಕಿ ಕಟ್ಟ ರಾಟೆಯ 
ಬದಲು ಅದನ್ನೆ ಅವರಿಗೆ ಹೇಳಿಕೊಡುತ್ತೇನೆ. ನಿಮಗೆ ಎ ಆಸೆ 
ಹೇಳಲಿ. ಹಿಂದುಸಾ ನ ಸ್ನ ತಂತ್ರ ವಾದರೆ "ನಮಗೆ ಸ ಸ ದೇಶೀ ಬಟ್ಟೆ ಸಾಲದೆ 
ಬಂದರೆ ಮತಾ 2 ರೆದನ್ನೂ se ವುದಿಲ್ಲ, ನಿಮ್ಮ “ಟಿ ನ ಯನ್ನೇ ಕ್ಲೊಳ್ಳು 
ತ್ರೇವೆ' ಎಂದರು ಗಾಂಧೀಜೀ. 

ಇದರಿಂದ ಅವರಿಗೇನು ಸಮಾಧಾನವಾಯಿಶೋ. "ಇದರಿಂದ ಏನಾ 
ದರೂ ಶುಭವೇ ಆದೀತು. ಶುಭವಾಗದಿದ್ದರೂ ಅಶುಭವಂತೂ ಆಗದು. 
ಪರಸ್ಪರ ಸೌಹಾರ್ದವೇ ಸದ್ಯಃ ಫಲ' ಎಂದ” ಒಬ್ಬ. ಇನ್ನೊಬ್ಬನು ಹೇಳಿದೆ: 
"ನಾನೂ ನಿರುದ್ಯೋಗಿಯೇ. ಆದರೆ ನಾನೇ ಒರ ನದಲ್ಲಿದ್ದಿದ್ದ ಕೆ ಈಗ 
ಗಾಂಧೀ ಹೇಳುವ ಮಾತೇ ನಾ ಹೇಳುತಿದ್ದೆ. 

7 ಸೇ 7 

ಶ್ರೀಮತಿ ಮಾಂಟಸೋರಿ - ಶಿಶುನಿಹಾರಗಳ ಪ್ರಖ್ಯಾತಿಯ ಮಹಾ 
ತಾಯಿ - ಬಂದಿದ್ದರು. "ನಾವೆಲ್ಲ ಒಂದೇ ಮನೆಯವರಲ್ಲವೆ' ಎಂದು 
ಸ್ವಾಗತಿಸಿದರು ಗಾಂಧೀಜೀ. "ಮಕ್ಕಳ ನಮಸ್ಕಾರ ಹೊತ್ತು "ತಂದಿ' ಎಂದ 
ಚ "ನನಗೂ ಮಕ್ಕಳಿದಾರೆ ತಾಯಿ, ನಮ್ಮ ಜೀಕದಲ್ಲಿ ಗೆಳೆಯರು 
ನಿಮ್ಮ ಪದ್ಧ ತಿ ಅನುಸರಿಸಲು ಹೇಳುತ್ತಾರೆ. ಹಾಗಲ್ಲ, ನಿ ನಿಮ್ಮ ಪದ್ಧ ತಿ ಸಿದ್ಧಾ ೦ತ 
ಗಳ ತಿರುಳು ತಿಳಿದುಕೋಬೇಕು ಅನ್ನುತ್ತೇನೆ ನಾನು.' ಆಕೆ ಅಂದರು: 
"ಗಾಂಧೀಜಿಯ ಹೃದಯಸಾರವನ್ನು ತಿಳಿದುಕೊಳ್ಳಿರಿ ಎಂದು ನಾನು ನಮ್ಮ 
ಹುಡುಗರಿಗೆ ಹೇಳಿದ ಹಾಗೆ ನಿಮ್ಮ ದೇಶದಲ್ಲಿ ನನ್ನಮೇಲೆ ಬಲು ಪ್ರೀತಿ. 
"ಹೌದು! ಹಿಂದುಸ್ಥಾನದಲ್ಲಿ ನಿಮ್ಮ ಶಿಷ್ಯರು ಹೆಚ್ಚಾಗಿದಾರೆ' ಎಂದರು 
ಗಾಂಧೀಜೀ. 

ಮೋಹನ್‌ದಾಸ್‌ ಕರಂಚಂದ್‌ ಗಾಂಧೀ - ಎಂದು ಕೂಗಿದರು ಕಚೇರಿ 
ಯಲ್ಲಿ. ತೆಳ್ಳಗೆ ಬಳುಕುತ್ತ ಗಾಂಧೀಜೀ ಅಪರಾಧಿಗಳ ಪಂಜರದಲ್ಲಿ ನಿಂತರು. 
ನಿಂತು ಎರಡು ತಿಂಗಳ ಶಿಕ್ಷೆ ಪಡೆದರು ಸ್ವಜನಸೇವೆಗಾಗಿ. ಅದಕ್ಕೆ ಮುನ್ನ 
ಅಲ್ಲಿ ಸೇರಿದ್ದ ನೂರಾರು ಜನರ ಗುಂಪಿಗೆ ಸಂದೇಶ ಕೊಟ್ಟಿರು. 

"ಬೇಕಾದವರು ಬೇಕಾದುದನ್ನಲಿ, ನಾನೇನೋ ಮತ್ತೆ ಮತ್ತೆ ಹೇಳು 
ತ್ತೇನೆ: ಇದು ಧರ್ಮಯುದ್ಧ, ಧರ್ಮಸ್ವಾತಂತ್ರ್ಯದ ಕದನ. ಧರ್ಮವೆಂದರೆ 
ಆಚಾರ ಸಂಪ್ರದಾಯಗಳಲ್ಲ, ರೂಢಧರ್ಮವಲ್ಲ; ಸರ್ವಧರ್ಮಗಳ ಮೂಲ, 
ದೇವರಿದಿರು ನಮ್ಮನ್ನು ನಿಲಿಸುವ ಧರ್ಮ ಎಂದು ನನ್ನರ್ಥ. ನೀವು ನಿಮ್ಮ 
ಮನುಷ್ಯತ್ವವನ್ನು ಬಿಟ್ಟರೆ, ಬುದ್ಧಿ ಪೂರ್ವಕವಾಗಿ ವ್ರತತೊಟ್ಟೂ ಮೈ ಬಳಲಿಸ 
ಲಾರಡಿ ಟ್ರಾನ್ಸ್‌ ವಾಲ್‌ನಲ್ಲಿರ ಬಯಸಿ ವ್ರತ ಕೆಟ್ಟರೆ ನಾಸ್ತಿಕರಾದಂತೆ, 
ದೇವರನ್ನೇ ಕೈಬಿಟ್ಟಂತೆ. ಯೇಸು ಹೇಳಿದ ಮಾತು ಹೇಳುತ್ತೇನೆ: ದೇವ 
ರನ್ನು ಹಿಂಬಾಲಿಸುವನರು ಜಗತ್ತನ್ನು ಬಿಡಬೇಕು. ಈ ಪ್ರಸಂಗದಲ್ಲಿ ನನ್ನ 
ಜನರಿಗೆ ಹೇಳುತ್ತೇನೆ. ಜಗತ್ತು ಬಿಟ್ಟು ದೇವರನ್ನು ಹಿಡಿದುಕೊಳ್ಳಿ; ತಾಯ 
ಎದೆಗೆ ಗಟ್ಟಿಯಾಗಿ ಅವಚಿಕೊಳ್ಳುವ ಮಗುವಿನಂತೆ ದೇವರನ್ನು ಹಿಡಿದು 
ಕೊಳ್ಳಿ.” 

ಎಂಥ ಧೀರವಾಣಿ. ಧೀರರದಲ್ಲವೆ ದೇವರ ದಾರಿ! 

ಜೋಸೆಫ್‌ ಡೋಕ್‌ ದಕ್ಷಿಣ ಅಫಿ)ಕಡಲ್ಲೊಬ್ಬ ಪಾದರಿ: ಭಗವ 
ದ್ವಿಥೇಯ, ಗಾಂಧೀಜಿಗೆ ಗೆಳೆಯ. ದಕ್ಷಿಣ ಆಫ್ರಿಕದ ಕದನವನ್ನು ಕಣ್ಣಾರೆ 
ನೋಡಿದವ. ಸರಕಾರದ ಯಂತ್ರ ಬಲು ಕಠಿನವೆಂದು ಬಲ್ಲವ. ಒಂದು 
ದಿನ ಗಾಂಧೀಜಿಗೆ ಹೇಳಿದ: "ಅಣ್ಣ, ಇದು ಬೇಗ ಮುಗಿವ ಕದನವಲ್ಲ; 
ದೀರ್ಫ ತಪಸ್ಸು. ಇಂಗ್ಲೆಂಡಿಗೆ ನಿರ್ಲಕ್ಷ್ಯ, ಇಲ್ಲಿನ ಸರಕಾರವಂತೂ ಕಲ್ಲು. 
ವಿನಾಗುತ್ತದೋ ಏನೋ! 

ಗಾಂಧೀಜೀ ಸಾವಧಾನವಾಗಿ ಹೇಳಿದರು: ಏನೂ ಚಿಂತೆಯಿಲ್ಲ. 
ಶಪಸ್ಸು ದೀರ್ಫ್ಥವಾದರೆ ನಮ್ಮ ಜನ ಪರಿಶುದ್ಧರಾದಾರು, ಗೆಲವು ತಪ್ರಜಿ 
ಕೈಗೂಡೀತು.' ಆಳವಾಗಿ ಮುಳುಗಿದವನಿಗೆ ರತ್ನ, 

& 1 ೫ 


ಗಾಂಧೀ ಕತೆಗಳು ೪೯ 


ಲಂಡನಿನಲ್ಲಿ ಗಾಂಧೀಜಿಗೆ `ಮೇಕೆಹಾಲು ಒದಗಿಸುತ್ತಿದ್ದ ಮನೆಯ 
ಯಜಮಾನ ಅನರನ್ನು ನೋಡಲು ಬಂದ. ತನ್ನ ಬದುಕಿನ ಕತೆಯನ್ನೆಲ್ಲ 
ಹೇಳಿದ. 

ಗಾಂಧೀಜೀ ಕೇಳಿದರು: "ನಿನಗೆಷ್ಟು ಜನ ಮಕ್ಕಳು?' 

"ಎಂಟು ಜನ; ನಾಲ್ಕು ಗಂಡು ನಾಲ್ಕು ಹೆಣ್ಣು.' 

"ನನಗೂ ನಾಲ್ಕು ಗಂಡು. ಪರವಾಯಿಲ್ಲ. ಸಮಕುಸ್ತಿಯಲ್ಲದಿದ್ದರೂ 
ಅರಪಟ್ಟು ನನ್ನದು--ನಿನ್ನ ಸಂಗಡ' ಎಂದರು ಗಾಂಧೀಜೀ. ಕಿಂಗ್ಸ್‌ಲೆ 
ಹಾಲ್‌ ಗೊಳ್ಳೆಂದು ನಕ್ಕಿತು. 

ಗಾಂಧೀಜೀ ಪಾಕಶಾಸ್ತ್ರ ಪ್ರವೀಣರು. ಆವರ ಪಾಕ ನಳಪಾಕವೂ 
ಅಲ್ಲ, ರಸಪಾಕವೂ ಅಲ್ಲ. ಅದು ಗಾಂಧೀಪಾಕವೇ ಸರಿ. ಸೇವಾಗ್ರಾಮದಲ್ಲಿ 
ಒಂದು ಸಲ ಗಾಂಧೀಜೀ ಅಡಿಗೆಮನೆ ಯಾಜಮಾನ್ಯ ವಹಿಸಿಕೊಂಡರು. 
ಒಡನೆ ಮಸಾಲೆ ಮಾಯವಾಯ್ತು. ಸಂಜೆಗೆ ಪಲ್ಯ - ಬೇಯಿಸಿದ ಪಲ್ಯ - 
ಇಲ್ಲ. ಅದರ ಬದಲು ಭರತ - ಹಸೀ ಕಾಯಿಪಲ್ಯ, ಶಲಾಡ್‌ನಂಥದು - 
ಪ್ರಾರಂಭವಾಯಿತು. ಬೆಳಗ್ಗೆ ಗೋಧಿನುಚ್ಚಿನ ಗಂಜಿ. ಆಶ್ರಮವಾಸಿಗಳಿಗೆ 
ಇದು ತಡೆಯಲಿಲ್ಲ. ಒಂದು ದಿನ ಸಭೆ ಸೇರಿಸಿದರು. 

ಎಲ್ಲರೂ ತಮತಮಗೆ ತೋಚಿದ ಸೂಚನೆ ಹೇಳಿದರು. ಅವನ್ನೆಲ್ಲ 
ಕೇಳಿ ಗಾಂಧೀಜೀ ಅಂದರು. ನನ್ನ ಆಯುಷ್ಯನೆಲ್ಲ ಪಾಕಶಾಸ್ತ್ರ ಪ್ರಯೋಗ 
ದಲ್ಲೇ ಕಳೆದಿದೇನೆ. ಲಂಡನಿನಲ್ಲಿ ಓದುತ್ತಿದ್ದಾಗಲೇ ಪ್ರಾರಂಭವಾಯಿತು 
ಈ ವಿದ್ಯೆ. ದಕ್ಷಿಣ ಆಫಿ)ಕದಲ್ಲಿ ಉದ್ದಕ್ಕೂ ಅಡಿಗೆ ಭಟ್ಟನಾಗಿಯೇ ಇದ್ದೆ. 
ಸಾಖರಮತಿ ಆಶ್ರಮದಲ್ಲೂ ಅಡಿಗೆಗೆ ಕೈಹಾಕುತ್ತಲೇ ಇದ್ದೆ. ಈಗಂತೂ 
ಮಾದರಿ ಹಳ್ಳಿ ಜನವಾಗಬೇಕು ನಾವು. ಹೇಗೋ ಹಾಗೆ ಅಡಿಗೆಮಾಡಿ ತಿಂದು 
ಹೇಗೋ ಕಾಲ ನೂಕಿದರೆ ಆಗದು. ಅವರಿಗೆ ಮಾದರಿ ಆಹಾರ ನಾವು 
ತೋರಿಸಬೇಕು. ನಮ್ಮ ಹಳ್ಳಿಗಳೆಲ್ಲ ತಿಫ್ಸೆಗುಂಡಿಗಳು ಎಂದಿದಾರೆ ಪ್ರವಾಸಿ 
ಗಳು. ಅವನ್ನು ಮಾದರಿ ಗ್ರಾಮಗಳಾಗಿ ಮಾಡಬೇಕು. ಸುತ್ತಲೂ ದಿವ್ಯ 
ವಾದ ಗಾಳಿಯಿದ್ದೂ ನಮ್ಮ ಹಳ್ಳಿ ಜನಕ್ಕೆ ಗಾಳಿಯಿಲ್ಲ. ಪುಷ್ಟಿ ಕೊಡುವ 

ಆಹಾರ ಬೆಳೆದರೂ ಅವರಿಗೆ ತಿನ್ನುವ ಭಾಗ್ಯವಿಲ್ಲ... ಈ ಹಳ್ಳಿಗಳನ್ನು 
ಸೊಬಗಿನ ಗಣಿಗೆಳಾಗ ಮಾಡಬೇಕು. ಅದಕ್ಕೇ ಆಹಾರದ ವಿಷಯದಲ್ಲಿ 
ನಾನು ಹೀಗೆ ಪಾದರಿಯಂತೆ ಮಾತಾಡುವದು.'' 

ಇಷ್ಟಕ್ಕೇ ಮುಗಿಯಲಿಲ್ಲ. ಅಡಿಗೆ ಪಾತ್ರೆ ತೊಳೆಯಲು ಮೊದಲಿಟ್ಟರು. 
ಸಂಜೆಗೆ ಪಾ ಪಾರ್ಥನೆ ಮುಗಿದ ಮೇಲೆ ಕಾಳು ERENT ಟಸ್‌ 
ಕಲ್ಲಿನ ಪರಿಕ್ಷೆ ನಡೆಯಿತು. ಅದರಲ್ಲಿ ಏನಾದರೂ ಹೊಸ ಪ್ರಗೆತಿ ಸಾಧ್ಯವೆ 
ಎಂಬ ಪ್ರಯತ್ನ ಅದು. 

ಸೇವಾಗ್ರಾಮ ತೀರ್ಥಕ್ಷೇತ್ರವಿದ್ದಂತೆ, ಅಲ್ಲಿ ನಾನಾ ದೇಶದ ಜನ 
ಸಿಗುತ್ತಾರೆ. ಒಬ್ಬ ಜಪಾನೀ ಭಿಕ್ಷು ಕೆಲವು ದಿನ ಸೇವಾಗ್ರಾಮದಲ್ಲಿ ವಾಸ 
ವಾಗಿದ್ದರು. ಆತ ನಿಜವಾಗಿಯೂ ಸಾಧು. ಯಂತ್ರದಂತೆ ತನ್ನ ಕೆಲಸ 
ಮಾಡುತ್ತ ಎಲ್ಲರೊಡನೆಯೂ ಸರಸವಾಗಿ ನಡೆದು, ಆಶ್ರಮ ಜೀವನಕ್ಕೆ 
ಹೊಂದಿಕೊಂಡು ಈ ಗುಂಪಿನಲ್ಲಿ ಬೆರೆತುಹೋದರು. ಆತನಿಗೊಂದು ಸಲ 
ಲಂಗೋಟಗೆ ಬಟ್ಟಿ ಬೇಕಾಯಿತು. ಅಂಗಡಿಯಲ್ಲಿ ಜಪಾನೀ ಬಟ್ಟೆ ಯೇ 
ತಾನೆ ಎಲ್ಲಕ್ಕಿಂತ ಅಗ್ಗ. ಅದನ್ನು ತಂದ. 

ಗಾಂಧೀಜಿಯ ಕಣ್ಣಿಗದು ಬಿತ್ತು. ಸಾಧುವನ್ನು ಕರೆದು ಹೇಳಿದರು: 
""ನಿನ್ನ ಪಾಲಿಗೆ ಜಪಾನೀ ಬಟ್ಟೆ ಸ್ವದೇಶೀ ಬಟ್ಟೆಯೇ ಸರಿ. ಆದರೆ ಹಿಂದು 
ಸ್ಥಾನದಲ್ಲಿರುವಾಗ ಹಾಗಲ್ಲ. "ಯಾವ ದೇಶದಲ್ಲಿದ್ದರೆ ಆ ದೇಶಾಚಾರದಂತೆ 
ನಡೆಯಬೇಕು. ಅದನ್ನು ಅರ್ಥಮಾಡಿಕೊಳ್ಳಬೇಕು. ಆಫಿ)ಕಾದಲ್ಲಿದ್ದಾಗ 
ಆಫ್ರಿಕಾ ಸಾಮಾನನ್ನ ನಾನುಸಯೋಗಿಸುತ್ತಿದ್ದೆ. ನಿನಗೇನಾದರೂ ಆಕ್ಷೇ 
ಪಣೆಯಿದ್ದರೆ ಉಪಾಯವಿಲ್ಲ; ಇಲ್ಲದಿದ್ದರೆ ಖಾದಿ ಹಾಕು ಎನ್ನುತ್ತೆ "ನೆ 
ಖಾದಿ ತುಟ್ಟ ಯೆ ಹೌದು; ಆದರೆ ಬಟ್ಟಿ "ಸ್ವಲ್ಪ ಬ್ರ ಕಡಮೆ ಕೊಂಡರಾಯಿತು.'' 

ತಂದಿದ್ದ ಬಟ್ಟೆ ಹಿಂದಕ್ಕೆ Pe ಹೇಳಲಿಲ್ಲವಾದರೂ ಸಾಧು 
ಕೂಡಲೆ ಅಂಗಡಿಗೆ ಜೂ ಒಂದಕ್ಕೆ ಕೊಟ್ಟು ಬಂದ. ಒಂದಾಣೆ ಕಡಮೆ 
ಕೊಟ್ಟರೂ ಚಿಂತೆಯಿಲ್ಲ ತೆಗೆದುಕೊಳ್ಳಿ ಎಂದ. ಆ ರಾತ್ರಿ ಆತನ ದಿನಚರಿ 
ಯೆಲ್ಲಿ ಹೀಗೆ ಬರೆದಿತ್ತು : ಇವೊತ್ತು ದೊಡ್ಡ ತಪ್ಪುಮಾಡಿದೆ. 

ದಾಂಡಿ ಕೂಚಿನ ಸಂದರ್ಭದಲ್ಲಿ ಸಾಬರಮತಿ ಆಶ್ರಮವನ್ನು ಗಾಂಧೀಜೀ 
ಬಿಟ್ಟರು. ಸ್ವರಾಜ್ಯ ಸಿಗುವ ತನಕ ಮತ್ತೆ ಅಲ್ಲಿ ಕಾಲಿಡೆನೆಂದು ಪ್ರತಿಜ್ಞೆ 
ಮಾಡಿದರು. ಮೂರು ನಾಲ್ಕು ವರ್ಷದ ತರುವಾಯ ಸಾಬರಮತಿ ಸೆರೆಮನೆಗೆ 
ಗಡಿನಾಡಿನ ಗಾಂಧಿಯನ್ನು ನೋಡಲೆಂದು ಬಂದರು. ಇಷ್ಟು ಹೊತ್ತಿಗೆ 
ಆತ್ರಮ ಹರಿಜನನಿಲಯವಾಗಿತ್ತು. ಅಲ್ಲಿಂದ ಚಿಕ್ಕ ಹರಿಜನ ಹುಡುಗಿ 
ಯರು ಕೆಲವರು ಗಾಂಧೀಜಿಯನ್ನು ನೋಡಲು ಬಂದಿದ್ದ ರು. ಮಕ್ಕಳನ್ನು 
ಕಂಡೊಡನೆ ಗಾಂಧೀಜಿ ಆಟಕ್ಕೆ ಮೊದಲು ಮಾಡಿದರು. "ನಿಮಗೆಷ್ಟು ಜನ 
ಮೇಷ್ಟರು?” ಎಂದು ಕೇಳಿದರು. ಮಣಿಬೇನ್‌ ಎಂದಳೊಬ್ಬಳು. ಜಯಾ 
ಬೇನ್‌ ಎಂದಳಿನ್ನೊಬ್ಬಳು. ಆನಂದೀಬೇನ್‌ ಆಯ್ತು, ಮಾಧುರಿಯಾಯ್ತು. 
ಹರಿಜನಾಶ್ರಮದಲ್ಲಿವ್ದ ಹಿರಿಯರ ಹೆಸರೆಲ್ಲ ಆದವು. 

ಅಲ್ಲಿಯೆ ಕಾಶೀ ವಿದ್ಯಾಪೀಠದ ಆಚಾರ್ಯ ಆನಂದಶಂಕರ ಧೃವರು 
ನಿಂತಿದ್ದರು. "ಹೇಗಿದೆ ನೋಡಿದಿರಾ? ನಿಮ್ಮ ವಿದ್ಯಾನೀಠಕ್ಕಿಂತ ಭಾರಿ 
ಆಯಿಶಲ್ಲವೆ?' ಎಂದರು ಗಾಂಧೀಜೀ. ಆಚಾರ್ಯರೆಂದರು: "ಅದು ಸರಿ. 
ಆದರೆ ಇದ್ದವರ ಹೆಸರೆಲ್ಲ ಹೇಳುತ್ತಿದಾರೆ ಹುಡುಗರು. ಇಷ್ಟು ಜನ ಉಪಾ 
ಧ್ಯಾಯಿನಿಯರುಂಟಿ ಗ 

"ಹಾಗನ್ನ ಬೇಡಿ. ಎಷ್ಟಾದರೂ ಇದು ಹಳೆಯ ಸಶ್ಯಾಗ್ರಹಾಶ್ರಮ 
ತಾನೆ' ಎನ್ನುತ್ತ ಗಾಂಧೀಜೀ ಆ ಮಕ್ಕಳನ್ನು ಕೇಳತೊಡಗಿದರು. 

pe ಏನು ಹೇಳಿಕೊಡುತ್ತಾಳೆ ? 

"ಹಂಜುವುದು.' 

2 ಅವರೋ ? 


"ಅವರೋ? 

"ಊಟಿ? ಎಲ್ಲರೂ ಬಿದ್ದು ಬಿದ್ದು ನಕ್ಕರು. "ಒಳ್ಳೇ ಮೇಷ್ಟರಲ್ಲವೆ 
ಅವರು! ಎಂದರು ಗಾಂಧೀಜೀ. "ಹೌದು, ಬಹಳ ಒಳ್ಳೆಯವರು” ಎಂದರು 
ಹುಡುಗಿಯರು. 

"ನಿಮ್ಮಲ್ಲಿ ಯಾರು ತುಂಟಿರೋ ಹೇಳಿ ನೋಡೋಣ' ಗಾಂಧೀಜೀ 
ಕೇಳಿದರು. | 

ಚಂಡು ಪುಟಿದಂತೆ ಬಂದವು ಕೆಲವು ಹೆಸರು. 

"ನೀವು ಸುಳ್ಳುಹೇಳುತ್ತೀರೋ ಇಲ್ಲವೋ?' 

"ಕೆಲಸ ತಪ್ಪಿ ಸಬೇಕಾದರೆ ಹೇಳುತ್ತೇವೆ.' 

"ಯಾರು ಹೇಳುವದು? ನೀನೋ, ನೀನೋ? 

"ನಾನು.' 

"ತಪ್ಪ ಲ್ಲವೆ, ಮಗು. ಸುಳ್ಳು ಹೇಳಬಾರದು.’ 

"ಹೇಳಬಾರದೆಂದು ಪ್ರಯತ್ನ ಮಾಡುತ್ತೇನೆ. ಆದರೆ ಸಾಧ 

"ಇಲ್ಲಮ್ಮ, ನೀನು ಪ್ರಜುತ್ನಮಾಡುವುದಿಲ್ಲ.' 

"ಮಾಡುತ್ತೇನೆ; ನಿಜವಾಗಿಯೂ. ಆದರೂ ಹೇಗೋ ಏನೋ 
ನಾಲಗೆಗೆ ಸುಳ್ಳು ಬಂದು ಬಿಡುತ್ತದೆ. ಅದನ್ನು ಹೇಗೆ ಬಿಡಬೇಕೋ 
ಗೊತ್ತಿಲ್ಲ. 

"ನಾ ಹೇಳಲೆ? ದಿನವೂ ಬೆಳಗ್ಗೆ ಎದ್ದರೆ ರಾಮನಾಮ ಹೇಳಿಕೋ; 
ದೇವರೆ, ಸುಳ್ಳಾಡದ ಹಾಗೆ ಮಾಡಪ್ಪ ಎಂದು ಕೇಳಿಕೋ; ದಿನವೂ ರಾತ್ರಿ 
ಮಲಗುವಾಗ, ದೇವರೆ ಇಷ್ಟುಸಲ ಸುಳ್ಳಾಡಿದೆ. ಇನ್ನಾದರೂ ದಿಟವಾಡು 
ವುದು ಕಲಿಸು ಎಂದು ಕೇಳಿಕೋ. ಇದನ್ನು ಮಾಡುತ್ತೀಯೋ?' 

ಎಲ್ಲರೂ ಕೂಗಿದರು ಒಟ್ಟಾಗಿ; "ಮಾಡುತ್ತೇವೆ. 

"ಬಹಳ ಸಂತೋಷ. ನೀವೆಲ್ಲ ನಿಮ್ಮ ಮಾತಿನಂತೆ ನಡೆಯಬೇಕು. 
ಇನ್ನು ನಮ್ಮ ಆಟ ಮುಗಿಯಿತು. ಹೋಗಿ ಬರಲೆ? 

"ಕೂಡದು ಕೂಡದು’ ಎಂದು ಕೂಗಿದರು ಕೆಲವು ಹುಡುಗಿಯರು. 

"ಯಾಕೆ? ಏನಾದರೂ ಕೇಳಬೇಕೇನು? ಹೂಂ, ಕೇಳಿ ಮತ್ತೆ.’ 

"ನೀವು ನಮ್ಮ ಜೊತೆಯಲ್ಲಿ ಇರಲಿಲ್ಲವಲ್ಲ. ಯಾಕೋ? 

"ನೀವು ನನ್ನನ್ನು ಬಾ ಎಂದು ಕರೆಯಲಿಲ್ಲ ಬುಧಭಾಯಿ ಕರೆ 
ದಿದ್ದ. ಅಸ್ಟೆ. | 

"ನಾವೂ ಕರೆಯುತಾ ಇದ್ದೆ ವು. ನೀವು ನಮ್ಮ ಜೊತೆಗೆ ಇರುವುದಿಲ್ಲ 
ವಂತಲ್ಲ. ಅದು ಯಾಕೋ? 


3ನಾಗದು. 

"ನೀವು ಸ್ವರಾಜ್ಯ ಸಂಪಾದಿಸಿದ ಮೇಲೆ ನಿಮ್ಮ ಜೊತೆಯಲ್ಲಿ ಇರಲು 
ಬರುತ್ತೇನೆ.” 

ಅವರಲ್ಲೊಬ್ಬ ಹುಡುಗಿ ಹಾಕಿದಳು ಗಾಂಧೀಜಿಗೆ ಬೇಸ್ತು. "ಇದು 
ನಿಮ್ಮ ಆಶ್ರಮವಾಗಿದ್ದಾಗ ಆ ಮಾತು ಸರಿ. ಸ್ವರಾಜ್ಯ ಸಿಗುವ ತನಕ 
ನಿಮ್ಮ ಆಶ್ರಮದಲ್ಲಿ ನೀವು ಕಾಲಿಡುವುದಿಲ್ಲ. ಆದರೆ ಆಶ್ರಮ ಈಗ ನಿಮ್ಮ 
ದಲ್ಲವಲ್ಲ. ಇದು ಹೆರಿಜನಾಶ್ರಮ. ಅಂದಮೇಲೆ ನೀವೇಕೆ ನಮ್ಮ ಜೊತೆ 
ಯಲ್ಲಿರಬಾರದು?' 

ಗಾಂಧೀಜೀ ಈ ಯುಕ್ತಿವಾದ ಕೇಳಿ ಹೊಟ್ಟೆ ಕುಂಬ ನಕ್ಕರು. "ಸರಿ, 
ಇನ್ನೊಂದು ಸಲ ನಾನಿಲ್ಲಿ ಬಂದಾಗ ನೀವು ಕರೆಯುವಿರಂತೆ' ಎಂದು ಅದಕ್ಕೆ 
ಸಮಾಧಾನ ಹೇಳಿದರು. 

ತೆ ೫ೇ ಸೆ 

ವರ್ಧಾದಲ್ಲಿ ಗಾಂಧೀಜಿ ಇದ್ದಾಗ ಅಲ್ಲಿಯ ಆತ್ರಮದಲ್ಲಿ ಚರ್ಮಾ 
ಲಯವೂ ಒಂದಿತ್ತು. ಅದರಲ್ಲಿ ಎಕ್ಕಡದ ತಾಖಿಗೆ ಒಬ್ಬ ಚಮ್ಮಾರನನ್ನು 
ಹಿರಿಯನನ್ನಾಗಿ ನೇಮಿಸಿದರು. ಅವನದು ನುರಿತ ಕೈೈಯಾದರೂ ಅವನಿಗೆ 
ಬೂಟು, ಜೋಡು ಹೊಲಿದು ಅಭ್ಯಾಸವೇ ಹೊರತು ಎಕ್ಕಷ ಹೊಲಿದು 
ರೂಢಿಯಿರಲಿಲ್ಲ. ಇಲ್ಲಿ ಬರುವ ಗಿರಾಕಿಯೆಲ್ಲ ವಿಕೃಡದ್ದೇ. 

ಗಾಂಧೀಜಿಗದು "ಗೊತ್ತಾ ಯಿತು. ಆ ಚಮ್ಮಾರನನ್ನೂ ಅವನ ಸಂಗಾತಿ 
ಗಳನ್ನೂ ಕರೆಯಿಸಿದರು. ಅವರು ಬರುನ ಹೊತ್ತಿಗೆ ಇವರ ಮುಂದೆ ಒಂದು 
ಮೋಚಿಯಂಗಡಿ ಹರಡಿತ್ತು. ಸರಿ ಬಂದವರಿಗೆ ಎಕ್ಕಡ ಹೊಲಿಯುವ 
ಪಾಠ ಪ್ರಾರಂಭವಾಯಿತು. “ಇಲ್ಲಿ ಪಟ್ಟಿ ಹಾಕಬೇಕು; ಇಲ್ಲಿ ಹೊಲಿಗೆ. 
ಹಿಮ್ಮಡಿಯ ಮೇಲೆ ಭಾರ ಬಹಳ; ಬೇಗ ಸವೆಯುವ ಜಾಗ ಅದು; ಅಲ್ಲಿ 
ಎರಡು ತುಂಡು ಚಕ್ಕಳ ಹಾಕಬೇಕು.' ಮೊದಲಿನ ಹೊಲಿಗೆ ಬಿಚ್ಚಿಸಿ ಹೊಸ 
ಹೊಲಿಗೆ ಮೊದಲಾಯಿತು. 

ಕಾಂಗ್ರೆಸ್‌ ವರ್ಕಿಂಗ್‌ ಕಮಿಟಿ ಜನ ಅಲ್ಲೇ ಇದ್ದರು. ಅವರಿಗೆ 
ಆತುರ. "ಎಕ್ಕಡ ಹೊಲಿಯುವ ಗಲಾಟಿಯಲ್ಲಿ ನಮಗೆ ಹೊತ್ತು ಸಾಲದೆ 
ಬರುತ್ತದೆ' ಎಂದರು ಅವರಲ್ಲೊಬ್ಬರು. "ಏನೋ ಪಾಠ ಕಲಿಯುತ್ತಿದಾಕೆ. 
"ಅವರ ಮೇಲೆ ಅಸೂಯೆ ಬೇಡ. ನೀವೂ ಬೇಕಾದರೆ ನೋಡಿ ; ಒಳ್ಳೆ ಎಕ್ಳಡ 

ಹೇಗೆ ತಯಾರಾಗುತ್ತದೆಯೋ' ಎಂದರು ಗಾಂಧೀಜೀ. 

ಆಫಿಕಾದಲ್ಲಿದ್ದಾಗಲೆ ಗಾಂಧೀಜೀ ಎಕ್ಕಡ ಹೊಲಿಯುವುದನ್ನು ಕಲಿ 

ತಿದ್ದರು. ಟಾಲ್‌ಸ್ಟಾಯ್‌ ಕ್ಷೇತ್ರದಲ್ಲಿ ಮೊದಲು ಕಲಿತುದು. 
2 ಚೀ ಸ 

ಆಶ್ರಮದಲ್ಲಿ ಭಾನುಬಾಪ ಎಂಬವರೊಬ ನಿರಿದ್ದರು. ಅವರು ಶುದ್ಧ 
ಬೈರಾಗಿ. ಅವರಿಗೆ ಕಾಲಿಗೆ ಮೆಟ್ಟು ಬೇಕಾಗಿತ್ತು ಒಂದು ಸ ಯಾರ 
ದಾದರೂ ಹಳೆಯ ಜೊತೆ ಒಂದಿದೆಯೆ ಎಂದು cf ಕೇಳಿದರು. 

"ಹಳೆಯ ಜೊತೆಯೆ ಯಾಕೆ? ಗಾಂಧೀಜೀ ಕೇಳಿದರು. 

"ತಿಂದುಳಿದ ಅನ್ನ, ಮೆಟ್ಟಿ ಸವೆದ ಎಕ್ಸಡವೇ ಒಳ್ಳೆಯದಲ್ಲವೆ?” ಎಂದ 
ಆಶ ವಿನೋದವಾಗಿ. 

"ಒಂದು ಹೊಸ ಜೊತೆಯನ್ನೇ ಮಾಡಿಸಿಕೊಟ್ಟಿರೋ?' 

"ಅಯ್ಯೊ ನನ್ನ ಪುಣ್ಯ ವೆ! ನನಗೀ ಹೊಸಕಾಲದ ಮೆಟ್ಟು ಎಕ್ಕ ಡ 
ಸರಿಹೋಗುವುದಿಲ್ಲ. “ಹೊರಮೈ ಹೊಲಿಗೆಯ ಓಖಾಯಿಮೆಟ್ಟೀ ನನಗೆ ಜಿನ್ನ. 
"ಆಗಲಿ. ಅದನ್ನೇ ಮಾಡಿಸುವ ನಮ್ಮ ಚರ್ಮಾಲಯದಲ್ಲಿ. 

"ಅಂಥ ವಿಚಿತ್ರ 'ಮಟ್ಟನ್ನು ಅವರು ಮಾಡಬೇಕಾದರೂ ಹೇ? 
ನಾಲವಾಡಿಗೆ ಹೋಗಿ ನಾನೇ ತೋರಿಸಲೇ? ಆದರೆ ಒಂದು ದಿನವೆಲ್ಲ ಅದ 
ಕ್ವಾಗಿ ಕೆಲಸ ಹಾಳಾಗುತ್ತದಲ್ಲ.' 

"ನಿನ್ನ ಕೆಲಸ ನಡೆಯಲಿ. ನೀನೂ ಹೋಗಬೇಡ, ಚಮ್ಮಾರನೂ ಇಲ್ಲಿ 
ಬರಬೇಡ. ಆ ರಟ್ಟು ಇಲ್ಲಿ ತಾ. ನಾನು ಒಂದು ಮಾದರಿ ಮಾಡಿಕೊಡು 
ತ್ರೇನೆ. ಇದರ ಹಾಗೆ ಮಾಡು ಎಂದು ಹೇಳಿ ಕಳಿಸೋಣ. 

ಗಾಂಧೀಜೀ ಓಖಾಯಿ ಮೆಟ್ಟು ನೋಡಿ ಮೂವತ್ತು ವರ್ಷವಾಗಿತ್ತು. 
ಅದನ್ನು ನೆನೆದುಕೊಂಡು ಒಂದೆರಡು ಗಳಿಗೆಯಲ್ಲಿ ರಟ್ಟನ ಓಖಾಯಿ 
ಯೊಂದನ್ನು ಮಾಡಿಟ್ಟರು. ಅಂತೂ ಭಾನುಬಾಪಾಗೆ ಓಖಾಯಿ ಬಂತು. 

¥ ಜೀ ಸೀ 

ಒಬ್ಬರು ಸೂಟುಬೂಟನ ಅತಿಥಿ. ಅವರಿಗೆ ಪದ್ಮಾಸನ ಹಾಕಿ 
ಕೂಡಲು ಬಾರದು; ಅವಸ್ಥೆಯಾಯಿತು. ಗಾಂಧೀಜೀ ಅದನ್ನು ನೋಡಿದರು. 
"ಆಅ ಜಾಕಾಯಿ ಸೆಟ್ಟಿಗೆ ಇಲ್ಲಿಡು; ಆ ಸಣ್ಣಪೆಟ್ಟಿಗೆ ಅದರ ಹಿಂದಿಡು. ಅದು 

ಮೇಜು, ಇದು ಸ್ಟೂಲು; ಸರಿ ತಾನೆ' ಎಂದರು. ಅತಿಥಿಗೆ ಎಷ್ಟೋ ಅನು 
ಕೂಲವಾಯಿತು. ಅದನ್ನು ನೋಡಿ ಗಾಂಧೀಜೀ ಹೇಳಿದರು: "ನಾನು ಪರಿ 
ಚಾರಕನ ಕೆಲಸ ಮಾಡಿದೇನೆ. ಈ ಉಪಾಯಗಳೆಲ್ಲ ನನಗೆ ಗೊತ್ತು. 
ತ ತ ತ 

ಗಾಂಧೀಜಿಯ ಜ್ಞಾನದಾಹ ಬಹಳ ವಿಚಿತ್ರವಾದುದು. , ಒಂದು ಸಲ 
ಅವರಿಗೆ ಸರ್ಪಶಾಸ್ತ್ರದ ಹುಚ್ಚುಹಿಡಿಯಿತು. ಎಲ್ಲೆಲ್ಲಿಗೋ ಬರೆದು ಆ ಶಾಸ್ತ್ರದ 
ಬಗ್ಗೆ ವಿಷಯ ಸಂಗ್ರಹಮಾಡಿದರು. ಒಂದು ದಿನ ಅವರಿಗೊಬ್ಬ ಬೈರಾಗಿ 
ಸಿಕ್ಕ. ಆ ಬೈರಾಗಿ ಸರ್ಪಪ್ರವೀಣ. ಅವನಲ್ಲಿ ಎಷ್ಟೋ ಹಾವು ಕಲೆಹಾಕಿದ್ದ. 
ಅದರಲ್ಲಿ ಒಂದನ್ನು ಹಿಡಿದುಕೊಂಡು ಬಂದ ಆಶ್ರಮಕ್ಕೆ. ಮಹಾನಾಯಕರೆಲ್ಲ 
ಇದ್ದರು. ಆ ಬೈರಾಗಿಯನ್ನು ಗಾಂಧೀಜೀ ಏನೇನೋ ಪ್ರಶ್ನೆ ಕೇಳುತ್ತಿರುವು 
ದನ್ನು ನೋಡಿ ಅವರಿಗೆಲ್ಲ ಆಶ್ಚರ್ಯ. ಅವನ ಕೈಯಲ್ಲಿ ಆ ಹಾವು - ವಿಷ 
ಸರ್ಪ - ಮಣ್ಣುಹುಳುವಿನಂತೆ ಆಡುತ್ತಿತ್ತು. ನೋಡು ನೋಡುತ್ತಿದ್ದಹಾಗೆಯೆ 
ಅವನು ಗಾಂಧೀಜಿಯ ಕತ್ತಿಗೆ ಆ ಹಾವನ್ನು ಮಾಲೆಯಾಗಿ ಸುತ್ತಿದ. ಎಲ್ಲರೂ 
ಹೋ ಎಂದರು; ಉಸಿರು ನಿಂತಂತಾಯಿತು. ಗಾಂಧೀಜೀ ಮಾತ್ರ ಗಂಭೀರ 
ವಾಗಿ ತಣ್ಣಗೆ ಕೂತಿದ್ದರು. ಇದಾದ ಮೇಲೆ ಬೈರಾಗಿ ಹಾವಿನ ಹಲ್ಲು, 
ಅದರೆ ವಿಷದ ಚೀಲ ತೋರಿಸಿ ಯಾರಾದರೂ ಶಡಿಸಿಕೊಳ್ಳುವುದಾದರೆ 
ಆ ವಿಷವನ್ನು ಹೊರಗೆ ತೆಗೆಯಲು ತಾನು ಸಿದ್ಧ ನಿಂದ. ಗಾಂಧೀಜಿಗೆ ಹೊಸ 
ಪ್ರಯೋಗವೆಂದರೆ ಬಲು ಇಷ್ಟ. ತಾವು ಕಡಿಸಿಕೊಳ್ಳುವುದಾಗಿ ಹೇಳಿದರು. 
ಅದರಿಂದ ಬಡವರಿಗೆ ಶಾಸ್ತ್ರಜ್ಞಾನ ಪ್ರಚಾರಮಾಡಬಹುದಲ್ಲ. ಆದರೆ ಸುತ್ತ 
ಲಿದ್ದವರಿಗೆ ವಿಪರೀತ ಭಯ. ಎಲ್ಲರೂ ಗದ್ದಲ ಮಾಡಿದರು. ಗಾಂಧೀಜೀ 
ಬೇಡ, ನಾವು ಕಡಿಸಿಕೊಳ್ಳುತ್ತೇವೆ ಎಂದು ಇಬ್ಬರು ಮುಂಡೆ ಬಂದರು. 
ಯಾರಾದರೇನು, ಅದು ಸತ್ಯಾಗ್ರಹಾಶ್ರಮ. ಆ ಹಾವಿಗೂ ಅದು ಗೊತ್ತಾ 
ಯಿತೋ ಏನೋ! ಏನು ಮಾಡಿದರೂ ಅದು ಕಡಿಯಲಿಲ್ಲ. 

ಥಕ್ಟರ್‌ಬಾಪಾರ ದಿನಚರಿ ಎಂದರೆ ಎಲ್ಲರಿಗೂ ಗೊತ್ತು. ಅವರ 
ಬದುಕಿನ ಕನ್ನಡಿ; ದಿನಚರಿಯ ವರದಿ. ೧೫ ವರ್ಷದಿಂದೆ ಅವಿಚಿ ನ್ರವಾಗಿ 
ದಿನಚರಿ ಬರೆಯುತ್ತ ಬಂದಿದಾರೆ. ಗಾಂಧೀಜಿಗೂ ದಿನಚರಿ ಬರೆಯುವ 

ರೂಢಿ ಇದೆ. ಗಾಂಧೀ ಸೇವಾಸಂಘದಲ್ಲಿ ದಿನಚರಿ ಬರೆಯಬೇಕೆಂಬ ನಿಯಮ 
ನಿದೆ. ಕೆಲಸಗಾರರೆಲ್ಲ ದಿನಚರಿ ಬರೆಯಬೇಕೆಂದು ಗಾಂಧೀಜಿಯ ಅಭಿಪ್ರಾಯ. 

ಆದರೆ ಅವರ ಅಭಿಪ್ರಾಯದಂತೆ ದಿನಚರಿ ಬರೆಯುವುದೂ ಬಲು ಬಿಗಿ 
ಯಾದ ಕಲೆ. ಸತ್ಯ ಕಷ್ಟಸಾಧ್ಯವಾದ ಗುಣವಲ್ಲವೆ. ದಿನಚರಿ ಒಂದು 
ಬಗೆಯ ಆತ್ಮಸಾಕ್ಷಿ, ನಾವು ಮಾಡಿದ ಕೆಲಸ್ಕ ನಮಗೆ ಬಂದ ಯೋಚಕೆ, 
ಅನಿಸಿದ ವಿಚಾರ, ಆಡಿದ ಮಾತು ಎಲ್ಲದರ ಕನ್ನಡಿಯಾಗಿರಬೇಕು. ಕಾಯಾ 
ವಾಚಾ ಮನಸಾ ನಮ್ಮ ಬದುಕು ಹೇಗಿತ್ತೋ ಅದು ತಿಳಿಯಬೇಕು. ಬರಿ 
ನಿಚಾರ ಲಹರಿಯ ಸಂಗ್ರಹವಾಗಬಾರದು. ಒಂದು ದಿನ ಆಶ್ರಮವಾಸಿಗಳ 
ದಿನಚರಿಯ ಪರೀಕ್ಷೆಯಾಯಿತು. ಕೊಕೆಗೆ ಎಲ್ಲರನ್ನೂ ಕುರಿತು ಹೇಳಿದರು: 

"ನಿಮ್ಮ ದಿನಚರಿಯಲ್ಲಿ ನಿಮ್ಮ ಆರೋಗ್ಯದ ಸಕಲ ನಿಷಯವೂ ಇರೆ 
ಬೇಕು, ಬೆಳಿಗ್ಗೆ ಮಧ್ಯಾನ್ನ ಸಂಜೆ ಯಾವ ಹೊತ್ತಿನಲ್ಲಿ ಏನು ಕೆಲಸಮಾಡಿ 
ದಿರೋ ಬರೆಯಬೇಕು. ಒಳ್ಳೆಯದಿರಲಿ ಕೆಟ್ಟದಿರಲಿ ನಿಮ್ಮ ವಿಚಾರ-ಸ್ವಷ್ಟ, 
ನಿಮ್ಮ ಕರ್ಮಗಳ ಸಂಪೂರ್ಣ ವರದಿಯಾಗಿಬೇಕದು. ನಿಮ್ಮ ಮನಸಿನ 
ಕನ್ನಡಿಯಾಗಬೇಕು. ಈ ಆತಶ್ಮದರ್ಪಣವು ನಿಮ್ಮ ಆತ್ಮಶುದ್ದಿಗೆ ಬಹಳ 
ಸಹಾಯಕಾರಿ. ಆರೋಗ್ಯವಂತರಾಗಿರಬೇಕಾದರೆ ಮನುಷ್ಯರಿಗೆ -- ಕಾಲ 
ಕಾಲಕ್ಕೆ ಹೊಟ್ಟಿ ತನ್ನ ಕೆಲಸವನ್ನು ಮಾಡಬೇಕಲ್ಲವೆ. ಅದು ದೇಹ ಪರಿ 
ಶುದ್ಧಿಯಾಯಿತು. ಈ ದೇಹ ಪರಿಶುದ್ಧಿ ಮೈಗೆ ಹೇಗೆ ಅಗತ್ಯವೋ ಹಾಗೆಯೆ 
ಆತ್ಮದ ಆರೋಗ್ಯಕ್ಕೆ ಆತ್ಮ ಪರಿಶುದ್ಧಿ ಅಪ್ಪಷ್ಟುಮಟ್ಟಿಗೆ ಅನಗತ್ಯವಾಗು 
ತ್ತದೆ. ಹೀಗೆಂದರೆ ಅರ್ಥ: ಆತ್ಮ ಸರಿಶುದ್ದಿ ಯಲ್ಲಿಯೇ ದೇಹಶುದ್ಧಿಯೂ 
ಸೇರಿದೆ; ಅದು ಇದ್ದಲ್ಲಿ ಇದು ಇದ್ದೇ ಇರುತ್ತದೆ ಎಂದು ಯೋಗಿಯ 
ಮೈಯಿಂದ ಪರಿಮಳ ಸೂಸುತ್ತದೆ ಎಂದು ಕೇಳಿಲ್ಲವೆ ನಾವು? ದಾರ್ವಾಸನೆ 
ಯಿಲ್ಲದಿರುವುದೇ ಪರಿಮಳ ಎಂದು ಅದಕ್ಕೆ ಅರ್ಥ.' 

ಸತ್ಯವೆಂದರೆ ಬರಿಯ ಅಲಂಕಾರವಲ್ಲ ಗಾಂಧೀಜಿಗೆ; ದಿನ ಬದುಕಿನ 
ಉಸಿರು. ಮಾತು ಮಾತಿನಲ್ಲಿಯೂ ಕೃತಿ ಕೃತಿಯಲ್ಲಿಯೂ ಸತ್ಯವಂತನ 
ಸತ್ಯಸಂಧತೆ ಪರಿಮಳಿಸಬೇಕು. ಬಂದದ್ದೆಲ್ಲ ಬರಲಿ, ಎನ್ನ ನಾಲಗೆ 
ಸುಳ್ಳೊಂದು ಹೇಳದಿರಲಿ ಎಂಬ ಅಸಿಧಾರಾವ್ರತ ಅಡು, 

೧೯೧೯ರಲ್ಲಿ ಮುಂಬಯಿಯಲ್ಲಿ ಸತ್ಯಾಗ್ರಹ ಸಮಿತಿಯೊಂದು ಏರ್ಪಾ 
ಡಾಯಿತು. ಶ್ರೀ. ಶಂಕರಲಾಲ ಬೇಂಕರ್‌, ಉಮಾರ್‌ ಸೊಭಾನಿ ಇಬ್ಬರೂ 
ಕಾರ್ಯದರ್ಶಿಗಳು, ಉಮಾರ್‌ ಸೊಭಾನಿ: ಆಗರ್ಭ ಶ್ರೀಮಂತರು, ಸೇವಾ 
ಸಕ್ತರು. ಅವರ ಉತ್ಸಾಹ ಅವರದೇ ಸರಿ; “'ಬಿರುಗಾಳಿಯಿದ್ದಂತೆ. 
ಮುಂಬಯಿಯ ಸಾರ್ವಜನಿಕ ಜೀವನಕ್ಕೆ ಅವರೇ ಸೂತ್ರಧಾರರು. ಇವರು 
ಕಿರೀಟಿ ತೊಡಿಸಿದರೆ ನಾಯಕ, ಇಲ್ಲದಿದ್ದರೆ ಇಲ್ಲ - ಹೀಗಿತ್ತು. ಆ ಹೊತ್ತಿಗೆ 
ಗಾಂಧೀಜೀ ಮುಂಬಯಿಯಲ್ಲಿ ತಮ್ಮ ಪ್ರ ಭಾವ ಬೀರಿದ್ದರು. ಹೋಂ ರೂಲ್‌ 
ಲೀಗ್‌ಗ್ಯೂ, ಸತ್ಯಾಗ್ರ ಹ ಸಮಿತಿಗೂ ಅವರೇ ಅಧ್ಯ ಕರು. 

ಸಮಿತಿಯ ಕೆಲಸಕ್ಕಾಗಿ ಉಮಾರ್‌ A ಒಂದು ಚಿಕ್ಕ ಪುಸ್ತಕ 
ವನ್ನು ಪ್ರಕಟಸಬೇಕಾಯಿತು. ಬರ ಪ್ರತಿ ಎಂದು ಅದರ ಮೇಲೆ 
ಅಚ್ಚಿಸಿದುದಕ್ಕಿಂತ ಕೆಲವು ಸಾವಿರ ಪ್ರತಿ ಹೆಚ್ಚಾಗಿ ಅಚ್ಚಿಸಿಕೊಂಡರು. 
ಅಷ್ಟು ಪ್ರತಿ ಮುಟ್ಟುಗೋಲಾದರೂ ಇವು ee ಎಂಬಾಸೆ. ಗಾಂಧೀಜಿಗೆ 
ಇದು ತಿಳಿದರೆ ಏನು ಅನರ್ಥವಾದಿತೋ ಎಂದು ಗೆಳೆಯರು ಸೊಭವವಫಿಗೆ 
ತಿಳಿಸಿದರು. ರಾತ್ರೋ ರಾತ್ರಿ ಹೆಚ್ಚಾಗಿ ಅಚ್ಚಿಸಿದ್ದ ಪ್ರತಿಗಳನ್ನು ನವರಿಗೆ * 
ಒಯ್ದು ಸುಟ್ಟುಹಾಕಿದರು. ಇಷ್ಟಾದರೂ ಗಾಂಧೀಜಿಗೆ ಇದು ತಿಳಿಯಿತು. 
"ಹಾಗೆ ಹೆಚ್ಚು ಅಚ್ಚಿ ಸಿದುದು ತಪ್ಪು; ಪೋಲೀಸ್‌ ಕಮಿಷನರ್‌ ಬಳಿ ಹೋಗಿ 
ಮಾಡಿದ ತಪ್ಪನ್ನು ಒಪ್ಪಿಕೊಳ್ಳಬೇಕು' ಎಂದು ಉಮಾರ್‌ ಸೊಭಾನಿಗೆ 
ಗಾಂಧೀಜೀ ಹೇಳಿದರು. 

ಉಮಾರ್‌ ಸೊಭಾನಿ ಬಲು ಗಡುಸು ಮನುಷ್ಯ; ಮುಂಗೋಪಿ ಬೇಕೆ. 
ಆ ಮಾತು ಕೇಳಿ ಎಷ್ಟು ಗೊಣಗಿದಸೊ, ಹಾರಾಡಿದನೊ ; ಆತನಿಗೇ ಅದು 
ಸಾಧ್ಯ. ಆದರೇನು ಭರ ಆರ್ಭಟ ಗಾಂಧೀಜಿಯ ಡಿ ನಡೆಯಲಿಲ್ಲ. 
ಅದು "ಸತ್ಯ ಅದೇ ಸರಿ. ಹಾಗೆ ನಡೆಯದಿದ್ದರೆ ತಮಗೆ ದಳಪತಿತನ ಬೇಡ. 
ಸೊಭಾನಿಗೆ ಬಾಯಲ್ಲಿ ಬಿಸಿನೊರೆ ಬಂತು. ಆದರೇನು? 

ಆ ರಾಜಠೀನಿಯ ಪುರುಷ ಸರ್ವತೋನ್ನಶ ಗಂಭೀರ ವ್ಯಕ್ತಿ ಬಂದು 


* ಮುಂಬಯಿ ಹೊರಗೆ ಗಿರಣಿಗಳ ಬೀಡು. ೧೯೪೦ರ ಆಖಿಲ ಭಾರತ ಕಾಂಗ್ರೆಸ್‌ 
ಸಮಿತಿ ನಡೆದ ಸ್ಪಳ, 

ತನ್ನದು ತಪ್ಪೆಂದು ಒಪ್ಪಿ ಕೊಂಡಾಗ ಆ ನೋಟವನ್ನು ನೋಡಿ, ಪೋಲೀಸ್‌ 
ಕಮಿಷನರಿಗೆ ಒಂದು ಕಡೆ ಅಚ್ಚರಿ, ಇನ್ನೊಂದು ಕಡೆ ಮುಗುಳು ನಗೆ. 

ಗಾಂಧೀಜಿಯ ಹೆರಿಜನ ಪ್ರವಾಸ; ಮದರಾಸು. ನಿಮ್ಮ ಹಸ್ತಾಕ್ಷರ 
ಕೊಡಿಯೆಂದು ಐದು ರೂಪಾಯಿ ಕೊಟ್ಟಿಳು ಒಬ್ಬ ಹುಡುಗಿ. 

"ಊಹುಂ, ಒಂದು ಬಳೆ ಕೊಟ್ಟಿರೆ' ಎಂದರು ಗಾಂಧಿಜೀ. ಆ ಹುಡುಗಿ 
ಒಂದಲ್ಲ, ಎರಡು ಬಳೆ ತೆಗೆದುಕೊಟ್ಟಿ ಳು; ಐದು ರೂಪಾಯನ್ನೂ ಕೊಟ್ಟಳು. 

"ಈ ಬಳೆ ಕೊಡಲಿಕ್ಕೆ ನಿಮ್ಮ ತಂಜಿತಾಯಿ ಒಪ್ಪಿದಾರೆಯೆ, ಅವರನ್ನು 
ಕೇಳಿದೀಯ? ಬೇಕಾದರೆ ಈ ಬಳೆ ಹಿಂದಕ್ಕೆ ತೆಗೆದುಕೊ ತಂಗೀ. 

ನೆನಪಿಗೆ  ಗುರುತಾಗಿರಲಿ ಎಂದು ಒಂದು ಬಳೆ ತೆಗೆದುಕೊಂಡಳು 
ಆ ಹುಡುಗಿ. 

"ಹೌದು. ನಿಮ್ಮ ತಂದೆ ತಾಯಿಗೆ ಹೇಳಿ ಹೊಸ ಬಳೆ ಮಾಡಿಸಿ 
ಕೊಳ್ಳುತೀಯೇನು?' 

"ಇಲ್ಲ' ; ಉತ್ತರ ದೃಢಕಂಠದಿಂದ ಬಂತು. 

"ಹಾಗಾದರೆ ಬಳೆ ನನಗಿರಲಿ? ಹುಡುಗಿ ನಗುನಗುತ್ತ ಹೊರಟು 
ಹೋದಳು. 

ಇನ್ನೊಬ್ಬ ಹುಡುಗಿ ಹೇಳಿದಳು: "ನಮ್ಮ ತಾಯಿತಂಡೆಯನ್ನು ಕೇಳದೆ 
ನಾನೇನು ತಾನೆ ಕೊಡಲಿ?' 

"ಕೊಡಬೇಕಾಗಿಲ್ಲ. ನೋಡು ; ಏನು ಮಾಡಲಿಕ್ಕೂ ಎಲ್ಲ ಸ್ವಾತಂತ್ರ್ಯ 
ನಿಮ್ಮ ತಂದೆಗೆ ನಿನಗೇನೂ ಇಲ್ಲೇ ಇಲ್ಲೇನು? 

ಇನ್ನೊಬ್ಬಳು ಹೊಸ ಮದವಣಗಿತ್ತಿ, "ರೂಪಾಯಿ ಕೊಟ್ಟೀನು, ಒಡನೆ 
ಮಾತ್ರ ಕೊಡಲಾರೆ. ಅದನ್ನೂ ಕೊಡಬಹುದು ; ಕೊಟ್ಟಿರೆ ಮತ್ತೆ ಮಾಡಿಸಿ 
ಕೊಳ್ಳುತ್ತೇನೆ, ನಿಮಗದು ಇಷ್ಟವಿಲ್ಲ. ಮತ್ತೆ ಒಡವೆ ತೊಡುವುದಿಲ್ಲ ಅನಿಸಿ 
ದಾಗ ಒಡವೆ ಕೊಡುತ್ತೇನೆ' ಎಂದಳು. 

"ಅದೇ ಸರಿ' ಎಂದರು ಗಾಂಧೀಜೀ. "ನಿಮ್ಮ ಹಣ ನೆನಗೆ ಬೇಡ. 
ಕೇಳಿದರೆ ನಿಮ್ಮ ತಂದೆ ಕೊಡರೆ ನನಗೆ. ನಿಮ್ಮನ್ನು ನಾ ಬೇಡುವುದು 
ಒಡನೆ, ಅದಕ್ಕೊಂದು ಷರತ್ತುಂಟು; ಕೊಟ್ಟ ಒಡವೆ ಮತ್ತೆ ಮಾಡಿಸಿ 

ತೊಡಬಾರೆದು. ನಿನ್ನ ಮನಸ್ಸು ಹಣ್ಣಾಗಿ ನೀನೇ ಬಂದು ಒಡವೆ ನನ್ನ 
ಬೊಗಸೆಯಲ್ಲಿ ಹಾಕುನ ದಿನಕ್ಕಾಗಿ, ಎಷ್ಟೇ ಕಾಲವಾಗಲಿ, ತಾಳ್ಮೆಯಿಂದ 
ಇದಿರು ನೋಡಬಲ್ಲಿ ನಾನು. 
ಶೀ 7 x 

ಹೆಂಗಸರ ಮೈಮೇಲಿನ ಒಡನೆ ಗಾಂಧೀಜೀ ಸುಲಿದಹಾಗೆ ಯಾರೂ 
ಸುಲಿದಿಲ್ಲ. ಗಾಂಧೀಜಿಯ ನುಡಿಯಲ್ಲಿ ತಮ್ಮ ಅಖಂಡತ್ಯಾಗ ಶಕ್ತಿಯನ್ನು 
ಹೆಣ್ಣುಜೀನಕ್ಕೆ ತೋರಿಸುವ ಮಂತ್ರವಿದೆ. ಅಂಥ ನೋಟ ಬೇರೆ ಬದುಕಿನಲ್ಲಿ 
ಕಾಣದು. ಕಾಣದನರು ಅದನ್ನು ನಂಬುವುದೂ ಕಷ್ಟ. 

ಬಡಗಾರ ಎಂಬುದು ಮಲಬಾರಿನಲ್ಲಿ ಒಂದೂರು. ಅಲ್ಲಿ ಒಂದು 
ಬಹಿರಂಗ ಸಜೆ. ಜನ ಬಹಳ ನೆರೆದಿದ್ದರು. ಗಾಂಧೀಜೀ ತಮ್ಮ ಮೋಡಿ 
ಹಾಕಿದರು; ಹಾಕಿ, ಒಡನೆ ಕೊಡಿರೆಂದು ಸೆರಗೊಡ್ಡಿ ಬೇಡಿದರು. ಮಳೆ 
ಸುರಿದಂತಾಯಿತು ಒಂದು ಗಳಿಗೆ. ಕೌಮುದಿ ಹದಿನಾರು ವರುಷದ 
ಹುಡುಗಿ. ಬಾಪೂಜಿಯ ಬಳಿಗೆ ಬಂದು ತನ್ನ ಕೈಯ ಬಂಗಾರದೆ ಬಳೆ 
ತೆಗೆದು ಅವರಿಗೆ ಕೊಟ್ಟು ಅವರ ಹಸ್ತಾಕ್ಷರ ಬೇಡಿದಳು. ಬಾಪೂ ಬರೆಯ 
ತೊಡಗಿದಾಗ ಶೌಮುದಿಯ ಇನ್ನೊಂದು ಕೈಯೂ ಬರಿದಾಯಿತು. ಆಕೆಯ 
ಕ್ಸೈಗೆ ಇದ್ದುದೇ ಒಂದೊಂದು ಬಳೆ. ಬಾಪೂ ನೋಡಿದರು. "ಒಂದೇ 
ಸಾಕಮ್ಮ, ಒಂದಕ್ಕೇ ಹಸ್ತಾಕ್ಷರ ಕೊಡುತ್ತೇನೆ ತಾಯಿ” ಎಂದರು. ಅದಕ್ಕೆ 
ಉತ್ತರವಾಗಿ ತನ್ನ ಕೊರಲಿಗೆ ಕೈಹಾಕಿದಳು ಹುಡುಗಿ. ಕೊರಲಲ್ಲಿದ್ದ 
ಬಂಗಾರದ ಸರ ತೆಗೆಯುವುದು ಸುಲಭವಾಗಿರಲಿಲ್ಲ. ಆಕೆಯ ನಿಡಿದಾದ 
ಜಡೆಯಿಂದ ಅದನ್ನು ಬಿಡಿಸಿ ತೆಗೆಯಬೇಕಾಗಿತ್ತು. ಆ ಮಲಬಾರೀ ನುಗು 
ಅಷ್ಟು ಜನಸಂದಣಿಯಲ್ಲಿಯೂ ನಾಚದೆ ಅದನ್ನು ತೆಗೆದೇ ಬಿಟ್ಟಳು. ಜನ 
ಹರುಷದಲ್ಲಿ ಓಲಾಡಿದರು. 

ಬಾಪೂಗೆ ಅಚ್ಚರಿಯಾಯಿತು. "ಅಲ್ಲಮ್ಮ; ನಿಮ್ಮ ತಂದೆ ತಾಯಿಯನ್ನು 
ಕೇಳಬೇಡನೆ ಮಗು?' ಎಂದರು. ಕೌಮುದಿ ಮರುಮಾತೇ ಆಡಲಿಲ್ಲ. 
ಆಕೆಯ ತ್ಯಾಗ ಇನ್ನೂ ಮುಗಿದಿರಲಿಲ್ಲವೋ ಏನೋ! ಕಿವಿಗೆ ಕೈಹಾಕಿದಳು. 
ಜನಕ್ಕೆ ಇದೆಲ್ಲ ಮಿಂಚಿನಂತೆ ಕಣ್ಣು ಕುಕ್ಕಿತು. ಕಲ್ಲುಗೊಂಬೆಗಳಾದರು. 
ಸಭೆಯೆಲ್ಲ ಒಂದೇ ಉಸಿರು. ಕೌಮುದಿ ಕಿವಿಯ ಓಲೆಯನ್ನೂ ಕಳಚಿದಳು. 


೬೦ ಗಾಂಧೀ ಸಾಹಿತ್ಯ 


ಜನಸ್ತೋಮವೆಲ್ಲ ಒಂದೇಸಲ ಹೋ ಎಂದರು. ಆನಂದದ ಉಬ್ಬರ 
ತಡೆಯಲಾಗಲಿಲ್ಲ. ಕುಣಿದಾಡಿದರು. ಬಾಪೂಗೆ ಯಾರೋ ಹೇಳಿದರು. 
ಆ ಒಡವೆಗಳನ್ನೆಲ್ಲ ಹರಾಜು (ಲಿಲಾವು) ಮಾಡುತ್ತ ನಿಂತಿದ್ದಾತನೇ ಕೌಮು 
ದಿಯ ತಂದೆ. ಮಗಳ ಒಡವೆ ಒಂದೊಂದಾಗಿ ಆತನೇ ಹರಾಜು ಮಾಡು 
ತ್ರಿದ್ದ. ಆತನ ಕಣ್ಣಿನಲ್ಲಿ ಒಂದು ಅಲೌಕಿಕಾನಂದದ ಹೊಳಪು ಮಿನುಗು 
ಕಿತ್ತು. ಬಾಪೂಗೆ ತಡೆಯಲಾಗಲಿಲ್ಲ ಆದರೂ ಕೌಮುದಿಗೆ, ಹೇಳಿದರು. 
"ಈಗ ಒಡನೆಯೇನೋ ಕೊಟ್ಟಿ ಕೌಮುದಿ. ಮತ್ತೆ ಅವನ್ನು ಎಂದೂ ಇಡ 
ದಿದ್ದರೆ ಈ ತ್ಯಾಗಕ್ಕೆ ಬೆಲೆ ತಾಯಿ.' ಕೌಮುದಿಗೆ ವಯಸ್ಸು ಎಳದು. ಆದರೂ 
ಹೃದಯ ಬೆಳೆದದ್ದು; ದೃಢಕಂಠದಿಂದ ಆ ದೇವತೆ ತಥಾಸ್ತು ಎಂದಳು. 

ಇಲ್ಲಿಗೆ ಬಾಪೂಜಿಯ ಮನಸಿನ ಅಣೆಕಟ್ಟು ಒಡೆದು ಹೋಯಿತು. 
ಹೆಸ್ಮಾಕ್ಷರದ ಪುಸ್ತಕ ಕೌಮುದಿಗೆ ಕೊಡುವಾಗ ಎದೆ ತುಂಬಿ ಬಂತು. 
"ಕೌಮುದಿ, ನೀನು ಕಳಚಿಕೊಟ್ಟ ಒಡನೆಗಿಂತ ನಿನ್ನ ಕ್‌ ಹರಿಯ 
ಒಡನೆ, ತಂಗಿ' ಎಂದರು. 

ತ ತೇ ತ 

ತಿರುನಹೀಂದ್ರಪುರದಲ್ಲಿ ದರ್ಶನಕ್ಕೆ ಬಂದ ಜನರ ನಡುವೆ ಹದಿನೆ!ಳು 
ವರ್ಷದ ಚೆಲುವೆಯೊಬ್ಬಳು ನಿಂತಿದ್ದಳು. ಇದಿರಿಗೆ ಬಂದು ನಿಂತಾಗ 
ಗಾಂಧೀಜೀ ಕೇಳಿದರು : "ನೀನಾರು?' 

"ಒಬ್ಬ ಚಿಕ್ಕ ಹುಡುಗ'; ಆಕೆಯ ಉತ್ತರ. 

(ಚಿಕ್ಕ ಹುಡುಗಿಗೆ ಇಷ್ಟೆಲ್ಲ ಒಡವೆಯೇಕೆ?' ಆಕೆಯ ಮೈಮೇಲಿದ 
ಒಡನೆ PN ಗಾಂಧೀಜೀ. ` 

ಮೀನಾಕ್ಷಿ ಹೇಳಿದಳು: "ನಾನು ಯಾವಾಗಲೂ ಚಿಕ್ಕ ಹುಡುಗಿ 
ಯಾಗಿಯೇ ಇರಬೇಕು; ಅದಕ್ಕೆ.' 

"ಹಾಗಿದ್ದರಂತು ಒಡನೆ ತೊಡಲೇಬಾರದು. ಕೌಮುದಿಯ ಕತೆ 
ಕೇಳಿಲ್ಲವೆ?' ಆ ಕತೆಯನ್ನು ತಾವೇ ತಿಳಿಸಿ ಹೇಳಿದರು. "ನಿನಗೆ ಹದಿನೇಳು, 
ಠೌಮುದಿಗೆ ಹದಿನಾರು; ನಿನಗಿಂತ ಒಂದು ವರ್ಷ ಚಿಕ್ಕವಳು. ಆದರೂ 
ತನ್ನ ಒಡವೆಯೆಲ್ಲ ಕೊಟ್ಟಳು.' 


ಗಾಂಧೀ ಕತೆಗಳು ೬೧ 


ಮೀನಾಕ್ಷಿಯ ಕಣ್ಣು ತಳತಳಿಸಿದವು. "ನಾನೂ ನಿಮಗೆ ಒಡವೆ ಕೊಡು 
ತ್ತೇನೆ” ಎಂದಳು. 

"ನಿಮ್ಮ ತಾಯಿ ತಂದೆಯನ್ನು ಕೇಳು.' 

"ಅವರನ್ನು ಒಪ್ಪಿಸುವ ಭಾರ ನನ್ನದು.' 

"ಹೌದು, ಮಲಯಾಳಿ ಹುಡುಗಿಯರು ದಿಟ್ಟರು, ಸ್ವತಂತ್ರರು. ಆಗಲಿ, 
ಒಡವೆ ಕೊಡು. ಒಡನೆ ಬಿಟ್ಟುಬಿಡಲಿ ಎಂದು ಹುಡುಗಿಯರಿಗೆಲ್ಲ ಮೋಡಿ 
ಹಾಕುತೇನೆ ನಾನು. ಈ ತ್ಯಾಗ ಹುಡುಗಿಯರಿಗೆ ಬಲು ಕಷ್ಟ; ಬಲ್ಲೆ. 
ಲೋಕದಲ್ಲಿ ನಾನಾತರದ ಅಲಂಕಾರ ಇವೆ, ರೂಢಿ ಇವೆ. ನನ್ನಮಟ್ಟಿಗೆ 
ಕೈಯಲ್ಲಿದ್ದರೆ ಅರ್ಥ, ಗುಣವಿದ್ದರೆ ಅಲಂಕಾರ.' 

"ಹಾಗೇ ಆಗಲಿ. ನೀವು ಹೇಳಿದಂತೆಯೆ ಸರಿ. 

"ಬಲು ಚೆನ್ನ. ಆದರೂ ಈ ರಾತ್ರಿ ಯೋಚನೆಮಾಡಿ ನೋಡು.' 

ಮರುದಿನ | ಮೀನಾಕ್ಷಿಯ ಗುರುತೆ ಸಿಗಲಿಲ್ಲ. ಆಕೆಯೆ 
ಮೈಮೇಲಿನ ಒಡವೆಯೆಲ್ಲ ಮಾಯವಾಗಿದ್ದ ವು. ಮಹಜೀವ ದೇಸಾಯಿ 
ಕೇಳಿದರು: "ನಿನ್ನ್ನ ಒಡವೆಗಳೆಲ್ಲಿ 2 

"ಎಲ್ಲಾ ಕೊಟ್ಟುಬಟ್ಟಿ.' 

"ಗಾಂಧೀಜಿಗೆ?' 

"ಅಲ್ಲ; ಅದು ಸಾಧ್ಯವಿರಲಿಲ್ಲ. ನಮ್ಮ ತಂದೆಗೆ ತುಂಬ ಸಾಲ; 
ನನ್ನ ಒಡವೆ ಬೇರೆಯವರಿಗೆ ಕೊಡಲು ಸಾಧ ನಿಲ್ಲ. ಆದರೆ ಮತ್ತೆಂದೂ 
ಒಡನೆ ತೊಡೆನೆಂದು ಸಂಕಲ್ಪಮಾಡಿದೇನೆ.' 

"ಇದಕ್ಕೆ ನಿಮ್ಮ ತಂದೆ ತಾಯಿ ಏನೆನ್ನುತ್ತಾರೆ? 

"ನಮ್ಮ ತಂದೆಗೆ ಸಮಾಧಾನನೆ; ತಾಯಿಗೆ ಮಾತ್ರ ಸಮಾಧಾನವಿಲ್ಲ. 

ಮಧ್ಯಾನ್ಹ ಆ ಕುಟುಂಬನೆಲ್ಲ ಗಾಂಧೀಜಿಯ ಬಳಿಗೆ ಬಂದರು. 
ಮೀನಾಕ್ಷಿ ಗಾಂಧೀಜಿಗೆ ಒಂದು ಬಂಗಾರದ ಬಳೆ, ಸರ ಕೊಟ್ಟಿಳು. ಗಾಂಧೀಜಿಗೆ 
ಅವಳ ಕಂದೆಯ ಸಾಲದ ಸುದ್ದಿ ಗೊತ್ತಿತ್ತು. "ನೀವೀ ಒಡವೆ ಕೊಡಬೇಡಿ. 
ಮೀನಾಕ್ಷಿ ಬಿಟ್ಟುಕೊಟ್ಟ ಒಡನೆಗಳಿಂದ ಸಾಲ ತೀರಿಸಿರಿ. ತಿರುಗಿ ಅವ 
ಳೆಂದಿಗೂ ಒಡನೆ ಕೇಳುವುದಿಲ್ಲ.’ 


೬೨ ಗಾಂಧೀ ಸಾಹಿತ್ಯ 


ಮೀನಾಕ್ಷಿಯ ಕೆನ್ನೆಯ ಮೇಲೆ ಮುತ್ತಿನಹೆನಿ ಸುರಿಯುತ್ತಿದ್ದವು. ಕಂಠ 
ಬಿಗಿದು ಬಂದಿತ್ತು. ಜೀವಮಾನದ ವ್ರತವನ್ನೆ ತೊಟ್ಟಿ ದ್ದಳಾಕೆ. 

ನಿಮ್ಮ ಮಗಳು ತೊಟ್ಟ ವ್ರತ ಮಹಾವ್ರತ, ತಾಯಿ. ನೀವು ಅವಳನ್ನು 
ಹರಸಬಾರದೆ?' ಗಾಂಧೀಜೀ ಮೀನಾಕ್ಷಿಯ ತಾಯಿಗೆ ಹೇಳಿದರು. 

"ಮದುವೆಯೊಂದಿದೆಯಲ್ಲ. ಒಡನೆಯಿಲ್ಲದ ಹುಡುಗಿಯನ್ನು ಯಾರು 
ಮದುವೆಯಾಗುತ್ತಾರೆ?' 

ಆಕೆಯನ್ನು ಸಮಾಧಾನಮಾಡುತ್ತ ಗಾಂಧೀಜೀ ಹೇಳಿದರು : "ಮದುವೆ 
ಚಿಂತೆ ನಿಮಗೇಕೆ ತಾಯಿ. ಒಂಷಲ್ಲ, ಐವತ್ತು ವರ ನಾ ತರುತ್ತೇನೆ; ನಿಮಗೆ 
ಬೇಕಾದವನನ್ನು ಆರಿಸುವಿರಂತೆ.' 

ತಾಯಿ ಮೀನಾಕ್ಷಿಯನ್ನು ಹರಸಿದಳು. ಎಂಥ ಮನಕರಗುವ ನೋಟ; 
ಎಂಥ ದೃಢ ಸಂಕಲ್ಪ. ಇದೇ ಅಲ್ಲವೆ ಬಾಳ ಸನಿ, ಬದುಕಿನ ಭಾಗ್ಯ!' 

ಗಾಂಧೀಜೀ ಪ್ರಾಯೋಸನೇಶಮಾಡಿ ಉಪವಾಸ ಕೈಗೊಂಡಿದ್ದ ರು. 
ಇಪ್ಪತ್ತೊಂದು ದಿನದ 'ನೀರ್ಫೋಪವಾಸ. ಜೀವ ಕಳೆಗೊಂಡಿದ್ದ ರೂ - "ಮೈ 
ದಣಿವಾಗಿದೆ. ವೈದ್ಯ ರಿಗಾದರೂ ತೋರಿಸೋಣ ಎಂದು ದೀನಬಂಧು 
ಆಂಡ್ರೂಸ್‌ ಹೇಳಿದರು. ಗಾಂಧೀಜೀ ಆ ಸಲಹೆಗೆ ಕಿವಿಗೊಡಲಿಲ್ಲ. ದೀನ 
ಬಂಧು ನಾಲ್ವಾರು ಸಲ ಹೇಳಿದರು. ಗಾಂಧೀಜೀ ಅವರನ್ನು ಮೂದಲಿಸಿ 
ಹೇಳಿದರು: 

"ಜೀವರಲ್ಲಿ ಇಷ್ಟು ಅಪನಂಬಿಗೆಯೆ? ಅವನು ವಾಸಿಮಾಡಲಾರದು 
ದನ್ನು ವೈದ್ಯರು ಮಾಡಬಲ್ಲರೆ? ಅವನೇ ಅಲ್ಲವೆ ಸರ್ವರೋಗಹರ. ಅವನ 
ಚಿತ್ತ ಎಂಬ ಶ್ರದ್ಧೆಯಿದ್ದರೆ ಯಾವ ವೈದ್ಯನೂ ಬೇಡ.' 

ದೀನಬಂಧುವಿಗೆ ಹೊಸದೊಂದು ಬೆಳಕು ಕಂಡಂತಾಯಿತು. 

೫ 3% ಜೀ 

ದೆಹಲಿಯಲ್ಲಿ ನಡೆದ ಸಂಗತಿ. ಒಬ್ಬ ಹೆಂಗಸಿಗೆ ತೀರ ಕೊನೆಯ 
ಕಾಲ. ರೋಗಕ್ಕೆ ಸೋಲಜಿ ಹೋರಾಡಿ ಹೋರಾಡಿ ಆಕೆ ತೀರ ಬಳಲಿ 
ಹೋಗಿದ್ದಳು. ಈ ಲೋಕದ ಸಂಬಂಧ ಹರಿದಂತೆ ಆಗಿತ್ತು. ಮೈಯಲ್ಲಿ 
ಏನೂ ಉಳಿದಿರಲಿಲ್ಲ; ಬರಿ ಉಸಿರೊಂದು ಆಡುತ್ತಿತ್ತು. ಪರಲೋಕ. 


ಗಾಂಧೀ ಕತೆಗಳು ಹಿಪ್ಪಿ 


ಸೋಪಾನವೆಂದು ರಾಮನಾಮ ಜಪವೊಂದನ್ನು ಮಾತ್ರ ನಡೆಸಿದ್ದಳು. 
ಕೊನೆಯ ಗಳಿಗೆಗೆ ಗಾಂಧೀಜಿಯ ಹರಕೆ ಪಡೆದು ಕಣ್ಣು ಮುಚ್ಚ ಬೇಕೆಂದು 
ಆಕೆಗೆ ತುಂಬ ಆಸೆ. ಅವರ ದರ್ಶನವಾದೀತೆ ಎಂದು ವಿಚಾರಿಸಿದಳು. 

ಗಾಂಧೀಜೀ ದೆಹಲಿಯ ಬಳಿ ಎಲ್ಲೂ ಇರಲಿಲ್ಲ. ಅವರ ದರ್ಶನ ಹೇಗೆ 
ಆಗಬೇಕು. ಈ ಮಾತು ಹೇಳಿದರೆ ಸಾಯುವ ಜೀವ ನೊಂದುಕೊಂಡೀತು 
ಎಂದು "ದೇವರ ಚಿತ್ತ ಹಾಗಿದ್ದರೆ ಗಾಂಧೀಜಿಯ ದರ್ಶನವಾದೀತು, 
ನೋಡೋಣಿ' ಅಂದರು ಬಳಿಯಿದ್ದವರು. 

ಎರಡು ದಿನದಲ್ಲೆ ಸುದ್ದಿ ಬಂತು: ಕಾನ್‌ಪುರದಿಂದ ಅಲಹಾಬಾದಿಗೆ 
ದೆಹಲಿ ಮಾರ್ಗವಾಗಿಯೆ ಗಾಂಧೀಜೀ ಹೋಗುತ್ತಾರೆ. ಅವರು ಬರುವ 
ಕೈಲು ಬೆಳಗಿನ ಜಾವ ನಾಲ್ಪು ಗಂಟಿಯದು. ಐದು ಗಂಟಿಗೆ ದೆಹಲಿ ಬಿಡ 
ಬೇಕು. ಒಂದೇ ಒಂದು ಗಂಟೆಯ ಹೊತ್ತು ಅವಕಾಶ. ಆ ಹೆಂಗಸು 
ಇದ್ದದ್ದು ದೆಹಲಿಯಿಂದ ಹತು ಸಮ್ಮೈಲಿ ದೂರದಲ್ಲಿ. ಒಂದು ಗಂಟೆಯ ಹೊತ್ತಿ 
ನಲ್ಲ ಆಳಿಗೆ ದರ್ಶನಕೊಟ್ಟು ಮಾತಾಡಿ ಬರುವುದು ಸಾಧ್ಯ ವಿರಲಿಲ್ಲ. 

ಆಗ ಪೂರಾ ಜಾಂ ದೆಹಲಿಯ ಚಳಿ, ಕೆಟ್ಟ 8 ಬೇಕೆ. ಗಾಳಿ 
ತಾಕದ ಪೆಟ್ಟಿಗೆ - ಮೋಟಾರುಗಳು ಆಗ ನಮ್ಮ ದೇಶದಲ್ಲಿರಲಿಲ್ಲ. ಆ ಕೆಟ್ಟ 
ಗಾಳಿ ಚಳಿ ಯಲ್ಲಿ ಆ ಬೆಳಗಿನ ಹೊತ್ತು ಇಪ ನತ್ತು ಮೈಲಿ ತ 
ಗಾಂಧೀಜಿಯ ಆರೋಗ್ಯ ಕೈ ಅಸಾಯ. ಏನು ಮಾಡಬೇಕು ? ಆಕೆಗಂತೂ 
ಗಾಂಧೀಜೀ ಬರುವ ಸುದ್ದಿಯೂ ತಿಳಿಯದು. ದರ್ಶನವಾಗಬೇಕೆಂಬ ಆಸೆ 
ಮಾತ್ರ ಮನಸ್ಸಿನಲ್ಲಿ ತುಂಬ ಇತ್ತು. ಆದರೆ ಹೇಗೆ ಮಾಡಬೇಕು? 

ಗಾಂಧೀಜೀ ನಾಲ್ಕು ಗಂಟೆಗೆ ಗಾಡಿಯಿಂದ ಇಳಿದರು. ಅಂಜು 
ತಂಜುತ ಶ್ರೀ. ಘನಶ್ಯಾಮದಾಸ ಬಿರ್ಲಾ ಕೇಳಿದರು : "ಇವೊತ್ತೊಂದು ದಿನ 
ಇಲ್ಲಿ ನಿಂತರಾದೀತೆ?' ಗಾಂಧೀಜೀ ಹೇಳಿದರು, "ಬಹೆಳ ಕಷ್ಟ ಫಿಲ್ಲುವುದು.' 
ಘನಶ್ಯಾಮದಾಸರ ಮೋರೆ ಬಾಡಿತು. ಆಕೆ ಎಷ್ಟು ನಿರಾಶಳಾಗುತ್ತಾಳೊ 
ಆವರೂ ಬಲ್ಲರು. 

ಇದನ್ನು ನೋಡಿ ಗಾಂಧೀಜೀ ಕೇಳಿದರು: "ನಾನೇಕೆ ನಿಲ್ಲಬೇಕು? ಏನು 
ಸಮಾಚಾರ?' ಘನ ಶ್ಯಾಮದಾಸರು ಇದ್ದ ಸಂಗತಿ ತಿಳಿಸಿದರು. "ಚಲೋ, 
ಅಭಿ ಚಲೊ - ನಡೆ, ಈಗಲೆ ಹೊರಡು? ಎಂದರು ಗಾಂಧೀಜೀ. "ಚಳಿಗಾಳಿ 

ತಣ್ಣಗೆ ಕೊರೆಯುತ್ತಿದೆ, ಈ ಮೋಟಾರಿನಲ್ಲಿ ಇಪ್ಪತ್ತುಮೈಲಿ ಸಯಣ ಹೇಗೆ 
ಮಾಡಿಸಲಿ?' ಎಂದರು ಬಿರ್ಲಾ. ಗಾಂಧೀಜಿಗೆ ಈ ಕಾಲಹರಣ ಸರಿಕಾಣ 
ಲಿಲ್ಲ. "ಅದೆಲ್ಲ ಚಿಂಕೆಮಾಡಿ ಏನು ಪ್ರಯೋಜನ? ಮೋಟಾರು ತನ್ನಿ. 
ಕಾಲಹರಣ ಮಾಡಿದರೆ ಏನು ಲಾಭ?' ಎಂದರು. ಗಾಳಿ ಚಳಿ ಎರಡೂ 
ಬಲವಾಗಿದ್ದವು; ದಯೆಯೆ ಇರಲಿಲ್ಲ ಅವಕ್ಕೆ.” ಹೊತ್ತೂ ಹುಟ್ಟಿರಲಿಲ್ಲ. 
ಬ್ರಾಹ್ಮ ಮುಹೂರ್ತ. ಸುತ್ತಲೂ ಶಾಂತಿ ತುಂಬಿತ್ತು. 

ರೋಗಿ ಹೆಂಗಸು ರಾಮನಾಮ ಜಪಮಾಡುತ್ತ ಹಾಸಿಗೆಯಲ್ಲಿ ಬಿದ್ದಿ 
ದ್ಹಳು. ಗಾಂಧೀಜೀ ಆಕೆಯ ಹೊರಸಿನ ಬಳಿ ಹೋದರು. "ಗಾಂಧೀಜೀ 
ಬಂದಿದಾರಮ್ಮ' ಎಂದು ಘನಶ್ಯಾಮದಾಸರು ಕೂಗಿದರು. ಆಕೆ ಮೊದಲು 
ನಂಬಲಿಲ್ಲ. ಎಲ್ಲಾದರೂ ಉಂಟಿ? ಮಾನನಜೀನದ ಬಯಕೆ ಎಷ್ಟೇ ಶುದ್ಧ 
ವಿದ್ದರೂ ಹೀಗೆ ಸುಲಭವಾಗಿ ಈಡೇರುವುದುಂಟಿ? ಆಕೆ ಸಿ ನಿತಳಾಗೆ 
ಇದ್ದ ಳು. ಬಳಿಕ ಪ್ರಯತ್ನ ಪೂರ್ವಕವಾಗಿ ಎದ್ದು ಕೂಡಲು ಬಯಸಿದಳು, 
ಮೈಯಲ್ಲಿ ತ್ರಾಣವೆ ಇರಲಿಲ್ಲ. ಕಣ್ಣಿಂದ ಎರಡು "ಹನಿ ಉರುಳಿದವು. ತನ್ನ 
ಕರ್ತವ್ಯ ನೆರಪೇರಿತೆಂದು ಅಕೆಗೆ ಬಲು ಹರುಷವಾಯಿತು. ಆ ಕಣ್ಣಿನಲ್ಲಿ 
ಆನಂದ ಹೊಳೆಯಿತು. 

ಹಿಂದಿರುಗಿ ಬರುವ ಹೊತ್ತಿಗೆ ರೈಲು ಹೊರಟು ಹೋಗಿತ್ತು. ಮೋಟಖಾರಿ 
ನಲ್ಲೆ ಮುಂದಿನ ನಿಲುಮನೆಗೊಯ್ದು ಅಲ್ಲಿ ಗಾಡಿ ಹತ್ತಿಸಿದುದಾಯಿತು. 
ಗಾಂಧೀಜಿಗೆ ತುಂಬ ಆಯಾಸವಾಗಿತ್ತು. ಸಾನಿನ ಮಡಿಲಲ್ಲಿದ್ದ ಆ ಜೀವಕ್ಕೆ 
ಶಾಂತಿ ಸಮಾಧಾನ ದೊರೆಯಿತಲ್ಲ ಎಂಬ ಉತ್ಸಾಹದಲ್ಲಿ ಅವರು ಅದನ್ನು 
ಮರೆತರು. 

ಸ್ವಲ್ಪ ಕಾಲದಲ್ಲೆ, ಈ ಶಾಂತಿಯಿಂದ ಅಖಂಡ ಶಾಂತಿಗೆ ಆಕೆ 
ಸಯಣವಾದಳು. 

ತ 4 ತ 

ಗಾಂಧೀಜಿ ನಿದ್ದೆಯನ್ನು ಗೆದ್ದಿ ದಾರೆ. ಬೇಕೆನಿಸಿದಾಗ ಮಲಗಬಲ್ಲರು; 
ಬೇಕೆನಿಸಿದಷ್ಟೆ ಹೊತ್ತು ಮಲಗಬಲ್ಲರು. ಸುತ್ತಲೂ ಕಾಂಗ್ರೆಸಿನ ಗದ್ದಲ 
ಮೊಳಗುತ್ತಿರುವಾಗ ವೇದಿಕೆಯ ಮೇಲೆ ಕೂತೇ ಐದು - ಹತ್ತು ನಿಮಿಷ ಲೆಕ್ಕೈ 

ಇಟ್ಟು ನಿದ್ದೆಹೋಗುವುದುಂಟು, ರೈಲಿನಲ್ಲಿ ಕಾರಿನಲ್ಲಿ ಹಾಯಾಗಿ ನಿದ್ದೆ 
ಮಾಡುತ್ತಾರೆ. 

ಗಾಂಧೀ- ಇರ್ವಿನ್‌ ಒನ್ಸಂದದ ಸಮಯದಲ್ಲಿ ಕೆವಲರು ಇಂಗ್ಲಿಷು ಜನ 
ಗಾಂಧೀಜಿಯನ್ನು ಕಾಣಲು ಬರುವುದಾಗಿ ಗೊತ್ತುಮಾಡಿಕೊಂಡಿದ್ದರು. 
ಅವರು ಬರುವ ವೇಳೆಗೆ ಹದಿನೈದು ನಿಮಿಷ ಮುಂಚೆ ಗಾಂಧೀಜೀ ತಮ್ಮ 
ಬಿಡಾರಕ್ಕೆ ಬಂದರು. "ನನಗೆ ಇವೊತ್ತು ನಿದ್ದೆ ಬೇಕು. ಸ್ವಲ್ಪ ಮಲಗು 
ತ್ರೇನೆ' ಎಂದರು ಗಾಂಧೀಜೀ. ಆ ಜನ ಬರಲಿಕ್ಕೆ ಹದಿನ್ಸೈದೆ ನಿಮಿಷ ಇದೆ. 
ಈಗೆಲ್ಲಿ ನಿದ್ದೆ' ಎಂದರು ಘನಶ್ಯಾಮದಾಸರು. "ಹದಿನೈದೆ ನಿಮಿಷ ಸಾಕು 
ನನಗೆ? ಎಂದು ಹಾಗೆಯೆ ಮಂಚದ ಮೇಲೆ ಒರಗಿದರು ಗಾಂಧೀಜೀ. 
ಒಡನೆಯೆ ನಿದ್ದೆ ಬಂದಿತ್ತು. ಹದಿನೈದು ನಿಮಿಷಕ್ಕೆ ಸರಿಯಾಗಿ ತಾವಾಗಿ 
ಎದ್ದರು. ಮುಂದೆ ಆ ಗೆಳೆಯರ ಭೇಟ ಹೊತ್ತಿಗೆ ಸರಿಯಾಗಿ ಆಯಿತು. 

"ನಿಮ್ಮ ನಿದ್ರಾಶಕ್ತಿ ಅದ್ಬು ಕವಾದದ್ದು' ಎಂದರಂತೆ ಘನಶ್ಯಾಮ 
ದಾಸರು ಒಮ್ಮೆ, 

"ನಿದ್ದೆಯ ನನ್ನ ಚಳಕ ಹೋದರೆ ನನಗೆ ಕೊನೆಗಾಲ ಬಂದಂತೆ' 
ಎಂದರು ಗಾಂಧೀಜೀ. 

x % 3 

ಚಕ್ರಗೋಷ್ಠಿಗಾಗಿ ಗಾಂಧೀಜೀ ಲಂಡನಿಗೆ ಹೋಗುತ್ತಿದ್ದರು. ಹಡಗಿ 
ನಲ್ಲಿ ಒಬ್ಬ ಯೂರೋಪಿಯನ್‌ ಪ್ರಯಾಣಿಕ ಇದ್ದ. ದಿನವೂ ಗಾಂಧೀಜಿ 
ಯನ್ನು ಬಯ್ಯುವುದೇ ಅವನಿಗೆ ಕಲಸ. ಒಂದು ದಿನ ಅವರ ಬಗ್ಗೆ ಅಣಕ 
ವಾಡೊಂದನ್ನು ಬರೆದು ಅವರ ಕೈಗೆ ತಂದುಕೊಟ್ಟ. ಗಾಂಧೀಜೀ ಅದನ್ನು 
ತೆಗೆದುಕೊಂಡು ಒಂದು ಅಕ್ಷರವನ್ನಾದರೂ ಓದದೆ, ಒಂದು ಮಾತನ್ನಾದರೂ 
ಆಡದೆ ಆ ಹಾಳಿಗಳನ್ನೆಲ್ಲ ಹರಿದು ಕಸದ ಬುಟ್ಟಿಗೆ ಹಾಕಿ, ಅದಕ್ಕೆ ಚುಚ್ಚಿದ್ದ 
ಗುಂಡುಸೂಜಿಯನ್ನು ಮಾತ್ರ ತಮ್ಮ ಡಬ್ಬಿಯಲ್ಲಿಟ್ಟುಕೊಂಡರು. ಆ 
ಯೂರೋಪಿಯನ” ಗೆ ಮುಖಭಂಗವಾದಂತಾಯಿತು. "ಹೀಗೇಕೆ ಮಾಡು 
ತ್ರೀರಿ? ಅದನ್ನು ಓದಿಯಾದರೂ ನೋಡಿರಿ, ಸ್ವಲ್ಪ ತಥ್ಯವಿದೆ' ಎಂದ. 
"ನಿಜ; ತಥ್ಯವಾದ್ದನ್ನೆ ನಾ ತೆಗೆದುಕೊಂಡು ಡಬ್ಬಿಯಲ್ಲಿಟ್ಟು ಕೊಂಡೆ ? 

ಎಂದರು ಗಾಂಧೀಜೀ. ಇದನ್ನು ಕೇಳಿ ಹಡಗಿಗೆ ಹಡಗೆ ನಗೆಯ ಭಾರದಿಂದ 
ಬಳುಕತು. 
ಆ ಮನುಷ್ಯ ಮತ್ತೆ ಅತ್ತ ಹಾಯಲಿಲ್ಲ. 
ಸ ೇ 1 
ಲಾಯಿಡ್‌ ಜಾರ್ಜ್‌ ಗಾಂಧೀ ದರ್ಶನಕ್ಕೆ ಬಂದಿದ್ದರು. "ನನಗೆ 
ನೀವು ಕೊಟ್ಟಷ್ಟು ತೊಂದಕಿ ನಾನೇನು ನಿಮಗೆ ಕೊಡಲಿಲ್ಲ” ಎಂದು 
ಲಾಯಿಡ್‌ ಜಾರ್ಜ್‌ ಗಾಂಧೀಜಿಗೆ ಹೇಳಿದರು. 

"ಕ್ರ ವಿಷಯ ನನಗೆ ಗೊತ್ತೇ ಇಲ್ಲವಲ್ಲ'' ಎಂದರು ಗಾಂಧೀಜೀ. 
ಇಬ್ಬರೂ ನಕ್ಕುಬಿಟ್ಟರು. 
% ಸ ¥ 

ಗಾಂಧೀಜೀ ಇಂಗ್ಲೆಂಡಿಗೆ ಹೋಗಿದ್ದಾಗ ಆಕ್ಸ್‌ಫರ್ಡ್‌ ವಿದ್ಯಾರ್ಥಿಗಳ 
ಸಭೆಯೊಂದಕ್ಕೆ ಹೋಗಿದ್ದರು. ಹುಡುಗರು ನಾನಾ ಸ್ರಶ್ನಿ ಕೇಳಿದರು. 
ಗಾಂಧೀಜೀ ಎಲ್ಲಕ್ಕೂ ನಗುನಗುತ್ತಾ ಉತ್ತರ ಕೊಟ್ಟರು. 

ಒಬ್ಬ ವಿದ್ಯಾರ್ಥಿ ಕೇಳಿದ: "ಕುಡಿಯುವನರನ್ನು ಕಂಡರೆ ನಿಮಗೇಕೆ 
ಇಷ್ಟು ನಿರ್ದಯೆ?' 

ಗಾಂಧೀಜೀ ಹೇಳಿದರು: "ಅದರಿಂದ ಸಂಕಟಿಸಡುವನರನ್ನು ಕಂಡರೆ 
ಪೂರಾ ದಯೆ. ಆದ್ದರಿಂದ?! 

ಎಷ್ಟೋ ಜನಕ್ಕೆ ಗಾಂಧೀಜೀ ಇಷ್ಟು ಕೆಲಸದ ನಡುನೆ, ಇಷ್ಟು 
ಗೊಂದಲದ ನೆಡುವೆ ಸಮಚಿತ್ತರಾಗಿರುತ್ತಾರಲ್ಲಾ ಎಂದು ಆಶ್ಚರ್ಯ, ಒಬ್ಬ 
ಹೆಂಗಸು "ನಿಮಗೆ ಎಂದಾದರೂ ಸಿಟ್ಟು ಬಂದಿದೆಯೇ?' ಎಂದು ಕೇಳಿದಳು. 

ನೇರಾಗಿ ಬಂತು ಉತ್ತರ: "ಕಸ್ತೂರಿಬಾನ್ನು ಕೇಳು. ಆಕೆ ಹೇಳು 
ತ್ತಾಳೆ: ಜಗತ್ತಿನ ಸಂಗಡ ನಾ ಬಲು ಚೆನ್ನಾಗಿ ನಡೆದುಕೊಳ್ಳು ತ್ತೇನೆ, ಆದರೆ 
ಆಕೆಯ ಸಂಗಡ ಮಾತ್ರ ಹಾಗಿಲ್ಲ.' 

ಆ ಹೆಂಗಸು ಗಾಂಧೀಜಿಯ ಉತ್ತರಕ್ಕೆ ಬೆರಗುಹೊಂದಿದಳಾಗಲಿ 
"ನನ್ನ ಗಂಡ ನನ್ನ ಸಂಗಡ ಬಹಳ ಚೆನ್ನಾಗಿದಾನೆ' ಎಂದಳು. 


ಗಾಂಧೀ ಕತೆಗಳು ೬2 


ಗಾಂಧೀಜೀ ಛಟ್ಟನೆ ಹೇಳಿದರು: "ಹಾಗಾದರೆ ನಿನ್ನಗಂಡ ನಿನಗೇನೋ 
ಲಂಚ ಕೊಟ್ಟಿದಾನೆ. 

x ಸೇ ತ್ಲ 

ಗಾಂಧೀಜೀ ದಿಲ್ಲಿಯಲ್ಲಿದ್ದರು. ಪ್ರಾರ್ಥನೆಯ ಕಾಲ ಅವರ "ಧರ್ಮ 
ದರ್ಶನ'ದ ಕಾಲ ತಾನೆ. ಒಂದು ದಿನ ಒಬ್ಬ ಯುವಕ ಬಂದಿದ್ದ. ಗಾಂಧೀ 
ಜಿಯ ಹಸ್ತಾಕ್ಷರ ಬೇಡಿದ. ಗಾಂಧೀಜೀ ಹಿಂದಿಯಲ್ಲಿ ಬರೆದರು. ಆ 
ಯುವಕ ತಮಿಳರನನು. ಹಿಂದೀ ಜೊತೆಗೆ" ತಮಿಳಿನಲ್ಲೂ ರುಜುಮಾಡಿ 
ಕೊಡುತ್ತೀರಾ ಎಂದು ಬೇಡಿದ. 

"ನೋಡುತ್ತೇನೆ. ಆದರೆ ಅದಕ್ಕಾಗಿ ಇನ್ನೈದು ರೂಪಾಯಿ ಕೊಡ 
ಬೇಕು' ಎಂದರು ಗಾಂಧೀಜೀ. "ಆಗಲೇ ಹತ್ತುಕೊಟ್ಟಿ ದೇನೆ ಮಹಾತ್ಮಾಜೀ' 
ಎಂದ ಆ ಯುವಕ ನಗುತ್ತ. 

ಮರೆತು ಹೋಗಿದ್ದ ಆ ತಮಿಳು ಲಿಪಿಯನ್ನು ಶಲೆ ಕೆರೆದುಕೊಳ್ಳುತ್ತ 
ಒಂದೊಂದಕ್ಷರವನ್ನೆ ನೆನಪು ಮಾಡಿಕೊಂಡು ಬಕೆದರು ಗಾಂಧೀಜೀ. ಹಸ್ತಾ 
ಕರದಲ್ಲಿ ನಾಟಾ ತಪ್ಪಿರಲಿಲ್ಲ. ಯುವಕನಿಗೆ ಬಲು ಸಂತೋಷವಾಯಿತು. 
ಕೊಂಚವೂ ತಪ್ಪಿ ಲ್ಲ. "ಮುಹಾತ್ಕಾಜೀ ನಿಮ್ಮ ಜ್ಞಾಪಕಶಕ್ತಿ ಅದ್ಭುತವಾದ್ದು 
ಎಂದ. ಹೀಗೆಂದು ಇನ್ನೊಂದು ಹತ್ತುರೂಪಾಯಿ ನೋಟು ಕೊಟ್ಟ 

"ಹಾಗಾದರೆ ನನ್ನ ಜ್ಞಾಪಕಶಕ್ತಿಯ ಪ್ರದರ್ಶನಕ್ಕೇನೂ ಇಲ್ಲವೊ' 
ಎಂದರು ಗಾಂಧೀಜೀ ನಗುತ್ತ. 

ಮೂರನೆ ಸಲ ಮತ್ತೆ ಹೆತ್ತುರೂಪಾಯಿ ನೋಟು ಹೊರಕ್ಕೆ ಬಂತು. 
"ಒಂದು ಗಳಿಗೆಯಲ್ಲಿ ಹರಿಜನ ಸೇವೆಗಾಗಿ ೩೦ ರೂಪಾಯಿ.' ಓ, ಅವರು 
ನಿನ್ನನ್ನು ಸದಾ ಹರಸುತ್ತಾರೆ' ಎಂದರು ಗಾಂಧೀಜೀ ಸಂತೋಷದಿಂದ 
ಮುಖನರಳಿಸಿ. 

ತ ತ 1 

ದಕ್ಷಿಣ ಆಫಿ)ಕದಲ್ಲೊಂದು ಸಲ ಕಸ್ತೂರಬಾಗೆ ಸೆರೆಮನೆಯಲ್ಲಿದ್ದಾಗ 
ತುಂಬಾ ಕಾಯಿಲೆಯಾಯಿತು. ಆಂಡ್ರೂಸರು ಆಕೆಯನ್ನು ನೋಡಲು 
ತವಕಿಸಿದರಾಗಲಿ ಆಕೆಯ ಅನಾರೋಗ್ಯದಲ್ಲಿ ಅದೂ ಸಾಧ್ಯವಿರಲಿಲ್ಲ. 
ಕೆಲವು ಕಾಲದ ಮೇಲೆ ಸಂಧಾನದ ಸಫಲವಾಗಿ ಎಲ್ಲರನ್ನೂ ಬಂಧನದಿಂದ 


೬೪ ಗಾಂಧೀ ಸಾಹಿತೈ 


ಬಿಟ್ಟಾಗ ಆಕೆಯನ್ನೂ ಬಿಟ್ಟರು. ಆದರೆ ಆಕೆಯ ಆರೋಗ್ಯ ಉತ್ತಮ 
ಗೊಳ್ಳಲಿಲ್ಲ; ದಿನೇ ದಿನೇ ಕ್ಲೀಣವಾಯಿತು. 

ಆದರೆ ಗಾಂಧೀಜಿಗೆ ಮಾತ್ರ ಪ್ರೆಟೋರಿಯಾ ಬಿಡುವುದಾಗಲಿಲ್ಲ. 
ಸಂಧಾನನಿನ್ನೂ ಮುಗಿದಿರಲಿಲ್ಲ. ದೀನಬಂಧು ಅಆಂಡ್ರೂಸ್‌, ಅವರು 
ಇಬ್ಬರೂ ಅಲ್ಲೇ ಇದ್ದರು. ಯಾವ ಗಳಿಗೆಯಲ್ಲಿ ಸಂಧಾನ ಮುರಿದೀತೋ 
ಎಂಬ ಭಯವಿದ್ದೇ ಇತ್ತು. 

ಕೊನೆಗೆ ಸಂಧಾನವೆಲ್ಲ ಮುಗಿದು ಜನರಲ್‌ ಸ್ಮಟ್ಸ್‌ ರುಜುಮಾಡು 
ವುದು ಒಂದು ಉಳಿಯಿತು. ಆ ಕೆಲಸ ಬೇಗ ಆಗುವಂತಿರಲಿಲ್ಲ. ನಾಲ್ವಾರು 
ದಿನ ಹಿಡಿಯಬಹುದೆಂದು ಹೇಳಿದರು, 

ಅಷ್ಟುಹೊತ್ತಿಗೆ ಸರಿಯಾಗಿ ಗಾಂಧೀಜಿಗೊಂದು ತಂತಿ ಬಂತು: 
"ಕಸ್ತೂರಬಾ ಮೃತ್ಯುಮುಖದಲ್ಲಿ.' 

"ಕೂಡಲೆ ಊರಿಗೆ ಹೊರಡಿ' ಎಂದರು ದೀನಬಂಧು. ಇನ್ನಿಲ್ಲದಷ್ಟು 
ಬಲನಂತ ಮಾಡಿದರು. "ನಾನೆಲ್ಲ ಸ್ಮಟ್ಸ್‌ರ ರುಜುಮಾಡಿಸಿಕೊಂಡು ಬರು 
ತ್ತೇನೆ' ಎಂದರು. 

ಗಾಂಧೀಜೀ ಒಪ್ಪಲಿಲ್ಲ. ಮನೆಯ ಮಾತಿಗಾಗಿ ಸಾರ್ವಜನಿಕ ಕೆಲಸ 
ವನ್ನು ತಪ್ಪಿ ಸಬಹುದೆ? ಅಲ್ಲ. ದೀನಬಂಧು ಎಷ್ಟು ಪ್ರಯತ್ನ ಮಾಡಿದರೂ 
ಗಾಂಧೀಜೀ ಅಲುಗಾಡಲಿಲ್ಲ; ಕಲ್ಲಿನಂತೆ ನಿಶ್ವಲರಾಗಿದ್ದರು. ಆದರೆ ಆ 
ಎದೆಯಲ್ಲಿ ತುಂಬಿದ್ದ ನೋವನ್ನು ಮಾತ್ರ ವರ್ಣಿಸತೀರದು. 

ಆವೊತ್ತು ದೀನಬಂಧುವಿಗೆ ನಿದ್ದೆ ಬರಲಿಲ್ಲ. ನಸುಕಿನಲ್ಲೆ ಸ್ಮಟಬ್ಸ್‌ 
ಬಳಿಗೆ ಹೋಗಿ ತಾವೇ ಆ ರುಜು ಪಡೆದು ತರಬೇಕೆಂದು ಯೋಚಿಸಿದರು. 

ಬೆಳಗ್ಗೆ ದೀನಬಂಧು ಸಂಧಾನ ಪತ್ರಕ್ಕೆ ಸ್ಮಟ್ಸ್‌ ರುಜುಹಾಕಿಸಿ ತಂದೆರು. 
ಮರು ಗಳಿಗೆಯೆ ಇಬ್ಬರೂ ದರ್ಬಾಥಿಗೆ ಕಸ್ತೂರಬಾನ್ನು ನೋಡಲು ಹೊರ 
ಟರು. ಬಾಗೆ ಗುಣವಾಗಿತ್ತು. 

ತ ತ ಸ 

ಗಾಂಧೀಜಿಗೆ ನೋವು ಎಂದರೆ ಆಗದು. ಎಂಥ ಕ್ಷುದ್ರಪ್ರಾಣಿಯೇ 

ಆಗಲಿ ಸಂಕಟಿಸಡುತ್ತಿದ್ದರೆ ಅವರ ಕಣ್ಣಿಂದ ಕರುಣೆ ಕೋಡಿ ಹೆರಿಯುತ್ತದೆ. 


ಗಾಂಧೀ ಕತೆಗಳು ೬೯ 


ಆ ಕರುಣೆ ಅವರ ನಿರಂತರ ಸತ್ಯಶೋಧನೆಯ, ದೈವಸಿದ್ಧಿಯ ಪ್ರಯತ್ನದ 
ಒಂದು ಅಂಗ. 

ಒಂದು ದಿನ ದೀನಬಂಧು ಗಾಂಧೀಜೀ ಇಬ್ಬರೂ ಒಂದು ಕಾಲುವೆಯ 
ದಡದಲ್ಲಿ ಕೂತಿದ್ದರು; ಪ್ರೆಟೋರಿಯಾದಲ್ಲಿ. ದೊಡ್ಡ ಜೀವ ಸಣ್ಣಜೀವವನ್ನು 
ತಿನ್ನುವುದು, ತಿಂದು ಬದುಕುವುದು ಪ್ರಕೃತಿ ನಿಯಮ; ಮನುಷ್ಯ ಮಾಂಸಾ 
ಹಾರಿಯಾದಕೆ ತಪ್ಪೇನಲ್ಲ ಎಂದು ದಿಧಬಂಧು ವಾದಿಸಿದರು. 

00 ರೇಗಿದ ನಾಗರದಂತೆ ಹೆಡೆಮರಳಿ "ನೀನು ಕ್ರಿಸ್ತಾನ್ಯ 
ನೀನೂ ಈ ಮಾತಾಡುವುದೆ? ಏಸು ಅವತರಿಸಿದ್ದು ಜೀವನಾಶಕ್ಕಲ್ಲ, ಜೀವ 
ರಕ್ಷಣೆಗೆ ಎಂದು ನೀನು ನಂಬಿಲ್ಲವೇನು? ಏಸುವಿನ ಬಾಳು ತ್ಯಾಗದ್ದು; 

ಂಸೆಯದಲ್ಲ. ನಿನಗಾಗಿ, ಜಗತ್ತಿಗಾಗಿ ಆತ ತ್ಯಾಗಮಾಡಲಿಲ್ಲವೆ. ಜೀವ 
ಹಳಳ 'ಪೈನೀಗುಣ ; ಜೀವತ್ಯಾಗ ಅಲ್ಲವೆ?' 

ಗಾಂಧೀಜಿಯ ಬಳಿಗೆ ಬರುವ ಜನ ನಾನಾವಿಧದವರು. ಔಷಧಿಗಾಗಿ 
ಬರಲಿ, ಆಧ್ಯಾತ್ಮ ಪ್ರಯೋಜನಕ್ಕಾಗಿ ಬರಲಿ, ರಾಜಕೀಯಕ್ಕಾಗಿ ಬರಲಿ 
ಎಲ್ಲರದೂ ಒಂದೇ ಆಸೆ. ತಮ್ಮನ್ನು ಮುತ್ತಿದ ಕತ್ತಲೆಯಿಂದ ಗಾಂಧೀಜೀ 
ಪಾರುಮಾಡಲಿ, ಬೆಳಕಿಗೊಯ್ಯ ಲಿ; ಅಸ ಸತ್ಯದಿಂದ ಸ ಸತ  ಕ್ಯೊಯ್ಯಲಿ ; ಪ್ರಪತ್ತಿ 
ನೀಡಲಿ. 

ಶ್ಲ x + 

ಒಮ್ಮೆ ಒಬ್ಬರು ಬಂದಿದ್ದರು. "ಇದೋ ಹರಿಜನರಿಗಾಗಿ ನೂರು 
ರೂಪಾಯಿ ; ಜಮನಾಲಾಲಜೀ ತೆರೆದ ನಿಧವಾಶ್ರಯಕ್ಕೆ ನೂರು, ರೂಪಾಯಿ' 
ಎಂದು ೨೦೦ ರೂಪಾಯಿ ಗಾಂಧೀಜಿಯ ಬಳಿ ಇಟ್ಟರು. 

"ನಿಮ್ಮಲ್ಲಿ ಹಣ ಹೆಚ್ಚಾಗಿದ್ದಂತಿದೆ. ಆದರೆ ಜಮನಾಲಾಲಜೀಗೇನು 
ಹಣ ಬೇಕಾಗಿಲ್ಲ. ಅವರ ಏರ್ಪಾಡು ಅವರು ಮಾಡಿಕೊಂಡಿದಾರೆ' ಎಂದರು 
ಗಾಂಧೀಜೀ, 

"ಹಾಗಾದರೆ ನಿಮ್ಮ ಮನಸ್ಸಿಗೆ ತೋರಿದ್ದ ಕೈ ನಿನಿಯೋಗಮಾಡಿ. ನನ್ನ 
ಬಾಳಿನಲ್ಲಿ ನಾನೊಂದು ನಿಯಮ ಹಾಕಿಕೊಂಡಿದ್ದೆ: ನನ್ನ ಅಗತ್ಯ ವೆಚ್ಚಕ್ಕಿಂತ 
ಹೆಚ್ಚಾಗಿ ಉಳಿದದ್ದನ್ನೈ ಲ್ಲ ಅದೃಷ್ಟಹೀನರಾದ ಅಣ್ಣ ತನ್ಮುಂದಿರಿಗಾಗಿ ಎಂದು 
ಕೂಡಿಟ್ಟ ದೇನೆ. ಒಟ್ಟು ೩೫ ಸಾವಿರ ರೂಪಾಯಿ ಆಗಿದೆ. ಈಗ ತಿಂಗಳಿಗೆ 


೬೦ ಗಾಂಧೀ ಸಾಹಿ ತೆ 


೧,೦೦೦ ರೂಪಾಯಿ ಮಿಗಿಸುತ್ತಿದೇನೆ. ನಿಮಗೆ ಇಷ್ಟವಾನ ಯಾನ ಕೆಲಸ 
ಕಾದರೂ ಈ ಹಣವನ್ನು ಬಳಸಿ. ರಾಜಕಿಸಯನಾದ್ದಕ್ಕೆ ಮಾತ್ರ ಬೇಡ; 
ನಾನು ಸರಕಾರಿ ಉದ್ಯೋಗಿ.' 

"ಹಾಗಾದರೆ ನಿಮ್ಮ ತಿಂಗಳ ಉಳಿತಾಯದ ಹೆತ್ತರಲ್ಲೊಂದು ಪಾಲು 
ಕೊಡುತ್ತಾ ಇದೀರಿ. ಅದು ನಡೆಯದು. ನಿಮ್ಮ ಇಷ್ಟದಂತೆಯೇ ಆಗಲಿ. 
ರಾಜಕೀಯವಲ್ಲದ ಕೆಲಸ ನೂರಾರು ಇನೆ” ನಗುತ್ತಾ ಹೇಳಿದರು ಗಾಂಧೀಜೀ. 

"ಆದರೆ ಈ ಹಣವನ್ನು ಹೇಗೆ ವಿನಿಯೋಗಿಸಲಿ ಬಾಪು. ತಾವು ದಾರಿ 
ತೋರಬೇಕು.' 

ಒಂದು ಗಳಿಗೆ ನಿಧಾನಿಸಿ ಗಾಂಧೀಜೀ ಹೇಳಿದರು: "ಇದು ಕೆಟ್ಟ ಕಾಲ. 
ಯಾವ ಗಳಿಗೆಗೇನೋ ಯಾರು ಬಲ್ಲರು! ಎಲ್ಲವನ್ನೂ ಒಂದು ಧರ್ಮನಿಧಿ 
ಮಾಡಿಬಿಡಿ; ....... ರನ್ನು ಧರ್ಮದರ್ಶಿಗಳಾಗಿ ಮಾಡಿ.' 

3 ಶ್ಲ ಶ್ಲ 

ಇನ್ನೊಬ್ಬರು ಮಹಿಳೆ. ಗಾಂಧೀಜಿಗೆ ಆಕೆ ಬಹಳ ದಿನದಿಂದ ಗೊತ್ತು. 
ಆದರೆ ವಿನರಗಳೇನೂ ಗೊತ್ತಿರಲಿಲ್ಲ. "ನೀನು ವಿಧವೆಯಾದ್ದು ಯಾವಾಗ 7 
ಎಂದು ಸಹಜವಾಗಿ ಕೇಳಿದರು. 

ಆಕೆ ಖೊಳ್ಳೆಂದು ನಕ್ಕಳು. "ಅಲ್ಲ ಬಾಪು, ನಾನು ವಿಧನವೆಯಲ್ಲ, 
ನನ್ನ್ನ ಗಂಡ ಇದಾಕೆ.' 

"ನನ್ನ ಅಜ್ಞಾನಕ್ಕೆ ಮಿತಿಯೇ ಇಲ್ಲ. ತಪ್ಪಾಯಿತು, ನಿನ್ನ ಗಂಡ ಎಲ್ಲಿ 
ದಾನೆ? ನಾನು ನೋಡಿಯೇ ಇಲ್ಲವಲ್ಲ ಆತನನ್ನು?’ 

"ಅವರು ನನ್ನ ಜೊತೆಗೆ ಸಂಸಾರ ಮಾಡುವುದಿಲ್ಲ. 

"ಸರಿ. ಹಾಗಾದರೆ ನೀನು ನಿಧನೆಯಾದ ಹಾಗೆಯೆ ಆಯಿತು. ಆದರೆ 
ನೀನೇ ಗಂಡನನ್ನು ಬಿಟ್ಟದೀಯೋ? ಆತನೇ ನಿನ್ನನ್ನು ಜಿಟ್ಟಿದಾನೋ?' 

ಆಕೆ ನಾಚಲಿಲ್ಲ. ಮುಗ್ಗತನದಿಂದ ಹೇಳಿದಳು: "ಆತ ಬಿಡಲಿಲ್ಲ 
ಬಾಪು: ನಾನೇ ಅವರನ್ನು ಬಿಟ್ಟಿ. ಅವರ ನಡತೆ ನನಗೆ ಸರಿತೋರಲಿಲ್ಲ. 
ಕುಡುಕತನ ಬೇರೆ ಕಲಿತಿದ್ದರು. ಎರಡನೆ ಮದುನೆ ಮಾಡಿಕೊಂಡಿದಾಕೆ. 
ಯಾವಾಗಲಾದರೂ ನನ್ನ ಮನೆಗೆ ಬರುತ್ತಾರೆ. ಬಂದರೆ ಸಂತೋಷವೆ; 
ಆದರೆ ಒಟ್ಟಿಗೆ ಸಂಸಾರ ಮಾಡುವುದಿಲ್ಲ.' . 

"ಹಾಗಾದರೆ ನೀನಿರುವುದೆಲ್ಲಿ ? 

"ನಮ್ಮ ತಂಜಿ ನನಗೆ ಕೊಟ್ಟ ಮನೆಯಲ್ಲಿ ಒಂದು ಭಾಗದಲ್ಲಿದೇನೆ. 
ಅವರಿಗೆ ತುಂಬಾ ಆಸ್ತಿಯಿತ್ತು. ಎಷ್ಟೋ ದಾನಧರ್ಮ ಮಾಡಿದರು. ಅಣ್ಣನ 
ಮಕ್ಕಳಿಗೆ ಆಸ್ತಿ ಹಂಚಿ ನನಗೂ ಸ್ವಲ್ಪ ಕೊಟ್ಟು ಸನ್ಯಾಸಿಯಾಗಿ ಹೋದರು. 
ಈ ಆಸ್ತಿಯನ್ನೆಲ್ಲ ನಿಮುಗೊನ್ಬಿಸುತ್ತೇನೆ. ಅಲ್ಲೊಂದು ಆಶ್ರಮ ಮಾಡಿ. 
ನಾನೂ ಬೇಕಾದರೆ ಅಲ್ಲಿಯೆ ಇರುತ್ತೇನೆ. 

"ನಿನ್ನ ಜೀವನ? 

"ಈ ಆಸ್ಮಿಯೆ. ಒಂದು ವರ್ಷದಿಂದ ನನ್ನ್ನ ಮನಸ್ಸು ಬದಲಾಗಿದೆ. 
ಈ ವರ್ಷದಲ್ಲಿ ಎರಡು ಸಲ ಸೆರೆಮನೆಗೆ ಹೋಗಿದೇನೆ. ಆಗಿನಿಂದಲೂ 
ನಿಮಗಿದನ್ನೆಲ್ಲ ಒಪ್ಪಿಸಬೇಕೆಂದು ಆಸೆಗೊಂಡಿದೇನೆ.' 

"ಸರಿಯೆ. ನಾನು ಜಮನಾಲಾಲಜಿಯೊಡನೆ ಮಾತಾಡಿ ತರುವಾಯ 
ತಿಳಿಸುತ್ತೇನೆ. ನೀನು ಹೀಗೆಯೆ ಉಳಿದ ಶ್ರೀಮಂತಿನಿಯರಿಗೆ ತ್ಯಾಗಧರ್ಮ 
ಕಲಿಸು. 

ಬಾರ್ಯೋಲಿಯ ಸತ್ಯಾಗ್ರಹ ತಿಳಿಯದ ಭಾರತೀಯನೂ ಉಂಟಿ? 
ಸರಕಾರದ ದೌರ್ಜನ ಕ ಗುರಿಯಾಗಿ ಎಷ್ಟೋಜನ ಊರುಬಿಟ್ಟರು ; ಹೊಲ 
ಮನೆ ಕಳೆದುಕೊಂಡರು. ಕೆಲವರಿಗೆ ಬಹು ದುಃಖವಾಯಿತು. ಕೆಲವರು 
ಇದೇ ಸಂದರ್ಭವೆಂದು ಲಾಭಮಾಡಿಕೊಂಡರು. 

ಈ ಲಾಭಾಲಾಭಗಳ ಸುಖದುಃಖಗಳ ಜಂಜಡಕ್ಕೆ ಸಿಗದೆ ಒಂದು 
ವ್ಯಕ್ತಿ ಮಾತ್ರ ಬಿಡಿಯಾಗಿ ನಿಂತಿತ್ತು. ಊರುಬಿಟ್ಟು ನೆರೆಯ ಬರೋಡಾ 
ರಾಜ್ಯಕ್ಕೆ ಪೊರಟುಹೋಗಿದ್ದ ಆತ. ತಮ್ಮ ಹೊಲಮನೆ ಸಗೌರವವಾಗಿ 
ತಮಗೆ ಹಿಂದಿರುಗಿ ಬರುವತನಕ ಅಲ್ಲಿ ಕಾಲಿಡೆನೆಂದು ಶಪಥಮಾಡಿದ್ದ ಆತ. 
ಆ ವ್ಯಕ್ತಿ ವರದಗ್ರಾಮದ ಛಿತಾಭಾಯಿ, 

ನಳುವರ್ಷದ ಮೇಲೆ ಬಾರ್ದೊೋಲಿಯ ವಿಜಯ ಪೂರ್ಣವಾಯಿತು. 
ರೈತರ ಹೊಲಮನೆಗಳೆಲ್ಲ ಮತ್ತೆ ಅವರಿಗೆ ಕೊಡಲ್ಪಟ್ಟವು. ಸರದಾರ 
ವಲ್ಲಭಭಾಯಿಯ ಮುಂದಾಳುತನದಲ್ಲಿ ಆ ನಿಜಯೋತ್ಸವ ನಡೆಯಿಶು. 

ಛಿತಾಭಾಯಿಯನ್ನು ತನ್ನವನವಾಸ ಮುಗಿಸಿ ಸ್ವಗ್ರಾಮಕ್ಕೆ ಹಿಂದಿರುಗಿ 
ಬಾರೆಂದು ಕರೆಯಲು ಸರದಾರರನ್ನೆ ಮುಂದುಮಾಡಿಕೊಂಡು ಜನ ಅಲ್ಲಿಗೆ 
ಹೋದರು. ಭಾಯಿಯನ್ನು ಮೆರವಣಿಗೆ ಮಾಡಿಸಿಕೊಂಡು ವಿಜೃಂಭಣೆ 
ಯಿಂದ ಕರೆದುಕೊಂಡು ಬರುವ ಆಸೆ ಅವರದು. 


ಭಾಯಿ ಇದ್ದ ಹಳ್ಳಿಗೆ ಸರಿಯಾದ ದಾರಿಯಿರಲಿಲ್ಲ. ಮೋಟಾರಂತೂ 
ಹೋಗುವ ಹಾಗೇ ಇಲ್ಲ. ಸರಿ, ನೂರಾರು ಗಾಡಿ ಬಂದವು. ಎರಡೇ ದಿನ 
ದಲ್ಲಿ ಕಣ್ಣುಕುಕ್ಳುವಂಥ ಮಾರ್ಗವಾಯಿತು. ಸರದಾರರ ಮೋಟಾರು 
ಅನಾಯಾಸವಾಗಿ ಹೋಗುವ ಹಾಗಾಯಿತು. 


ಭಾಯಿ ಇದ್ದ ಸ್ನ ಸ್ಥಳ ಆತನ ಗೆಳೆಯನದು. ಆ ಮುರುಕು ಗುಡಿಸಿಲಲ್ಲೆ 
ಆತ ಭಾಯಿಗೂ ಆಶನ ದನಕರುಗಳಿಗೂ ಈ ಏಳು ವರುಷ ಸ ಕಳ ಕೊಟ್ಟ ದ್ದ 
ಛಿಶಾಭಾಯಿ ಬಡನನಲ್ಲ. ವರದಗ್ರಾ ಮದಲ್ಲಿ ಅವರ ಮನೆತನ ಹೆಸರಾದ, 
ಸಿಶಿವಂತರದು. ಅಂಥವನು ತನ್ನ ಇಬ್ಬರು ಮಕ್ಕ ಳು, ಸೊಸೆಯರನ್ನು ಕಟ್ಟ 
ಕೊಂಡು ಇಂಥ ಮುರುಕು ಗುಡಿಸಿಲಿಗೆ ಬ ಯಾರ ಹೊಲನನ್ನೊ 
ಕೋರಿಗೆ ಸಾಗುಮಾಡಿ ಬದುಕಿದುದು ಊಹೆಗೂ ಮಾರಿದುದು. ಆವಕ್ಕಿ 
ಛಿತಾಭಾಯಿ ಒಮ್ಮೆಯಾದರೂ ಮರುಗಲಿಲ್ಲ, ಮುಗ್ಗ ರಿಸಲಿಲ್ಲ. ತನ್ನ ಊರಿ 
ನಲ್ಲಿ ತನ್ನಮನೆ ಬಿದ್ದು ಹೋಗುತ್ತಿತ್ತು. ಆದರೆ ತಾನು ಸೋತು ಹಿಂದಿರುಗೆ 
ನೆಂದು ಪ್ರತಿಜ್ಞೆ,ಮಾಡಿದ್ದ. ತನ್ನ ಜೊತೆಯಲ್ಲಿ ಬಂದ ತನ್ನ ತಮ್ಮ ತೀರಿ 
ಹೋದ. ಆದರೂ ಭಾಯಿ ಧೃತಿಗೆಡಲಿಲ್ಲ. ಸರದಾರರು ಬಾರ್ದೊಲಿಗೆ 
ಬಂದಾಗ ಅವರನ್ನು ನೋಡುವ ಆಸೆಯಾಗುತ್ತಿತ್ತು ಭಾಯಿಗೆ. ಬ್ರಿಟಿಷ್‌ 
ಗಡಿಯಲ್ಲಿ ಕಾಲಿಡದೆ ಸುತ್ತು ಬಳಸಿ ಬರೋಡಾ ಸೀಮೆಯ ಗಡಿಯಲ್ಲಿ ಬಂದು 
ನಿಂತು "ಅಲ್ಲಿಗೇ ಸರದಾ ರರನ್ನು ಬರಮಾಡಿಕೊಳ್ಳುತ್ತಿದ್ದ. ಭಾಯಿ ಸದಾ 
ಹರ್ಷಚಿತ್ರ ನಾಗಿರುತ್ತಿದ್ದ; ಕದನ ಎಷ್ಟು ನಡೆದರೂ ಆತನಿಗೆ ಲಕ ಕ್ಷ್ಯವಿರಲಿಲ್ಲ. 

ತಾ ಬಂದು ಮನೆಮಾಡಿಕೊಂಡಿದ್ದ ಊರು ಅಂದು ಕಣಿ ಫ್ಲೀರ ಹೊಳೆ 
ಯಲ್ಲಿ ಮುಳುಗಿಹೋಯಿತು. ಭಾಯಿ ಅವರ ಬಲಭುಜ. ಅವರ ಜಗಳ 
ಗಳೆಲ್ಲ ಭಾಯಿ ನಿಸ್ವಾರ್ಥ ಹಿತವಚನದಿಂದ ಕೊನೆಗಂಡಿದ್ದ ವು. ಹೊತ್ತು 
ಮೂಡಿದಾಗಿನಿಂದ ಹೊತ್ತುಮುಳುಗುವ ತನಕ ದುಡಿದು ಅವರಿಗೊಂದು ಉದಾ 
ಹರಣೆಯಾಗಿದ್ದ ಭಾಯಿ. ಐದುಗಂಟಿ ಹೊಲಗೆಲಸ, ಎರಡುಗಂಟೆ ನೂಲು 

ವುದು, ಮತ್ತೆ ಎರಡುಗಂಟಿ ಹೊಲದಲ್ಲಿ - ಇದು ಭಾಯಿಯ ನಿತ್ಯಕ್ರಮ. 
ತಾನು ಸ ಸ್ಪಂತವಾಗಿ ನೂತ ನೂಲಿನ ಬಟ್ಟಿ ಉಡುತ್ತಿದ್ದ. ಆತನಿಗೆ ಕೆ 
ಇರಲಿಲ್ಲ” ಛಿತಾಭಾಯಿ ತಮ್ಮನ್ನಗಲಿದ ತಮ್ಮ ಜಗ ಬೆಳಕೆ ನಂದಿ 
ಹೋದಂತಾಯಿತು ಆ ಊರಿನ ಜನರಿಗೆ. ಎಲ್ಲರ ಕಣ್ಣೂ ಹನಿಗಣ್ಣು. 
ಊರವರೆಲ್ಲ ಸಭಿಸೇರಿ ಭಾಯಿಗೆ ಒಂದು ನೇಗಿಲನ್ನು ಕಾಣಿಕೆ ಕೊಟ್ಟರು. 
ಮಾರನೆದಿನ ವರದಗ್ರಾಮದವರೆಗೂ ಭಾಯಿಯ ಜೊತೆಗೆ ಬಂದು ಳು 
ಕೊಟ್ಟ ಹೋದರು. ನೂರು ಗಾಡಿಗಳ ಪರಿವಾರ ಅದು. ರೈತನನ್ನು 
ಗೌರವಿಸುವ ಬಗೆ ರೈತನಿಗೇ ಗೊತ್ತು. 

ವಲ್ಲಭಭಾಯಿ ಹೇಳಿದರು: "ವ್ರತವೇ ನಮ್ಮ ಜೀವಾಳ, ನಮ್ಮ ಕೀರ್ತಿ. 
ತಮ್ಮ ವ್ರತಕ್ಕಾಗಿ ತಮ್ಮ ಸರ್ರಸ್ನ ವನ್ನೂ ಕಳೆದುಕೊಂಡವರೆಂದಲ್ಲವೆ ಶ್ರೀರಾಮ, 
ಹೆರಿತ್ಸ ೦ದ ರನ್ನ ನಾವು `ನೆಯುವುದು? ಶ್ರೀರಾಮ ರಾಜ್ಯತಖ್ಯಗೆ `ಮಾಡಿದೆ. 
ಡೊ ರಾಜ್ಯವನ್ನಾ ದರೂ ಬಿಟ್ಟಾನು, ಕಿತ ಹೊಲಮನೆ ಬಿಡಲಾರ. ಛಿತಾ 
ಚಾಯಿಯ ತ್ಯಾಗ ಬಲು ದೊಡ್ಡದು. ವ್ರತಪರಿಪಾಲನಾ ಸಮರ್ಥರಿದ್ದೆಡೆ 
ದೇವರೇ ನೆಲೆಸುತ್ತಾನೆ.' 

ಭಾಯಿಯ ಪುನರಾಗಮನದ ಮರುದಿನ ಗಾಂಧೀಜೀ ವರದಗ್ರಾಮಕ್ಕೆ 
ಹೋದರು. ಗಾಂಧೀಜಿಯ ಪಾದಧೂಳಿಯಿಂದ ಪುನೀತವಾಗದೆ ಭಾಯಿ 
ತನ್ನ ಮನೆಯಲ್ಲಿ ಕಾಲಿಡಲು ಒಪ್ಪಲಿಲ್ಲ. ಆ ಗೃಹಪ್ರವೇಶೋತ್ಸವ ರಸ 
ಮಯವಾಗಿತ್ತು. ಮನಸ್ಸನ್ನು ಮಿಡಿಯುತ್ತಿತ್ತು. ಅತ್ರ ಮದ ಗೆಳತಿಯರು 
"ದೇವರ ನಂಬಿ ಕೆಟ್ಟವರುಂಟಿ? ಆರ್ತಕತ್ರಾಣಿಪರಾಯಣ ಅವನು' ಎಂಬ 
ಅರ್ಥದ ಗೀತವನ್ನು ಹಾಡಿದರು. 

ಛಿತಾಭಾಯಿಯ ಹಪಳೆಮನೆ ಬಿದ್ದುಹೋಗಿತ್ತು. ಕಾಂಗ್ರೆಸ್‌ ಕೆಲಸ 
ಗಾರರು ಹೊಸಮನೆ ಕಟ್ಟಿದ್ದರು ಭಾಯಿಗಾಗಿ. ಆದರೆ ಜಾಜಿ ಕಾಂಗೈಸ್‌ : 
ಸಹಾಯ ತೆಗೆದುಕೊಳ್ಳು ವವನಲ್ಲ. ಆತನ ಅರಣ್ಯವಾಸ ಸದಲ್ಲಿ ಗೆಳೆಯರು 
ಅಷ್ಟೋ ಇಷ್ಟೋ ಸಹಾಯ ಕಳಿಸಿದ್ದರು. ಅದನ್ನೆಲ್ಲ ಭಾಯಿ ಹಂದಿರುಗಿಸಿದ್ದ. 

ಮಹದೇವ ದೇಸಾಯಿ ಕೇಳಿದರು: "ಏನು ಭಾಯಿ, ಪುನರಾಗಮನ 
ಸಂತೋಷವೆ?' "ಸಂತೋಷನೆ, ಆದರೆ ಈ ಮನೆ ಕೊಂಚ ದುಬಾರಿ 

ಯಾಯಿತು. ಸಾಲವೆಂದರೆ ನನಗೆ ಶೂಲವಿದ್ದ್ಪಂತೆ.' ಭಾಯಿ ಓದು ಕಲಿತವ 
ನಲ್ಲ; ಸಾದಾ ಸೀದಾ ರೈತ. ದ್ಧ ವಭೀರು; ಮಾನಧನ. 

ಗಾಂಧೀಜೀ ಆ ಮನೆಯ ಹೊಸಲು ಮೆಟ್ಟಿದಾಗ ಛಿತಾಭಾಯಿ ಅವರ 
ಕೈಯಲ್ಲಿ ನೋಟುಗಳ ಕಟ್ಟೊಂದನ್ನು ತುರುಕಿದ. "ಇದೇನು ಈ ಜಾನ, 
ಈ ಕಷ್ಟದ ಬದುಕಿನಲ್ಲಿ ಇದು ಹೇಗೆ ಸಾಧ್ಯ?' ಮಹದೇವ ದೇಸಾಯಿ ಬೆರ 
ಗಾದರು. 

"ದಾನವಲ್ಲ ಇದು, ಸಾಅ. ಕಾಂಗ್ರೆಸ್ಸಿನಿಂದ ನನಗೇನೂ ಸಹಾಯ 
ಸಿಗದಿದ್ದರೂ ಅವರಿವರಿಂದ ಯಾವುದೋ ರೊಪದಲ್ಲಿ ನೆರವು ಬಂದಿದೆ. ಅದರ 
ಮೊತ್ತ ೨೨೫ ರೂಪಾಯಿ. ಅದರ ಬಡ್ಡಿ ೨೫. ಒಟ್ಟು ೨೫೦ ರೂಪಾಯಿ 
ಸಾಲ ತೀರಿಸಿದೆನಲ್ಲ ಎಂಬುದೇ ನನ್ನ ಆನಂದ.' 

7 x ಸೇ 

ಗಾಂಧೀಜಿಯ ದರ್ಶನಕ್ಕಾಗಿ ಆಸೆಪಡದವರು ಯಾರು? ಸಾವಿರಾರು 
ಮೈಲು ದೂರದಿಂದ ಜನ ಬರುತ್ತಾರೆ. ಕೆಲವರು ಕೇವಲ ದರ್ಶನಕ್ಕಾಗಿಯೇ 
ಬರುತ್ತಾರೆ. ಅವರು ಮಾತು ಕೂಡ ಆಡುವುದಿಲ್ಲ. ಒಂದು ಸಲ ಹಣ್ಣು 
ಹಣ್ಣು ಮುದುಕಿ ಒಬ್ಬಾಕೆ ಅವರ ದರ್ಶನಮಾಡಿಕೊಂಡಳು. ಆಕೆಯ 
ಭಕ್ತಿಯೇ ಆಕೆಗೆ ಆ ಪುಣ್ಯ ಒದಗಿಸಿತು. ಇಲ್ಲದಿದ್ದರೆ ಆ ಸಂದರ್ಭದಲ್ಲಿ ಅದು 
ಯಾವ ರೀತಿಯಿಂದಲೂ ಸಾಧ್ಯವಿರಲಿಲ್ಲ. 

ಸಂಯುಕ್ತ ಪ್ರಾಂತದಲ್ಲಿ ಗಾಂಧೀಜೀ ಪ್ರವಾಸ ಮಾಡುತ್ತಿ ದ್ದರು. ಬಿರು 
ಗಾಳಿಯಂತೆ ಗಂಟಿಗೆ ಬನು "ಹಳ್ಳಿ ದಾಟುತ್ತ ಇ ಶ್ರಯಾಣ ನಡೆದಿತ್ತು. ದಾರಿ 
ಯಲ್ಲಿ ಒಂದು ಬಯಲು ಬಂತು. ಅಗ FP ವೇಗ ಹೆಚ್ಚಿ ಸಿದರು. 
ಕೊಂಚ ದೂರ ಹೋದಮೇಲೆ ಛಟ್ಟನೆ ಟ್ಛೈರು ಹರಿಯಿತು. ಆಗ 'ಸಣ್ಣಾಗಿ 
ಮಳೆ ಹನಿ ಉದುರುತ್ತಿತ್ತು. ಟೈರು ಸರಿಮಾಡಬೇಕಾಗಿದ್ದುದರಿಂದ ಗಾಡಿ 
ಯಲ್ಲಿ ಇದ್ದವರೆಲ್ಲ ಇಳಿದರು. ಆಗ ಒಬ್ಬ ಮುಪ್ಪಿನ ಮುದುಕಿ ಕೈಯಲ್ಲಿ 
ಕೊಡೆ ಹಿಡಿದು, ಕೋಲು ಊರಿಕೊಂಡು ಮೆಲ್ಲಗೆ ಹೆಜ್ಜೆ ಇಡುತ್ತ "ಮಗು, 
ನಿಮ್ಮಲ್ಲಿ ಯಾರು ಮಹಾತ್ಮಾ ಗಾಂಧೀ?' ಎಂದು ಕೇಳುತ್ತ ಬಂದಳು. 
ಯಾರೂ ಉತ್ತರ ಕೊಡಲಿಲ್ಲ. ಆಕೆ ಮತ್ತೆ ಕೇಳಿದಳು. ಆಗ ಗಾಂಧೀಜಿಯೇ 
ಕೇಳಿದರು: "ಏಕೆ ತಾಯಿ, ಆತನನ್ನು ಯಾಕೆ ಹುಡುಕುತ್ತೀಯನ್ಮು?' 


ಗಾಂಧೀ ಕತೆಗಳು ೭೫ 


ಆಕೆ ಹೇಳಿದಳು: "ಅಯ್ಯಾ! ನನಗೆ ಈಗ ನೂರಾನಾಲ್ವಾಯಿತು. 
ಕಣ್ಣು ಮಂದವಾಗಿವೆ. ನಾನು ಅನೇಕ ತೀರ್ಥಯಾತ್ರೆ ಮಾಡಿದೇನೆ. 
ಬದರಿಕಾಶ್ರಮಕ್ಕೂ ಹೋಗಿದ್ದೆ. ನನ್ನ ಮನೆಯಲ್ಲೇ ಎರಡು ಗುಡಿ ಕಟ್ಟಿಸಿ 
ಅವಕ್ಕೆ ಹೊಲಮನಕೆ ದತ್ತಿ ಬಿಟ್ಟು ನಡೆಸುತ್ತಿದೇನೆ. ರಾಮ-ಕೃಷ್ಣರ ಅವತಾರ 
ವಿದ್ದಂತೆ ಈಗ ಮಹಾತ್ಮಾ ಗಾಂಧೀ ಅವತಾರ ಆಗಿದೆಯಂತೆ. ಆತನ ದರ್ಶನ 
ಆಗುವತನಕ ನನಗೆ ಸಾವು ಬಾರದಪ್ಪ.' ಮಾತಾಡುವಾಗ ಆಕೆಯ ಕಣ್ಣಿ ನಲ್ಲಿ 
ಹನಿ ತುಂಬಿತು. ಇದುರಿಗೆ ನಿಂತಿದ್ದಾತನೇ ಆತ ಎಂಬುದು ಆಕೆಗೆ ಹೊಳೆ 
ಯಿತು, ತಾನು ಯಾರ ದರ್ಶನ “ಎಯಸಿದಳೋ ಆತನೇ ಆಕೆಯೊಡನೆ 
ಮಾತಾಡುತ್ತಿದ್ದ. ಆಕೆಯ ಆನಂದಕ್ಕೆ ಮೇರೆ ಉಂಟಿ? ಇಂಥ ಹೊತ್ತಿನಲ್ಲಿ 
ಅಲ್ಲದೆ ಮತ್ತೆ ಯಾವಾಗ ತನ್ನ “ ಮಹಾಸಮಸ್ಸೆ ಬಿಡಿಸಬೇಕು. 
"ಸ್ವಾಮಿ, ಈ ಆಸೆ, ಈ ದಾಹವನ್ನು ಶಮನೆಮಾಡುವುದು ಹೇಗೆ?' ಎಂದು 
ಹೇಳಿದಳು. ಆ ನೂರಾನಾಲ್ಫು ವರ್ಷದ ಮುದುಕಿಯೂ ಈ ಪ್ರಶ್ನೆ ತೇಛ 
ಬೇಕೆ! ಗಾಂಧೀಜೀ ನಕ್ಕರು. "ಹೌದು ತಾಯಿ. ಸುಖದ ಆಸೆ ಸಾಯದೆ 
ಕರ್ಮಬಂಧನ ತಪ್ಪದು' ಎಂದು ಆಕೆಯ ಸಂತ ಸುದ್ದಿ ವಿಚಾರಿಸಿದರು. 
ಆಕೆ ಹನ್ನರಡನೆ ವಯಸ್ಸಿಗೇ ವಿಧವೆಯಾದಳಂತೆ, ಆಗಿನಿಂದಲೂ ಥಿಯಮ 
ವಾಗಿ ಬಾಳಿದಳು. ಆ ನೇಮ - ಆ ಶಪಸ್ಸು ಎಲ್ಲಾ ಹೇಳಿದಳು. ಸ 
ದಿನಕ್ಕೊಂದು ಸಲ ದರ್ಭೆ ಹುಲ್ಲಿನ ರಸದ ಪಾನಕ ಒಂದು ಲೋಟ ಕುಡಿಯು 
ತ್ತಿದ್ದಳು. 

ದಿನ ಬೆಳಗಿನಿಂದ ಅದೇ ಮರೆದ ಕೆಳಗೆ ಗಾಂಧೀಜಿಯ ದರ್ಶನ 

ins ಆಕೆ ಕಾದು ನಿಂತಿದ್ದಳು. ಓಡಾಡಲು ಆಕೆಗೆ ಬಲವಿರಲಿಲ್ಲ. 
ಕೊಡೆ ಹಿಡಿದು ಹಾಗೇ ನಿಂತಿದಾಳೆ. ಗಾಂಧೀಜಿಯ ಮೋಟಾರು ಅಂಬಿನ 
ವೇಗದಿಂದ ಹೋಗುತ್ತಿತ್ತು. ಟ್ಫಿರು ಹೆರಿಯದಿದ್ದರೆ ಗಾಡಿ ನಿಲ್ಲುವ ಸಂಭವವೇ 
ಇರಲಿಲ್ಲ. ಆ ಮರವ ಅಡಿಯಲ್ಲ ಹರಿಯದೆ ಸ ಸ್ವಲ್ಪ ದೂರದಲ್ಲಿ ಹರಿದಿದ್ದ ರೂ 
ಆ ಮುದುಕಿಗೆ ದರ್ಶನ ಆಗುತಿ ತರಲಿಲ್ಲ. ಹತ್ತೇ ಹೆಜ್ಜೆ ಯಾದರೂ ನಡೆದು 
ಅಲ್ಲಿಗೆ ಹೋಗಲು ಆಕೆಗೆ ಸಾಧ್ಯ ವಾಗುತ್ತಿರಲಿಲ್ಲ. ಆಕೆಯ ನಿರ್ಮಲ 
ಬಲವೇ ಆಕೆಗೆ ಆ ಭಾಗ್ಯ ಕೊಟ್ಟಿ ಯಾದೃ; ಶೀ ಭಾವನಾ ಯತ್ರಸಿದ್ಧಿ 
ರ್ಭವತಿ ತಾದೃಶೀ ಅಲ್ಲವೆ! 


೭೬ ಗಾಂಧೀ ಸಾಹಿತ್ಯ 


ಒಂದು ಸಲ ಕೆಲವರು ಹೆಂಗಸರು ಗಾಂಧೀಜಿಯ ಭೇಟಿಗೆ ಬಂದಿದ್ದರು. 
ಅವರೆಲ್ಲರೂ ಹಣವಂತರ ಮನೆಯವರು. ನಗೆಮಾತು ನಾಲ್ಕು ನಡೆದ 
ಮೇಲೆ ಅವರಲ್ಲಿ ಹಿರಿಯಳಾಗಿದ್ದಾ ಕೆ ಖಾದೀ ಉಡುವುದಾಗಿ ಹು 
ಕೊಟ್ಟಿಳು. ಗಾಂಧೀಜೀ ಕೇಳಿದರು: "ನಿನಗೆ ಮಹುನೆ ಆಗಿದೆಯೇನಮ್ಮ?' 

ಇಸಿ ಆಗಿದೆ. 

ಪ್ರಶ್ನೆಗೆ ಮೊದಲಾಯಿತು. ನಿನ್ನ ಗಂಡ ಖಾದೀ ಹಾಕುತ್ತಾನೆಯೆ?' 

"ಇಲ್ಲ. ಈ ಮಾತು ಹೇಳುವಾಗ ಆಕೆಗೆ ತುಂಬ ನಾಚಿಕೆ; *ೆನ್ನೈ 
ಕೆಂಪೇರಿತ್ತು. 

"ಹಾಗಾದರೆ ನಿನ್ನ ಗಂಡ ನಿನ್ನನ್ನು ಖಾದೀ ಕೊಡಗೊಡುತ್ತಾನೆಯೋ 
ಇಲ್ಲವೋ?' 

ಇಕ್ಕಟ್ಟಿನ ಪ್ರಶ್ನೆ; ಏನು ಹೇಳಬೇಕು. "ಅವರು ಹೇಳಿದಹಾಗೆ 
ಮಾಡುತ್ತೇನೆ.” ಗರತಿಯಾದವಳ ಉತ್ತರ ಅದು. 

ಆದರೆ ಗಾಂಧೀಜೀ ಬಿಡಬೇಕಲ್ಲ. "ಹಾಗಾದರೆ ನೀನು ಕೊಟ್ಟ ಮಾತಿನ 
ಗತಿಯೇನಮ್ಮ)' ನಗುತ್ತ ಕೇಳಿದರು. 

ಆಕೆಗೆ ದಿಕ್ಕುತೋರದೆ ಕಕ್ಳಾಬಿಕ್ಕಿ ಆದಳು. 

ಬಾಪುವೇ ದಾರಿ ತೆಗೆದರು. ಆಕೆಗೆ ಹೇಳಿಕೊಟ್ಟರು: "ನಿನ್ನ ಗಂಡ 
ನನ್ನು ಒಪ್ಪಿ ಸಲಾರೆಯೇನು ನೀನು? 

ಅಂಜುತ್ತ ಅಂಜುತ್ತ ಆಕೆ ನುಡಿದಳು, "ಹೂಂ.' 

"ಒಂದು ವೇಳೆ ಆತ ಖಾದೀ ತೊಡಬೇಡ ಎಂದರೆ ಆತನ ಮಾತು 
ಮಾರುತ್ತೀಯೆ ಅಲ್ಲವೆ?' 

ಉತ್ತರವಿಲ್ಲ; ಮೌನ. 

ಮತ್ತೆ ಇವರೇ ಮಾತು ಸಾಗಿಸಿದರು. "ಸೀತಾದೇವಿ ಶ್ರೀರಾಮಚಂದ್ರನ 
ಮಾತು ಮಾರಿದಾಳೆ; ಗೊತ್ತೇ ತಾಯಿ ನಿನಗೆ. 

ಆಕೆಗೆ ಆ ಕಥೆ ಹೊಳೆಯಲಿಲ್ಲ. 

"ಕೇಳು. ಶ್ರೀರಾಮಚಂದ್ರ ಅಡವಿಗೆ ಬರಬೇಡ ಎಂದು ಸೀತೆಗೆ ಹೇಳಿ 
ದಾಗ ಆಕೆ ಅವನ ಮಾತು ಕೇಳಿದಳೆ! ಇಲ್ಲ. ಆತನನ್ನು ಹಿಂಬಾಲಿಸ್ಕ 
ವುದೇ ತನ್ನ ಧರ್ಮ ಎಂದು ಆಕೆಗೆ ಗೊತ್ತು. ಆಕೆಯ ಹಾಗೆ ನೀನೂ ನಿನ್ನ 


ಗಾಂಧೀ ಕತೆಗಳು ೭೭ 


ಗಂಡನಿಗೆ ಪೂಜೆಮಾಡು. ಆದರೆ ನಿನ್ನ ಧರ್ಮಕ್ಕೆ ಆತ ಅಡ್ಡಿಬಂದರೆ 
ಮರ್ಯಾದೆಯಾಗಿ ಆತನ ಮಾತು ಮಾರಬೇಕು. ತಿಳಿಯಿತೇನನ್ಮು?' 

ಆಕೆಯ ಗಂಡ ಬೇಡ ಎಂದರೂ ಖಾದೀ ತೊಹದೆ ಬಿಡುತ್ತಾಳೆಯೆ 
ಆಕೆ ಇನ್ನು! ಈಕೆಯನ್ನು ನೋಡಿ ಆತನೂ ತೊಡಬೇಕಸ್ಟೆ. 

x 7 x: 

ಡಾಕ್ಟರ್‌ ಮಾಡ್‌ ರಾಯಡನ್‌ ಒಬ್ಬ ಆಂಗ್ಲೆ ವಿದುಹೀಮಣಿ. ಆಕೆ 
ಗೊಮ್ಮೆ ಗಾಂಧೀಜಿಯ ಸೌಜನ್ಯ ಅನುಭವಕ್ಕೆ ಬಂತು. ಲಂಡನ್ನಿನಲ್ಲಿ 
ಒಂದು ದೊಡ್ಡಸಭೆ. ಆ ಸಭೆ ಮುಗಿಸಿಕೊಂಡು ಗಾಂಧೀಜೀ ಮತ್ತೊಂದು 
ಸಭೆಗೆ ಹೋಗಬೇಕಾಗಿತ್ತು. ಇಲ್ಲಿಂದ ಆ ಸಭೆಗೆ ತನ್ನ ಮೋಟಾರಿನಲ್ಲಿ 
ಕರೆದುಕೊಂಡು ಹೋಗುವುದಾಗಿ ಆಕೆ ಗಾಂಧೀಜಿಗೆ ಹೇಳಿಕೊಂಡಿದ್ದಳು. 
ಸಭೆ ಮುಗಿದು ಹೊರಗೆ ಬಂದಾಗ ಜನದ ಗೆದ್ದಲವೋ ಗದ್ದಲ. ಸಾಗರದ 
ಅಲೆಗಳಂತೆ. ಆಕೆಗೆ ಆ ಗದ್ದಲಲ್ಲಿ ತನ್ನ ಕಾರು ಕಾಣಲಿಲ್ಲ. ಊರಿನ 
ಮೋಟಾರುಗಳೆಲ್ಲ ಅಲ್ಲೇ ಸುಳಿದಾಡುತ್ತಿದ್ದವು. ಆಕೆಯೇ ಹೇಳಿದಾಳೆ. 
"ಲಂಡಸ್ಸಿನ ಕಾರುಗಳೆಲ್ಲ ತಮ್ಮ ಸಾರಥಿಗೆ ಆ ವರ-ಗಾಂಧೀಜೀ ತಮ್ಮ 
ಕಾರಿನಲ್ಲಿ ಕೂತುಕೊಳ್ಳುವ ಭಾಗ್ಯ. ಸಿಗಲಿ ವಿಂದು ಅಲ್ಲೇ ಸುಳಿದಾಡಿದವು. 
ಗಾಳಿ ತಂಪಾಗಿತ್ತು. ಸ್ವಲ್ಪ ಮಳೆಯೂ ಬಂದಿತ್ತು. ' ಗಾಂಧೀಜಿಗೆ ಮೈ 
ತುಂಬ ಅರಿನೆಯಿರಲಿಲ್ಲ. ಇಂಥ ಪ್ರಸಂಗದಲ್ಲಿ ಅವರನ್ನು ಕಾಯಿಸಬಾರದು 
ಎನಿಸಿ ದುಃಖವಾಯಿತು. ನೀವು ಮತ್ತೊಂದು ಕಾರಿನೊಳಗೆ ಹತ್ತಿ ಬಿಡಿರಿ ; 
ನನ್ನ ಕಾರಿಗಾಗಿ ಕಾಯಬೇಡಿ ಎಂದೆ. ಬೇಡ ಬೇಡ; ನಿನ್ನ ಕಾರಿಗಾಗಿ 
ಕಾಯುತ್ತೇನೆ ಎಂದರು ಗಾಂಧೀಜೀ. ನನಗಂತು ತಲೆಯ ಮೇಲೆ ಒಂದು 
ಕಿರೀಟಿ ಇಟ್ಟಹಾಗೆ ಅನಿಸಿತು.' ಕೃಷ್ಣನ ಅರಮನೆಯ ವೈಭವವನ್ನು ಕಂಡು 
ಕುಚೇಲ ತಾನು ತಂದಿದ್ದ ಅವಲಕ್ಟಿಯ ಗಂಟು ನಾಚಿಕೆಯಿಂದ ಮರೆ 
ಮಾಚಲು ಯತ್ನಿಸಿದನಂತೆ. ಕೃಷ್ಣನ ಚುರುಕುಗಣ್ಣಿಗೆ ಅದು ಬಿತ್ತು. 
ಕುಚೇಲನ ನಡುಗುವ ಕೈಯಿಂದ ಅದನ್ನು ಕಸಿದುಕೊಂಡು ಗಬಗಬ ಆ ಅವ 
ಲಕ್ಕಿ ಮುಕ್ಕಿದನಂತೆ. ಆ ದಿನ ಅವನಿಗೆ ದೇವರು ಅನುಗ್ರಹ ಕಿರೀಟಿ 
ಇಟ್ಟಾಗ ಇಂಥದೇ ಆನಂದ ಅನುಭನವಾಗಿರಬೇಕು. 

* ಸ ತ 


೭೮ ಗಾಂಧೀ ಸಾಹಿತ್ಯ 


ಚೀನೀ ದಳಿಪತಿ ಚಿಯಾಂಕೈಷೆಕ್‌, ಅವರ ಸತಿ ಇಬ್ಬರೂ ಹಿಂದು 
ಸ್ತಾನಕ್ಕೆ ಬಂದಿದ್ದರು. ಇಷ್ಟು ದೂರ ಬಂದು ಹಿಂದುಸ್ತಾನದಲ್ಲೆ ನಾಲ್ಕುದಿನ 
ಇದ್ದು, ಗಾಂಧೀಜಿಯ ದರ್ಶನಮಾಡದೆ ಹಾಗೆಯೆ ಹಿಂದಿರುಗುವುದೆ? ಚೀನೀ 
ದಳಪತಿ ಸೇವಾಗ್ರಾಮಕ್ಕೆ ಹೋಗಿ ಗಾಂಧೀಜಿಯನ್ನು ನೋಡಬಯಸಿದರು. 
ಹಾಗೆ ಜವಾಹರಲಾಲರು ಗಾಂಧೀಜಿಗೆ ತಿಳಿಸಿದರು. ವರ್ಧಾ ಜಿಲ್ಲಾಧಿ 
ಕಾರಿಯೂ ನಿಮಗೆ ಬಿಡುವಿದೆಯೆ ಎಂದು ವಿಚಾರಿಸಿದ. ಆದರೆ ಏಕೋ 
ಏನೋ ದಳಪತಿಗೆ ಸೇವಾಗ್ರಾಮಕ್ಕೆ ಬರಲಾಗಲಿಲ್ಲ. "ನೀವೇ ದಿಲ್ಲಿಗೆ ಬನ್ನಿ 
ಎಂದು ಕರೆಯಲಾರೆ. ನಿಮ್ಮನ್ನು ನೋಡದೆ ಹೋಗಬೇಕಲ್ಲ ಎಂದು ಬಲು 
ದುಃಖನೇನೊ ಆಗುತ್ತಿದೆ' ಎಂದು ತಿಳಿಸಿದರು. "ಉಂಟೆ? ಎಲ್ಲಿಗೆ ಬೇಕಾ 
ದರೂ ಬಂದು ನಿಮ್ಮನ್ನು ನೋಡುತ್ತೇನೆ' ಎಂದು ಗಾಂಧೀಜೀ ಮಾರು ಬರೆ 
ದರು. ಕೊನೆಗೆ ಕಲ್ಕತ್ತೆಯಲ್ಲಿ ಭೇಟಿಯಾಗಲು ನಿರ್ಣಯವಾಯಿತು. ಫೆಬ್ರ 
ವರಿ ೨೦, ೧೯೪೨. 

ಗಾಂಧೀಜೀ ಕಲ್ಕತ್ತೆ ತಲನಿದ ಒಂದು ಗಂಟೆಯೊಳಗಾಗಿಯೆ ಚೀನೀ 
ದಂಪತಿಗಳು ಬಿರಲಾ ಪಾರ್ಕಿಗೆ ಬಂದರು. ಅದೇ ಗಾಂಧೀಜಿಯ ಬಿಡಾರ. 
ಆಗ ಸುಮ್ಮನೆ ದರ್ಶನಮಾಡಿಕೊಂಡು ಹೋಗಿ ತರುವಾಯ ಮಧ್ಯಾನ್ನ 
ಮತ್ತೆ ಬರೋಣವೆಂದು ಅವರ ಯೋಚನೆ. "ಸರಕಾರಿ ಬಿಡಾರಕ್ಕೆ ಬನ್ನಿ 
ಎಂದು ನಿಮ್ಮನ್ನು ಕರೆಯಲಾರಿ. ನಿಮ್ಮ ಊಟ ವಿಶ್ರಾಂತಿ ಆದಮೇಲೆ ಮತ್ತೆ 
ಬರುತ್ತೇವೆ” ಎಂದರು ದಳಪತಿ. 

"ನಾನು ಇಲ್ಲಿರುವಷ್ಟು ಹೊತ್ತೂ ನಿಮ್ಮ ಜೊತೆಯಲ್ಲೇ ಇರೋಣ 
ವೆಂದು ಬರುವಾಗ ದಾರಿಯಲ್ಲಿ ರೈಲಿನಲ್ಲಿ ಊಟ ಮುಗಿಸಿಬಿಟ್ಟಿ. ನಿಮಗೆ 
ತೊಂದರೆಯಾಗದಿದ್ದರೆ ಇಲ್ಲೇ ನಮ್ಮ ಜೊತೆಯಲ್ಲಿದ್ದು ಹಿಂದುಸ್ತಾನಿ ಊಟಿದ 
ರುಚಿ ನೋಡಿ. ಅಮೇಲೆ ನಾನು ಹಿಂದಿರುಗುವ ಕೊನೆಯ ನಿಮಿಷದವರೆಗೂ 
ನಾವು ಮಾತುಕತೆ ಆಡಬಹುದು. ಅದರಿಂದ ಹೋಗಿಬರುವ ಹೊತ್ತು ವೃಥಾ 
ಕಳೆಯದೆ ಅನುಕೂಲಪಾಗುತ್ತದೆ.' 

ಚೀನೀ ದಂಪತಿಗಳು ಅದಕ್ಟೊಸ್ಸಿದರು. ಬಿರಲಾ ಕುಟುಂಬದ ಅತಿಥಿ 
ಗಳಾಗಿ ಅಲ್ಲೇ ಉಳಿದರು. ಗಾಂಧೀಜೀ ರೈಲಿಗೆ ಹೊರಡುವ ತನಕ ಇದ್ದರು. 


ಗಾಂಧೀ ಕತೆಗಳು ೭೪ 


ಗಾಂಧೀಜೀ ಅವರಿಗೆ ಸತ್ಯಾಗ್ರಹ, ಅಸಹಕಾರಗಳ ಹುಟ್ಟು - ಬೆಳವಣಿಗೆ 
ಗಳನ್ನು ವಿವರಿಸಿದರು. ತಮ್ಮ "ಮಹಾಸ್ತ್ರ'ವನ್ನು ಪ್ರಯೋಗಿಸಿ ತೋರಿಸಿ 
ದರು. "ಈ ಅಸ್ತ್ರಪ್ರ ಪ್ರಯೋಗದಲ್ಲಿ ಸದ್ದಿಲ್ಲ, ಸಾವಿಲ್ಲ; ಏನಾದರೂ ಫಲವಾದರೆ 
ಅದು ಜೀವದಾನ: ದಳಪತಿಯ ಸತಿ ಧನುಷ್‌ತಕಲಿಯ ಪ್ರಯೋಗವನ್ನು 
ನೋಡಿ ""ನೀವಿದನ್ನು ನನಗೆ ಕಲಿಸಬೇಕು'' ಎಂದರು. ""ಸೇವಾಗ್ರಾಮಕ್ಕೆ 
ಬನ್ನಿ, ನಿಮಗಿದನ್ನು ಹೇಳಿಕೊಡುತ್ತೇನೆ. ತಮ್ಮ ರಾಯಭಾರಿಯಾಗಿ ದಳ 
ಪತಿ ನಿಮ್ಮನ್ನಿಲ್ಲಿ ಬಿಡಲಿ; ಮಗಳಂತೆ ನಾನು ದತ್ತುತೆಗೆದುಕೊಳ್ಳುತ್ತೇನೆ'' 
ಎಂದರು ಗಾಂಧೀಜೀ. ಅಷ್ಟು ಬೇಗನೆ ಆ ಆತ್ಮೀಯತೆ, ಆ ಸಲಿಗೆ! ಗಾಂಧೀಜೀ 
ಇದರಲ್ಲಿ ಬಹು ಕುಶಲರು. 

ಅರ್ಧಗಂಟಿ ಹೊತ್ತು ಚೇನೀ ದುಬಾಸಿ ಗಾಂಧೀಜೀ ಹೇಳಿದುದನ್ನು 
ದಳಪತಿಗೆ, ದಳಪತಿಯ ಮಾತನ್ನು ಗಾಂಧೀಜಿಗೆ ಭಾಷಾಂತರಿಸಿ ತಿಳಿಸಿ 
ಹೇಳಿದ. ದಳಪತಿಗೆ ಇಂಗ್ಲೀಷು ಬಾರದು. ಗಾಂಧೀಜೀ ಹೇಳಿದರು : ನಮ್ಮ 
ದೇನು ಒಣ ಸಂಪ್ರ ದಾಯದ ಮಾತಲ್ಲ; ದಳಪತಿಯ ಸತಿಯೆ ಪ ಜಾವ 
ಹೇಳಿದ್ದ ನ್ನು ಭಾಷಾಂತರಿಸಬಾರದು 4 

ER ನಿಮ್ಮ ಮಂತ್ರ ಕ್ರೈ ಎಲ್ಲರೂ ಹೇಗೆ ಮುಗ್ಗರಾಗುತ್ತಾರೋ 
ನಾ ಬಲ್ಲೆ. ನನ್ನ ಪತಿ ಬಹಳ ತೊಂದರೆ ಕೊಡುತ್ತಾರೆ. ಯಾವುಜಾದರೂ 
ಕ್ಲಿಷ್ಟವಾದ್ದನ್ನುತಿಳಿಸಿ ಹೇಳಬೇಕಾದರೆ, ಸೂಕ್ಷ್ಮವಾದ ವಿಚಾರತರಂಗ ಯಾವ 
ದನ್ನಾ ದರೂ ಅರ್ಥಮಾಡಿ ಹೇಳಬೇಕಾದರೆ, ಇವರ ಭಾವವನ್ನು ನಾನೇ ಇತರ 
ರಿಗೆ ಸ ಬೇಕು. ಆದರೆ ಈಗ ಒಂದು ವರ್ಷವಾಯಿತು. ಈ ದುಬಾಸಿಯ 
ಕೆಲಸವನ್ನು ಅಧಿಕಾರಿಯೆ ಮಾಡುತ್ತಿದಾನೆ; ನಾನು ಕೆಲಸವಿಲ್ಲದೆ ಹಾಯಾಗಿ 
ಕಾಲ ಕಳೆದೆ'' ಎಂದರು ಶ್ರೀಮತಿ ಚಿಯಾಂಗ್‌. 

"ಹಾಗಾದರೆ ನೀನು ಪತಿನಿಧೇಯಳಲ್ಲದ ಸತಿ'' ಎಂದರು' ಗಾಂಧೀಜೀ 
ನಗುತ್ತ. 

“ಉಂಟ? ಅವರೇನು ದುಬಾಸಿಯನ್ನು ಮದುವೆಯಾದರೆ? ಹೆಣ್ಣನ್ನು 
ಮದುವೆಯಾದರು'' ದಳಪತಿಯ ಸತಿ ಚುರುಕಾಗಿ ಹೇಳಿದಳು. ಹೀಗೆ ಸಲಿ 
ಗೆಯ ಸಲ್ಲಾಪಬೆಳೆದು ಕೆಲವು ಹೊತ್ತಿನಮೇಲೆ ಆಕೆ ನಗುತ್ತ ಹೇಳಿದಳು: 
"ಎಷ್ಟೋ ಜನರನ್ನು ನೋಡಿದೇನೆ. ಯಾರಿಗೂ ನಾನು ಮರುಳಾಗಲಿಲ್ಲ. 


ಆಂ ಗಾಂಧೀ ಸಾಹಿತ್ಯ 


ಈ ಮಹಾತ್ಮ ಮಾತ್ರ ನನ್ನನ್ನು ಮರುಳುಮಾಡಿಬಿಟ್ಟ.'' ಹೀಗೆ ನಡೆಯಿತು 
ಮಾತುಕತೆ. ಚೀನಾಕೈೆ ಹಿಂದಿರುಗುವಾಗ ಧನುಷ್‌ ತಕಲಿ ತೆಗೆದುಕೊಂಡು 
ಹೋಗಲು ಆಕೆ ಮರೆಯಲಿಲ್ಲ. 
1 + * 

ಕಾಲದ ವಿಷಯದಲ್ಲಿ ಗಾಂಧೀಜಿಯದು ಕಫಿಮುಷ್ಟಿ. ಒಂದು ನಿಮಿಷ 
ವಾದರೂ ತಡವಾಗಕೂಡದು. ಹೇಳಿದ ಗಳಿಗೆಯಲ್ಲೇ ಆಗಿ ಮುಗಿಯಬೇಕು. 
ಆ ಹಟ ಅವರಿಗೆ ಧರ್ಮ. 

ಒಂದು ಸಲ ಬೊಂಬಾಯಲ್ಲಿದ್ದಾಗ ದೆಹಲಿಗೆ ಹೋಗಬೇಕಾಯಿತು. 
ಯಾರೋ ಒಬ್ಬರು ಕಾರು ಕೊಡುತ್ತೇವೆ ಸ್ಟೇಷನ್ನಿಗೆ ಹೋಗಲು ಎಂದರು. 
"ಆಗಲಿ ಹೊತ್ತಿಗೆ ಸರಿಯಾಗಿ ಮಣಿಭವನಕ್ಕೆ ಕಳಿಸಿಬಿಡಿ' ಎಂದರು. 

ಮಧ್ಯಾಹ್ನದ ಹೊತ್ತು. ಎಲ್ಲಾ ಕೆಲಸ ಎರಡು ನಿಮಿಷ ಮುಂಚೆಯೇ 
ಮುಗಿಸಿಕೊಂಡು ಕಾದಿದ್ದರು ಕಾರಿಗೆ; ಕೈಯಲ್ಲಿ ಆ ಗಡಿಯಾರ! ಕಾರು 
ಬರಬೇಕಾದರೆ ಹೊತ್ತಾಯಿತು. ಹೊತ್ತು ಮಾರಿತು. ಮಾತಾಡದೆ ಗಾಂಧೀಜೀ 
ಕೈಯಲ್ಲಿ ಕೋಲುಹಿಡಿದು ಹೊರಟುಬಿಟ್ಟರು. ಉರಿಬಿಸಿಲು, ಬರಿದಲೆ. ಮಹ 
ದೇವ ಭಾಯಿಯ ಒದ್ದಾಟ ಹೇಳತೀರದು. ಬೇರೆ ಕಾರು ತರಿಸುತ್ತೇನೆಂದರೂ 
ನಿಲ್ಲಲಿಲ್ಲ. ಸರಸರ ಹಾರುಗಾಲು ಹಾಕಿಚಿಟ್ಟರು ಸ್ಟೇಷನ್ನಿನತ್ತ. 

ಒಂದೆರಡು ನಿಮಿಷದಲ್ಲೆ ಕಾರುಬಂದಿತು. ಡೈವರ್‌ ನಡೆದದ್ದು ಕೇಳಿ 
ಪೆಚ್ಚಾದ, ತಲ್ಲಣಿಸಿಹೋದ. ಒಂದೇ ವೇಗದಲ್ಲಿ ಹಿಂಬಾಲಿಸಿದ ಗಾಂಧೀಜಿ 
ಯನ್ನು. ಗಿಜಿಗಿಜಿಯಾಡುವ ಜನರ ಗುಂಪಿನಲ್ಲಿ ಅತ್ತಇತ್ತ ನೋಡದೆ ತಲೆ 
ತಗ್ಗಿಸಿ ಹೋಗುತ್ತಿದ್ದರು ಗಾಂಧೀಜೀ. ಅವರ ಹತ್ತಿರ ಕಾರು ನಿಲ್ಲಿಸಿ 
ಹೇಳಿದ ಡ್ರೈವರ್‌: "ನನ್ನದು ಘೋರ ಅಪರಾಧ ಮನ್ನಿಸಬೇಕು. ನೀವು 
ನಡೆದುದು ಸಾಕು. ದಯವಿಟ್ಟು ಕಾರಿನಲ್ಲಿ ಕುಳಿತುಕೊಳ್ಳಿ” ಎಂತ. 
"ಉಹು. ನಾನು ನಡೆದೇ ಹೋಗುತ್ತೇನೆ. ನನ್ನ ಪಾಸಕ್ಕಿದು ಪ್ರಾಯಶ್ಚಿತ್ತ. 
ನಾನು ಕಾರು ಹತ್ತುವುದಿಲ್ಲ. ಈಗ ನಾನು ಕಾರು ಹತ್ತಿ ಬಿಟ್ಟಿರೆ ನೀನು 
ನಿನ್ನ ಹೊತ್ತುಗಳ್ಳತನವನ್ನು ಮರೆಯುವುದಿಲ್ಲ'' ಎಂದು ನಡದೇಬಿಟ್ಟರು 
ಸ್ಟೇಷನ್ನಿಗೆ. ರೈಲೂ ಸಿಕ್ಕಿತು. 

% % % 


ಗಾಂಧೀ ಕತೆಗಳು ೪೧ 


ದಕ್ಷಿಣ ಆಫ್ರಿಕದಲ್ಲಿ ಒಮ್ಮೆ ಸೆರೆಮನೆಯಿಂದ ಗಾಂಧೀಜೀ ಹೊರಗೆ 
ಬರುವ ಹೊತ್ತಿಗೆ, ಅವರ ಗೆಳೆಯ ಪೋಲಕ್‌ನ ಹೆಂಡತಿ ಮಿಲ್ಲೀ ಪೋಲಕ್‌ 
ತುಂಬಾ ಕೃಶವಾಗಿದ್ದಳು. ಚಳುವಳಿಯ ಜವಾಬದಾರಿ; ಸಾಲದ್ದಕೆ 
ಬಾಣಂತಿ. ರಾತ್ರಿ ನಿದ್ದೆಬಾರದೆ ಮೈ ಬಳಲಿಹೋಗಿತ್ತು. ಮಗುವಿಗೆ ಎಂಟು 
ತಿಂಗಳು. ಎದೆಹಾಲು ಬತ್ತಿದರೂ ಮಗು ಮೊಲೆ ಬಿಡಲೊಲ್ಲದು. ಪಾಪ! 
ಆಕೆಗೆ ದಿಕ್ಕು ತೋರದಂತಾಗಿತ್ತು. 

ಗಾಂಧೀಜೀ ಕೇಳಿದರು: "ನಾಲ್ಕೆಂಟು ದಿನ ರಾತ್ರಿ ಆ ಮಗುವನ್ನು 
ಯಾರಾದರೂ ನೋಡಿಕೊಂಡರೆ ನೀನು ನಿದ್ದೆ ಮಾಡೀಯೋ?' 

"ನಿದ್ದೆ ಬಂದೀತೋ ಬಾರದೋ, ಈಗಂತೂ ನನ್ನ ಅವಸ್ಥೆ ಮುಗಿಯುತ್ತ 
ಬಂತು. 

"ಮಗುವನ್ನು ನನ್ನ ಕೈಗೆ ಕೊಡುತ್ತೀಯಾ?” ಗಾಂಧೀಜಿ ಕೇಳಿದರು. 

"ತೆಗೆದುಕೊಂಡು ಏನು ಮಾಡುತ್ತೀರಿ? 

"ನನ್ನ ಕೈ ಗೆ ಮಗುವನ್ನು ಕೊಡು. ನಾನೆಲ್ಲ ಮೊಲೆಹಾಲು ಬಿಡಿಸು 

ತ್ಕೇನೆ. ತೋ ಬಿಟ್ಟು ದೂರ ಮಲಗುವಂತೆ ಮಗುವನ್ನು ನಾಕು 

ರಮಿಸುತ್ತೇನೆ.' 

ಆಕೆ ಒಪ್ಪಿದಳು. ಆವೊತ್ತು ಏನೋ ಸಭೆ. ಸಭೆ ಮುಗಿಸಿಕೊಂಡು 
ಬಂದಮೇಲೆ. ೧೧ ಗಂಟಿಗೆ ಮುಂಚೆ ಸಾಧ್ಯವಿರಲಿಲ್ಲ - ಮಗು ಗಾಂಧೀಜಿಯ 
ಅಧೀನ ಎಂದು ಗೊತ್ತಾಯಿತು. 

ರಾತ್ರಿ ಮನೆಗೆ ಬಂದಾಗ ಒಂದು ಗಂಟಿ. ಆಗ ಗಾಂಧೀಜೀ ಮಿಲ್ಲೀ 
ಕೊಠಡಿಗೆ ಹೋಗಿ ಮಗುವನ್ನೆ ತ್ತಿ ಕೊಂಡು ಹೋಗಿ ತನ್ನ ಚಾಪೆಯ ಹೆಕ್ಕದಲ್ಲಿ 
ಮಲಗಿಸಿಕೊಂಡರು. ಮಗು ಅತ್ತರೆ ಕುಡಿಸಲು ನೀರಿರಲಿ ಎಂದು ಒಂದು 
ತಂಬಿಗೆ ನೀರು, ಲೋಟ ಇಟ್ಟು ಕೊಂಡರು. 

ಮಗು ರಾತ್ರಿ ಏಳಲೇ ಇಲ್ಲ; ಹಾಯಾಗಿ ನಿದ್ದೆಮಾಡಿತು. ಹೀಗೆ 
೧೫ ದಿನ ನಡೆವ ಹೊತ್ತಿಗೆ ಬಾಣಂತಿಗೂ ನಿದ್ದೆ ಬರುವಂತಾಯಿತು; ಮಗುವೂ 
ನೈಯಿಟ್ಟತು. 


1 4 4k 

೪3೨ ಗಾಂಧೀ ಸಾಹಿತ್ಯ 


ಜೋಹಾನೆಸ್‌ಬರ್ಗಿನಲ್ಲಿ ಒಂದು ಸಭೆ. ಜನ ಕಿಕ್ಕಿರಿದಿತ್ತು. ಗಾಂಧೀ 
ಜೀಯ ಭಾಷಣವೆಂದರೆ ಯಾವಾಗಲೂ ಅಷ್ಟೆ. ಭಾಷಣ ಮುಗಿದಮೇಲೆ 
ವೇದಿಕೆಯಿಳಿದು ಬಂದು ಅವರಿವರೊಡನೆ ಮಾತಾಡಿ ಗಾಂಧೀಜೀ ಮನೆಗೆ 
ಹೊರಟರು. ಶ್ರೀಮತಿ ಮಿಲ್ಲೀಯೂ ಜೊತೆಗಿದ್ದಳು. ಸಭಾಭವನದ ಹೊರಗೆ 
ಬಂದಾಗ ಹೊರಬಾಗಿಲ ಮರೆಯಲ್ಲಿ ಯಾರೋ ನಿಂತಿದ್ದುದು ಕಂಡಿತು. 
ಗಾಂಧೀಜೀ ಆದನ್ನು ನೋಡಿದರು. ಅವನ ಬಳಿಗೆ ಹೋಗಿ ಹೆಗಲಮೇಲೆ 
ಕೈಹಾಕಿ ಮೆಲುದನಿಯಲ್ಲಿ ಗಂಭೀರವಾಗಿ ಏನೋ ಮಾತಾಡಿದರು. ಆ 
ಮನುಷ್ಯ ವೊದಲು ಗಾಂಧೀಜಿಯ ಜೊತೆಗೆ ಬರಲು ಅನುಮಾನಿಸಿದ; ತರು 
ವಾಯ ಬಂದ. ಇನ್ನೊಂದು ಪಕ್ಳದಲ್ಲಿ ಮಿಲ್ಲೀ ನಡೆಯುತ್ತಿದ್ದಳು. ಆ 
ಮಾತುಕತೆ ತೀರಾ ಮೆಲು, ಮೆದು; ಪಕ್ಕದಲ್ಲಿದ್ದ ಮಿಲ್ಲೀಗೂ ಕೇಳಲಿಲ್ಲ. 
ಬೀದಿಯುದ್ದಕ್ಟೂ ಹೀಗೆ ನಡೆದಮೇಲೆ ಆ ಮನುಷ್ಯ ಗಾಂಧೀಜಿಯ ಕೈಗೆ 
ಏನನ್ನೋ ಕೊಟ್ಟು ಹೊರಟುಹೋದ. 

ಮಿಲ್ಲೀಗೆ ಎಲ್ಲಾ ಸೋಜಿಗವಾಗಿತ್ತು. ನಡೆದಡ್ಡೇನೆಂದು ಕೇಳಿದಳು. 
"ಅಂಥಾದ್ದೇನು ಬೇಕಾಗಿತ್ತು ಅವನಿಗೆ?' ಎಂದಳು. 

"ಹೌದು, ನನ್ನನ್ನು ಕೊಲ್ಲಬೇಕಾಗಿತ್ತು.? 

"ಕೊಲ್ಲಬೇಕಾಗಿತ್ತು; ನಿಮ್ಮನ್ನು ಕೊಲ್ಲಬೇಕಾಗಿತ್ತೆ? ಏನು ವಿಪರೀತ! 
ಅವನಿಗೇನು ಹುಚ್ಚೆ?” 

"ಇಲ್ಲ; ನಮ್ಮ ಜನಕ್ಕೆ ನಾ ದ್ರೋಹಮಾಡಿದೇನೆಂದು 'ಅವನು ತಿಳಿ 
ದಿದಾನೆ; ಸರಕಾರದೊಡನೆ ಸೇರಿ ಜನಕೆ ವಿರುದ್ಧ ಒಳಸಂಚು ನಡೆಸುತ್ತಿದೇ 
ನೆಂದೂ ಮೇಲೆ ಮಾತ್ರ ಅವರ ನಾಯಕತನ ನಟಸುತ್ತಿದೇನೆಂದೂ ಅವನ 
ಭಾವನೆ.' 

"ಇದೆಲ್ಲಾ ದುಷ್ಟತನ; ಹೋರ! ಮಿಲ್ಲೀ ಗಡುಸಾಗಿ ಹೇಳಿದಳು. 
"ಅವನಿಂದ ವಿಪತ್ತು ಬಂದೀತು. ಅವನನ್ನು ದಸ್ತಗಿರಿ ಮಾಡಿಸಬೇಕು. 
ಅಂಥವನನ್ನು ಹಾಗೆ ಬಿಟ್ಟುಬಿಡುವುದೆ? ಅದು ಹುಚ್ಚು!' 

"ಹುಚ್ಚಲ್ಲ, ಭ್ರಾಂತಿ. ನೋಡಲಿಲ್ಲವೆ; ನಾನು ಒಂದೆರಡು. ಮಾತು 
ಆಡಿದಮೇಲೆ ನನ್ನನ್ನು ತಿನಿಯಲು ತಂದಿದ್ದ ಚಾಕುವನ್ನೆ ನನಗೆ ಕೊಟ್ಟು 
ಹೋದನಲ್ಲ.' 


ಇಂಧೀ ಕತೆಗಳು ಅತ್ತಿ 


"ಕತ್ತಲಲ್ಲಿ ನಿಮ್ಮನ್ನು ಇರಿದುಬಿಡುತ್ತಿದ್ದ, ಪಾಪಿ. 

ರು ನಿಷಯವಾ ಅಷ್ಟು ಚಿಂತಿಸಬೇಡ. ನನ್ನನ್ನು ಕೊಲ್ಲಬೇಕೆಂದು 
ಅವನು ಭಾವಿಸಿದ್ದ; ಆದರೆ ಧೈರ್ಯ ಸಾಲಲಿಲ್ಲ. ಅವನು ತಿಳಿದಹಾಗೆ ನಾನು 
ಅಷ್ಟು ದುಷ್ಟನಾದರೆ ಮಾನು ಸಾಯಬೇಕಾದ್ದೇ. ಆ ಪ್ರಸಂಗ ಮುಗಿಯಿತು. 
ಇನ್ನು ಅದರ ವಿಚಾರವೆ ಬೇಡ. ಮಕ್ಕೆ ಅವನು ಹಾಗೆ ಮಾಡಲಾರ. ಅವ 
ನನ್ನು ನಾನು ದಸ್ತಗಿರಿ ಮಾಡಿಸಿದ್ದರೆ ಅವನು ನನಗೆ ಹಗೆಯಾಗುತ್ತಿದ್ದ. 
ಈಗ ಗೆಳೆಯನಾಗುತ್ತಾನೆ.' 

3೬ ಸ % 

ಗಾಂಧೀಜಿಗೆ ಒಳ್ಳೆ ವರೀಲರೆಂಬ ಕೀರ್ತಿಯಿತ್ತು. ನ್ಯಾಯಾಲಯಕ್ಕೂ 
ಅವರನ್ನು ಕಂಡರೆ ಎಷ್ಟೋ ಗೌರವ... ಅಸರಾಧ ಮಾಡಿದವನ ಪರವಾಗಿ 
ನಿರಪರಾಧಿಯೆಂದು ಗಾಂಧೀಜೀ ವಾದಿಸರೆಂಬುದು ಎಲ್ಲರಿಗೂ ಗೊತ್ತಿತ್ತು. 
ಅಜ್ಞಾನ, ದುಡುಕು - ಹತ್ತುಕಾರಣ ಹೇಳಿದರೂ ಅಪರಾಧಿಯಲ್ಲ ತನ್ನ ಕಕ್ಷಿ 
ಗಾರ ಎಂದು ಸುಳ್ಳು ಮಾತ್ರ ಹೇಳುತ್ತಿರಲಿಲ್ಲ. ಕಕ್ಷಿಗಾರ ಅಪರಾಧಿ 
ಯಾಗಿದ್ದೂ ನಿರಪರಾಧಿಯೆಂದು ಹೇಳಿ ತನಗೆ ಮೋಸಮಾಡಿದ ಎಂದು 
ಎಂದು ಗೊತ್ತಾದರೆ ಆ ಕಡತವನ್ನು ಬಿಸುಟು ಮೊಕದ್ದಮೆಯ ಮಧ್ಯದಲ್ಲಿ 
ನ್ಯಾಯಾಸ್ಥಾನ ಬಿಟ್ಟು ಹೊರಟು ಹೋಗುತ್ತಿದ್ದರು ಗಾಂಧೀಜೀ. 

ಒಂದು ಸಲ ಕಳವಿಗಾಗಿ ಒಬ್ಬನನ್ನು ಹಿಡಿದರು. ಆ ಮೊಕದ್ದಮೆ 
ಗಾಂಧೀಜಿಯ ಕ್ಬಿಗೆ ಬಂತು. ಕಕ್ಷಿಗಾರನನ್ನು ನೋಡಿದರು; ಪರೀಕ್ಷಿಸಿದರು. 
ಆ ತರ್ಕಕ್ಕೆ ಸೋತು ತನ್ನ ತಪ್ಪನ್ನು ಅವನು ಒಪ್ಪಿ ಕೊಂಡ. 

"ಕದ್ದರೆ ಶಿಕ್ಷೆಯಾಗುತ್ತದೆ. ಎಂದು ಗೊತ್ತಿರಲಿಲ್ಲವೆ? ಏಕೆ ಕದ್ದೆ? 
ಕೀನು ಮಾಡುವುದು ತಪ್ಪು ಎಂದು ಗೊತ್ತಿರಲಿಲ್ಲವೆ?' 

"ನಾನೇನು ಮಾಡಲಿ? ಹೊಟ್ಟಿಸಾಡು. ಬದುಕಬೇಕಲ್ಲ' ಬೇರೆ ಪ್ರಶ್ನೆಗೆ 
ಅವಕಾಶವೇ ಇಲ್ಲದಂತೆ ಹೇಳಿದ. 

"ಬದುಕಬೇಕಲ್ಲ!' ಗಾಂಧೀಜೀ ಆ ಮಾತನ್ನು ಮೆಲಕು ಹಾಕಿದರು. 
ಒಡನೆಯೆ ಕೇಳಿದರು : "ಏಕೆ? 

ಅದು ಗಾಂಧೀಜಿಯ ಸತ್ಯಶೋಧನೆ. ಏಕೆ ಬದುಕಬೇಕು? ಜಗತ್ತಿಗೆ 
ನಿನ್ನಿಂದ ಏನಾದರೂ ಪ್ರಯೋಜನವುಂಟಿ? ಈ ಪ್ರಶ್ನೆ ಸದಾ ಅವರ 


೮೪ ಗಾಂಧೀ ಸಾಹಿತ್ಯ 
ಮನಸ್ಸಿನಿದಿರು ಹಾಯುತ್ತಿರುತ್ತದೆ. 
3 7 % 
ಗಾಂಧೀಜೀ ನಂದಿಯಲ್ಲಿದ್ದಾಗ ಒಂದು ದಿನ ಇಬ್ಬರು ಪಾನಶಾಖಾಧಿ 
ಕಾರಿಗಳು ದರ್ಶನಕ್ಕೆ ಬಂದರು, ಅವರಲ್ಲಿ ಒಬ್ಬರು ಹಾಲಿ; ಒಬ್ಬರು ಮಾಜಿ. 
ಮಾಜಿ ಅಧಿಕಾರಿಗಳು "ಈಗ ನನಗೆ ವಿಶ್ರಾಂತಿಯಾಗಿದೆ, ಆ ಕೆಲಸದಲ್ಲಿಲ್ಲ. 
ಈಗ ಇವರು ಇದಾರೆ; ಅವರಿಗೆ ಕೊಂಚ ತಾವು ಬಿಸಿ ತಗುಲಿಸೋಣಾಗಲಿ' 
ಎಂದರು. 
"ಸರಿಯೆ. ಅದರೆ ನಿಮ್ಮ ವಿಶ್ರಾಂತಿವೇತನದಲ್ಲಿ ಅರ್ಧ ನನಗೆ ಕೂಡು 
ತ್ತೀರೇನು ಹಾಗಾದರೆ? ಎಂದುಬಿಟ್ಟರು ಗಾಂಧೀಜೀ. 
¥ % ಸೇ 
ಒಬ್ಬ ನ್ಯಾಯಾಧಿಕಾರಿ. ಗಾಂಧೀಜಿಯ ದರ್ಶನಮಾಣಿ “ತಾವು ಈ 
ನಂದೀ ಬೆಟ್ಟಿ ದಲ್ಲಿ ದೀರ್ಫೆಕಾಲವಿದ್ದು ಪೂರಾ ಗುಣವಾಗಿ ಹೋಗಬೇಕು. 
ಅದರಿಂದ ನಮ್ಮ ಬೆಟ್ಟದ ಕೀರ್ತಿಹೆಚ್ಚಿ ಹೆಚ್ಚು ಜನ ಬರುವಂತಾದೀತು' 
ಎಂದರು. "ಅದಕ್ಕೇನು ಆಗಬಹುದು. ಅದರಿಂದ ಬರುವ ವರಮಾನ್ನದ 
ಆಧಿಕ್ಯದಲ್ಲಿ ಅರ್ಧ ನನ್ನ ಖಾದೀನಿಧಿಗೆ ಕೊಟ್ಟರೆ ಒಪ್ಪುತ್ತೇನೆ” ಎಂದರು 
ನಗುತ್ತ ಗಾಂಧೀಜೀ. 
x ಸ್‌ % 
ಬೆಂಗಳೂರು ತಾತಾ ವಿಜ್ಞಾನಶಾಲೆಯ ವಿದ್ಯಾರ್ಥಿಗಳು ಗಾಂಧೀಜಿ 
ಯನ್ನು ತಮ್ಮ ಶಾಲೆಗೆ ಕರೆದರು. "ನೀವು ಖಾದೀತೊಟ್ಟು ಕರೆದರೆ ಬರು 
ತ್ರೇನೆ' "ನಮ್ಮಲ್ಲಿ ಕೆಲವರು ಖಾದೀ ತೊಡುತ್ತೇವೆ.' "ಎಲ್ಲರೂ ಏಕೆ ತೊಡ 
ಬಾರದು? ಹಣ ಕೂಡಿಸಿ ಒಂದು ದಿನ ಕರೆಯಿರಿ? "ಹಣ ಕೂಡಿಸಿದೇವೆ. 
ನಾಳೆಯೇ ಸಿದ್ಧ ನಾವು” “"ಹಣಕ್ಕಾದರೆ ಸಿದ್ಧ, ಖಾದೀ ತೊಡಲಿಕ್ಕೆ ಮಾತ್ರ 
ಇಲ್ಲವೆ)? "ನಾವು ಕೂಡಿಸಿದ ಹಣ ಖಾದೀನಿಧಿಗೆ ಅಲ್ಲವೆ. ನಾವು ಖಾದಿ 
ತೊಡದಿದ್ದರೆ ತಾನೆ ಏನು?' ಎಂದ ಅವರಲ್ಲೊಬ್ಬ. ಒಡನೆಯೇ ಗಾಂಧೀಜೀ 
ಹೇಳಿದರು : "ಕಾಸು ಕೊಟ್ಟರೆ ಮುಕ್ತಿ ದಕ್ಟೀತೆ? ಅವರವರ ಮೋಕ್ಷವನ್ನು 
ಅವರೀ ಗಳಿಸಬೇಕು.’ 
1 + ಚ 


ಗಾಂಧೀ ಕತೆಗಳು ಆಹ 


ಒಂದು ದಿನ "ಕಸ್ತೂರಬಾ ನಿಮ್ಮ ತಾಯಿಯೇ' ಎಂದು ಯಾರೋ 
ಗಾಂಧೀಜಿಯನ್ನು ಕೇಳಿದರು. ಗಾಂಧೀಜಿಗೆ ಒಂದು ಕಡೆ ನಗು, ಒಂದು ಕಡೆ 
ಆನಂದ; ಹೌದು ಎಂದರು. ಮರುದಿನ ಬೆಳಗ್ಗೆ ಯಾವುದೋ ಒಂದು ಸಭೆ. 
ಅದಕ್ಕೆ ಕಸ್ತೂರಬಾ ಬಂದಿರಲಿಲ್ಲ. ತಾಯಿ ಬಂದಿಲ್ಲವೇಕೆ ಎಂದು ಜನ 
ಕೇಳಿದರು. ಗಾಂಧೀಜೀ ಹೇಳಿದರು : "ನಿನ್ನೆ ರಾತ್ರಿ ಒಬ್ಬ ಗೃಹಸ್ಥ ಕಸ್ತೂರ 
ಬಾನ್ನು ನನ್ನ ತಾಯಿಯೆಂದು ತಪ್ಪುತಿಳಿದುಕೊಂಡ. ಆನ ನನಗೂ ಆಕೆಗೂ 
ಅದೇನು ಅಂಥ ಅಪರಾಧವಲ್ಲ; ಸಂಶೋಷವೇ ಎನ್ನಬೇಕು. ಎಷ್ಟೋ 
ವರ್ಷವಾಯಿತು ; ಕಸ್ಕೂರಬಾ ನಾನೂ ಮಾತಾಡಿಕೊಂಡು ನಮ್ಮ ದಾಂಪ 
ವನ್ನು ಬಿಟ್ಟು ಬಿಟ್ಟ ದೇವೆ. ಅಂದಿನಿಂದ ಆಕೆ ನನಗೆ ಹೆಂಡತಿಯಾಗಿಲ್ಲ. 
೪೦ ವರ್ಷದ ಕೆಳಗೆ ನಾನು ಅನಾಥನಾದೆ ; ಸುಮಾರು ೩೦ ವರ್ಷದಿಂದ 
ಆಕೆ ನನ್ನ ತಾಯಾಗಿ ನಡೆದುಕೊಂಡಿದಾಳೆ. ತಾಯಿ, ಪರಿಚಾರಿಕೆ, ಬಾಣಸ 
ಗಿತ್ತಿ, ಕೆಲಸಗಿತ್ತಿ ಎಲ್ಲವೂ ಆಗಿದಾಳೆ. ನಮ್ಮ ಬಾಳು ಮೊದಲಾದಾಗಲೇ 
ನಾವು ಒಂದು ಏರ್ಪಾಡುಮಾಡಿಕೊಂಡೆವು: ಗೌರವವೆಲ್ಲ ನನಗೆ, ದುಡಿತನೆಲ್ಲ 
ಆಕೆಗೆ. ಇಲ್ಲದಿದ್ದರೆ, ಇಬ್ಬರೂ ಸಮವೆಂದು ಹೊರಹಿದ್ದರೆ ನನಗೆ ಹೊಟ್ಟಿ 
ಗಿಲ್ಲದೆ, ಉಡಲು ಬಟ್ಟಿಯಿಲ್ಲದೆ ಹೋಗುತ್ತಿತ್ತು. ಆಕೆಯ ವಿಷಯದಲ್ಲಿ 
ನೀವು ಆಡಿದ ಒಳ್ಳೆ ಮಾತನ್ನೆಲ್ಲ ನನ್ನ ಜೊತೆಗಾರರು ಆಕೆಗೆ ತಿಳಿಸುತ್ತಾರೆ; 
ನಾನು ಹೇಳಿದ ವಿವರಣೆ ಸಾಕಷ್ಟೆ ಈಗ.' 

x x x 

ಸಾಬರಮತಿ ಆಶ್ರಮದಲ್ಲಿ ಮಲೇರಿಯಾ ಹಾವಳಿ ಬಹಳ. ಇದನ್ನು 
ನಿವಾರಿಸುವುದು ಹೇಗೆಂಬುದು ದೊಡ್ಡ ಪ್ರಶ್ನೆಯಾಗಿತ್ತು. ಬಂದಬಂದ ವೈದ್ಯ 
ರನ್ನೆಲ್ಲ ಕೇಳಿಯಾಯಿತು. ಯಾರನ್ನು ಕೇಳಿದರೂ ಸೊಳ್ಳೆ ಪರದೆ ಉಪಯೋಗ 
ಮಾಡಿ ಎಂಬ ಸಲಹೆಯೆ. "ಸೊಳ್ಳೆಪರದೆ ಎಲ್ಲರಿಗೂ ಸೀ ತೆ? ಬಡವರಿಗೆ 
ಸಾಧ್ಯ ವಾದ ಉಪಾಯ ಹೇಳಿ ಹ ಗಾಂಧೀಜಿಯ ಸವಾಲು. 

ES ಸಲ ಯಾರೋ ಹೇಳಿದರು: "ಮೈ ತುಂಬಾ ಹೊದ್ದುಕೊಂಡು 
ಮೋರಿಗೆ ಸೀಮೆಯೆಣ್ಣೆ Ra ಗಾಂಧೀಜೇ ಮೊದ 
ಲಿಂಹಲೂ ಸೊಳ್ಳೆ ಸರನೆ ಉಪಯೋಗಿಸುತ್ತ, ದ್ದರು. ಈ ಸುದ್ದಿ ಕೇಳಿದ್ದೇ 
ತಡ, ದಿನವೂ ತೆ ಮುಂಜಿ ಸೀಮೆಯೆಣ್ಣೆ ಸೇವೆ ಪಾ ್ರಕಂಭವಾಯಿತು. 


೮೬ ಗಾಂಧೀ ಸಾಹಿತ್ಯ 


ಹೀಗೆಯೆ - ಚಿಲ್ಲರೆ ವಿಷಯಗಳಲ್ಲೂ ಗಾಂಧೀಜಿಗೆ ತುಂಬಾ ಶ್ರದ್ಧೆ. 
ಗಾಂಧೀಜಿಯ ಕೊಠಡಿಯಲ್ಲಿ ಒಂದು ಕಿಟಕಿಯಿತ್ತು. ಕೂತುಕೊಳ್ಳುವ 
ಸ್ಥಳಕ್ಕೆ ಇದಿರಾಗಿದ್ದ ಕಿಟಿಕಿ; ಗಾಂಧೀಜಿಯ ಮೋರೆಗೆ ನೇರಾಗಿ ಬಿಸಿಲು 
ಬೀಳುತ್ತಿತ್ತು. ಬಿಸಿಲಿಗೆ ಅಡ್ಡವಾಗಿ ಏನಾದರೂ ಮಾಡಲು ಹೇಳಿದರು. 
ಆಶ್ರಮದವರು ಯಾರೋ ಒಬ್ಬ ಬಡಗಿಯನ್ನು ಕರೆತಂದು ಅದಕ್ಕೆ ಬಾಗಿಲು 
ಮಾಡಿಸುವ ಏರ್ಪಾಡು ಮಾಡಿದರು. ಮೊದಲು ಕೇಳಿದಾಗ ಗಾಂಧೀಜೀ 
ಅಸ್ತು ಎಂದರಾಗಲಿ ತರುವಾಯ ಏನೋ ತಪ್ಪುಮಾಡಿದವರಂತೆ ಅನಿಸಿತು. 
ಕಡೆಗೆ ಸಂಜೆಯ ಸಭೆಯಲ್ಲಿ ಹೇಳಿದರು : "ಬಡತನದ ವ್ರತನನ್ನುತೊಟ್ಟ ನಾವು 
ಹೀಗೆ ಮಾಡಿದುದು ತಪ್ಪು. ಈ ಬಾಗಿಲಿಗೆ ಎರಡು ರೂಪಾಯಿ ವೆಚ್ಚ 
ಮಾಡುವ ಬದಲು ಒಂದು ಗಜ ಖಾದಿಬಟ್ಟಿ ತೆರೆಹಾಕಿದ್ದರೆ ಸಾಕಾಗಿತ್ತು. 
ಎರಡು ಮೊಳೆ ಹೊಡೆದು ನಾವೇ ಅದನ್ನು ಮಾಡಿಬಿಡಬಹುದಾಗಿತ್ತು. ಬಡ 
ತನದ ವ್ರತ ಸುಲಭವಲ್ಲ; ಹೆಜ್ಜೆಹೆಜ್ಜೆಗೂ ಕಣ್ಣಿರಬೇಕು; ಕೃತಿ ಕೃತಿಯನ್ನೂ 
ತೂಗಬೇಕು' ಎಂದರು 

% % 3 

ಅಸ್ಸಾಂ ಪ್ರಾಂತ ಬರೀ ಗುಡ್ಡಗಾಡಿನ ಸೀಮೆ; ಕಗ್ಗಾಡು. ಗಾಬುದ 
ಗಾವುದ ನಡೆದರೂ ನಂಪ್ರಾಣಿಯ ಸುಳಿವೇ ಇಲ್ಲ. ಅಂಥ ಗುಡ್ಡದಲ್ಲಿ ರಲು 
ಹೋಗುತ್ತದೆ. ಆ ಕೊರಕಲು ದಾರಿಯಲ್ಲಿ ಎಷ್ಟೋ ಸಲ ರೈಲುದಾರಿ ತಪ್ಪು 
ತ್ತದೆ. ಒಂದೊಂದು ಸಲ ಅರ್ಧಕ್ಕರ್ಧ ಗಾಡಿಗಳು ಕಳಚಿಕೊಂಡು ಬಾಲವೇ 
ಬೇರೆ ತಲೆಯೇ ಬೇರೆ ಆಗುವುದುಂಟು. ಅತ್ತಕಡೆ ಇಳಿಜಾರು ಇದ್ದಕೆ 
ಬಾಲ ಹಿಂದಕ್ಕೇ ಇಳಿದುಹೋಗಬಹುದು. ಗಾಡಿಗಳೂ ಪೆಟ್ಟಿಗೆಗಳಿದ್ದಹಾಗೆ. 

ಒಂದು ಸಲ ಗಾಂಧೀಜೀ ಅಸ್ಸಾಂ ಪ್ರಾಂತದಲ್ಲಿ ಪ್ರವಾಸಮಾಡು 
ತ್ತಿದ್ದರು. ರೈಲು ಗುಡ್ಡದ ಕಿಬ್ಬಿಗಳಲ್ಲಿ ಬುಸುಬುಸು ಹೋಗುತ್ತಿತ್ತು. ದಾರಿ 
ಯಲ್ಲಿ ಹತ್ತುವವರೂ ಇಳಿವವರೂ ಕಡಮೆ. ಎಲ್ಲರಿಗೂ ನಿದ್ದೆ ಹತ್ತಿತ್ತು. 

ಇದ್ದಕ್ಕಿದ್ದಹಾಗೆ ನಡುರಾತ್ರಿಯಲ್ಲಿ ಏನೋ ಸಿಡಿಲು ಹೊಡೆದಂತಾಗಿ 
ಎಲ್ಲರೂ ಧಿಗ್ಗನೆ ಎದ್ದರು. ಇಂಜಿನ್ಲಿಗೆ ಎರಡು ಗಾಡಿ ಇದಿರುಸಿಕ್ಕಿ ಢಿಕಿ 
ಯಾಗಿತ್ತು. ಆ ದಾರಿಯಲ್ಲಿ ಹೋಗಿದ್ದ ಇನ್ನೊಂದು ರೈಲಿಂದ ಈ ಎರಡು 


ಗಾಂಧೀ ಕತೆಗಳು ೮೩೭ 


ಗಾಡಿ ಕಳಚಿಕೊಂಡು ಅಲ್ಲೇ ನಿಂತಿದ್ದವಂತೆ. ಅದು ವಿಷಯ. ಈ ಇಂಜಿನ್‌ 
ಇನ್ನೂ ಆ ಗಾಡಿಗಳನ್ನು ತಳ್ಳಬೇಕು; ಹಿಂದಿದ್ದವನ್ನು ಎಳೆಯಬೇಕು. 
ಮತ್ತೆ ಎಲ್ಲರೂ ಮಲಗಿದರು. ಮತ್ತೊಂದು ಜಾವಹೊತ್ತು ಕಳೆಯಿತು. 
ಯಾವುದೋ ಒಂದು ಚಿಕ್ಕ ನಿಲುಮನೆ. ಗಾಂಧೀಜಿಯ ಪರಿವಾರದವರು 
ಇಳಿದು ಬಂದು ನೋಡಿದರೆ ಗಾಂಧೀಜೀ ಮಲಗಿದ್ದ ಗಾಡಿ ಪತ್ತೆಯೇ ಇಲ್ಲ; 
ಎಲ್ಲೋ ಕಳಚಿಕೊಂಡು ಬಿಟ್ಟತ್ತು. 
ಎಲ್ಲರಿಗೂ ಸಿಡಿಲು ಬಡಿದಂತಾಯಿತು. ಗಾಂಧೀಜಿಗೆ ಆಗ ಕೃಷ್ಣ 
ದಾಸನೊಬ್ಬನೇ ಸಿರ್ವಪರಿವಾರ. ಎಂಥ ಪ್ರಮಾದವಾಯಿತಲ್ಲ ಎಂದು 
ಅವನಿಗೆ ಚಿಂತೆ. ಗಾಂಧೀಜೀ ನುಲಗಿದಾರೆ. ಯಾವ ಕಾರಡವಿಯಲ್ಲಿ ಗಾಡಿ 
ವಿಂತಿಡೆಯೋ? ಯಾವ ಕ್ರೂರಮೃಗ ಬಂದು ಏನು ಮಾಡಿತೋ? ದೇವರೇ 
ಗತಿ ಎಂದು ಅವನ ತಳಮಳ. 
ಗಾಂಧೀಜಿಯನ್ನು ಬಿಟ್ಟು ಗಾಡಿ ಹೇಗೆ ಮುಂದುವರಿದೀತು. ಹಿಂದಕ್ಕೆ 
ಪಯಣ ಹೊರಟತು. ಅರ್ಥಗಂಟಿಯಮೇಲೆ ಮತ್ತೆ ಢಿಕ್ಕಿ! ಕೃಷ್ಣದಾಸ 
ಎಲ್ಲರಿಗಿಂತ ಮೊದಲು ಇಳಿದು ಓಡಿದ. 
ಗಾಂಧೀಜೀ ಕಿಟಿಕಿಯಿಂದ ಬಗ್ಗಿ ನೋಡುತ್ತ ನಗುತ್ತಿ ದಾರೆ. ಪ್ರಸನ್ನ 
ವಾಗಿದೆ ಮುಖ. ಹಿಂದಿನಿಂದ ಮತ್ತೊಂದು ಗಾಡಿ ಬಂದು ಮುಂದಕ್ಕೆ 
ನೂಕೀತು ಎಂದು ತಿಳಿದಿದ್ದೆ. ನೀವೇ ಬಂದಿರಲ್ಲ' ಎಂದರು. 
ಆ ಘೋರಾರಣ್ಯದಲ್ಲಿ ಈ ವಿಚಿತ್ರ ವಿಸತ್ತಿಗೆ ಸಿಕ್ಕಾಗಲೂ ಗಾಂಧೀಜೀ 
ನಿರ್ಭೀತರು, ಸ್ಥಿರಚಿತ್ತರು. 
ಬು 7 % 
ಸಾಬರಮತಿ ಆಶ್ರಮಕ್ಕೆ ವಿದ್ಯಾರ್ಥಿಗಳ ಗುಂಪೊಂದು ಬಂದಿತ್ತು. 
ಕೆಲವು ಕಾಲ ಬಾಪೂಜಿಯ ಸನ್ನಿಧಿಯಲ್ಲಿ ಕುಳಿತು ಮಾತಾಡಿದಮೇಲೆ ಅವರ 
ಉಪಾಧ್ಯಾಯ ವಿದ್ಯಾರ್ಥಿಗಳ ಪರವಾಗಿ ಒಂದು ಸಂದೇಶ ಕೇಳಿದ. ಅಂದು 
ಬಾಪೂಗೆ ಮೌನದಿನ. ಇದಿರಿಗಿದ್ದ ಕಾಗದದ ಚೂರೊಂದನ್ನು ತೆಗೆದುಕೊಂಡು 
ನೂಲು ಹಿಂಜು:ನೇಯಿ 
ಹಿಂಜು ನೂಲು ನೇಯಿ 
ನೇಯಿ ಹಿಂಜು ನೂಲು 


ಆಲೆ ಗಾಂಧೀ ಸಾಹಿತ್ಯ 


ಎಂದು ಒಂದು ಚಿತ್ರಬಂಧ ಕನನ ಬರೆದರು. ಆ ಹುಡುಗರಿಗೂ ಆಲ್ಲಿದ್ದ 
ಇತರರಿಗೂ ಹೊಟ್ಟಿ ತುಂಬ ನಗೆ ಬಂತು. 
1 % ¥ 

ಗಾಂಧೀಜಿಗೆ ವಿನೋದದಲ್ಲಿ ಆಸಕ್ತಿ ಬಹಳ. ಯಾರೋ ಒಮ್ಮೆ ಅವ 
ರನ್ನು ಕೇಳಿದರಂತೆ: ಗಾಂಧೀಜೀ, ನಿಮಗೆ ನಗೆ ಸೇರುತ್ತದೆಯೆ ಎಂತ. 
"ನನಗೆ ನಗೆ ಸೇರದಿದ್ದರೆ ಎಂದೋ ಮುಂದಿನ ಹೊಳೆಯೊಳಗೆ ಹಾರಿಕೊಳ್ಳು 
ತ್ರಿದ್ದೆ' ಎಂದರಂತೆ ಗಾಂಧೀಜೀ ಅದಕ್ಕುತ್ತರವಾಗಿ. 

ಆದರೆ ಗಾಂಧೀಜೀ "ವಿನೋದಗಾರ'ರಲ್ಲ. ಅವರ `ನಿನೋದದಲ್ಲಿ ಮನಃ 
ಪ್ರಸಾದದ ಲೀಲೆಯಿದೆ; ಉಪದೇಶದ ಮಿಂಚು ಇದೆ. ನಗುನಗುತ್ತಲೇ ಒಂದು 
ಪಾಠ ಹೇಳಿಕೊಡುತ್ತಾರೆ. 

೧೯೨೭ರಲ್ಲಿ ಆರೋಗ್ಯಕ್ಕಾಗಿ ಗಾಂಧೀಜೀ ನಂದೀದುರ್ಗದಲ್ಲಿದ್ದರಲ್ಲ. 
ಆಗ ಬೆಂಗಳೂರಿನ ತರುಣರಿಗೆ ಅವರ ಸೇವಾಭಾಗ್ಯ ಲಭಿಸಿತ್ತು. ಗಾಂಧೀಜೀ 
ನಂದೀದುರ್ಗದಲ್ಲಿ ಬಿಡಾರಮಾಡಿದ ಮರುದಿನ ಒಬ್ಬ ತರುಣ ಬಚ್ಚಲು 
ಮನೆಯ ಹೊರಗೆ ಓಡಾಡುತ್ತಿದ್ದ. ಗಾಂಧೀಜೀ ಅವನನ್ನು ನೋಡಿದರು. 
ಹತ್ತಿರಕ್ಕೆ ಕರೆದು ಅವನು ಯಾರೆಂದು ವಿಚಾರಿಸಿದರು. 

"ನಾನೊಬ್ಬ ಸ್ವಯಂಸೇವಕ, ಮಹಾತ್ಮಾಜೀ' 

"ಸ್ವಯಂಸೇವಕನೇ! ಸರಿ. ಏನೇನು ಕೆಲಸಮಾಡುತ್ತಿ€?' 

"ಸಫಾಯಿ-ಇನ್ನೂ....' 

"ಸಫಾಯಿ ಕೆಲಸವೆ? ಸಂತೋಷ. ನನಗಾ ವಿದ್ಯೆಯಲ್ಲಿ ತುಂಬಾ 
ಪರಿಶ್ರಮವಿದೆ; ತಿಳಿಯಿತೇ? ನೀನು ಸರಿಯಾಗಿ ಕೆಲಸಮಾಡಿದೀಯೋ 
ಇಲ್ಲವೋ ನೋಡಲು ಆಗಾಗ ನನ್ನ ಸಿ.ಐ.ಡಿ. ಇನ್‌ಸ್ಪೆಕ್ಟರನ್ನು ಕಳಿಸು 
ತ್ರೇನೆ. ನಿನ್ನ ಕೆಲಸ ಸರಿಯಾಗಿರಲಿಲ್ಲವೋ ಇನ್‌ಸ್ಲೆಕ್ಟರ” ಬಂದ ಅಂತಲೇ 
ತಿಳಿ... ನನ್ನ ಇಸ್ಸೆಕ್ಟರ್‌ ಯಾರು ಗೊತ್ತೇ?” 

"ಇಲ್ಲ... 

"ನೊಣ. ಚೊಕ್ಕಟಿನಿಲ್ಲದಿದ್ದರೆಯೇ ನೊಣ ಬರುವುದು.’ 

"ಇನ್‌ಸ್ಪೆಕ್ಟರ್‌ ನೊಣ! ಈಗದೊಂದು ವಿಶಿಷ್ಟಪ್ರಯೋಗ. 

ತ 3 ಚ 


ಗಾಂಧೀ ಕತೆಗಳು ೮೯ 


ಒಂದು ಸಲ ರಾಷ್ಟ್ರೀಯ ನಿದ್ಯಾಲಯಗಳ ಸಮ್ಮೇಳನ ನಡೆದಿತ್ತು. 
ಗಾಂಧೀಜೀ ಅಧ್ಯಕ್ಷರು. ಆ ವರ್ಷ ಗಾಂಧೀಜೀ ರಾಷ್ಟ್ರಪತಿ. ಆ ಕೆಲಸವೂ 
ನಡೆಯಬೇಕು. ಗೋರಕ್ಷಣಾ ಸಮ್ಮೇಲನ, ಮತ್ತೊಂದು ಮಗದೊಂದು - 
ಎಲ್ಲಕ್ಕೂ ಗಾಂಧೀಜೀ ಬೇಕು, 

ಇಂಥದರಲ್ಲಿ ರಾಷ್ಟ್ರೀಯ ಶಾಲೆಗಳ ಉಪಾಧ್ಯಾಯರು ದೀರ್ಥವಾಗಿ 
ಚರ್ಚೆ, ವಾದಗಳಿಗೆ ಪ್ರಾರಂಭಮಾಡಿದರು. ರಾತ್ರಿ ೯ ಗಂಟಿಗೆ ಮೊದಲಾದ 
ಸಭೆ ೧೨ ಗಂಟೆಯಾದರೂ ನಡೆದಿತ್ತು. 

ಅಷ್ಟುಹೊತ್ತಿಗೆ ಯಾವುದೋ ನಿರ್ಣಯದ ಚರ್ಚೆಮುಗಿದು ಮತ 
ತೆಗೆದುಕೊಳ್ಳುವ ಸಮಯ ಬಂತು. ಗಾಂಧೀಜೀ ಸಾವಧಾನವಾಗಿ ನಿರ್ಣಯ 
`ನನ್ನೋದಿ ಮತಕೊಡಲು ಹೇಳಿದರು. ಎಷ್ಟೋಜನ ಸಭಿಕರಿಗೆ ಆಗ ಎಚ್ಚರಿಕೆ 
ಯಾಯಿತು.  ತೂಕಡಿಕೆಯಿಂದ ಎದ್ದವನೊಬ್ಬನು "ಆ ನಿರ್ಣಯವನ್ನು 
ದಯವಿಟ್ಟು ಓದಬೇಕು' ಎ:ದ. ಎಲ್ಲರಿಗೂ ಬೇಸರವಾಯಿತು ಆ ಮಾತು 
ಕೇಳಿ. 

"ಈಗ ತಾನೆ ಓದಿದ್ದಾಯಿತಲ್ಲ' ಎಂದರು ಗಾಂಧೀಜೀ. 

"ನಾನು ಗಮನಿಸಲಿಲ್ಲ ಗಾಂಧೀಜೀ' ಎಂದ ಆ ಉಪಾಧ್ಯಾಯ. 

ಏನು ಮಾಡಬೇಕು ಆ ನಿರ್ಭಾಗ್ಯನನ್ನು? ಎಲ್ಲರಿಗೂ ಸಿಟ್ಟು ಬಂತು. 
ಆದರೆ ಗಾಂಧೀಜೀ ನಗುನಗುತ್ತ " ಗಮನವಿಲ್ಲದ ಉಪಾಧ್ಯಾಯ' 
ವಂದು ಚುಚ್ಚಿದರು. ನಗೆಮಿಂಚು ಹೊಡೆದಂತಾಗಿ ಸಭೆಯೆಲ್ಲ ಎಚ್ಚೆತ್ತು 
ಗೊಳ್ಳೆಂದಿತು. 

ತ ತ ಹ: 

ಗಾಂಧೀಜೀ ನೈನಿತಾಲ್‌ಗೆ (ನೈನಿಕೆರೆ) ಹೋಗಿದ್ದರು. ನೈನಾಜೇವಿ 
ಆ ಊರಿನ ಅಧಿದೇನಿ. ಆ ದೇವಿಯ ಗುಡಿಗೆ ಖಾದೀಧಾರಿಗಳಲ್ಲದವರು 
ಹೋಗುವಂತಿರಲಿಲ್ಲ. ೧೯೩೨ರಲ್ಲಿ ನೈನಿತಾಲ್‌ ಹೆಂಗಸರು ಗುಂಪು ಕಟ್ಟ 
ಕೊಂಡು ಗುಡಿಯ ಮಹಾದ್ವಾರದಲ್ಲಿ ನಿಂತು ಖಾದಿತೊಡದವರು ಗುಡಿ 
ಯೊಳಗೆ ಕಾಲಿಡದಂತೆ ನಿಷೇಧಿಸಿದರು. ಆಗ ಎಲ್ಲರೂ ಬೇಸರಗೊಂಡವರೇ, 
ಒಂದು ವರ್ಷ ಕಳೆವುದರೊಳಗೆ, ಗಾಂಧೀಜೀ ಅಲ್ಲಿಗೆ ಹೋಗುವುದರೊಳ. 
ಗಾಗಿ ಅದೊಂದು ಸಂಪ್ರದಾಯವೇ ಆಗಿ ಅದು ಖಾದಿಗುಡಿಯಾಗಿತ್ತು. 


೯೦ ಗಾಂಧೀ ಸಾಹಿತ್ಯ 


ಪ್ರಧಾನಿ ಗೋವಿಂದ ವಲ್ಲಭಪಂತರು ಆ ಮಾತನ್ನೂ ಗಾಂಧೀಜಿಗೆ 
ತಿಳಿಸುತ್ತ, ""ಎಲ್ಲರೂ ಸೇರಿ ಈ ಕೆಲಸ ನಡೆಸಿದರಾಗಲಿ ಇದರ ಶ್ರೇಯಸ್ಸೆಲ್ಲ 
ಮುಖ್ಯವಾಗಿ ಕಾಶೀಪುರದ ರಾಣಿ ವಿನುಲಾದೇವಿಗೆ ಸಲ್ಲಬೇಕು. ಆಕೆಯ 
ಗೆಳತಿಯರ ಗುಂಪು ನಮ್ಮೂರಿಗೊಂದು ಮಿಂಚಿನ ಗೊಂಚಲು. ಇದೆಲ್ಲ 
ಅವರ ಸೇವೆ” ಎಂದರು, 

ತರುವಾಯ ರಾಣಿಯೇ ಬಂದು ಗಾಂಧೀಜಿಯನ್ನು ನೋಡಿದಳು. 
ಆಕೆ ಬರ್ಮಾಕುವರಿ. ಬ್ರಿಟಿಷರು ಬರ್ಮಾದೇಶವನ್ನು ವಶಪಡಿಸಿಕೊಳ್ಳುವ 
ಮೊದಲು ಷಾನ್‌ರಾಜ್ಯಗಳ ದೊರೆಯಾಗಿದ್ದಾತನ ಮಗಳು. ತಿಬೆಟ್ಟಿನ 
ದೊರೆಯ ಬಳಗ. ಹಾನ್‌ ದೊರೆಯನ್ನು ಹಿಡಿದು ಅಲಹಾಬಾದಿನಲ್ಲಿ ಸೆರೆ 
ಯಲ್ಲಿಟ್ಟಾಗ ಮಗಳೂ ತಂದೆಯೊಡನೆ ಬಂದಳು. ೧೯೨೫ರಲ್ಲಿ ಕಾಶೀಪುರದ 
ರಾಜನನ್ನು ಮದುವೆಯಾದಳು. ದಂಪತಿಗಳಿಬ್ಬರಿಗೂ ರಾಷ್ಟ್ರೀಯ ಚಳು 
ವಳಿಯಲ್ಲಿ ಪ್ರೀತಿ. ಗಾಂಧೀಜೀ ಅಲ್ಲಿಗೆ ಹೋಗುವ ಕೆಲವುಕಾಲ ಮೊದಲು 
ಕಾಶೀಪುರದ ದೊರೆ ಶ್ಯಾಗದ ಮಡುವಿನಲ್ಲಿ ಧುಮುಕಿದರು. ಎಲ್ಲ ಶ್ರೀಮಂತಿಕೆ 
ಯನ್ನೂ ಬಿಟ್ಟರು; ಸಿಗರೇಟನ್ನೂ ಬಿಟ್ಟರು. ಒಂದೂವರೆ ವರುಷ ಶಿಕ್ಷೆ 
ಯಾಯಿತು. 

ಆತ ಸೆರೆಯಲ್ಲಿದ್ದಾಗ ಸರಕಾರ ರಾಣಿ ವಿಮಲಾದೇವಿಗೆ ಬಹಳ ಕಿರು 
ಕುಳ ಕೊಟ್ಟಿತು. ಆಕೆಯ ಮನೆಯ ಮೇಲಿನ ರಾಷ್ಟ್ರಧ್ವಜಗಳನ್ನು ಕಿತ್ತು 
ಹಾಕಿದರು; ಗದ್ದೆಯ ಭತ್ತವನ್ನೆಲ್ಲ ಮಾರಿಬಿಟ್ಟರು. ಇದಕ್ಕೆ ಆಕೆ ಜಗ್ಗ 
ಲಿಲ್ಲ. ಮನೆಯ ಗೋಡೆಗೆ ರಾಷ್ಟ್ರಧ್ವಜ ಚಿತ್ರಗಳನ್ನು ಬರೆದಳು. ಗೆಳತಿ 
ಯರ ಗುಂಪೊಂದನ್ನು ಕಟ್ಟಿ ಪರದೇಶೀ ವಸ್ತ್ರ ಬಹಿಷ್ಟಾರ, ಖಾದೀ ಪ್ರಚಾರ 
ನಡೆಸಿದಳು. ಆಕೆ ಏರ್ಪಡಿಸಿದ್ದ ಖಾದೀ ಪ್ರದರ್ಶನವೊಂದಕ್ಕೆ ಗಾಂಧೀಜೀ 
ಹೋಗಿ ನೋಡಿದರು. 

ಪಂತರು ಗಾಂಧೀಜಿಗೆ ಹೇಳಿದರು : ನಿಮ್ಮ ಆತಿಥ್ಯಮಾಡುವ ಅಧಿಕಾರ 
ಎಲ್ಲರಿಗಿಂತ ಈಕೆಗೇ ಹೆಚ್ಚು. ಅಲ್ಲವೆ ಬಾಪು? 

1 1 ತ 

ಖಾದಿಯ ವಿಷಯವಾಗಿ ಗಾಂಧೀಜೀ ಇಪ್ಪತ್ತು ವರ್ಷದಿಂದೆ 

ಮಾತಾಡುತ್ತಿದಾರೆ, ದುಡಿಯುತ್ತಿ ದಾರೆ, “ನಾನು ಇಲ್ಲಿಗೆ ಬಂದಿರುವುದು 


ಗಾಂಧೀ ಕತೆಗಳು ೧ 


ಖಾದೀ ಮಾರಲಿಕ್ಕೆ, ಖಾದಿಗಾಗಿ ಭಿಕ್ಷೆ ಬೇಡಲಿಕ್ಕೆ' ಎಂದು ಮನಸು ಬಿಚ್ಚಿ 
ಹೇಳಿದಾರೆ. ಒಂದು ಕಡೆ ಖಾದಿಭಂಡಾರ ಪ್ರಾರಂಭಿಸಬೇಕಾಗಿತ್ತು. 
ಗಾಂಧೀಜೀ ಬಂದರು. ಬಂದವರೇ ಗಜಕಡ್ಡಿ, ಕತ್ತರಿ, ಲೆಕ್ಕದ ಪುಸ್ತಕ 
ಮುಂದಿಟ್ಟುಕೊಂಡು ಮಾರಲಿಕ್ಕೆ ಕೂತರು. ಭಾಷಣವಿಲ್ಲ, ಸಂಭಾಷಣೆ 
ಇಲ್ಲ. ಮುಂದಿನ ಊರಿಗೆ ಹೋದಮೇಲೆ ಅಲ್ಲಿ ಹೇಳಿದರು. "ಕೆಲಸವೆ 
ಮಾತು. ಅದಕ್ಕಾಗಿಯೇ ಅಲ್ಲಿ ಮಾತಾಡಲಿಲ್ಲ.' ಯಾರಾದರೂ ತಮ್ಮ 
ಹಸ್ತಾಕ್ಷರ 8 20880 ph ಕೇಳಿದರೆ ಸರಿ; ಖಾದೀ ಉಟ್ಟುಕೊಂಡು ಬನ್ನಿ, 
ಕೊಡುತ್ತೇನೆ ಎಂದು ಹೇಳಿ ಆವರಿಗೆ ಖಾದೀ ಉಡಿಸಿಬಿಡುತ್ತಿದ್ದೆರು. ಎಷ್ಟೋ 
ಜನ ಶ್ರೀಮಂತಿನಯರು, ಅಧಿಕಾರಿಗಳ ಮನೆಯವರು ಗಾಂಧೀಜಿಯ ಬಳಿಗೆ 
ಬಂದು ಹಿಂದಿರುಗುವಾಗ ಖಾದೀ ಉಟ್ಟುಕೊಂಡು ಹೋಗಿದಾರೆ. ಹೋದ 
ಹೋದ ಕಡೆ ಖಾದಿಯ ಬಗ್ಗೆ ಹೆಟಿ ಹಿಡಿದು ಸಾಧಿಸಿದಾರೆ. ಮೆತ್ತಗೆ ಖಾದಿ 
ಚೀಲ ತೊಡಿಸಿದ್ದರೆ ಕೂತಕಡೆ ಅದನ್ನು ಹರಿದು ಒಳಗಿನ ಮೆತ್ತೆ ಖಾದಿಯೋ 
ಅಲ್ಲವೋ ಪರೀಕ್ಷಿಸಿ ನೋಡಿದಾರೆ. ಬೇರೆ ಬೇರೆ ತರಗಳಲ್ಲಿ ಅದನ್ನು ನೋಡುತ್ತ 
ಬಂದಿದಾರೆ. 
x ೫3 % 

ಗಾಂಧೀಜೀ ಸೆರೆಮನೆಯಿಂದ ಒಂದು ಸಲ ಹೊರಗೆ ಬ:ದಾಗ ಜನರೆಲ್ಲ 
ಅವರನ್ನು ಮುತ್ತಿದರು; ದೇಶಕ್ಕೆ ಏನು ಸಂದೇಶ ಎಂದು ಕೇಳಿದರು. ಅಂಥ 
ಹೊತ್ತಿನಲ್ಲಿ ಒಂದೇ ಮಾತು: "ಮನೆಗೆ ಹೋಗಿ ದಾರ ತೆಗೆಯಿರಿ. ಅವರಿಗೆ 
ಬೇಕಾದ ಕೋಟ್ಯಾಧೀಶರೊಬ್ಬರು ಅವರನ್ನು ಕೇಳಿದರು ಒಂದು ದಿನೆ: 
"ನಿಮಗೆ ನನ್ನ ಹಣ ಬೇಕೋ ನಾನೇ ಬೇಕೋ ನಾಡಿನ ಸೇವೆಗೆ?' “ನೀನೇ 
ಬೇಕು' ನೇರಾಗಿ ಬಂತು ಉತ್ತರ. "ನನ್ನ ಉದ್ಯೋಗ ವ್ಯವಹಾರ ಎಲ್ಲಾ 
ಬಿಟ್ಟುಬಂದರೆ ಏನು ಕೆಲಸ ಹೇಳುತ್ತೀರಿ ನನಗೆ? "ನೂಲುವುದು. 
ಆ ಲಕ್ಷ್ಮ್ಯಶುದ್ಧಿಗೆ ಏಟು ತಪ್ಪುವುದೇ ಇಲ್ಲ. 

3 3 3 

ಗಾಂಧೀಜಿಯ ತುಟಿಯಲ್ಲಿ ನಗೆ ತುಳುಕುತ್ತಾ ಇರುತ್ತದೆ. ಸ್ವಲ 

ಅವಕಾಶ ಸಿಕ್ಕರೆ ಸಾಕು ಹೊರಗೆ ಬಂದುಬಿಡುತ್ತದೆ. ಒಂದು ಸಲ ಸಂಯು 


ವ 
ಕ 
ಪ್ರಾಂತದಲ್ಲಿ ತಿರುಗಾಡುತ್ತಿದ್ದರು. ಒಂದು ಊರಿನಲ್ಲಿ ಒಂದು ವಿಚಿತ್ರ 


೯೨ ಗಾಂಧೀ ಸಾಹಿ ತ್ಯ 


ವಸ್ತು ಸಂಗ್ರಹಾಲಯ. ಅದರ ವ್ಯವಸ್ಥಾಪಕ ಬಂದು ಗಾಂಧೀಜಿಯನ್ನು 
ಕೇಳಿದ: ಫಿಮ್ಮ ಬಲಗೈಯ ಅಚ್ಚುಗುರುತು ನಮಗೆ ಬೇಕು, ಅದನ್ನೂ ಇಲ್ಲಿ 
ಇಡುತ್ತೇವೆ. ಗಾಂಧೀಜಿಗೆ ಈ ವಿಲಕ್ಷಣ ಪ್ರಾರ್ಥನೆ ಕೇಳಿ ನಗು ಬಂತು. 
"ಅಲ್ಲವಯ್ಯಾ, ಇಂಥವೆಲ್ಲ ಕಳ್ಳರು - ಕೆಟ್ಟಿಚಾಳಿಯ ಜನರು ಇವರಿಂದ 
ಪೋಲೀಸರು ತೆಗೆದುಕೊಳ್ಳುತ್ತಾರೆ. ನಿನಗೇಕೆ ಬೇಕು? ಹೋಗಲಿ ಕೈಯ 
ಬದಲು ನನ್ನ ಮೂಗಿನದೋ ಕೆವಿಯದೋ ಗುರುತು ತೆಗೆದುಕೊಳ್ಳ ಬಾರದೆ?” 
ಎಂದು ತೇಲಿಸಿಬಿಟ್ಟರು. ಇನ್ನೊಂದು ಸಲ ಇಂಗ್ಲೆಂಡಿನಲ್ಲಿ ಯಾರೋ 
ಅಮೆರಿಕದ ಹೆಂಗಸು ಭಕ್ತಿಯಿಂದ ತಮ್ಮ ದೇಶಕ್ಕೆ ಬರಬೇಕೆಂದು ಅವರನ್ನೂ 
ಆಹ್ವಾನಿಸಿದಳು. "ಅಲ್ಲಿ ಫೀವು ಅಂದರೆ ಎಲ್ಲರಿಗೂ ಹುಚ್ಚು' ಎಂದು ಸ್ತುತಿ 
ಮಾಡಿದಳು. ಗಾಂಧೀಜಿಯ ಮುಂದೆ ಈ ಆಟವೆ? *ಸರಿಸರಿ. ನಾನು 
ಅಲ್ಲಿಗೆ ಬಂದನರೆ ನಿಮ್ಮನರು ಎಲ್ಲಾದರೂ ಒಂದು ಮೃಗಾಲಯಕ್ಕೆ ಕರಿದು 
ಕೊಂಡು ಹೋಗಿ ಸೇರಿಸಿಬಿಟ್ಟಾರು. ನನ್ನ ಸ್ನೇಹಿತರೆಲ್ಲ ಮೊದಲೇ ಎಚ್ಚರಿಕೆ 
ಹೇಳಿದಾರೆ' ಎಂದು ಇದ್ದವರನ್ನೈಲ್ಲ ನಗಿಸಿಬಿಟ್ಟರು. 

ಗಾಂಧೀಜೀ ಲಂಡನ್ನಿಗೆ ಹೋದಾಗ ಲಂಡನ್‌ ವಿಶ್ವವಿದ್ಯಾನಿಲಯಜಿ 
ಸಂಸ್ಕೃತ ಅಧ್ಯಾಪಕರು ನೋಡಲು ಬಂದಿದ್ದರು. ನನಗೆ ಭರತಖಂಡ 
ವೆಂದರೆ ಬಲು ಪ್ರೀತಿ; ನಿಮ್ಮನ್ನು ಕಂಡರೆ ಬಹಳ ಗೌರವ' ಎಂದರು. 
"ನೀವು ದೊಡ್ಡ ನಿದ್ವಾಂಸರೋ' ಎಂದು ಕೇಳಿದರು ಗಾಂಧೀಜೀ. ಆತ 
ಮುಗುಳುನಗೆ ನಕ್ಕರು. "ಸಂಕೋಚಪಡಬೇಡಿ.. ಹೇಳಿ, ಮ್ಯಾಕ್ಸ್‌ ಮುಲ್ಲರ್‌ 
ಅಷ್ಟು ವಿದ್ವಾಂಸರೋ ನೀವು?” ಎಂದರು ಗಾಂಧೀಜೀ. "ಹೌದು ಎಂದೇನು, 
ನನಗಷ್ಟು ಧೈರ್ಯವಿಲ್ಲದಿದ್ದರೆ ನಾನೀ ಕೆಲಸವನ್ನು ಒಪ್ಪಿ ಕೂಳ್ಳುತ್ತಲೇ ಇರ 
ಲಿಲ್ಲ. ನನಗೆ ಗೀತೆ ಸಂಪೂರ್ಣಿವಾಗಿ ಕಂಠಪಾಠ ಬರುತ್ತದೆ. ಉಪನಿಷ 
ತ್ತನ್ನೂ ಓದಿದೇನೆ' ಎಂದು ಉಸನಿಷತ್‌ ಶ್ಲೋಕವೊಂದನ್ನು ಹೇಳಿದರು. 

ಅದನ್ನು ಕೇಳಿ ಗಾಂಧೀಜೀ ಹೇಳಿದರು ನಗುತ್ತ ""ಅಂತೂ ಉಚ್ಚಾ 
ರಣೆಯಲ್ಲಿ ಇನ್ನೂ ಬಹಳ ಪಾಠ ಹೇಳಿಕೊಡಬಹುದು ನಾವು ನಿಮಗೆ'' 
ಎಂದರು. 


